

بِسْمِ اللَّهِ الرَّحْمَنِ الرَّحِيمِ
کُلُّ نَفْسٍ ذَائِقَةُ الْمَوْتِ

انسانیت

موت کے دروازہ پر

ابوالکلام آزاد

ادارۃ الشریعت

۱۹۰- انارکلی ○ لاہور

بِسْمِ اللَّهِ الرَّحْمَنِ الرَّحِيمِ
كُلُّ نَفْسٍ ذَائِقَةُ الْمَوْتِ

انسانیت

موت کے دروازہ پر

ابوالکلام آزاد

اِخْرَاجَةُ اِسْلَامِيَّاتِ

۱۹۰۔ انارکلی ○ لاہور

طباعت اول : ذیقعدہ ۱۴۱۰ھ
 : جون ۱۹۹۰ء
 : اشرف براہ اور ان سلیہم الرحمان
 : ادارہ اسلامیات، لاہور
 : عرفان افضل پرنٹنگ پریس، لاہور
 باہتمام
 ناشر
 مطبع
 قیمت

ادارہ ایڈیشنز، بک سیلرز، ایکسپورٹرز

☆ ————— ارجمین پبلشنگ سوسائٹی روڈ چوک اردو بازار، کراچی فون ۷۷۲۲۳۰۱	☆ ————— ۱۹۰، انارکلی، لاہور پاکستان فون ۷۲۳۳۹۹۱ - ۷۲۳۲۵۵	☆ ————— ویسٹ ٹاؤن مینشن، مال روڈ، لاہور فون ۷۲۲۳۳۱۲ - ۷۲۲۳۷۸۵ - ۹۲۰۳۲۰
--	---	---

منے کے پتے

ادارہ اسلامیات، ۱۹، انارکلی، لاہور
 دارالاشاعت، اردو بازار، کراچی
 ادارہ المعارف - دارالعلوم کورنگی، کراچی
 مکتبہ دارالعلوم - دارالعلوم کورنگی، کراچی

فہرس

نمبر شمار	نام مضامین	صفحہ
۱	نقش آغاز	۵
۲	رحلت نبوی صلی اللہ علیہ وسلم	۸
۳	وفات صدیق	۲۱
۴	شہادت فاروق	۵۲
۵	شہادت عثمان	۷۰
۶	شہادت علی المرتضیٰ	۹۸
۷	شہادت حسین	۱۱۴
۸	عمر و ابن العاص	۱۸۶
۹	حجاج بن یوسف	۱۹۳
۱۰	معاویہ بن ابی سفیان	۲۰۱
۱۱	جہیز بن عدی	۲۱۰
۱۲	عبداللہ ذوالجادر	۲۱۷
۱۳	عبداللہ بن زبیر	۲۳۲
۱۴	عمر بن عبدالعزیز	۲۳۷

كُلُّ نَفْسٍ ذَائِقَةُ الْمَوْتِ ط

(مسلمانو! یاد رکھو! ہر جان کے لئے بالآخر موت کا مزہ چکنا ہے۔)

مقدور ہو، تو خاک سے پوچھوں کہ اے شمیم
تو نے وہ گنج ہائے گراں مایہ کیا کئے

(غالب)



نفسِ آغاز



دنیا میں آنا اور حقیقتِ آخرت کی طرف رخصتِ سفر باندھ جانے کی تمہید ہے۔ اس عالمِ رنگ و بو میں آنے والے ہر نفس نے بالآخر موت کے جام کو پینا اور قبر کے دروازہ سے داخل ہونا ہے۔ یہ ایک ایسا اٹل قانونِ قدرت ہے جس سے کسی کو اختلاف نہیں۔

یہ حقیقت روزِ روشن سے زیادہ واضح ہے اور ہم ہر روز اپنے سر کی آنکھوں سے اس کا مشاہدہ کرتے ہیں کہ یہ دنیا اور اس کی تمام چمک و دمک محض ایک جھلکِ سراب ہے۔ لیکن اس کے باوصف آج ہم دنیا اور اس کی رنگینیوں میں اس قدر کھو گئے ہیں کہ باید و شاید آج نگاہوں کو خیرہ کرنے والے شان و شکوہ کے قصرِ زرنگارے و مینا اور شاہد و شراب ہی انسان کا متہائمے مقصود ہو کر رہ گئے ہیں۔ اور عاقبت کو فراموش کر دیا گیا ہے۔

اکبر نے بھی کہا تھا سحر
موت کو بھول گیا دیکھ کے جینے کی بہار
دل نے پیش نظر انجام کو رہنے نہ دیا

اگر ہم اس دنیا کا بغور جائزہ لیں تو یہ ہمیں ایک مرقع عبرت، افسانہ
حسرت اور آئینہ حیرت کے روپ میں نظر آئے گی۔ دنیا کے سیلچ پر جن عظیم
بادشاہوں نے جہاد و جلال کے جلوے دکھائے وہ بھی چل بے، جن لوگوں نے
دنیا کی آرائش و زیبائش کو چار چاند لگائے وہ بھی نہ رہے۔ وہ اہل کمال جن سے
استفادہ اور کسب فیض کرنے کے لئے ایک دنیا ان کے پاس آتی تھی، وہ
بھی رخصت ہو گئے۔ اور وہ بزرگانِ دین حتیٰ کہ انبیاء کرامؑ بھی جن سے فرشتے
مصافحہ کرتے تھے، یہاں سے رختِ سفر باندھ گئے۔ الغرض موت سے کسی
کو مفر نہیں۔ بوعلی سینا ایسے حکیم کو بھی کہنا پڑا ہے

از قعر گل سیاه تا اوج زحل
کہ دم ہمہ مشکلات گیتی را حل
بیرون جستم ز قید ہر مکر و حیل
ہر بند کشادہ شد مگر بند اجل

انسانی زندگی کے آخری لمحات کو، زندگی کے درد انگیز خلاصے سے
تجسیر کیا جاسکتا ہے۔ اس وقت بچپن سے کہ اس آخری لمحہ تک کے تمام بھلے
اور بُرے اعمال پر درۂ سکین کی طرح آنکھوں کے سامنے نمودار ہونے لگتے ہیں
ان اعمال کے مناظر کو دیکھ کر کبھی تو بے ساختہ انسان کی زبان سے درودِ عزت
سے چند جملے نکل جاتے ہیں۔ اور کبھی یاس و حسرت کے چند آنسو آنکھ سے
عارضِ برٹیک پڑتے ہیں۔ اگرچہ دنیا کے اس پل پر سے گزرنے کی طوطی کی طرف ہر انسان

نے جانا ہے۔ لیکن ان جانے والوں میں کچھ ایسے بھی ہوتے ہیں، جن کے متعلق کہنا پڑتا ہے۔

پی گئی کتنوں کا لہو تیری یاد
غم تیرا بکتے کیلجے کھا گیا

اس تبیل کی چند عظیم المرتبت ہستیوں کے سفر آخرت کی، دل و دماغ کے بادشاہ خطابت کے شہسوار، قلم کے دہنی اور اردو زبان کے سب سے بڑے ادیب حضرت مولانا ابوالکلام آزادؒ نے۔ انسانیت موت کے دروازہ پر۔ کے نام سے منظر کشی کی سعی۔ یہ پڑتائیں، پڑورو، دل گداز اور دل سوند کتاب عبرت اس قدر موثر ہے کہ شاید ہی کوئی سنگ دل ہو جو اس کا مطالعہ کرے اور اس کی آنکھوں سے آنسوؤں کی جھڑپاں نہ لگ جائیں۔ بالخصوص مولائے کل، دانائے سب، ختم الرسل صلی اللہ علیہ وسلم کے سفر ملک بقا کا تذکرہ دل ختام کہ نہیں دل پر پتھر رکھ پڑھنا پڑتا ہے۔ کون ظالم ہے جو یہ پڑھے :-

”خبر وفات کے بعد مسلمانوں کے جگر کٹ گئے۔ قدم لڑکھڑا گئے۔ چہرے بجھ گئے، آنکھیں خون بہانے لگیں، ارض و سما سے خوف آنے لگا، سورج تاریک ہو گیا، آنسو بہہ رہے تھے اور تختے نہیں تھے۔ کئی صحابہ ضعیفان و سرگردان ہو کر آبا دیوں سے نکل گئے، کوئی جنگل کی طرف بھاگ گیا، جو بیٹھا تھا بیٹھا رہ گیا، جو کھڑا تھا اسے بیٹھ جانے کا بارانہ نہ ہوا۔ مسجد نبویؐ قیامت سے پہلے قیامت کا نمونہ پیش کر رہی تھی۔“

اور اس کی آنکھوں سے آنسوؤں کی آبشار نہ بہہ نکلے ؟

رحلتِ نبویؐ

اِذَا جَاءَ نَصْرُ اللَّهِ وَالْفَتْحُ
وَرَأَيْتَ النَّاسَ يَدْخُلُونَ
فِي دِينِ اللَّهِ أَفْوَاجًا
فَسَبِّحْ بِحَمْدِ رَبِّكَ
وَاسْتَغْفِرْ لَهُ إِنَّهُ كَانَ
تَوَّابًا ۝

جب اللہ کی مدد آگئی اور مکہ فتح ہوا
تم نے دیکھ لیا کہ لوگ، دینِ خداوندی
میں فوج در فوج داخل ہو رہے
ہیں۔ اب تم اللہ کی یاد میں مصروف
ہو جاؤ اور استغفار کرو، بیشک
وہی توبہ قبول کرنے والا ہے۔

آخری حج کی تیاری

جب یہ سورت نازل ہوئی تو پیغمبر
انسانیت نے اللہ کی مرضی کو پالیا
کہ اب وقتِ رحلت قریب آگیا ہے حضورؐ اس سے پہلے خانہ کعبہ
میں تطہیرِ حرم کا آخری اعلان کر چکے تھے کہ آئندہ کسی مشرک کو اللہ
کے گھر میں داخل ہونے کی اجازت نہیں ہوگی اور کوئی بہنہ شخص خانہ
کعبہ کا طواف کا نہیں کر سکے گا۔ حضورؐ نے ہجرت کے بعد فریضہ حج
ادا نہیں فرمایا تھا۔ اب سلسلہ ہجری میں آرزو پیدا ہوئی کہ سفرِ آخرت سے پہلے
تمام امت کے ساتھ مل کر آخری حج کر لیا جائے۔ بڑا اہتمام کیا گیا کہ کوئی عقیدت

کبیش ہمرکابی کی سعادت سے محروم نہ رہ جائے۔ حضرت علیؓ کو یمن سے بلایا گیا۔ قبائل کو آدمی بھیج کر ارادہ پاک کی اطلاع دی گئی۔ تمام ازواج مطہرات کو رفاقت کی بشارت سنائی۔ حضرت فاطمہؓ کو تیاری کا حکم دیا۔ ۲۵ روز قیعدہ کو مسجد نبوی میں جمعہ ہوا اور وہیں ۲۶ کی روانگی کا اعلان ہو گیا جب ۲۶ کی صبح منورہ ہوئی تو چہرہ انورہ سے روانگی کی مسترتی نمایاں ہو رہی تھیں غسل کر کے لباس تبدیل فرمایا اور اداٹے ظہر کے بعد، حمد و شکر کے ترانوں میں مدینہ منورہ سے باہر نکلے۔ اس وقت ہزارہا خدام اُمت اپنے نبی رحمت کے ہمراہ تھے۔ یہ قافلہ مقدس مدینہ منورہ سے ۶ میل دور، ذی الحلیفہ میں پہنچ کر رکا اور شب بھرا قامت فرمائی۔ دوسرے روز حضور پاکؐ نے دوبارہ غسل فرمایا حضرت صدیقہؓ نے جسم پاک ہر اپنے ہاتھوں سے عطر ملا۔ راہ سپار ہونے سے پہلے آپ پھر اللہ کی حاضری میں کھڑے ہو گئے اور بڑے دردگذاہ سے دور کعتیں ادا کیں۔ پھر قصوداً پر سوار ہو کر احرام باندھا اور تماشہ لبیک بلند کیا۔

لَبَّيْكَ اَللّٰهُمَّ لَبَّيْكَ لَبَّيْكَ لَا شَيْءُ يَكُ لَكَ لَبَّيْكَ اِنَّ الْحَمْدَ
وَ النِّعْمَةَ لَكَ وَ اَلْمُلْكُ لَكَ لَا شَيْءُ يَكُ لَكَ ۚ

اس ایک صدائے حق کی اقتدا میں ہزار ہا خدا پرستوں کی صدائیں بلند ہونے لگیں۔ آسمان کا جوت حمد خدا کی صداؤں سے لبریز ہو گیا اور دشت و جبل تو حید کے ترانوں سے گونجنے لگے۔ حضرت جابرؓ فرماتے ہیں کہ حضورؐ سرورِ عالمؐ کے آگے پیچھے اور دائیں بائیں، جہاں تک انسان کی نظر کام کرتی تھی، انسان ہی انسان نظر آتے تھے۔ جب اونٹنی کسی اونٹنی کے پیچھے چلتی تو تین مرتبہ صدائے تکبیر بلند فرماتے آواز دہ

نبوتی کے ساتھ لاکھوں آوازیں اور اٹھتیں اور کاروانِ نبوت کے سروں پر نعرہ ہائے تکبیر کا ایک دریا تے رواں جاری ہو جاتا۔ سفرِ مبارک نوروز جاری رہا۔ ۴ ذوالحجہ کو طلوعِ آفتاب کے ساتھ مکہ معظمہ کی عمارتیں نظر آنے لگی تھیں۔ اور ہاشمی خاندان کے معصوم بچے اپنے بزرگ کائنات کی تشریف آوری کی ہوا سن کر اپنے اپنے گھروں سے دوڑتے ہوئے نکل رہے تھے کہ چہرہ انور کی مسکراہٹوں کے ساتھ لپٹ جائیں۔ ادھر سرورِ عالم شفقتِ منتظر کی تصویر بن رہے تھے۔ حضورِ پاکؐ نے اپنے کم سن بچوں کے معصوم چہرے دیکھے تو جوشِ محبت سے جھک گئے اور کسی کو اونٹ کے آگے بٹھایا۔ اور کسی کو پیچھے سوار کر دیا۔ مقوڑی دیر بعد کعبۃ اللہ کی عمارت نظر پڑی تو فرمایا۔

”اے اللہ! خانہ کعبہ کو اور زیادہ شرف و امتیاز عطا فرما۔“

معمارِ حرم نے سب سے پہلے کعبۃ اللہ کا طواف فرمایا۔ پھر مقامِ ابراہیم کی طرف تشریف لے گئے اور دو گانہ تشکر ادا کیا۔ اس وقت زبانِ پاک پر یہ آیت جاری تھی:-

وَاتَّخِذُوا مِن مَّقَامِ إِبْرٰہِیْمَ مُصَلِّیٰ

اور مقامِ ابراہیم کو سجدہ گاہ بناؤ۔

کعبۃ اللہ کی زیارت کے بعد صفا اور مروہ کے پہاڑوں پر تشریف لے گئے۔ یہاں پر آنکھیں کعبۃ اللہ سے دو چار ہوئیں تو زبانِ پاک سے ابراہیمؑ کی طرح کلماتِ توحید و تکبیر جاری ہو گئے۔

لَا إِلَهَ إِلَّا اللَّهُ وَحْدَهُ
خدا صرف خدا، معبودِ برحق کوئی
لَا شَرِّكَ لَهُ لَهُ الْمُلْكُ
اس کا شریک نہیں۔ ملک اس کا

وَلَهُ الْحَمْدُ يَحْيٰ وَيُمِيتُ
وَهُوَ عَلَى كُلِّ شَيْءٍ قَدِيرٌ
لَّا إِلَهَ إِلَّا اللَّهُ وَحْدَهُ
أَعْبُدْ وَاعْبُدْ لَصَرِّ عَبْدِهِ
وَهَذِهِ الْأَحْزَابُ وَحْدَهُ

حمد اس کے لئے وہی جلاتا ہے
وہی مارتا ہے اور وہی ہر چیز
پر قادر ہے۔ اس کے سوا کوئی
معبود نہیں اس نے اپنا وعدہ
پورا کر دیا۔ اس نے اپنے بندے

کی امداد فرمائی اور اکیلے نے تمام قبائلی جمعیں پاش پاش کر دیں۔

۸۔ ذی الحجہ کو منیٰ میں قیام فرمایا ۹۔ کوجمعہ کے روز نماز صبح ادا
کر کے منیٰ سے روانہ ہوئے اور دایئہ منہ میں آٹھ گھڑے، دن ڈھلے
میدان عرفات میں تشریف لائے تو ایک لاکھ ۲۲ ہزار خدا پرستوں
کا مجمع سامنے تھا اور زمین سے آسمان تک تکبیر و تہلیل کی صدا میں گونج
رہی تھیں۔ اب سرکارِ دو عالم قصوا پر سوار ہو کر آفتابِ عالم تاب
کی طرح کوہِ عرفات کی چوٹی سے طلوع ہوئے تاکہ خطبہ حج ارشاد فرمائیں
پہاڑ کے دامن میں عائشہؓ اور صفیہؓ اور علیؓ و فاطمہؓ۔ ابوبکرؓ اور عمرؓ
خالدؓ اور بلالؓ۔ اصحابِ صفہؓ اور عشرہ مبشرہؓ اور دوسری سیکڑوں
اسلامی جماعتیں اور قبائلی جمعیں جلوہ فرمائیں اور پہلی ہی نظر سے یہ
معلوم ہو جاتا تھا کہ والئی امت، اپنی امت کی موجودات لے رہے
ہیں اور محافظِ حقیقی کو اس کا چا گوج سپرد فرما رہے ہیں۔

خطبہ حجۃ الوداع | رسول اللہؐ کے آخری آئینہ، جو اس
امت کے غم میں ہے حجۃ الوداع

کے خطبہ میں جمع ہیں۔ اس وقت دولت و حکومت کا سیلاب مسلمانوں
کی طرف اُمنڈا چلا آ رہا تھا اور رسول اللہؐ کا غم یہ تھا کہ دولت کی

یہ فراوانی، آپ کے بعد آپ کی امت سے رابطہ اتحاد کو پارہ پارہ کر دے گی۔ اسی لئے اتحاد امت کا موضوع اپنے سامنے رکھ لیا اور پھر درودِ نبوت کی پوری توانائی اسی موضوع پر صرف فرمادی پہلے نہایت ہی درد انگیز الفاظ میں قیام اتحاد کی اپیل کی۔ پھر فرمایا کہ پس ماندہ طبقات کو شکایت کا موقع نہ دینا کہ حصارِ اسلام میں کوئی شکات نہ پڑ جائے۔ پھر اسبابِ نفاق کی تفصیل پیش کر کے ان کی بیخ کنی کا عملی طور پر سرو سامان فرمایا۔ پھر واضح کیا کہ جملہ مسلمانوں کے اتحاد کا سنگِ اساس کیا ہے؟ آخری وصیت یہ فرمائی کہ ان ہدایات کو آئندہ نسلوں میں پھیلانے اور پہنچانے کے فرض میں کوتاہی نہ کرنا۔ خاتمہ تقریر کے بعد حضورؐ نے اپنی ذاتی سہ خر دوئی کے لئے حاضریں سے شہادت پیش کرتے ہوئے اس طرح بار بار اللہ کو پکارا کہ مخلوق خدا کے دل بچھل گئے۔ آنھیں پانی بن گئیں اور وحیں انسانی جسموں کے اندر تڑپ تڑپ کر الامان اور الغیاب کی صدا پیش بلند کرنے لگیں۔

حمد و صلوات کے بعد خطبہٴ حج کا پہلا درود انگیز فقرہ یہ تھا:-

اے لوگو! میں خیال کرتا ہوں کہ آج کے بعد میں اور تم اس اجتماع

میں کبھی دوبارہ جمع نہیں ہوں گے۔

اس ارشاد سے اجتماع کی غرض و غایت بے نقاب ہو کر سب کے

سامنے آگئی اور جس شخص نے بھی یہ ارشاد مبارک سنا، تڑپ کر رہ گیا۔

اب اصل پیغام کی طرف متوجہ ہوئے اور فرمایا:-

اے لوگو! تمہارا خون، تمہارا مال اور تمہارا انگ و ناموس، اسی طرح ایک دوسرے پر حرام ہے، جس طرح یہ دن (جمعہ) یہ مہینہ (ذی الحجہ)

اور یہ شہر (مکہ مکرمہ) تم سب کے لئے قابلِ حرمت ہے۔“

اسی نکتے پر مزید زور دے کر ارشاد فرمایا،

”اے لوگو! آخر تمہیں بارگاہِ ایزدی میں پیش ہونا ہے، وہاں تمہارے اعمال کی باز پرس کی جائے گی۔ خبردار! میرے بعد گمراہ نہ ہو جاؤ، کہ ایک دوسرے کی گردنیں کاٹنا شروع کر دو۔“

رسولِ پاکؐ کی یہ دردمندانہ وصیت زبانِ پاک سے نکلی اور تیر کی طرح دلوں کو چیر گئی۔ اب اُن نفاق انگیز شگافوں کی طرف توجہ دلائی، جن کے پیدا ہو جانے کا اندیشہ تھا۔ یعنی یہ کہ اقتدارِ اسلام کے بعد غریب اور پس ماندہ گروہوں پر ظلم کیا جائے گا۔ اس سلسلہ میں فرمایا:-

اے لوگو! اپنی بیویوں کے متعلق اپنے اللہ سے ڈرتے رہنا تم نے نامِ خدا کی ذمہ داری سے انہیں زوجیت میں قبول کیا ہے اور اللہ کا نام لے کر اُن کا جسم اپنے لئے حلال بنایا ہے۔ عورتوں پر تمہارا یہ حق ہے کہ وہ غیر کو تمہارے بستر پر نہ آنے دیں، اگر وہ ایسا کریں تو تم انہیں ایسی مار مار دو جو نمایاں نہ ہو اور عورتوں کا حق تم پر یہ ہے کہ انہیں با فراغت کھانا کھلاؤ اور با فراغت کپڑا پہناؤ۔“

اسی سلسلے میں فرمایا:-

اے لوگو! تمہارے غلام، تمہارے غلام جو خود کھاؤ گے وہی انہیں کھلانا جو خود پہنوں گے، وہی انہیں پہنانا۔“

عرب میں فساد و خون ریزی کے بڑے بڑے موجبات دو تھے

ادا ثے سود کے مطالبات اور مقتولوں کے انتقام ایک شخص، دوسرے شخص سے اپنے قدیم خاندانی سود کا مطالبہ کرتا تھا۔ اور یہی جھگڑا پھیل کر خون کا دریا بن جاتا تھا۔ ایک آدمی دوسرے آدمی کو قتل کر دیتا۔ اس سے نسل بعد نسل قتل و انتقام کے سلسلے جاری ہو جاتے تھے۔

رسول اللہؐ انہیں دونوں اسبابِ فساد کو باطل فرماتے ہیں :-
 ”اے لوگو! آج میں جاہلیت کے تمام قواعد و رسوم کو اپنے قدموں سے پامال کرتا ہوں۔ میں جاہلیت کے قتلوں کے جھگڑے بلیا میٹ کرتا ہوں اور سب سے پہلے خود اپنے خاندانی مقتول ربیعہ بن حارث کے خون سے جسے ہذیل نے قتل کیا تھا، دست بردار ہوتا ہوں، میں زمانہ جاہلیت کے تمام سودی مطالبات باطل قرار دیتا ہوں اور سب سے پہلے خود اپنے خاندانی سود — عباس بن عبدالمطلب کے سود سے دست بردار ہوتا ہوں۔“

سود اور خون کے قرض معاف کر دینے کے بعد فردِ عدالت نفاق کی طرف متوجہ ہوئے اور ورثہ، نسب، مقروضیت اور ضمانت کے تنازعات کے متعلق فرمایا :-

اب اللہ تعالیٰ نے ہر ایک حقدار کا حق مقرر کر دیا ہے، لہذا کسی کو وارثوں کے حق میں وصیت کرنے کی ضرورت نہیں ہے۔ بچہ جس کے بستر پر پیدا ہوا ہو، اُس کو دیا جائے اور زنا کاروں کے لئے پتھر ہے اور ان کی جواب دہی اللہ پر ہے جو لڑکا، باپ کے سوا کسی دوسرے نسب کا

دعویٰ کرے اور غلام اپنے مولا کے سوا کسی طرف اپنی نسبت کرے۔ ان پر خدا کی لعنت ہے۔ عورت شوہر کے بلا اجازت اس کا مال صرف نہ کرے۔ قرض ادا کئے جائیں عاریت واپس کی جائے، عطیات لوٹائے جائیں اور ضامن تناوان ادا کرنے کا ذمہ دار ہے۔“

اہل عرب کے نزاع اور اسباب نزاع کا دفعیہ ہو چکا تو اس میں اتالیقی تفریق کی طرف توجہ فرمائی جو صدیوں کے بعد عرب و عجم یا گورے اور کالے کے نام سے پیدا ہونے والی تھی۔ ارشاد فرمایا۔
 ”ماں اے لوگو! تم سب کا خدا بھی ایک ہی ہے اور تم سب کا باپ بھی ایک ہی ہے۔ لہذا کسی عربی کو عجمی پر، کسی سرخ کو سیاہ پر، کسی سیاہ کو سرخ پر کوئی پیدائشی برتری یا امتیاز حاصل نہیں ہوگا ماں افضل وہی ہے جو پرہیزگاری میں ہو۔“
 ”ہر مسلمان دوسرے کا بھائی ہے اور تمام مسلمان ایک برادری ہیں۔“

اتحاد اسلام کی مستقل اساس کی طرف رہنمائی فرمائی :-
 ”اے لوگو! میں تم میں وہ چیز چھوڑ چلا ہوں کہ اگر تم نے اسے مضبوطی کے ساتھ پکڑے رکھا تو تم کبھی گمراہ نہیں ہو گے، وہ چیز اللہ کی کتاب قرآن ہے۔“

اتحاد امت کے عملی پروگرام کی طرف رہنمائی فرمائی :-
 ”اے لوگو! میرے بعد کوئی نبی نہیں ہے، اور نہ میرے بعد کوئی نئی امت ہے۔ پس تم سب اپنے اللہ کی عبادت کرو سناؤ

پنجگانہ کی پابندی کرو، رمضان کے روزے رکھو، خوش دلی سے اپنے مالوں کی زکوٰۃ نکالو۔ اللہ کے گھر کا حج کرو۔ احکام امت کے احکام مانو اور اپنے اللہ کی جنت میں جگہ حاصل کر لو۔“

آخر میں فرمایا :-

وَأَنْتُمْ تَسْأَلُونَنِي ایک دن اللہ تعالیٰ تم لوگوں
فَمَا أَنْتُمْ قَائِلُونَ ط سے میرے متعلق کیا ہی طلب
کرے گا تم اس وقت کیا جواب دو گے ؟

اس پر مجمع عام سے پرجوش صدا میں بلند ہوئیں :-

أَتَاكَ تَدْبِلُغْتَ اے اللہ کے رسول! آپ نے تمام
وَأَذْنَيْتَ وَنَصَيْتَ احکام پہنچا دیئے۔ اے اللہ کے
رَسُولُ! آپ نے فرض رسالت ادا کر دیا اے اللہ کے رسول! آپ
نے کھرے کھوٹے کو الگ کر دیا۔

اس وقت حضور سرور عالم کی انگشت شہادت آسمان کی طرف
اٹھی۔ ایک دفعہ آسمان کی طرف انگلی اٹھاتے تھے اور دوسری دفعہ مجمع
کی طرف اشارہ فرماتے تھے اور کہتے جاتے تھے :-

اللّٰهُمَّ اشْهَدْ اے اللہ خلق خدا کی گواہی سن لے۔

اللّٰهُمَّ اشْهَدْ اے اللہ مخلوق خدا کا اعتراف

سن لے

اللّٰهُمَّ اشْهَدْ اے اللہ! گواہ ہو جا۔

اس کے بعد ارشاد فرمایا :-

جو لوگ موجود ہیں، وہ ان لوگوں تک جو یہاں موجود نہیں ہیں میری

ہدایات پہنچاتے چلے جائیں۔ ممکن ہے کہ آج کے بعض سامعین سے زیادہ پیام تبلیغ کے سننے والے اس کلام کی غافلت کریں۔

خطبہ حج سے فارغ ہوئے تو
جبریل امین وہیں تکمیل دین اور

تکمیل دین و اتمام نعمت

اتمام نعمت کا تاج لے آئے اور یہ آیت نازل ہوئی،

اَلْيَوْمَ اكْمَلْتُ لَكُمْ
دِينَكُمْ وَ اَتَمَمْتُ عَلَيْكُمْ
نِعْمَتِي وَ رَضِيتُ لَكُمُ الْاِسْلَامَ
دِينًا ۝

آج میں نے تمہارے لئے تمہارا دین
مکمل کر دیا تم پر اپنی نعمت مکمل
کر دی اور دین اسلام پر اپنی رضا مندی
کی مہر لگا دی۔

سرکارِ دو عالمؐ نے جب لاکھوں کے اجتماع میں اتمام نعمت اور تکمیل
دینِ فطرت کا یہ آخری اعلان فرمایا تو آپؐ کی سواری کا سامان ایک بچے
سے زیادہ قیمت کا نہ تھا۔ اختتامِ خطبہ کے بعد حضرت بلالؓ نے اذان بلند
کی اور حضورؐ نے ظہر اور عصر کی نماز ایک ساتھ پڑھائی۔ یہاں سے ناقہ
پر سوار ہو کر موقف میں تشریف لائے اور دیر تک بارگاہِ الہی میں کھڑے
و عایشؓ کرتے رہے۔ جب غروبِ آفتاب کے قریب ناقہ نبویؐ ہجوم
خلافت میں سے گزری تو آپؐ کے خادم اسامہ بن زیدؓ، آپؐ کے ساتھ سوار
تھے اور کثرتِ ہجوم کے باعث لوگوں میں اضطراب سا پیدا ہو رہا تھا
اس وقت حضورؐ ناقہ کی مہار کھینچتے جاتے تھے اور زبانِ پاک سے ارشاد
فرماتے جاتے تھے:-

لوگو! سکون کے ساتھ

السكينة ايها الناس

لوگو! آرام کے ساتھ

السكينة ايها الناس

مزدلفہ میں نماز مغرب ادا کی اور سوار یوں کو اکرام کے لئے کھول دیا گیا۔ پھر نماز عشاء کے بعد لیٹ گئے اور صبح تک اکرام فرماتے رہے محدثینؒ سمجھتے ہیں کہ عمر بھر میں یہی ایک شب ہے جس میں آپؐ نے نماز تہجد ادا نہیں فرمائی۔ ۱۰ ذی الحجہ کو ہفتہ کے روزہ جمرہ کی طرف روانہ ہوئے۔ اس وقت آپؐ کے چچرے بھائی فضل بن عباسؓ آپؐ کے ساتھ سوار تھے۔ ناقہ قدم بہ قدم جا رہی تھی چاروں طرف ہجوم تھا لوگ مسائل پوچھتے تھے اور آپؐ جواب دیتے تھے۔ جمرہ کے پاس ابن عباسؓ نے ٹکریاں پھینک کر دیں تو آپؐ نے انہیں پھینکا اور ساتھ ہی ارشاد فرمایا۔
”اے لوگو! مذہب میں غلو کرنے سے بچے رہنا تم سے پہلی قومیں اسی سے برباد ہوئی ہیں“

تھوڑی تھوڑی دیر کے بعد فراق امت کے جذبات تازہ ہو جاتے تھے، آپؐ اس وقت ارشاد فرماتے تھے۔
”اس وقت حج کے مسائل سیکھ لو، میں نہیں جانتا کہ شاید اس کے بعد مجھے دوسرے حج کی نوبت آئے۔“

میدانِ منیٰ اور غدیر خم کے خطبات | یہاں سے منیٰ کے میدان میں تشریف لائے، ناقہ

پر سوار تھے، حضرت بلالؓ مہار تھا مے کھڑے تھے اس امر بن زیدؓ پیچھے بیٹھے کپڑا تان کر سایہ کئے ہوئے تھے آگے پیچھے اور دائیں بائیں ہاجرین انصار، قریش اور قبائل کی صفیں، دریا کی طرح رواں تھیں۔ اور ان میں ناقہ بنوئی کشتی نورج کی طرح ستارہ نجات بن رہی تھی اور ایسا معلوم ہو رہا تھا کہ باغبان ازل نے قرآن کریم کے انوار سے صدق و اخلاص کی جو نئی

دنیا بسائی تھی۔ اب وہ شگفتہ و شاداب سوچکی ہے۔ حضورؐ نے اسی دورِ جدید کی یاد تازہ کرتے ہوئے ارشاد فرمایا:-

”آج زمانے کی گردش دنیا کو پھر اسی نقطہ فطرت پر لے آئی جبکہ اللہ تعالیٰ نے تخلیق ارض و سما کی ابتداء کی تھی۔“

پھر ذیقعدہ، ذی الحجہ، محرم اور رجب کی حرمت کا اعلان کرتے ہوئے مجمع کو مخاطب کر کے ارشاد فرمایا:-

پیغمبرِ انسانیت: ”آج کون سا دن ہے؟“

مسلمانوں:- اللہ اور رسولؐ بہتر جانتے ہیں

پیغمبرِ انسانیت:- (طویل خاموشی کے بعد) کیا آج قربانی کا دن ہے؟

مسلمان:- بیشک! قربانی کا دن ہے۔

پیغمبرِ انسانیت: یہ کونسا مہینہ ہے؟

مسلمان:- اللہ اور رسولؐ بہتر جانتے ہیں۔

پیغمبرِ انسانیت:- (طویل خاموشی کے بعد) کیا یہ ذوالحجہ نہیں ہے؟

مسلمان:- بے شک یہ ذوالحجہ ہے۔

پیغمبرِ انسانیت: یہ کونسا شہر ہے؟

مسلمان:- اللہ اور رسولؐ بہتر جانتے ہیں۔

پیغمبرِ انسانیت:- (طویل خاموشی کے بعد) کیا یہ بلدۃ الاحرام

نہیں ہے؟

مسلمان:- بے شک یہ بلدۃ الاحرام ہے۔

اس کے بعد فرمایا:-

”مسلمانو! تمہارا عقول، تمہارا مال، تمہاری آبرو، اسی طرح محترم

میں جس طرح یہ دن، یہ مہینہ اور یہ شہر محترم ہیں۔ تم میرے بعد گمراہ نہ ہو جانا کہ ایک دوسرے کی گردن مارنے لگو۔ اے لوگو! تمہیں اللہ کے دربار میں حاضر ہونا ہے وہ تم سے تمہارے اعمال کی باز پرس کرے گا اگر کسی نے جرم کیا تو وہ اپنے جرم کا ذمہ دار ہوگا۔ باپ بیٹے کے جرم کا ذمہ دار نہیں اور بیٹا باپ کے جرم کا ذمہ دار نہیں۔ اب شیطان اس بات سے مایوس ہو گیا ہے کہ تمہارے اس شہر میں کبھی اس کی پرستش کی جائیگی ہاں تم چھوٹی چھوٹی باتوں میں اس کی پیروی کرو گے تو وہ ضرور غوش ہوگا اے لوگو! توحید، نماز، روزہ، زکوٰۃ اور حج یہی جنت کا داخلہ ہے۔ میں نے تمہیں حق کا پیغام پہنچا دیا ہے، اب موجود لوگ، یہ پیغام ان لوگوں تک پہنچاتے رہیں جو بعد میں آئیں گے۔“

یہاں سے قربان گاہ میں تشریف لائے اور ۶۳ اونٹ خود ذبح فرمائے اور ۳۴ حضرت علیؓ سے ذبح کرایا اور ان کا گوشت اور پوست سب خیرات کر دیا۔ پھر عبداللہ بن عمر کو طلب کر کے سر کے بال اتروا دیے اور یہ نمونے مبارک تبرکات تقسیم ہو گئے۔ یہاں سے اٹھ کر خانہ کعبہ کا طواف فرمایا۔ اور زمزم پی کر منیٰ میں تشریف لے گئے اور ۲۱ ذوالحجہ تک وہیں اتنا مت فرمانے سے ۳۱ کہ خانہ کعبہ کا آخری طواف کیا۔ اور انصار و مہاجرین کے ساتھ مدینہ منورہ کی طرف مراجعت فرمائی۔ جب غدیر خم پہنچے تو صحابہ کو جمع کر کے ارشاد فرمایا:-

”اے لوگو! میں بھی بشر ہوں۔ ممکن ہے اللہ کا بلا و اب جلد آجائے اور مجھے قبول کرنا پڑے۔ میں تمہارے لئے دو مرکز شغل قائم کر چلا ہوں ایک اللہ کی کتاب ہے جس میں ہدایت

اور روشنی جمع ہے اسے محکمی اور استواری کے ساتھ بچھڑاؤ
دوسرا مرکز میرے اہل بیت میں۔ میں اپنے اہل بیت کے بارہ میں تمہیں خدا
ترسی کی وصیت کرتا ہوں۔

گویا یہ اجتماعِ امت کے لئے اہل و عیال کے حقوق و احترام کی وصیت
تھی تاکہ وہ کسی بحث میں الجھ کر حضور کے مختصر سے خاندان کے ساتھ
بے لحاظی کا سلوک نہ کریں۔ مدینہ کے قریب پہنچ کر رات ذوالحجۃ میں
ٹھہرے اور دوسرے دن مدینہ منورہ میں داخل ہو گئے۔ محفوظ، مامون جگہ
کرتے ہوئے اور شکہ بجا لاتے ہوئے۔

ملکِ بقا کی تیاری | حضور مسرور دو عالم مدینہ منورہ میں پہنچ کر
قَسَبَہٗ مُحَمَّدٍ رَکَّابًا وَاسْتَعْفَضُوا
کی تعمیل میں مصروف ہو چکے تھے۔ بارگاہِ ایزدی کی حاضری کا شوق روز
بروز بڑھتا جاتا تھا۔ صبح و شام معبودِ حقیقی کے ذکر و یاد کی طلب تھی
اور بس۔

رمضان المبارک میں ہمیشہ دس روز کا اعتکاف فرماتے تھے شہ
میں ۲۰ روز کا اعتکاف فرمایا۔ ایک دن حضرت فاطمہ بتولؑ تشریف
لائیں تو اُن سے فرمایا، پیاری بیٹی اب مجھے اپنی رحلت قریب معلوم
ہوتی ہے۔ انہیں آیام میں شہدائے اُحد کی تکلیف بے بسی کی
شہادت اور مردانہ وار قربانیوں کا خیال آگیا تو گنجِ شہیداں میں
تشریف لے گئے اور بڑے درد و گداز سے ان کے لئے دعائیں کیں
منازہ جنازہ پڑھی اور انہیں اس طرح الوداع کہی۔ جس طرح ایک
بزرگ شفیق، اپنے کم سن بچوں سے پیار کرتا ہے اور پھر انہیں الوداع

کہتا ہے یہاں سے واپس آئے تو منبر نبوی پر جلوہ طراز ہوئے اور
ارباب صدق و صفا سے نہایت درد مندانہ لہجہ میں مخاطب ہو کر
ارشاد فرمایا۔

”دوستو! اب میں تم سے آگے منزلِ آخرت کی طرف چلا جا
رہا ہوں تاکہ بارگاہِ اہنہ دی میں تمہاری شہادت دوں
واللہ مجھے یہاں سے وہ اپنا عوض نظر آ رہا ہے جس کی
وسعت ایلہ سے حلقہ تک ہے، مجھے تمام دنیا کے خزانوں
کی کنجیاں دے دی گئی ہیں۔ اب مجھے یہ خوف نہیں کہ میرے
بعد تم مشرک کرو گے۔ البتہ میں اس سے ڈرتا ہوں کہ کہیں دنیا
میں مبتلا نہ ہو جاؤ اور اس کے لئے آپس میں کشت و خون نہ
کرو، اس وقت تم اسی طرح ہلاک ہو جاؤ گے جس طرح پہلی
تو میں ہلاک ہوئی۔“

کچھ دیر کے بعد قلب صافی میں زید بن حارث کی یاد تازہ ہو گئی
انہیں حدودِ شام کے عربوں نے شہید کر دیا تھا۔ اسامہ بن زید فوج
لے کر جا رہے اور اپنے والد کا انتقام لیں۔

ان ایام میں خیال مبارک زیادہ تر گزرے ہوئے نیاز مندوں
ہی کی طرف مائل محبت رہتا تھا۔ ایک رات آسودگانِ بقیع کا خیال
آگیا۔ یہ عام مسلمانوں کا قبرستان تھا۔ حوشِ محبت سے آدھی رات اٹھ
کر وہاں تشریف لے گئے اور عام امتیوں کے لئے بڑے سوز سے
دعا فرماتے رہے۔ پھر یہاں کے روحانی دوستوں سے مخاطب ہو کر
فرمایا۔ انا بکرم سلاحقون میں اب جلد تمہارے ساتھ شامل ہو

رہا ہوں۔

ایک دن مسجد نبوی میں پھر مسلمانوں کو یاد فرمایا۔ اجتماع ہو گیا تو

ارشاد فرمایا،

”مسلمانو! مرحبا اللہ تعالیٰ تم سب پر اپنی نعمتیں نازل فرمائے
تمہاری دل شکستگی دور فرمائے تمہاری اعانت و دستگیری فرمائے
تمہیں رزقی اور برکت مرحمت فرمائے۔ تمہیں عزت و رفعت سے سرفراز فرمائے

تمہیں دولت امن و عافیت سے شاد کام فرمائے۔ میں اسی
وقت تمہیں صرف خوفِ خدا و اتقا کی وصیت کرتا ہوں اب
اللہ تعالیٰ ہی تمہارا وارث اور خلیفہ ہے اور میری تم سے
اپیل اسی کے خوف کے لئے ہے۔ اس لئے کہ میرا منصب
نذیر مبین ہے۔ دیکھنا اللہ کی بستیوں اور بندوں میں تکبر
اور برتری اختیار نہ کرنا۔ یہ حکم ربانی ہر وقت تمہارے

لمحوظِ خاطر رہنا چاہئے“

تِلْكَ الدَّارُ الْآخِرَةُ
يَجْعَلُهَا لِلَّذِينَ لَا يُؤْمِنُونَ
عَلَوْا فِي الْأَرْضِ وَلَا فساداً
وَالْعَاقِبَةُ لِلْمُتَّقِينَ
یہ آخرت کا گھر ہے ہم یہ ان
لوگوں کو دیتے ہیں جو زمین ہیں
غرور اور فساد کا ارادہ نہیں
کرتے آخرت کی کامیابی پسند گزار
کے لئے ہے۔

پھر فرمایا۔ اَلَيْسَ فِيْ جَهَنَّمَ مَثْوًى لِّلْمُتَكَبِّرِيْنَ۔ کیا تکبر
کرنے والوں کا ٹھکانہ دوزخ نہیں ہے؟ آخری الفاظ یہ ارشاد فرمائے
سلام تم سب پر اور ان سب لوگوں پر جو واسطہ اسلام سے میری بیعت
میں داخل ہوں گے۔“

علامت کی ابتداء

۲۹ صفر بروز دو شنبہ ایک جنازے سے واپس تشریف لارہے تھے کہ اثنائے راہ میں سر کے درو سے علامت کا آغاز ہو گیا۔ حضرت ابو سعید خدریؓ فرماتے تھے کہ سرکارؐ دو جہاں کے سر مبارک پر رومال بندھا تھا میں نے ہاتھ لگایا۔ یہ اس قدر جل رہا تھا کہ ہاتھ کو برداشت نہ ہوتی تھی۔ دو شنبہ تک آئندہ اور مرض نے مرضی اقدس پر زیادہ قابو پایا۔ اس واسطے ازواج مطہرات نے اجازت دے دی کہ اب حضورؐ کا مستقل قیام حضرت عائشہؓ صدیقہ کے مال کر دیا جائے۔ اس وقت مزاج اقدس پر ضعف اس قدر طاری تھا کہ خود قدموں سے چل کر حجرہ عائشہؓ تک تشریف نہیں لے سکتے حضرت علیؓ اور حضرت عباسؓ نے رسولؐ کو دگاہ کے دونوں بازو تھامے اور بڑی مشکل سے حجرہ عائشہؓ میں تشریف لائے۔ حضرت صدیقہؓ فرماتی ہیں کہ نبی خدا صلی اللہ علیہ وآلہ وسلم جب کبھی بیمار ہوتے تھے یہ دعا اپنے ہاتھوں پر دم کر کے جسم مبارک پر ہاتھ پھیر لیتے تھے۔

اَذْهَبِ الْبَاسَ رَبِّ النَّاسِ اے مالکِ انسانیت! خطرات
وَاَشْفِ اَنْتَ الشَّافِیُّ لَا شِفَاۃَ دُورِ فرما دے اے شفا دینے والے
اِلَّا شِفَاۃُكَ لَا شِفَاۃَ لَیْغَادِرُ تُو شفا عطا فرما دے، شفا وہی ہے
سَقَمًا جو تُو عنایت کرے۔ وہ صحت عطا کر
کہ کوئی تکلیف باقی نہ رہے۔

اس مرتبہ میں نے یہ دُعا پڑھی اور نبی خدا صلی اللہ علیہ وسلم کے ہاتھوں پر دم کر کے یہ چاہا کہ جسم اطہرؐ پر مبارک ہاتھ پھیر دوں۔ مگر حضورؐ نے ہاتھ پیچھے ہٹالیے اور ارشاد فرمایا:-

اَللّٰهُمَّ اَخْضِرْنِيْ وَالْحَقِيْنِيْ
اے اللہ! معافی اور اپنی رفاقت
عطا فرما دے۔

وفات سے پانچ روز پہلے

ونہات اقدس سے ۵ روز پہلے
چہار شنبہ پتھر کے ایک ٹب
میں بیٹھ گئے اور سر مبارک پر پانی کی ساٹھ منگیوں ڈلوائیں۔ اس سے مزاج اقدس
میں غمکی اور تسکین سی پیدا ہو گئی۔ مسجد میں تشریف لائے اور فرمایا:-
”مسلمانو! تم سے پہلے ایک قوم گذر چکی ہے جس نے اپنے انبیاء و صلحاء کی
قبروں کو مسجد گاہ بنایا تھا۔ تم ایسا نہ کرنا۔“ پھر فرمایا: ”ان یہود و نصاریٰ
پر خدا کی لعنت ہو جنہوں نے اپنے بیویوں کی قبروں کو مسجد گاہ بنایا۔“
پھر فرمایا:- ”میری قبر کو میرے بعد وہ قبر نہ بنا دینا کہ اس کی پرستش
شروع ہو جائے۔“

پھر فرمایا: ”مسلمانو! وہ قوم اللہ کے غضب میں آجاتی ہے جو قبور
انبیاء کو مساجد بنا دے۔“

پھر فرمایا:- ”دیکھو، میں تم کو اس سے منع کرتا ہوں، دیکھو اب پھر
یہی وصیت کرتا ہوں، اے اللہ تو گواہ رہنا اے اللہ! تو گواہ رہنا! پھر یہ ارشاد فرمایا:-

خدا تعالیٰ نے اپنے ایک بندے کو اختیار عطا فرمایا ہے کہ وہ

دنیا و مافیہا کو قبول کرے یا آخرت کو، مگر اس نے صرف آخرت
ہی قبول کر لیا ہے۔“

یہ سن کر رمزشناس نبوت حضرت صدیق اکبرؓ آنسو بھر لائے اور
رونے لگے اور کہا ”یا رسول اللہ! ہمارے ماں باپ، ہماری جائیں اور

ہمارے در و مال آپ پر قربان ہو جائیں، لوگوں نے ان کو تعجب سے دیکھا کہ حضور انورؐ تو ایک شخص کا واقعہ بیان فرما رہے ہیں۔ پھر اس میں رونے کی کونسی بات ہے؛ مگر یہ بات انہوں نے سمجھی، جو رو رہے تھے۔ حضرت صدیق کی اس بے کلی نے خیالِ اشرف کو دوسری طرف مبذول کر دیا۔

ارشاد فرمایا :-

میں سب سے زیادہ جس شخص کی دولت اور رفاقت کا مشکوہ ہوں وہ ابو بکرؓ ہیں۔ اگر میں اپنی اُمت میں سے کسی ایک شخص کو اپنی دوستی کے لئے منتخب کر سکتا تو وہ ابو بکرؓ ہوتے لیکن اب رشتہ اسلام میری دوستی کی بنا ہے اور وہی کافی ہے مسیحی کے رُخ پر کوئی دریچہ ابو بکرؓ کے دریچے کے سوا باقی نہ رکھا جائے،

انصارِ مدینہ حضورؐ کے زمانہ علالت میں برابر رو رہے تھے۔ حضرت ابو بکرؓ اور حضرت عباسؓ ٹوٹاں سے گزرے تو انہوں نے انصار کو روٹے دیکھا، دریافت کرنے پر انہوں نے بتایا۔ آج ہمیں حضرت محمدی صلی اللہ علیہ وآلہ وسلم کی صحبتیں یاد آ رہی ہیں، انصار کی اس دردمندی اور بے دلی کی اطلاعِ سمیع مبارک تک پہنچ چکی تھی۔ ارشاد فرمایا :-

اے لوگو! میں اپنے انصار کے معاملہ میں تم کو وصیت کرتا ہوں، عام مسلمان روز بروز بڑھتے جائیں گے۔ مگر میرے انصار کھانے میں نمک کی طرح رہ جائیں گے۔ یہ لوگ

میرے جسم کا پیرہن اور میرے سفر زندگی کا توشہ ہیں انہوں نے اپنے فرائض ادا کر دیئے مگر ان کے حقوق باقی ہیں جو شخص امت کے نفع اور نقصان کا متولی ہو اُس کا فرض ہے کہ وہ انصاریہ کو کار کی قدر افزائی کرے اور جن انصار سے لغزش ہو جائے ان کے متعلق درگزر سے کام لے۔

حضورؐ نے حکم دیا تھا کہ حضرت اسامہؓ بن زیدؓ شام پر حملہ آور ہوں اور اپنے شہید والد کا انتقام لیں۔ اس پر منافقین کہنے لگے ایک معمولی نوجوان کو اکابر اسلام پر سپہ سالار مقرر کر دیا گیا ہے، اس سلسلے میں پیغمبر مسادات نے ارشاد فرمایا:-

”آج اسامہؓ کی سرداری پر تم کو اعتراض ہے اور کل اس کے باپ زیدؓ کی سرداری پر تم کو اعتراض تھا۔ خدا کی قسم! وہ بھی اس منصب کے مستحق تھے اور یہ بھی۔ وہ بھی مجھے سب سے زیادہ محبوب تھے اور اس کے بعد یہ بھی سب سے زیادہ محبوب ہیں۔“

پھر فرمایا: ”حلال و حرام کے تعین کو میری طرف منسوب نہ کرنا۔ میں نے وہی چیز حلال کی ہے جسے قرآن نے حلال کیا ہے اور اسی کو حرام قرار دیا ہے، جسے خدا نے حرام کیا ہے۔“

اب آپ اہل بیت کی طرف متوجہ ہوئے کہ کہیں رشتہ نبوت کا غرور، انہیں عمل و سعی سے بیگانہ نہ بنادے، ارشاد فرمایا:-

”اے رسولؐ کی بیٹی فاطمہ! اور اے پیغمبر خدا کی پھوپھی صفیہ! خدا کے ہاں کے لئے کچھ کر لو۔ میں تمہیں خدا کی گرفت سے نہیں بچا سکتا۔“

یہ خطبہ درد، حضرت محمد صلی اللہ علیہ وآلہ وسلم کا آخری خطبہ تھا۔ جس میں حضورؐ نے حاضرین مسجید کو خطاب فرمایا، اختتام کلام کے بعد حجرہ عائشہؓ میں تشریف لے آئے شدت مرض کی حالت یہ تھی کہ عالم بے تابانی میں کبھی ایک پاؤں پھیلاتے تھے، اور کبھی دوسرا سیٹھتے تھے کبھی گھبرا کر چہرہ انور پر چادر ڈال لیتے تھے اور کبھی اُٹھتے تھے ایسی حالت میں حضرت عائشہ صدیقہؓ نے زبان مبارک سے یہ الفاظ سُنے ”یہو دونصارے پر خدا کی لعنت ہو کہ انہوں نے اپنے پیغمبروں کی قبروں کو عبادت گاہ بنا لیا ہے۔“

وفات سے چار روز پہلے | وفات سے چار روز پہلے جمعرات، حضرت عائشہؓ سے ارشاد فرمایا

اپنے والد ابو بکرؓ اور اپنے بھائی عبدالرحمنؓ کو بلا لیجئے اسی سلسلے میں فرمایا: دوات کاغذ لے آؤ۔ میں ایک سحر پر لکھوا دوں جس کے بعد تم گمراہ نہیں ہو گے۔ یہ شدت مرض میں حضورؐ سرورِ عالم کا ایک خیال تھا۔ حضرت فاروقؓ نے یہ رائے ظاہر کی حضورؐ کو اس حال میں تکلیف دینا مناسب نہیں ہے۔ اب تکمیل شریعت کا کوئی ایسا نکتہ باقی نہیں رہا جس میں قرآن کافی نہ ہو۔ بعض دوسرے صحابہؓ نے اس رائے سے مطابقت نہ کی جب شور نہ زیادہ ہوا تو بعض نے کہا ”خود حضورؐ ہی سے دریافت کر لیا جائے۔“ ارشاد فرمایا: ”مجھے چھوڑ دو۔ میں جس مقام میں ہوں وہ اس سے بہتر ہے۔ جس کی طرف تم مجھے بلا رہے ہو۔“

اسی روز بتیں وصیتیں اور فرمائیں:-

۱۔ کوئی مشرک عرب میں نہ رہے (۲) سفیروں اور وفود کی بدستور عزت و
مہمانی کی جائے (۳) قرآن پاک کے متعلق بھی کچھ ارشاد فرمایا جو راوی کو یاد نہیں
سہرا پاکِ علات کی تکلیف اور بے چینی کے باوجود اردو نہ تک
برابر مسجد میں تشریف لاتے رہے۔ جمعرات کے روزہ مغرب کی نماز
بھی خود پڑھائی اور اس میں سورہٴ مرسلات تلاوت فرمائی۔ عشاء کے
وقت آنکھ کھولی اور دریافت فرمایا: ”کیا نماز ہو چکی؟“

مسلمانوں نے عرض کیا: ”مسلمان حضورؐ کے منتظر بیٹھے ہیں۔“ لگن
میں پانی پھر ڈاکر غسل فرمایا اور صمت کر کے اُٹھے مگر غش آگیا۔ حقوڑی
دیر میں پھر آنکھ کھولی اور فرمایا: ”کیا نماز ہو چکی ہے؟“ لوگوں نے عرض
کیا: ”یا رسول اللہ! مسلمان آپ کا انتظار کر رہے ہیں۔“ اس مرتبہ
پھر اٹھنا چاہا مگر بے ہوش ہو گئے کچھ دیر کے بعد پھر آنکھ کھولی اور
وہی سوال دہرایا: ”کیا نماز ہو چکی ہے؟“ لوگوں نے عرض کیا: ”یا رسول اللہ!
سب لوگوں کو حضورؐ ہی کا انتظار ہے۔“ تیسری مرتبہ جسم مبارک پر پانی ڈالا
اور جب اٹھنا چاہا تو غشی آگئی۔ افاقہ ہونے پر ارشاد فرمایا: ”الوبکرؓ
نماز پڑھا دیں حضرت عائشہ صدیقہؓ نے عرض کیا: ”الوبکرؓ نہایت
رفیق القلب آدمی ہیں جب وہ آپ کی جگہ پر کھڑے ہوں گے تو نماز
نہیں پڑھا سکیں گے۔“

ارشاد فرمایا: ”وہی نماز پڑھا دیں۔“ حضرت عائشہؓ کا خیال یہ تھا کہ جو
شخص رسول اللہؐ کے بعد امام مقرر ہو گا لوگ اسے لازماً منحوس خیال
کریں گے۔ روایت ہے کہ اس وقت صدیق اکبرؓ تشریف فرما نہیں تھے۔
اس واسطے حضرت عمرؓ کو آگے بڑھایا گیا۔ مگر حضورؐ نے تین مرتبہ فرمایا

نہیں۔ نہیں۔ نہیں البکرؓ نماز پڑھا میں،

رسول اللہؐ کا منبر چند روز پہلے خالی ہو چکا تھا۔ آج رسول اللہؐ کا مصطفیٰ بھی خالی ہو گیا۔ جب البکرؓ صدیق حضرت محمد مصطفیٰؐ صلی اللہ علیہ وسلم کی جگہ کھڑے ہوئے تو عالم یاس نے مسجد نبویؐ پر اپنے پردے تان دیئے اور مسلمانوں کے دل بے اختیار رو دیئے۔ اور خود صدیق اکبرؓ کے قدم بھی لٹ کھڑا گئے چونکہ رسول اللہؐ کے ارشاد کے ساتھ توفیق الہی شامل تھی اس واسطے یہ شکھن گھاٹی بھی گذر گئی۔ حضرت صدیق اکبرؓ نے حیات پاک نبویؐ میں اسی طرح سترہ نمازیں پڑھیں۔

وفات کے دو روز پہلے حضرت صدیق اکبرؓ ظہر کی نماز پڑھا رہے تھے کہ حضورؐ کی

طبیعت نے مسجد کی طرف رجوع کیا اور حضرت علیؓ اور حضرت عباسؓ کے کندھوں پر سہارا لیتے ہوئے جماعت میں تشریف لے آئے نماز ہی نہایت بے قراری کے ساتھ حضورؐ کی طرف متوجہ ہوئے اور صدیق اکبرؓ بھی مصطفیٰؐ سے پیچھے ہٹے۔ مگر حضورؐ نے دست مبارک سے ارشاد فرمایا، پیچھے مٹ مٹو۔ پھر حضرت صدیقؓ کے برابر بیٹھ گئے اور نماز ادا کرنے لگے۔ حضورؐ کی اقتدار صدیق اکبرؓ کرتے تھے اور صدیقؓ بھی اقتدار مسلمان کرتے تھے۔ یہ پاک نماز اسی طرح مکمل ہو گئی۔ تو حضورؐ پاک حجرہ عائشہؓ میں تشریف لے گئے۔

مخدوم انسانیت جو قید دنیا سے آزاد ہو رہے تھے

وفات کے ایک روز پہلے

صبح بیدار ہوئے تو پہلا کام یہ کیا کہ سب غلاموں کو آزاد فرمایا۔ یہ تعداد میں ۴۰ تھے۔ پھر اثاثہ البیت کی طرف توجہ فرمائی۔ اس وقت کا شانہ نبویؐ کی ساری دولت صرف سات دینار تھے حضرت عائشہؓ سے فرمایا: "انہیں غریبوں میں تقسیم کر دو، مجھے شرم آتی ہے کہ رسول اپنے اللہ سے ملے اور اس کے گھر میں دولت دنیا پڑی ہو" اس ارشاد پر گھر کا گھر صاف کر دیا گیا۔ آخری سات کا شانہ نبویؐ میں چراغ جلانے کے لئے تیل تک موجود نہیں تھا یہ ایک پڑوسی عورت سے ادھار لیا گیا۔ گھر میں کچھ ہتھیار باقی تھے انہیں مسلمانوں کو ہبہ کر دیا گیا۔ زہرہ نبویؐ ۳۰ صاع جو کے عوض ایک یہودی کے پاس رہن تھی۔ چونکہ ضعف لمحہ بہ لمحہ ترقی پذیر تھا اس واسطے بعض دردمندوں نے دوا پیش کی مگر انکار فرمایا۔ اسی وقت غشی کا دورہ آگیا اور تیمارہ داروں نے منہ کھول کر دوا پلا دی۔ افاقہ کے بعد جب اس کا احساس ہوا تو فرمایا۔ اب یہی دوا آن پلانے والوں کو بھی پلائی جائے یہ اس لئے کہ جس وجود باجود کی صحت کے لئے ایک دل گرفتہ دنیا و عا میں کر رہی تھی وہ اپنے اللہ کی دعوت کو اس طرح قبول کر چکا تھا کہ اب اس میں نہ دعا کی گنجائش باقی تھی اور نہ دوا کی۔

یومِ وفات

۹ ربیع الاول (دوشنبہ) کو مزاج اقدس میں قدرے سکون تھا نماز صبح ادا کی جا رہی تھی کہ حضورؐ نے مسجد اور حجرہ کا درمیانی پردہ سرکا دیا۔ اب چشم اقدس کے روبرو نمازیوں کی صفیں مصروف رکوع و سجود

تھیں۔ سرکارِ دوقرّ عالم نے اس پاک نظارے کو جو حضورؐ کی پاک تعلیم کا نتیجہ تھا بڑے اشتیاق سے ملاحظہ فرمایا اور جوشِ مسرت سے ہنس پڑے۔ لوگوں کو خیال ہوا کہ مسجد میں کثرتِ لار ہے ہیں۔ نمازی بے اختیار سے ہو گئے۔ نمازیں ٹوٹنے لگیں اور حضرت صدیقؓ نے جو امانت کرارہے تھے، پیچھے ہٹنا چاہا۔ مگر حضورؐ پاک نے اشارہ مبارک سے سب کو تسکین دی اور چہرہٴ انور کی ایک جھلک دکھا کر پھر حجرے کا پردہ ڈال دیا۔ اجتماعِ اسلام کے لئے رسول اللہ صلی اللہ علیہ وسلم کا یہ جلوہٴ زیارتِ آخری تھا اور شاید یہ انتظام بھی خود قدرت کی طرف سے ہوا کہ رفیقانِ صلوةٴ جمالِ جہاں آرا کی اس غریبی جھلک دیکھتے جائیں۔

۹۔ ربیع الاول کی حالت صبح ہی سے نہایت عجیب تھی۔ ایک سورج بلند ہو رہا تھا۔ اور دوسرا سورج غروب ہو رہا تھا۔ کائناتِ نبویؐ میں پے درپے غشی کے بادل آئے اور رسول اللہ صلی اللہ علیہ وسلم کے وجودِ اقدس پر چھائے، ایک بے ہوشی گذر جاتی تھی تو دوسری پھر وارد ہو جاتی تھی۔ انہیں تکلیفوں میں پیاری بیٹی کو یاد فرمایا۔ وہ مزاجِ اقدس کا یہ حال دیکھ کر سنبھل نہ سکیں۔ سینہٴ مبارک سے پٹ گئیں اور رونے لگیں۔ بیٹی کو اس طرح نڈھال دیکھ کر ارشاد فرمایا:

”میری بیٹی! رو نہیں، میں دُنیا سے رخصت ہو جاؤں تو اِنَّا لِلّٰہِ وَاِنَّا اِلَیْہِ سَاجِدُونَ کہنا۔“

اسی میں ہر شخص کے لئے سامانِ تسکین موجود ہے۔ ”حضرت فاطمہؓ نے پوچھا: کیا آپ کے لئے بھی؟ فرمایا: ہاں! اس میں میری بھی تسکین ہے۔“

جس قدر رسول اللہ کا درد و کرب بڑھ رہا تھا حضرت فاطمہؑ کا کلیجہ بھی کٹنا جا رہا تھا۔ حضرت رحمۃ اللعالمینؐ نے ان کی اذیت کو محسوس کر کے کچھ کہنا چاہا تو پیاری بیٹی نے سرور کائناتؐ کے لبوں سے اپنے کان لگا دیئے۔ آپؐ نے فرمایا: بیٹی میں اس دنیا کو چھوڑ رہا ہوں، فاطمہؑ بے اختیار رو دیں۔ پھر فرمایا: فاطمہؑ! میرے اہل بیت میں تم سب سے پہلے مجھے ملو گی۔ فاطمہؑ بے اختیار ہنس دیں کہ یہ جدائی قلیل ہے۔ پیغمبر انسانیتؐ کی حالت نازک ترین ہوتی جا رہی تھی۔ یہ حال دیکھ کر فاطمہؑ نے کہنا شروع کیا واکرب ابابا! مائے میرے باپ کی تکلیف، مائے میرے باپ کی تکلیف! فرمایا: فاطمہؑ! آج کے بعد تمہارا باپ کبھی بے چین نہیں ہو گا۔ حسنؑ اور حسینؑ بہت غلگین ہو رہے تھے۔ انہیں پاس بلایا دونوں کو چوما پھر ان کے احترام کی وصیت فرمائی پھر ازواجِ مطہراتؑ کو طلب فرمایا اور انہیں نصیحتیں فرمائیں اسی دوران میں ارشاد فرماتے تھے۔

مَعَ الَّذِينَ أَنْعَمَ اللَّهُ عَلَيْهِمْ
ان لوگوں کے ساتھ جن پر خدا
نے انعام فرمایا۔

کبھی ارشاد فرماتے :-

اَللّٰهُمَّ بِالتَّوْفِیْقِ الْاَوْفٰی اے خداوند! بہترین توفیق۔
پھر حضرت علیؑ کو طلب فرمایا۔ آپؑ نے سر مبارک کو اپنی گود میں رکھ لیا۔ انہیں بھی نصیحت فرمائی۔ پھر ایک دم اللہ تعالیٰ کی طرف متوجہ ہوئے اور فرمایا:

اَصْلَوْا الصَّلٰوةَ وَمَا مَلَکَتْ
نماز، نماز، نوٹھی، غلام اور

اب نزع کا وقت آ پہنچا تھا۔ حضرت رحمۃ اللعالمین صلی اللہ علیہ وسلم، حضرت عائشہ رضی اللہ عنہا کے ساتھ ٹیک لگائے ہوئے تھے۔ پانی کا پیالہ پاس رکھا تھا اس میں ماتھہ ڈالتے تھے اور چہرہ انور پر پھر لیتے تھے۔ روئے اقدس کبھی سُرخ ہو جاتا تھا اور کبھی زرد پڑ جاتا تھا۔ زبان مبارک آہستہ آہستہ ہل رہی تھی لَا إِلَهَ إِلَّا اللَّهُ إِنَّ لِمَوْتِ سَكْرَاتٍ عَذَابُكَ سَوَاءٌ كَوْنِي مَعْبُودٍ أَمْ لَا اور موت تکلیف کے ساتھ ہے۔

حضرت عبدالرحمن بن ابوبکرؓ ایک تازہ مسواک کے ساتھ آئے تو حضور پاکؐ نے مسواک پر نظر جمادی حضرت عائشہؓ سمجھ گئیں کہ مسواک فرمائی گئے ام المومنینؓ نے دانستوں میں نرم کر کے مسواک پیش کی۔ اور آپؐ نے بالکل تندرستوں کی طرح مسواک کی۔ دُعا مبارک پہلے ہی طہارت کا سراپا تھا۔ اب مسواک کے بعد اور بھی مجلہ ہو گیا تو ایک لخت ماتھہ اونچا کیا کہ گویا کہیں تشریف لے جا رہے ہیں اور پھر زبانِ قدس سے نکلا۔ بَلِ التَّافِقُ الْآعْلَى اب اور کوئی نہیں، صرف اسی کی رفاقت منظور ہے۔

بَلِ التَّافِقُ الْآعْلَى۔ بَلِ التَّافِقُ الْآعْلَى تیسری آواز پر ماتھہ ٹپک آئے پتلی اوپر کو اُٹھ گئی اور رُوح شریف عالم قدس کو ہمیشہ کے لئے رخصت ہو گئی۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ وَسَلِّمْ
یہ ربیع الاول سالہ دو شنبہ کا دن اور چاشت کا وقت تھا

عمر مبارک قمری حساب سے ۶۳ سال اور ۴ دن ہوئی۔

إِنَّا لِلّٰهِ وَإِنَّا إِلَيْهِ رَاجِعُونَ

صحابہ کرامؓ میں اضطرابِ عظیم | خبر وفات کے بعد مسلمانوں کے جگر کٹ گئے قدم لرز

کھڑا گئے چہرے بجھ گئے آنکھیں خون بہانے لگیں۔ ارض و سما سے خوف آنے لگا۔ سورج تاریک ہو گیا، آتش و بہرہ سے تھے اور تھمتے نہیں تھے۔ کئی صحابہؓ حیران و سرگردان ہو کر آبادیوں سے نکل گئے

کوئی جنگل کی طرف بھاگ گیا جو بیٹھا تھا، بیٹھا رہ گیا۔ جو کھڑا تھا اس کو بیٹھ جانیکا یا رانہ نہ ہوا۔ مسجدِ نبویؐ قیامت سے پہلے قیامت کا نمونہ پیش کر رہی تھی۔ حضرت صدیق اکبرؓ تشریف لائے اور چپ چاپ حجرہ عائشہ صدیقہؓ میں داخل ہو گئے۔ یہاں حضرت رحمۃ اللعالمینؐ کی میت پاک پر پڑی تھی۔ حضرت صدیقؓ نے چہرہ اقدس سے کپڑا اٹھا کر پیشانی پر بوسہ دیا۔ پھر چادر ڈھک دی اور دوکر کہا۔

”حضورؐ پر میرے ماں باپ قربان! آپؐ کی زندگی بھی پاک تھی اور موت بھی پاک ہے۔ واللہ! اب آپؐ پر درودِ موتیں وارد نہیں ہوں گی۔ اللہ نے جو موت لکھ رکھی تھی آج آپؐ نے اس کا ذائقہ چکھ لیا اور اب اس کے بعد موت اب تک آپؐ کا دامن نہ چھو سکے گی“

جب صدیق اکبرؓ مسجدِ نبویؐ میں تشریف لائے، حضرت عمر فاروقؓ غایت بے بسی سے نہ ڈھال کھڑے تھے اور بڑے درودِ جوش سے یہ اعلان کر رہے تھے۔ منافقین کہتے ہیں کہ حضرت محمد صلی اللہ علیہ وسلم

انتقال فرما گئے ہیں۔ واللہ! آپ نے وفات نہیں پائی۔ آپ اللہ تعالیٰ کی بارگاہ میں حضرت موسیٰ کی طرح طلب کئے گئے ہیں جو ۴۰ روز غائب رہ کر واپس آ گئے تھے۔ اس وقت حضرت موسیٰ کی نسبت بھی یہی کہا جاتا تھا کہ آپ وفات پا گئے ہیں۔ خدا کی قسم حضرت محمد صلی اللہ علیہ وسلم بھی انہیں کی طرح دنیا میں واپس تشریف لائیں گے اور ان لوگوں کے ماتھے پاؤں کاٹ دیں۔ آپ پر وفات کا الزام لگاتے ہیں۔

حضرت صدیق اکبرؓ نے عمر فاروقؓ کا کلام سنا تو فرمایا: عمر! سنجلو اور خاموش ہو جاؤ۔ جب عمر فاروقؓ اپنی وارفتگی میں پہنچے تو حضرت صدیق اکبرؓ نہایت دانشمندی کے ساتھ ان سے انگ ہٹ گئے اور خود گفتگو شروع کر دی۔ جب حاضرین مسجد بھی حضرت عمرؓ کو چھوڑ کر ادھر متوجہ ہو گئے تو آپ نے پہلے حمد و ثناء بیان کر۔ پھر فرمایا۔

اے لوگو! تم میں سے جو شخص محمدؐ کو پوجتا تھا وہ سمجھ لے کہ محمد وفات پا گئے ہیں اور جو شخص خدا کا پرستار ہے وہ جان لے کہ خدا تعالیٰ زندہ ہے اور وہ کبھی مرے گا نہیں اور یہ حقیقت خود قرآن پاک نے واضح کر دی ہے
وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ
الرُّسُلُ مِنْ قَبْلِهِ مَاتَ أَوْ قُتِلَ أَلْقَى الْقَتْلَ عَلَى
أَعْتَابِهِ كَمَا رَمَى عَلَى عَقَبَيْهِ وَلَنْ يَصْرَ
اللَّهُ سَيِّئًا وَسَيُجْزِي اللَّهُ الشَّاكِرِينَ۔ نہیں ہیں
نہاں مگر ایک رسول۔ ان سے پہلے رسول گزر چکے ہیں۔ کیا

اگر وہ مرجا رہی یا شہید ہو جا رہی تو تم دین سے برگشتہ ہو جاؤ گے؛ جو شخص برگشتہ ہو جائے گا وہ اللہ تعالیٰ کو کچھ نقصان نہ پہنچائے گا اور اللہ عنقریب شکر گزاروں کو جزا دے گا۔

اس آیت پاک کو سن کر تمام مسلمان چونک پڑے۔ حضرت عبداللہ فرماتے ہیں کہ خدا کی قسم! ہم لوگوں کو ایسا معلوم ہوا کہ یہ آیت اس سے پہلے نازل ہی نہیں ہوئی تھی۔ حضرت عمرؓ فرماتے ہیں: حضرت ابوبکرؓ سے یہ آیت سن کر میرے پاؤں ٹوٹ گئے اور کھڑے رہنے کی قوت باقی نہیں رہی۔ میں زمین پر گر پڑا اور مجھ کو یقین ہو گیا کہ واقعی حضرت محمد صلی اللہ علیہ وسلم رحلت فرما گئے ہیں۔ حضرت فاطمہؓ غم سے منڈھائی تھیں اور فرما رہی تھیں۔

پیارے باپ، نے دعوتِ حق کو قبول کیا اور فرودیں برس میں نزول فرمایا۔

آہ! وہ کون ہے جو تیرے ایمان کو اس حادثہ غم کی اطلاع کر دے۔ الہی فاطمہ کی روح کہ محمد مصطفیٰؐ کی روح کے پاس پہنچا دے، الہی مجھے دیدارِ رسولؐ کی مسرت عطا فرما دے۔

الہی! مجھے اس معیت کے ثواب سے بہرہ ور کر دے۔ الہی! مجھے رسولِ امینؐ کی شفاعت سے محروم نہ رکھنا۔

حضرت عائشہ صدیقہؓ کے دل و جان پر غم کی گھٹائیں چھا گئی تھیں اور زبانِ اخلاقِ نبویؐ کی ترجمانی کر رہی تھی۔ حیثیت وہ نبی جس نے تمول پر فقیری کو چڑیایا۔ جس نے تو نگرہ کی آواز

ٹھکرا دیا اور مسکینی قبول کر لی۔
 ”آہ! وہ دین پرورد رسولؐ جو اُمتِ عاصی کے غم میں ایک پوری
 رات بھی آرام سے نہ سویا۔“
 ”آہ! وہ صاحبِ خلقِ عظیم، جو ہمیشہ آٹھوں پہر نفس سے جنگ
 آزماتا۔“
 ”آہ! وہ اللہ کا پیغمبر، جس نے ممنوعات کو کبھی آنکھ اٹھا کر بھی
 نہ دیکھا۔“

”آہ! وہ رحمۃ للعالمین جس کا باب فیضِ فیروز اور حاجتمندوں کیلئے
 ہر وقت کھلا رہتا تھا جس کا رحیم دل اور پاک ضمیر کبھی دشمنوں کی ایذا
 رسائی سے غبار آلود نہ ہوا۔“
 ”جس کے موتی جیسے دانت توڑے گئے اور اس نے پھر بھی
 صبر کیا۔“

”جس کی پیشانی، انور کو زخمی کیا گیا اور اس نے پھر بھی دامنِ عفو ہاتھ
 سے نہ جانے دیا۔“

آہ! کہ آج اسی وجودِ سرمدی سے ہماری دنیا خالی ہے۔

تجہیز و تکفین | سہ شنبہ سے تجہیز و تکفین کا کام شروع ہوا
 فضل بن عباسؓ اور اسامہ بن زیدؓ پر وہ تان
 کہ کھڑے ہو گئے۔ انصار نے دروازہ پر پہنچ کر آواز دی کہ ہم رسولؐ
 اللہ کی آخری خدمت گزار ہیں اپنا حصہ طلب کرنے آئے ہیں۔ حضرت
 علیؓ نے اوس بن خولی انصاریؓ کو اندر بلایا، وہ پانی کا گھڑا بھر کر لاتے
 تھے۔ حضرت علیؓ نے جسمِ مبارکِ سینہ سے لگا رکھا تھا، حضرت عباسؓ

اور ان کے صاحبزادے جسم مبارک کی کروٹیں بدلتے تھے اور حضرت اسامہ بن زیدؓ اور پسرے پانی ڈالتے تھے۔ حضرت علیؓ غسل دے رہے تھے اور کہہ رہے تھے:-

میرے مادر پدر قربان! آپ کی وفات سے وہ دولت گم

ہوئی ہے جو کسی دوسری موت سے کم نہیں ہوتی۔“

آج نبوت، اخبار غیب اور نزول وحی کا سلسلہ کٹ گیا ہے۔ آپ کی وفات تمام انسانوں کے لئے یکساں مصیبت ہے۔

”اگر آپ صبر کا حکم نہ دیتے اور گریہ و زاری سے منع نہ فرماتے تو ہم دل کھول کر آنسو بہاتے، لیکن پھر بھی یہ دکھ لا علاج ہوتا اور یہ زخم لازوال رہتا۔“

”ہمارا درد بے درماں ہے، ہماری مصیبت بے دوا ہے۔“

”اے حضور! میرے والدین آپ پر قربان جب آپ بارگاہ الہی میں پہنچیں تو ہمارا ذکر فرمائیں اور ہم لوگوں کو فراموش نہ کر دیں۔“

تین سو قی سفید کپڑوں میں کفن دیا گیا۔ چونکہ وصیت پاک یہ تھی کہ آپ کی قبر ایسی جگہ نہ بنائی جائے کہ اہل عقیدت اسے سجدہ گاہ بنالیں۔

اس لئے حضرت صدیق اکبرؓ کی راستے کے مطابق حجرہ عائشہؓ میں قبر کھودی گئی جہاں آپ نے انتقال فرمایا تھا۔ حضرت طلحہؓ نے لحدی قبر کھودی چونکہ زمین میں نمی تھی اس واسطے وہ بستر جس میں وفات پائی تھی قبر میں بچھا دیا گیا۔ جب تیاری مکمل ہو گئی تو اہل ایمان نماز کے لئے ٹوٹ پڑے چونکہ جنازہ حجرہ کے اندر تھا۔ اس واسطے باری باری جماعتیں اندر جاتی تھیں اور نماز جنازہ ادا کرتی تھیں اس نماز میں امام کو نبی نہیں تھا۔ پہلے

کنبہ والوں نے جنازہ پڑھا، پھر مہاجرین نے، پھر انصار نے مردوں نے الگ جنازہ پڑھا، عورتوں نے الگ اور بچوں نے الگ۔ یہ سلسلہ رات اور دن برابر جاری رہا۔ اس لئے تدفین مبارک چہار شنبہ کی شب کو یعنی رحلت پاک سے ۲ گھنٹے بعد عمل میں آئی۔ جسیم مبارک کو حضرت علیؓ، فضل بن عباسؓ، اسامہ بن زیدؓ اور حضرت عبدالرحمن بن عوفؓ نے قبر میں اتارا اور آخر اس علم کے چاند، دین کے سورج اور اللہ کے گلزار کو اہل دنیا کی نگاہ سے اوجھل کر دیا گیا۔ اِنَّا لِلّٰہِ وَاِنَّا اِلَیْہِ رَاجِعُونَ

صاحب سیرۃ النبیؐ نے کتنا اچھا لکھا ہے :
متروکات
 حضور پاکؐ اپنی زندگی ہی میں اپنے پاس کیا رکھتے تھے جو مرنے کے بعد چھوڑ جاتے پہلے ہی اعلان فرما چکے تھے۔ لافٹ مانتا کتنا صدقہ۔ ہم بیویوں کا کوئی وارث نہیں ہوتا ہم جو کچھ چھوڑی وہ صدقہ ہے۔

عمر بن حویرث سے روایت ہے کہ حضورؐ نے مرتے وقت کچھ نہ چھوڑا۔ نہ درہم، نہ دینار نہ غلام نہ لونڈی اور نہ کچھ اور، صرف اپنا سفید خچر، ہتھیار اور کچھ زمین تھی جو عام مسلمانوں پر صدقہ کر گئے۔
 آثار متبرکہ کہ چند یادگاریں صحابہؓ کے پاس باقی رہیں۔ حضرت طلحہؓ کے پاس موئے مبارک تھے۔ حضرت انس بن مالکؓ کے پاس موئے مبارک کے علاوہ نعلین مبارک اور ایک لکڑی کا ٹوٹا ہوا پیالہ تھا۔ ذوالفقار حضرت علیؓ کے پاس تھی۔ حضرت عائشہؓ کے پاس وہ کپڑے تھے جن میں انتقال فرمایا۔ مہم متورا اور عسلے مبارک حضرت صدیق اکبرؓ کو تفویض ہوئے۔ ان کے علاوہ سب سے بڑی نعمت اور دولت جو عرش عظیم

سے بھی زیادہ بیش قیمت تھی، آپ اس پوری انسانیت کو عطا فر گئے۔

نعتِ عظیم اللہ کی کتاب قرآن ہے۔

وَقَدْ تَوَكَّلْتُ فِيكُمْ
مَالِن تَضْلُوا الْبَعْدَةَ
ان اعتصمتم به
كتاب الله

اے لوگو! میں تم میں وہ چیز
چھوڑ چلا ہوں کہ اگر اسے مضبوط
پکڑ لو گے، تو کبھی گمراہ نہ ہو گے
یہ اللہ کی کتاب قرآن ہے۔



وفاتِ صدیقی رضی اللہ عنہ

حضرت صدیق اکبر رضی اللہ عنہ رسول اللہ
کی وفات کے بعد صرف دو برس ۳ مہینے

زندگی پر حسرت

اور گیارہ دن زندہ رہے۔ حضرت ابن عمرؓ فرماتے ہیں کہ رسول اللہ کے
فراق کا صدمہ آپ سے برداشت نہیں ہوا۔ ہر روز لاغر اور نحیف ہوتے
چلے گئے یہاں تک کہ سفرِ آخرت اختیار کر لیا۔ آپ نے وفاتِ نبویؐ
کے بعد سب کو تسکین کا پیغام سنایا مگر آپ کے دل کی بے قراری کم نہ
ہوئی۔ ایک روز درخت کے سایہ میں ایک چڑیا کو اچھلتے اور پھدکتے دیکھا
ایک ٹھنڈی سانس بھر کر اس سے فرمایا، اے چڑیا! تو کس قدر خوش نصیب

ہے درختوں کے پھل کھاتی ہے اور ٹھنڈی چھاؤں میں خوش رہتی ہے۔ پھر موت کے بعد تو وہاں جائے گی۔ جہاں تجھ سے بانہ پرُس نہ ہوگی اے کاش! ابو بکرؓ بھی اس قدر خوش نصیب ہوتا۔ کبھی فرماتے اے کاش میں درخت ہوتا کھالیا جاتا یا کاٹ دیا جاتا۔ کبھی فرماتے اے کاش! میں سبز ہوتا اور چارہ پائے مجھے چرہ لیتے۔ ان ارشادات دروے اندازہ کیا جا سکتا ہے کہ رحلتِ نبویؐ کے بعد صدیقِ اکبرؓ کی دروگداز کی کیفیتیں کہاں تک پہنچ چکی تھیں۔

آغازِ علالت | ابنِ شہابؒ فرماتے ہیں کہ حضرت صدیقِ اکبرؓ کے پاس ہدیہ میں گوشت آیا تھا۔ آپؓ حارث بن کلدہ کے ساتھ اس کو تناول فرما رہے تھے کہ حارث نے کہا: یا امیر المومنین! آپؓ نہ کھائیں مجھے اس میں زہر کی آمیزش کا اشتباہ ہو رہا ہے۔ آپؓ نے ہاتھ پھینچ لیا۔ مگر اسی روز سے دونوں صاحبِ مضمل رہنے لگے۔ ۷۔ جمادی الاخریٰ (دوشنبہ) ۱۳ھ کو آپؓ نے غسل فرمایا تھا۔ اسی روز سردی سے بخار ہو گیا اور پھر نہیں سنبھلے۔ جب تک جسمِ مبارک میں آخری توانائی باقی تھی۔ مسجدِ نبویؐ میں تشریف لاتے رہے اور نماز پڑھاتے رہے۔ لیکن جب مرض نے غلبہ پایا تو حضرت عمرؓ کو بلا کر ارشاد فرمایا: آئندہ آپؓ نماز پڑھا لیں۔

بعض صحابہؓ نے حاضر ہو کر عرض کیا اگر آپؓ اجازت دیں تو ہم کسی طبیب کو بلا کر آپؓ کو دیکھا دیں۔ فرمایا: طبیب نے مجھے دیکھ لیا ہے وہ پوچھ لے۔ اس نے کیا کہا ہے؟ آپؓ نے ارشاد فرمایا: اِنِّیْ فُتٰی فُتٰی تَمَیِّدٌ، وہ کہتا ہے میں جو چاہتا ہوں کرتا ہوں۔

حضرت عمرؓ کا انتخاب

جب طبیعت زیادہ کمزور ہو گئی تو آپ کو رسول اللہؐ کے جانشین کا فکر

پیدا ہوا۔ آپ چاہتے تھے کہ مسلمان کسی طرح فتنہ اختلاف سے مامون رہ جائیں۔ اس لئے رائے مبارک یہ ہوئی کہ اہل الرائے صحابہؓ کے مشورہ سے خود ہی نامزدگی کر دیں۔ پہلے آپ نے عبد الرحمن بن عوفؓ کو بلایا اور پوچھا عمرؓ کے بارے میں آپ کی کیا رائے ہے؟ انہوں نے عرض کیا: آپ ان کی نسبت جتنی بھی اچھی رائے قائم کر لیں، میرے نزدیک وہ اس سے بھی زیادہ بہتر ہیں، ناں ان میں کسی قدر تشدد ضرور ہے۔ حضرت صدیقؓ نے جواب میں فرمایا: ان کی سختی اس لئے تھی کہ میں نرم تھا جب ان پر ذمہ داری پڑ جائے گی تو وہ از خود نرم ہو جائیں گے حضرت عبد الرحمن بن عوفؓ رخصت ہو گئے تو حضرت عثمانؓ کو طلب فرمایا اور رائے دریافت کی۔ حضرت عثمانؓ نے عرض کیا: آپ مجھ سے بہتر جانتے ہیں۔ فرمایا پھر بھی آپ کی رائے کیا ہے؟ عرض کیا میں اس قدر کہہ سکتا ہوں کہ عمرؓ کا باطن ظاہر سے اچھا ہے اور ان کی مثل ہم لوگوں میں اور کوئی نہیں۔

حضرت سعید بن زبیدؓ اور اسید بن حضیرؓ سے بھی استفسار فرمایا حضرت اسیدؓ نے کہا عمرؓ کا باطن پاک ہے وہ نیکو کاروں کے دوست اور بدوں کے دشمن ہیں مجھے اُن سے زیادہ قوی اور مستند شخص نظر نہیں آتا۔ حضرت صدیق اکبرؓ نے اسی طرح یہ سلسلہ جاری رکھا اور مدینہ بھر میں یہ خبر عام ہو گئی کہ آپ حضرت عمرؓ کو اپنا جانشین مقرر فرما رہے ہیں۔ اس پر حضرت طلحہؓ آپ کے پاس آئے اور کہا آپ جانتے ہیں کہ آپ

کی موجودگی میں عمر کا ہم لوگوں سے کیا برتاؤ تھا؟ جب وہ خلیفہ ہو گئے تو معلوم نہیں کیا کریں؟ آپ بارگاہ الہی میں چلے جا رہے ہیں غور کر لیجئے، آپ اللہ کو اس کا کیا جواب دیں گے؟ میں خدا سے کہوں گا کہ میں نے تیرے بندوں پر اس شخص کو مقرر کیا ہے جو سب سے اچھا تھا۔ پھر فرمایا! جو کچھ ہیں اب کر رہا ہوں، عمرؓ اس سے بھی زیادہ اچھے ہیں۔

وصیت نامہ | تکمیل مشورت کے بعد آپ نے حضرت عثمانؓ کو طلب کیا اور فرمایا: عہد نامہ خلافت لکھیے ابھی چند سطریں لکھی گئی تھیں کہ آپ کو غش آ گیا۔ حضرت عثمانؓ نے یہ دیکھ کر یہ الفاظ اپنی طرف سے لکھ دیئے کہ میں عمرؓ کو خلیفہ مقرر کرتا ہوں۔ حقوڑی دیر کے بعد ہوش آیا تو حضرت عثمانؓ سے فرمایا جو کچھ لکھا ہے مجھے پڑھ کر سناؤ۔ حضرت عثمانؓ نے ساری عبارت پڑھ دی تو بے ساختہ اللہ اکبر یکار اٹھے اور کہا: خدا تعالیٰ تم کو جزائے جبر عطا فرمائے۔

وصیت نامہ تیار ہو گیا تو حضرت عثمانؓ اور ایک انصاری کے ہاتھ مسجد میں بھیج دیا۔ تاکہ مسلمانوں کو سنادیں اور خود بھی بالا خانے پر تشریف لے گئے۔ شدت ضعف کے باعث اپنے قدموں پر کھڑے نہیں ہو سکتے تھے۔ اس واسطے ان کی بانی حضرت اسماءؓ دونوں ہاتھوں سے سنبھالے ہوئے تھیں نیچے آدمی جمع تھے۔ ان سے

معا طلب ہو کر فرمایا۔

”کہا تم اس شخص کو قبول کرو گے جسے میں تم پر خلیفہ مقرر کروں۔ خدا کی قسم! میں نے غور و فکر میں ذرا برابر بھی نہیں کی اس کے علاوہ میں نے اپنے کسی قریب و عزیز کو بھی تجویز نہیں کیا۔ میں عمر بن خطابؓ کو اپنا جانشین مقرر کرتا ہوں جو کچھ میں نے کیا ہے اسے تسلیم کر لو۔“

وصیت نامہ کے الفاظ یہ تھے :

بِسْمِ اللّٰهِ الرَّحْمٰنِ الرَّحِیْمِ

یہ ابوبکر بن ابوقحافہؓ کا وصیت نامہ ہے۔ جو اس نے آخر وقت دنیا میں جب کہ وہ اس جہان سے کو نچ کر رہا ہے اور شروع وقت آخرت میں جب کہ وہ عالم بالا میں داخل ہو رہا ہے قلم بند کرایا۔ یہ ایسے وقت کی نصیحت ہے جس وقت کا فرمایاں لے آتے ہیں بدکار سنبھل جاتے ہیں اور جھوٹے حق کے رو برو گردن جھکا دیتے ہیں۔ میں نے اپنے بعد عمر بن خطابؓ کو تم پر امیر مقرر کیا ہے۔ لہذا تم ان کا حکم سننا اور اطاعت کرنا۔ میں نے اس معاملے میں خدا کی، رسولؐ کی، اسلام کی خود اپنی اور آپؐ لوگوں کی خدمت کا پورا لحاظ رکھا ہے۔ اور کوئی کوتاہی نہیں کی۔ اب اگر عمر عدل کریں گے تو ان کے متعلق میرا علم اور حسن ظن یہی ہے اگر وہ بدل جائیں تو ہر شخص اپنے کئے کا جواب دہ ہے۔ میں نے جو کچھ بھی کیا ہے نیک نیتی سے کیا ہے اور غیب کا علم سوائے خدا کے کسی کو

نہیں ہے جو لوگ ظلم کریں گے وہ اپنا انجام جلد دیکھ لیں گے
وَالسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہٗ۔

اس کے بعد آپ نے
حضرت عمرؓ کو خلوت

آخری وصایا اور دعا

میں بلایا اور مناسب وصیتیں کیں۔ پھر ان کے لئے بارگاہِ خداوندی
میں دُعا کے لئے ہاتھ اٹھا دیئے اور کہا:-

خداوند! میں نے یہ انتخاب اس لئے کیا ہے تاکہ مسلمانوں
کی بھلائی ہو جائے مجھے یہ خوف تھا کہ وہ کہیں فتنہ نفاق
فساد میں مبتلا نہ ہو جائیں اسے مالک جو کچھ میں نے کیا ہے
تو اسے بہتر جانتا ہے۔ میرے غور و فکر نے یہی رائے قائم
کی تھی۔ اور اس لئے میں نے ایک ایسے شخص کو والی مقرر کیا
ہے جو میرے نزدیک سب سے زیادہ مستقل مزاج ہے اور
سب سے زیادہ مسلمانوں کی بھلائی کا آرزو مند ہے اسے
اللہ! میں تیرے حکم سے اس دنیا کے فانی کو چھوڑتا ہوں
اب تیرے بندے تیرے حوالے، وہ سب تیرے بندے
ہیں۔ ان کی باگ تیرے ہاتھ میں ہے یا اللہ! مسلمانوں کو صلاح
حاکم عنایت فرما۔ عمرؓ کو خلفائے راشدین کی صف میں جگہ
عطا کر اور اس کی رعیت کو صلاحیت سے بہرہ مند فرما۔

حضرت صدیق اکبرؓ کی ولایت و قبولیت کا اعجاز تھا کہ اس
قدر اہم کٹھن اور پیچیدہ معاملہ اس قدر سہولت اور خوش اسلوبی
سے طے ہو گیا۔ پہلے اور پچھلے مسلمانوں کا یہ فتویٰ ہے کہ خلافت

پر عمر فاروقؓ کا تقرر حضرت صدیق اکبرؓ کا اسلام اور اس امت پر اس قدر بڑا احسان ہے کہ قیامت تک اس کی مثال نہیں مل سکتی۔ حضرت عمرؓ نے اپنے خلافت کے چند سالوں میں جو کچھ کیا اس کی صحیح حیثیت یہ ہے کہ اسلام کی طاقت فرش زمین پر پھری پڑی تھی آپ نے اسے جمع کیا اور پھر عرش عظیم تک پہنچا دیا۔

حسابات دنیا کی بے باکی حضرت صدیق اکبرؓ نے غایہ کی ۲۰ وقت حضرت عائشہ صدیقہ فرماتی ہیں کہ کھجوریں مجھے مہیہ کر دی تھیں جب مرض کا غلبہ ہونے لگا تو ارشاد فرمایا بیٹی میں تمہیں ہر حال میں خوش دیکھنا چاہتا ہوں۔ تمہارے اخلاص سے مجھے رکھ ہوتا ہے اور تمہاری خوش حالی سے مجھے راحت ملتی ہے۔ غایہ کی جو کھجوریں میں نے مہیہ کی تھیں اگر تم نے ان پر قبضہ کر لیا ہو تو خیر، ورنہ میری موت کے بعد وہ کھجوریں میرا ترکہ ہوں گی۔ تمہارے دوسرے دو بہن بھائی ہیں ان کھجوروں کو اذروئے قرآن ان سب میں تقسیم کر دینا حضرت صدیقہؓ نے فرمایا اے بزرگ باپ! میں حکم والا کی تعمیل کروں گی اگر اس سے بہت زیادہ مال بھی ہوتا تو میں آپ کے ارشاد پر اسے چھوڑ دیتی۔

وفات سے کچھ عرصہ پہلے ارشاد فرمایا بیت المال کے وظیفہ کا حساب کیا جائے جو میں نے آج تک وصول کیا ہے حساب کیا گیا تو معلوم ہوا کہ کل ۶ ہزار و ۵۰۰ روپیہ دیا گیا ہے۔

ارشاد فرمایا! میری زمین فروخت کر کے یہ تمام رقم ادا کر دی جائے اسی وقت زمین فروخت کی گئی اور رسول امیںؐ کے بارِ غار کے ایک ایک

بال کو بیت المال کے بار سے سبکدوش کر دیا گیا۔ جب یہ ادائیگی ہو چکی تو ارشاد فرمایا:

تحقیقات کی جائے کہ خلافت قبول کرنے کے بعد میرے مال میں کیا کچھ اضافہ ہوا ہے۔ معلوم ہوا کہ پہلا اضافہ ایک حبشی غلام کا ہے جو بچوں کو کھلاتا ہے اور مسلمانوں کی تلواروں کو صیقل بھی کرتا ہے دوسرا اضافہ ایک اونٹنی کا ہے جس پر پانی لایا جاتا ہے۔ تیسرا اضافہ ایک سو روپے کی چادر ہے۔ ارشاد فرمایا کہ میری وفات کے بعد یہ تینوں چیزیں خلیفہ وقت کے پاس پہنچا دی جائیں۔

رحلت مبارک کے بعد جب یہ سامان خلیفہ حضرت فاروقؓ کے سامنے آیا تو آپ رو پڑے اور کہا: اے ابوبکرؓ تم اپنے جانشینوں کے واسطے کام بہت دشوار کر گئے ہو۔

آخری سانس میں اوائے فرض | اکبرؓ کی حیات

پاک کا آخری دن تھا کہ حضرت مثنیٰ ثنائیؓ سالار عراق آ پہنچے اس وقت حضرت امیر المومنینؓ نجاشیؓ کے آخری مراحل سے گزر رہے تھے۔ مثنیٰؓ آمد معلوم ہوئی تو کسی خطرے کا احساس کر کے انہیں اسی وقت بلا بھیجا۔ انہوں نے محاذ جنگ کے تمام حالات تفصیل سے بیان کئے اور کہا کہ کسریٰؓ نے اپنی تازہ دم فوجیں محاذ عراق پر بھیج دی ہیں۔ حالات سن کر اسی حال میں عمر فاروقؓ کو طلب کر کے ارشاد فرمایا:

عمرؓ! جو کچھ میں کہتا ہوں اسے سنو اور اس پر عمل کرو۔ مجھے امید

ہے کہ آج میری زندگی ختم ہو جائے گی۔ اگر دن میں میرا دم نکلے تو شام سے پہلے۔ اور اگر رات میں نکلے تو صبح سے پہلے مٹی اٹکے لئے سکک بھیج دینا۔ پھر فرمایا: عمرؓ! کسی بھی مصیبت کی وجہ سے دین اسلام کی خدمت اور حکم ربانی کی تعمیل کو کل پر ملتوی نہ کرنا۔ حضرت محمد صلی اللہ علیہ وسلم کی وفات سے بڑھ کر ہمارے لئے اور کون سی مصیبت ہو سکتی تھی۔ مگر تم نے دیکھا کہ اس روز بھی جو کچھ میں نے کرنا تھا میں نے کر دیا۔ خدا کی قسم! اگر میں اس روز حکم خداوندی کی تعمیل سے غافل ہو جاتا تو اللہ تعالیٰ ہم پر تباہی کی سزا مسلط کر دیتا اور مدینہ کے گوشے گوشے میں فساد کی آگ بھڑک اٹھتی اگر اللہ تعالیٰ مسلمانوں کو شاہیں کامیابی عطا فرمائے تو پھر خالدؓ کی فوجوں کو عراق کے محاذ پر بھیج دینا اس لئے کہ وہ آزمودہ کار بھی ہیں اور عراق کے حالات سے باخبر بھی ہیں۔

عائشہ صدیقہؓ کی دردمندیاں | انتقال کے روز دریاں

فرمایا، حضرت محمد صلی اللہ علیہ وسلم نے کس روز رحلت فرمائی تھی۔ لوگوں نے کہا، دو شنبہ (پیر) کے روز۔ ارشاد فرمایا تو میری آرزو بھی یہی ہے کہ میں آج رخصت ہو جاؤں۔ اگر اللہ تعالیٰ اسے پورا کر دے تو میری قبر آنحضرت صلی اللہ علیہ وسلم کی مرتد مبارک کے پاس بنائی جائے۔ اب وفات کا وقت قریب آ رہا تھا۔ حضرت عائشہ صدیقہؓ سے دریافت فرمایا، حضرت محمد صلی اللہ علیہ وسلم کو کتنے کپڑوں کا کفن دیا گیا تھا؟ عرض کیا تین کپڑوں کا ارشاد فرمایا، میرے کفن میں بھی تین کپڑے

ہوں۔ دو بیچا درہی جو میرے بدن پر ہیں دھولی جائیں اور ایک سپڑا بنایا جائے۔

حضرت صدیقہؓ نے دردمندانہ کہا: ابا جان ہم اس قدر غریب نہیں ہیں کہ نیا کفن بھی نہ خرید سکیں ارشاد فرمایا:-

بیٹی! سنے کپڑے کی مردوں کی نسبت زندوں کو زیادہ ضرورت ہے۔ میرے لئے یہی پھٹا پرانا ٹھیک ہے۔

موت کی ساعتیں لمحہ بہ لمحہ قریب آ رہی تھیں۔ حضرت عائشہؓ اس ڈوبتے ہوئے جانکے سر مانے بیٹھی تھیں اور آنسو بہا رہی تھیں غم آلود اور حسرت انگیز خیالات آنسوؤں کے ساتھ ساتھ دماغ کی پہنائی سے اتر رہے تھے اور زبان سے یہ رہے تھے۔ حضرت عائشہؓ نے یہ شعر پڑھا:-

بہت سی نورانی صورتیں ہیں جن سے بادل بھی پانی مانگتے تھے وہ یثیموں کے فریادیں تھے اور سواؤں کے پشت پناہ تھے۔

یہ سن کر حضرت صدیقؓ نے آنکھیں کھول دیں اور فرمایا: میری بیٹی! یہ رسول اللہ صلی اللہ علیہ وسلم کی شان تھی۔ حضرت عائشہؓ صدیقہؓ نے کوہِ شاعر پڑھا:-

قسم ہے تیری عمر کی جب موت کی ہچکی لگ جاتی ہے تو پھر کوئی زرد مال کام نہیں دیتا۔

ارشاد فرمایا: یہ نہیں، اس طرح کہو حَيَاءُ تِ سَكُونَةُ الْمَوْتِ بِالْحَقِّ ذَالِكَ مَا كُنْتُ مِنْهُ تُجِدُّ مَوْتِ كِي بے ہوشی کا صحیح وقت آگیا۔ یہ وہ ساعت ہے جس سے تم بھاگتے تھے،

حضرت عائشہؓ فرماتی ہیں کہ نزع کے وقت میں اپنے باپ کے سرٹانے لگتی تو یہ شعر پڑھا:-

”جس کے آنسو ہمیشہ رُسے رہیں ایک دن وہ بھی نہ جائیں گے۔ ہر سوار کی ایک منزل ہوتی ہے اور ہر پہننے والے کو ایک کپڑا دیا جاتا ہے۔“
فرمایا۔ بیٹی! اس طرح نہیں، حق بات اسی طرح ہے جس طرح اللہ تعالیٰ نے فرمائی ہے **حَيَاءُ تَسْكُوهُ اَلْمَوْتُ بِالْحَيٰۤیَةِ ذَا لِكَ مَا كُنْتَ مِنْهُ مُجِدِّدٌ** (موت کی بے ہوشی کا وقت آگیا یہ وہی وقت ہے جس سے تم جھاگتے تھے،

پاک زندگی کا خاتمہ اس کلام پر ہوا۔ رُفِ
انتمقال پاک | تَوَفَّيْ مُسْلِمًا ذَا الْحَقِيقِي يَا الصَّالِحِيْنَ،

اے اللہ! مجھے مسلمان اُٹھا اور اپنے نیک بندوں میں شامل کر جب روح اقدس نے پرواز کی تو ۲۲ جمادی الآخرہ ۳۷ھ تاریخ تھی دو تنبہ کا دن عشاء اور مغرب کا درمیانی وقت، عمر شریف ۶۳ سال تھی۔ ایام خلافت ۲ برس ۳ مہینے اور ۱۱ دن۔ آپ کی زوجہ محترمہ حضرت اسماء بنت عمیسؓ نے غسل دیا۔ حضرت عبدالرحمن بن ابوبکرؓ جسم اطہر پر پانی بہاتے تھے۔ حضرت عمر فاروقؓ نے نماز جنازہ پڑھائی

رسول اللہ صلی اللہ علیہ وسلم کے مرتد مبارک کے ساتھ قبر شریف اس طرح کھودی گئی تھی کہ آپ کا سر مبارک حضرت رحمۃ اللعالمینؐ کے دوش پاک کے ساتھ رہے اور قبروں کے تعویذ برابر برابر آجائیں حضرت عمرؓ، حضرت طلحہؓ، حضرت عثمانؓ اور حضرت عبدالرحمن بن عوفؓ نے میت پاک کو آغوشِ احد میں اتار اور ایک ایسی برگزیدہ شخصیت

کو جو رسول دو جہاں کے بعد اُمتِ مسلمہ کی سب سے زیادہ مقبول
بندہ گوارہ اور صالح شخصیت تھی ہمیشہ کے لئے چشمِ جہاں سے ادجھل
کر دیا گیا۔

إِنَّا لِلّٰهِ وَإِنَّا إِلَيْهِ رَاجِعُونَ ۝



شہادتِ فاروق رضی اللہ عنہ

بارِ خلافت

حضرت محمد صلی اللہ علیہ وسلم کی وفات
پاک کے بعد دینِ توحید اور امتِ مسلمہ
کی پاسبانی کا کام ایک پہاڑ تھا۔ بلکہ اس سے بھی زیادہ بوجھل یہ
نا قابلِ برداشت بوجھِ اسلام کے دو مخلص ترین فرزندوں نے متحد ہو
کر اپنے کندھوں پر اٹھایا۔ ان میں پہلی شخصیت حضرت صدیق اکبرؓ
کی تھی اور دوسری حضرت عمر فاروقؓ کی۔ حضرت صدیقؓ کی کیفیت
یہ تھی کہ انہیں ایک طرف فراقِ رسول کا غم کھائے جا رہا تھا، اور
دوسری طرف اسلام اور امت کے افکار ان کے دل و دماغ کو کھلاتے
تھے۔ نتیجہ یہ ہوا کہ وفاتِ نبویؐ کے بعد آپ صرف سوا دو سال
جی سکے۔ اس کے بعد یہ پورا بوجھ حضرت عمر فاروقؓ کے کندھوں

پر آگیا۔ موصوف نے کس مشقت اور رجان کئی سے اپنے فرائض خلافت ادا کئے، اس کا اندازہ ذیل کے واقعات سے کیجئے۔

ہرمزان بڑی شان و شوکت کا سپہ سالار تھا۔ بزد گرد شہنشاہ ایران نے اسے امہانہ اور فارس، و دصوبوں کی گورنری دے کر مسلمانوں کے مقابلہ میں بھیجا تھا۔ جنگ ہوئی تو ہرمزان اس شرط پر ہتھیار ڈالے کہ اسے مدینہ میں صبح و سلامت پہنچا دیا جائے۔ حضرت عمرؓ جو کچھ بھی فیصلہ کریں گے اسے منظور ہوگا۔ ہرمزان بڑی شان و شوکت سے روانہ ہوا بڑے بڑے ایرانی رئیس اس کے ہمراہ تھے۔ جب یہ مدینہ کے قریب پہنچا تو اس نے تاج مرصع سر پر رکھا دیبا کی قبائیب بدن کی، کمر سے مرصع تلوار لگائی اور شامانہ جاہ و جلال کے ساتھ مدینہ میں داخل ہوا۔ مسجد نبویؐ کے قریب پہنچ کر پوچھا گیا امیر المؤمنین کہاں ملیں گے؟ ایرانیوں کا خیال تھا کہ جس شخص کے دب دبے تمام دنیا میں غلغلہ ڈال رکھا ہے اس کا دربار بھی بڑے سائے و سامان کا ہوگا۔ ایک بدوی نے اشارہ سے بتایا وہ ہیں امیر المؤمنین حضرت عمرؓ اس وقت صحن مسجد میں فرش خاک پر لیٹے ہوئے تھے۔

جب یرموک میں ۳۰ ہزار رومی اپنے پاؤں میں بیڑیاں پہن کر مسلمانوں کے ساتھ لڑے تو حضرت عمرؓ کا حال کیا تھا؟ صحیح روایت ہے کہ جب تک یہ لڑائی ہوتی رہی حضرت عمرؓ رات کے وقت چین سے نہیں ہوئے۔ پھر جب فتح کی خبر پہنچی تو بے اختیار سجدے میں گر گئے اور آنسو بہانے لگے۔

جنگ قادسیہ میں شہنشاہ ایران نے ملک کی آخری طاقتیں میدان جنگ میں جھونک دی تھیں۔ جنگ کی بلاخیزی کا اس سے اندازہ کیجئے کہ صرف ایک دن کے اندر معرکہ اغواث میں ۱۰ ہزار ایرانی اور ۲۰ ہزار مسلمان مقتول و مجروح ہوئے تھے۔ دوران جنگ میں حضرت عمرؓ کا حال یہ تھا کہ جب سے قادسیہ کا معرکہ شروع تھا آپ ہر روز طلوع آفتاب کے ساتھ مدینہ سے نکل جاتے تھے اور کسی درخت کے نیچے ایکے کھڑے قاصد کی راہ دیکھتے رہتے تھے۔ جب قاصد فتح کی خبر لایا تو آپ اس وقت بھی باہر کھڑے انتظار کر رہے تھے جب معلوم ہوا کہ سعدؓ کا قاصد ہے تو آپ نے حالات پوچھنے شروع کر دیئے قاصد اونٹ بھگائے جاتا تھا۔ حالات بیان کرتا جاتا تھا اور حضرت عمرؓ رکاب کے ساتھ دوڑتے جاتے تھے جب شہر کے اندر مسلمانوں نے انہیں امیر المومنین کہہ کر لپکا رہنا شروع کیا تو قاصد حیرت زدہ رہ گیا کہ آپ ہی رسول اللہؐ کے جانشین ہیں اب قاصد کہتا تھا امیر المومنین! آپ نے اپنا نام کیوں نہ بتایا کہ میں اس گستاخی کا مرتکب نہ ہوتا، مگر آپ فرماتے تھے: یہ نہ کہو اپنی اصلی بات جاری رکھو۔ قاصد بیان کرتا گیا اور آپ اسی طرح رکاب کے ساتھ ساتھ چل کر گھر تشریف لائے۔

جب خلافت کی ذمہ داری قبول فرما چکے تو مسلمانوں کو مسجد نبویؐ میں جمع کر کے ارشاد فرمایا: مسلمانو! مجھے تمہارے مال میں اس قدر حق ہے۔ جس قدر کہ یتیم کے سر پرست کو یتیم کے مال میں ہوتا ہے۔ اگر یہی دولت مند ہوا تو کچھ معاوضہ نہیں لوں گا۔ اگر تہی دست ہو

گیا تو صرف کھانے کا خرچ لول گا۔ پھر بھی مجھ سے برابر باز پڑے کس کرتے رہنا کہ میں نہ تو بے جا طور پر جمع کروں اور نہ بے جا طور پر خرچ کر سکوں۔ بیماری میں شہد کی ضرورت ہوئی تو مسجد نبویؐ میں سبک جمع کر کے درخواست کی۔ اگر آپ لوگ اجازت دیں تو بیت المال سے حقوڑا سا شہد لے لوں۔ لوگوں نے منظور کیا تو شہد لیا۔

رات رات بھر نمازیں پڑھتے تھے اور اس قدر روتے تھے کہ روتے روتے پکی بند جاتی تھی۔ آنسوؤں کی روانی سے چہرہ اقدس پر دوسیاہ بکیریں پڑ گئی تھیں۔ حضرت عبداللہ بن شدادؓ فرماتے ہیں کہ ایک دفعہ حضرت عمرؓ نماز پڑھا رہے تھے جب قرأت کرتے ہوئے آیہ پاک اِنَّمَا اُنْسُوْا بُنٰی وَحُوْنِیْ اِلٰی اللّٰہِ پر پہنچے تو اس زور سے روئے کہ لوگ مضطرب ہو گئے۔

امام حسنؓ سے روایت ہے کہ حضرت عمرؓ نماز پڑھا رہے تھے جب اس آیت پر پہنچے اِنْ عَذَابَ رَبِّكَ لَوَاقِعٌ مَّالَہُ مِنْ دَافِعٍ تو اس قدر روئے کہ روتے روتے آنکھیں سوچ گئیں۔ بعض دفعہ لوگوں کو شبہ ہوتا تھا کہ فرط غم سے آپ کا دل چھوٹ جائیگا اور اب آپ سچیں گے نہیں۔ کئی دفعہ حالت اس قدر رقیق ہو جاتی تھی کہ کئی کئی دن تک لوگ بیمار پڑ سکی کرتے آتے تھے۔

ایک صحابی اُن اعمالِ حسنہ کا ذکر کر رہے تھے جو انہوں نے رسول اللہؐ کے ساتھ مل کر انجام دیئے تھے حضرت عمرؓ بے قرار ہو گئے اور ارشاد فرمایا مجھے اس ذاتِ پاک کی قسم جس کے ہاتھ میں میری جان ہے میں تو اسی کو غنیمت سمجھتا ہوں کہ اگر اجر نہ ملے تو عذاب

ہی سے بچ جاؤں۔

ایک راستے پر سے گزر رہے تھے کہ کچھ خیال آیا۔ وہیں آپ زمین

کی طرف جھکے اور ایک تنکا اٹھایا۔ پھر ارشاد فرمایا اے کاش! میں اس تنکے کی طرح خس و خاشاک ہوتا اے کاش! میں پیدا ہی نہ کیا جاتا۔ اے کاش! میری ماں مجھے نہ جنتی۔ ایک دوسرے موقعہ پر فرمایا: اگر آسمان سے نذا آئے کہ ایک آدمی کے سوا دنیا کے تمام لوگ بخش دیئے گئے ہیں تب بھی میرا خوف زائل نہیں ہوگا۔ میں سمجھوں گا شاید وہ ایک بدقسمت انسان میں ہوں گا۔

ان خیالات نے آپ کی معاشی زندگی میں بڑی تکلیف پیدا کر دی تھی۔ آپ روم اور ایمان کے شہنشاہ بن چکے تھے پھر بھی آپ سے فقر و فاقہ کی زندگی نہ چھٹی۔ لوگ اس کو محسوس کرتے تھے مگر آپ راضی برضا تھے۔ ایک دن آپ کی صاحبزادی ام المومنین حضرت حفصہؓ نے جہالت کر کے یہ کہہ ہی دیا: والد محترم! خدا نے آپ کو بڑا درجہ دیا ہے آپ کو اچھے لباس اور اچھی غذا سے پرہیز نہ کرنا چاہیئے۔ ارشاد فرمایا: اے جان پدر! معلوم ہوتا ہے کہ تم رسول اللہؐ کے فقر و فاقہ کو بھول گئی ہو۔ خدا کی قسم! میں انہیں کے نقش قدم پر چلوں گا تا آنکہ آخرت کی مسرت حاصل کروں۔ اس کے بعد آپ نے رسول اللہؐ کی تنگ دستی کا ذکر چھیڑ دیا۔ بیچاں تک کہ حضرت حفصہؓ بے قرار ہو کر رونے لگیں۔

ایک دفعہ زید بن سفیان نے آپ کی دعوت کی۔ جب دستہ خزان پر بعض اچھے کھانے آئے تو آپ نے ہاتھ کھینچ لیا اور فرمایا:

اس ذات کی قسم جس کے ہاتھ میں میری جان ہے اگر تم رسول اللہ ﷺ کا طریقہ چھوڑ دو گے تو ضرور بھٹک جاؤ گے۔

حضرت احوصؓ سے روایت ہے کہ حضرت عمرؓ کے سامنے گوشت پیش کیا گیا۔ جس پر کھی پڑا اٹھا تھا۔ آپ نے کھانے سے انکار کر دیا اور فرمایا، یہ ایک سالن نہیں ہے یہ دو سالن ہیں۔ کھی الگ سالن ہے اور گوشت الگ سالن ہے۔ پھر اس تکلیف کی کیا ضرورت ہے کہ دونوں سالنوں کو جمع کر کے کھایا جائے۔

صحابہؓ نے آپ کے جسم مبارک پر کبھی نرم کپڑا نہیں دیکھا تھا آپ کے کمرے میں بارہ بارہ پیوند ہوتے تھے۔ سر پر پھٹا عمامہ ہوتا تھا۔ اور پاؤں میں پھٹی جوتی ہوتی تھی۔ پھر جب اسی حال میں قیصر و کسریٰ کے سفیروں سے ملتے تھے تو مسلمان شرمنا جاتے تھے مگر آپ پر کبھی اثر نہ ہوتا تھا۔ یہاں تک کہ حضرت عائشہ صدیقہؓ اور

حضرت حفصہؓ دونوں نے مل کر کہا: امیر المؤمنین! خدا نے آپ کو مرتبہ دیا۔ شہنشاہوں کے سفیر آپ کے پاس آتے ہیں، اب آپ کو اپنی معاشرت بدل دینی چاہیے۔ فرمایا: افسوس ہے تم دونوں رسول اللہ کی ازواج ہو کر مجھے دنیا طلبی کی ترغیب دیتی ہو؟ اسے عائشہؓ تم رسول اللہ کی حالت کو بھول گئیں۔ جب کہ گھر میں صرف ایک ہی کپڑا ہوتا تھا۔ اسی کو آپ دن کے وقت بچھاتے تھے اور اسی کو رات اوڑھتے تھے اسے حفصہؓ کیا تمہیں یاد نہیں جب ایک رات تم نے رسول اللہ کے بستر کو دہرا کر کے بچھا دیا تو آپ رات بھر سوئے رہے۔ پھر صبح اٹھتے ہی حضورؐ نے ارشاد فرمایا، حفصہؓ! یہ تم نے کیا کیا کہ تم

نے میرے بستر کو دھرا کر دیا اور میں صبح تک سوتا رہا مجھے دینا وی آسائشوں سے کیا تعلق تھے نے فرش کی نرمی سے مجھے کیوں غافل کر دیا؟

ایک دفعہ کڑتہ پھٹ گیا تو آپ پوچھ رہے ہو نہ لگاتے تھے حضرت حصصہؓ نے روکا تو فرمایا: اے حصصہؓ میں مسلمانوں کے مال میں اس سے زیادہ تصرف نہیں کر سکتا۔

جب آپ منڈی کی تنبیہ و ہدایت کے لئے بازار میں گشت فرماتے تھے تو کوئی پرانی رستی یا کھجور کی گٹھلی جو سامنے آجاتی، آپ اٹھا لیتے تھے اور لوگوں کے گھروں میں پھینک دیتے تھے تاکہ لوگ پھر ان سے نفع اٹھائیں۔

ایک دفعہ عقبہ بن قرقؓ آپ کے پاس آئے، دیکھا کہ اُبلاتوا گوشت اور سُوکھی روٹی کے ٹکڑے سامنے رکھے ہیں اور انہیں زبردستی حلق کے نیچے اتار رہے ہیں۔ اُن سے رہانہ گہا کہنے لگے امیر المومنین! اگر آپ کھانے پینے میں کچھ زیادہ صرف کریں تو اس سے اُمت کے مال میں کمی نہیں آسکتی۔“ فرمایا: افسوس! کیا تم مجھے عیش و عشرت کی ترغیب دیتے ہو؟ بہ بیع بن زیادؓ نے کہا: امیر المومنین آپ اپنے خداداد مرتبہ کی وجہ سے عیش و آرام کے زیادہ مستحق ہیں۔ اب آپ خفا ہو گئے اور فرمایا: میں قوم کا امین ہوں۔ کیا امانت میں خیانت جائز ہے؟

اپنے وسیع کنبہ کے لئے بیت المال سے صرف دو درہم روزانہ لیتے تھے ایک دفعہ سفر حج میں کل ۸۰ درہم خرچ آگئے اس پر بار بار افسوس کرتے تھے کہ مجھ سے فضول خرچی ہو گئی ہے اس خیال

سے کہ بیت المال پر بوجھ نہ پڑے۔ آپ اپنے پھلے ہوئے کپڑوں پر برابر پیوند لگاتے جاتے تھے۔ ایک مرتبہ جمعہ کے دن منبر پر خطبہ کے لئے کھڑے ہوئے تو امام حسنؑ نے آپ کے کرتے کے پیوند گئے بارہ شمار میں آئے۔ ابو عثمان کہتے ہیں کہ میں نے آپ کا پا جامہ دیکھا اس میں چمڑے کا پیوند لگا ہوا تھا۔

ایک دفعہ بحرین سے مال غنیمت میں مُشک و عنبر آیا اور اُسے تقسیم کرنے کے لئے آپ کو ایک ایسے شخص کی تلاش ہوئی جو نہایت احتیاط کے ساتھ وزن کر سکے۔ آپ کی بیوی نے کہا میں نہایت ہی خوش اسلوبی سے اس خدمت کو انجام دے سکتی ہوں۔ فرمایا: عاقلہ! میں تجھ سے یہ کام نہیں لوں گا۔ مجھے ڈر ہے کہ مُشک تمہاری انگلیوں میں لگ جائے گا۔ پھر تم اسے اپنے جسم پر ملو گی اور جواب دہ اس کا میں ہوں گا۔

ایک دفعہ سر پر چادر ڈال کر دوپہر میں گشت کے لئے نکلے۔ اسی وقت ایک غلام گدھے پر سوار جا رہا تھا۔ چونکہ تھک گئے تھے اس لئے سواری کی خواہش ظاہر کی۔ غلام فوراً اتر پڑا۔ اولہ گدھا پیش کیا۔ فرمایا: میں تمہیں اس قدر تکلیف نہیں دے سکتا۔ تم بدستور سوار ہو میں پیچھے بیٹھ جاتا ہوں اسی حالت میں مدینہ منورہ کے اندر داخل ہوئے لوگ حیران ہوتے تھے کہ غلام آگے بیٹھا ہے اور امیر المومنین اس کے پیچھے سوار ہیں۔

انتظامِ سلطنت کے سلسلے میں کئی دفعہ سفر کئے مگر کبھی خیمہ ساتھ نہ لیا۔ ہمیشہ درخت کے سائے میں ٹھہرتے تھے اور فرشِ خاک پر

اپنا بستر جا لیتے تھے۔ کبھی کسی درخت پر اپنا کبل تان لیتے تھے اور وہاں پر کاٹ لیتے تھے۔

۸ھ میں قحط پڑا۔ اس وقت حضرت عمرؓ کی بے قراری قابل دید تھی۔ گوشت گھی اور تمام دوسری مرغوب غذا بیٹی ترک فرما دیں ایک دن اپنے بیٹے کے ماتھے میں خر بوزہ دیکھا تو سخت خفا ہوئے کہنے لگے! مسلمان بھوکے مر رہے ہیں اور تم میوے کھاتے ہو۔

چونکہ گھی کی بجائے روغن زیتون کھانا شروع کر دیا تھا اس واسطے ایک روز شکم مبارک میں قراقرم ہوا۔ آپ نے پیٹ میں انگلی چھو کر فرمایا۔ جب تک ملک میں قحط ہے تمہیں یہی کچھ ملے گا۔

عکرمہ بن خالد کہتے ہیں کہ مسلمانوں کے ایک وفد نے مل کر عرض کیا کہ اگر آبخناب ذرا بہتر کھانا کھایا کریں تو اللہ تعالیٰ کے کام میں اور زیادہ قوی ہو جائیں۔ آپ نے پوچھا کیا یہ تمہاری ذاتی رائے ہے یا سب مسلمان اس کا تقاضا کرتے ہیں؟ عرض کیا گیا، یہ سب مسلمانوں کی متفقہ رائے ہے۔ فرمایا، میں تمہاری خیر خواہی کا مشکور ہوں مگر میں اپنے دو پیش روؤں کی شاہراہ ترک نہیں کر سکتا۔ مجھے ان کی ہم نشینی یہاں کی لذتوں سے زیادہ مرغوب ہے۔

جو لوگ محاذ جنگ پر ہوتے ان کے گھروں پر جاتے اور عورتوں سے پوچھ کر انہیں بازار سے سودا سلف لادیتے۔ اہل فوج کے خطوط آتے تو خود گھروں میں پھر کر پہنچاتے جس گھر میں کوئی پڑھا لکھا نہ ہوتا وہاں خود ہی چوٹ پر بیٹھ جاتے اور گھروالے جو کچھ کھاتے کھھ دیتے۔

حضرت طلحہؓ سے روایت ہے کہ ایک روز صبح سویرے مجھے شک ہوگا کہ سامنے کے جھونپڑے میں حضرت عمرؓ تشریف فرما ہیں۔ پھر خیال آیا کہ امیر المومنین کا یہاں کیا کام؟ دریافت کرنے سے معلوم ہوا کہ یہاں ایک نابینا ضعیفہ رہتی ہیں اور حضرت عمرؓ روزانہ اس کی خبر گیری کے لئے آتے ہیں۔

یہ تھی حضرت فاروق اعظمؓ کی روزانہ زندگی۔ اللہ کا بے پناہ خوف مسلمانوں کی بے پناہ خدمت، شب و روز کی بے پناہ مصروفیتیں، ان سب پر مستزاد یہ کہ ایک رات بھی پاؤں پھیرا کر نہ سوتے تھے اور ایک وقت بھی سیر ہو کر نہ کھاتے تھے۔ نتیجہ یہ ہوا کہ جسم پاک روز بروز تحلیل ہوتا گیا۔ قوت گھٹ گئی۔ جسم مبارک سوکھ گیا اور بڑھاپے سے بہت پہلے بڑھاپا محسوس کرنے لگے۔ ان ایام میں اکثر فرمایا کرتے: ”اگر کوئی دوسرا شخص بار خلافت اٹھا سکتا تو خلیفہ بننے کی بجائے مجھے یہ بہت زیادہ پسند تھا کہ میری گردن ارٹا دی جائے۔“

۲۳ھ میں کرمان، سجستان، مکران اور اصفہان کے علاقے فتح ہوئے۔ گویا سلطنت اسلامی کی حدود مصر سے بلوچستان تک وسیع ہو گئیں۔ اسی سال آپؐ نے آخری حج فرمایا، حج سے واپس تشریف لائے تھے۔ راہ میں ایک مقام پر ٹھہر گئے اور بہت سی کنگدیاں جمع کر کے ان پر چادر بچھائی۔ پھر چیت لیٹ کر آسمان کی طرف ہاتھ اٹھائے اور دعا کرنے لگے:

”خداوند! اب میری عمر زیادہ ہو گئی ہے۔ میرے قوی کمزور پڑ گئے ہیں اور میری رعایا ہر جگہ پھیل گئی ہے۔ اب تو مجھے اس حالت

میں اٹھالے کہ میرے اعمال برباد نہ ہو اور میری عمر کا پیمانہ اعتدال سے متجاوز نہ ہو۔“

سامانِ شہادت | کعب بن احبار نے کہا: میں تو رات میں یہ دیکھتا ہوں کہ آپ شہید ہونگے آپ نے فرمایا کیسے ممکن ہے کہ عرب میں رہتے ہوئے شہید ہو جاؤں؟ پھر دعا فرمائی اے خداوند! مجھے اپنے راستے میں شہادت عطا کر اپنے محبوب کے مدینہ کی حدود کے اندر پیغامِ اجل ارزانی فرما۔

ایک دن خطبہ جمعہ میں ارشاد فرمایا: میں نے خواب میں دیکھا ہے کہ ایک مرنے والا ہے اور مجھ پر ٹھونگیں مار رہا ہے اس کی تعبیر یہی ہو سکتی ہے کہ اب میری موت کا زمانہ قریب آگیا۔ میری قوم مطالبہ کر رہی ہے کہ میں اپنا دلی عہدہ مقرر کروں۔

یاد رکھو کہ میں موت کا مالک ہوں نہ دین اور خلافت کا۔ خدا تعالیٰ اپنے دین اور خلافت کا خود محافظ ہے وہ انہیں کبھی ضائع نہیں کریگا۔ زہریؒ کہتے ہیں کہ حضرت عمر رضی اللہ تعالیٰ عنہ نے حکم دیا کہ کوئی مشرک جو بالغ ہو مدینہ منورہ میں داخل نہیں ہو سکتا اس سلسلہ میں حضرت مغیرہؓ بن شعبہ گورنر کوفہ نے آپ کو بکھا کہ یہاں کوفہ میں فیروز نامی ایک بہت ہو شیارہ نوجوان ہے اور وہ نقاشی بخاری اور آہن گری میں بڑی مہارت رکھتا ہے اگر آپ اسے مدینہ میں داخلے کی اجازت عطا کریں تو وہ مسلمانوں کے بہت کام آئے گا۔ حضرت عمرؓ نے حکم دیا کہ اس کو بھیج دیا جائے۔ فیروز نے مدینہ پہنچ کر شکایت کی کہ مغیرہؓ بن شعبہ نے مجھ پر بہت زیادہ ٹیکس لگا رکھا ہے۔ آپ کم کر دیجئے۔

حضرت عمرؓ: کتنا ٹیکس ہے؟

فیروزہ: دودھ ہم روزانہ رسات آئے،

حضرت عمرؓ: تمہارا پیشہ کیا ہے۔

فیروزہ: بنجارہی، نقاشی اور آہن گری۔

حضرت عمرؓ: ان صنعتوں کے مقابلہ میں یہ رقم کچھ بہت نہیں ہے۔

فیروزہ کے لئے یہ جواب ناقابل برداشت تھا۔ وہ عناد سے لبریز ہو گیا

اور دانت پستیا باہر چلا گیا۔ وہ کہہ رہا تھا کہ امیر المومنین میرے سوا ہر ایک

کا انصاف کرتے ہیں۔ چند روز کے بعد حضرت موصوفؓ نے اسے پھر یاد

فرمایا اور پوچھا میں نے سنا ہے کہ تم ایک چکی تیار کر سکتے ہو جو ہوا سے چلے؟

فیروزہ نے ترش روئی سے جواب دیا کہ میں تمہارے لئے ایک ایسی چکی

تیار کروں گا جسے یہاں کے لوگ کبھی نہیں بھولیں گے۔

فیروزہ رخصت ہو گیا تو آپ نے فرمایا یہ نوجوان مجھے قتل کی دھمکی

دے گیا ہے۔

دوسرے روز ایک دودھارا خنجر جس کا قبضہ وسط میں تھا۔ آستین میں

چھپایا اور صبح سویرے مسجد کے گوشے میں آ بیٹھا۔ مسجد میں کچھ لوگ صفیں

سیدھی کرنے پر مقرر تھے۔ جب وہ صفیں سیدھی کر لیتے تھے تو حضرت

عمر رضی اللہ تعالیٰ عنہ، تشریف لاتے اور امامت کرتے تھے۔ اس روز

بھی اسی طرح ہوا جب صفیں سیدھی ہو چکیں تو حضرت عمرؓ امامت کے

لئے آگے بڑھے اور جو نہی تمانہ شروع کی فیروزہ نے دفعۃً گھات میں

نکل کر چھ دار کئے۔ جن میں ایک ناف کے نیچے پڑا۔ دنیا نے اس دونوں

ترین حالت میں خدا پرستی کا ایک عجیب نظارہ دیکھا۔ اس وقت جبکہ

حضرت عمر رضی اللہ تعالیٰ عنہ اپنے قدموں پر گر رہے تھے۔ آپ نے حضرت عبدالرحمن بن عوف کا ہاتھ پکڑ کر اپنی جگہ پر کھڑا کر دیا۔ اور خود وہیں زخموں کے صدمہ سے زمین پر گر پڑے۔ حضرت عبدالرحمن بن عوفؓ نے اس حالت میں منات پر بھائی کہ امیر المومنین حضرت فاروق اعظمؓ سنانے پڑے تڑپ رہے تھے۔ فیروز نے اور لوگوں کو بھی زخمی کیا۔ لیکن آخر وہ پکڑا گیا اور اسی وقت اس نے خود کشی کر لی۔

حضرت فاروقؓ کو اٹھا کر گھر لایا گیا۔ آپ نے سب سے پہلے یہ دریافت فرمایا کہ میرا قاتل کون تھا؟ لوگوں نے عرض کیا فیروز۔ اس جواب سے چہرہ انور پر بے لاشقت ظاہر ہوئی اور نہ بان مبارک سے فرمایا الحمد للہ! میں کسی مسلمان کے ہاتھ سے قتل نہیں ہوا۔ لوگوں کا خیال تھا کہ زخم چنداں کاری نہیں۔ اس لئے شفا ہو جائے گی۔ چنانچہ ایک طبیب بلایا گیا اس نے بنیدار دودھ پلایا مگر یہ دونوں چیزیں زخم کی راہ سے باہر آگئیں اس سے تمام مسلمانوں پر افسردگی طاری ہو گئی اور وہ سمجھے کہ اب حضرت عمرؓ جانبر نہ ہو سکیں گے۔

حضرت عمرؓ تنہا زخمی نہیں ہوئے ایسا معلوم ہوتا تھا کہ پورا مدینہ زخمی ہو گیا۔ خلافت اسلامیہ زخمی ہو گئی ہے اس سے بھی زیادہ یہ کہ خود اسلام پاک زخمی ہو گیا ہے۔ غم میں ڈوبے ہوئے لوگ آپ کی عیادت کے لئے آتے تھے اور بے اختیار آپ کی تعریفیں کرتے تھے۔ حضرت ابن عباسؓ آئے اور بے اختیار آپ کے فضائل و اوصاف بیان کرنے لگے۔ ارشاد فرمایا! اگر آج میرے پاس دنیا بھر کا سونا بھی موجود ہوتا تو میں اسے خوف قیامت سے رستگاری حاصل کرنے

جب تک حضرت فاروق
انتخاب خلافت کی مہم | اعظم مسلمانوں کی
آنکھوں کے سامنے تھے انہیں نئے انتخاب کا تصور تک نہیں ہوا
وہ یوں سمجھتے تھے کہ شاید اسلام کا یہ سب سے بڑا خادم یونہی
عرصہ دراز تک امت رسول کی حفاظت کرتا رہے گا۔ جب عمر
فاروقؓ ناگہاں بستر پر گر پڑے تو مسلمانوں کو اب پہلی دفعہ
اپنی بے بسی اور اسلام کی تنہائی کا احساس ہوا۔ اب ہر مسلمان کو
سب سے پہلا فکر یہی تھا کہ اب حضرت عمرؓ کے بعد اس امت کا
حفاظت کون ہوگا؟ جتنے بھی لوگ خبر گیری کے لئے آتے تھے، یہی عرض
کرتے تھے، امیر المومنین! آپ اپنا جانشین مقرر کرتے جائیے، آپ
مسلمانوں کا یہ تقاضا سنتے تھے اور چپ ہو جاتے تھے۔ آخر ارشاد فرمایا!
کیا تم یہ چاہتے ہو کہ موت کے بعد بھی یہ بوجھ میرے ہی کندھوں پر رہے؟
یہ نہیں ہو سکتا۔ میری آرزو صرف یہی ہے کہ میں اس مسئلہ سے اس طرح
الگ ہو جاؤں کہ میرے عذاب و ثواب کے دونوں پلڑے برابر
رہ جائیں۔

حضرت فاروق اعظم نے انتخاب خلافت کے مسئلہ پر تدتوں
غور فرمایا تھا اور وہ اکثر اسی کو سوچا کرتے تھے لوگوں نے متعدد
مرتبہ ان کو اس حالت میں دیکھا تھا کہ سب سے الگ متفکر
بیٹھے ہوئے ہیں اور کچھ سوچ رہے ہیں۔ دریافت کیا جاتا تو ارشاد
فرماتے ہیں خلافت کے معاملے میں حیران ہوں کچھ نہیں سوچتا۔

بارہا کے عورہ فکر کے بعد بھی ان کی نظر کسی ایک شخص پر جمتی نہیں تھی۔ بارہا ان کے منہ سے ایک بے ساختہ آہ نکل جاتی تھی، انھوں نے مجھے اس بارہا کوئی اٹھانے والا نظر نہیں آتا۔

ایک شخص نے کہا: آپ عبداللہ بن عمرؓ کو خلیفہ کیوں نہیں مقرر کر دیتے؟ فرمایا: اسے شخص خدا تجھے غارت کرے واللہ میں نے کبھی خدا سے یہ استدعا نہیں کی۔ کیا میں ایسے شخص کو خلیفہ بنا دوں جس میں اپنی بیوی کو طلاق دینے کی بھی صحیح قابلیت موجود نہیں ہے۔“

اسی سلسلہ میں فرمایا: میں اپنے ساتھیوں کو خلافت کی حرص میں مبتلا دیکھ رہا ہوں۔ ہاں اگر آج سالمؓ مولیٰ البوذیفہؓ یا ابو عبیدہؓ بن جراحؓ زندہ ہوتے تو میں ان کے متعلق کہہ سکتا تھا۔ اس اثنا مبارک سے معلوم ہوتا ہے کہ آپ کو بہت زیادہ پسند تھا کہ انتخاب خلافت کے مسئلہ کو چھوڑے بغیر اس دنیا کو عبور کر جائیں۔ لیکن مسلمانوں کا اصرار روز بروز بڑھتا چلا گیا۔ آخر آپ نے فرمایا کہ میرے انتقال کے بعد عثمانؓ علیؓ طلحہؓ زبیرؓ عبدالرحمنؓ بن عوفؓ اور سعد بن وقاصؓ یقیناً دن کے اندر جس شخص کو منتخب کر لیں اسی کو خلیفہ مقرر کیا جائے۔

سفرِ آخرت کی تیاری

آخری گھڑیوں میں اپنے صاحبزادے عبداللہؓ کو طلب فرمایا وہ حاضر ہو گئے تو ارشاد فرمایا: عبداللہؓ حساب کرو، مجھ پر قرض

کتنا ہے؟ حساب لگا کر بتایا گیا کہ ۸۶ ہزار درہم فرمایا۔ یہ قرض آل عمرین کے حساب سے ادا کیا جائے۔ اگر ان میں استطاعت نہ ہو تو خاندان عدی سے امداد لی جائے اگر پھر بھی ادا نہ ہو کل قریش سے لیا جائے لیکن قریش کے علاوہ دوسروں کو تکلیف نہ دی جائے۔

حضرت عمرؓ کے عمامہ نافعؓ سے روایت ہے کہ حضرت عمرؓ پر قرض کیونکر رہ سکتا تھا۔ جب کہ ان کے ایک وارث نے اپنا حصہ وارث ایک لاکھ میں بیچا۔ دوسری روایت یہ ہے کہ حضرت عمرؓ کا مسکونہ مکان بیچ ڈالا گیا۔ جس کو امیر معاویہؓ نے خریدا اور قرض ادا ہو گیا۔

تصفیہ قرض کے بعد بیٹے سے فرمایا: تم ابھی ام المومنین حضرت عائشہ صدیقہؓ کے پاس جاؤ اور ان سے التماس کرو عمرؓ چاہتا ہے کہ اسے اپنے دور فیقوں کے پاس دفن ہونے کی اجازت دی جائے عبداللہ بن عمرؓ نے آپ کا یہ پیغام حضرت عائشہ صدیقہؓ کو پہنچایا تو وہ بے حد رونا مندا ہوئیں اور فرمایا! میں نے یہ جگہ اپنے لئے محفوظ رکھی تھی۔ مگر آج میں عمرؓ کو اپنے ذات پر ترجیح دیتی ہوں۔ جب بیٹے نے آپ کو حضرت عائشہؓ کی منظوری کی اطلاع دی تو بے حد خوش ہوئے اور اس آرزو کی قبولیت پر بہ صد خلوص دینا شکر ادا کرنے لگے۔

اب کرب و تکلیف کی حالت شروع ہو چکی تھی۔ اسی حالت

میں یوگول سے مخاطب ہو کر ارشاد فرمایا،

جو شخص خلیفہ منتخب ہو وہ پانچ جماعتوں کے حقوق کا لحاظ رکھے مہاجرین کا انصار کا اعراب کا۔ ان اہل عرب کا جو دوسرے شہروں میں جا کر آباد

ہوئے ہیں۔ اور اہل ذمہ کا۔ پھر ہر جماعت کے حقوق کی تشریح فرمائی اور اہل ذمہ کے متعلق ارشاد فرمایا:-

میں خلیفہ وقت کو وصیت کرتا ہوں کہ وہ خدا تعالیٰ اور تمہاری اللہ علیہ وسلم کی ذمہ داری کا لحاظ رکھے اور اہل ذمہ کے تمام معاملات پورے کئے جائیں۔ ان کے دشمنوں سے لڑا جائے اور انہیں طاقت سے زیادہ تکلیف نہ دی جائے۔

انتمثال سے مٹوڑا عرصہ پہلے اپنے بیٹے عبد اللہ سے ارشاد فرمایا میرے کفن میں بے جا صرف نہ کرنا۔ اگر میں اللہ کے ہاں بہتر ہوں تو مجھے از خود بہتر لباس مل جائے گا۔ اگر بہتر نہیں ہوں تو بہتر کفن بے فائدہ ہے۔

پھر فرمایا: میرے لئے لمبی چوڑی قبر نہ کھدوائی جائے اگر میں اللہ تعالیٰ کے ہاں مستحق رحمت ہوں تو از خود میری قبر حدنگاہ تک وسیع ہو جائے گی۔ اگر مستحق رحمت نہیں ہوں تو قبر کی وسعت میرے عذاب کی عکس کو دور نہیں کر سکتی۔ پھر فرمایا: میرے جنازہ کے ساتھ کوئی عورت نہ چلے۔ مجھے مصنوعی صفات سے یاد نہ کیا جائے۔ جب میرا جنازہ تیار ہو جائے تو مجھے جلد قبر میں پہنچا دیا جائے۔ اگر میں مستحق رحمت ہوں تو مجھے رحمت ایزدی تک پہنچانے میں جلدی کرنی چاہیئے۔ اگر مستحق عذاب ہوں تو ایک بڑے آدمی کا بوجھ جس قدر جلد سے جلد کندھوں سے اتار چھڑکا جائے اسی قدر بہتر ہو گا۔ ان درو انگیز وصایا کے مٹوڑا ہی عرصہ بعد فرشتہ اجل سامنے آگیا۔ اور آپ جاں بحق تسلیم ہو گئے یہ ہفتہ کا دن تھا ۲۳ جمادی الثانی ۶۳ برس کی تھی حضرت صہیبؓ

نے نماز جنازہ پڑھاٹی۔ حضرت عبدالرحمنؓ حضرت علیؓ حضرت عثمانؓ، حضرت طلحہؓ، حضرت سعد و قاصؓ اور حضرت عبدالرحمن بن عوفؓ نے قبر میں اتارا۔ اور دنیا کے اسلام کے اس درخشندہ ترین آفتاب کو آفتابے انسانیت کے پہلو میں ہمیشہ کے لئے سلا دیا گیا۔

اقام اللہ و اقام اللہ راجعون

مسلمانوں کو حضرت عمر فاروقؓ کی شہادت سے جو صدمہ ہوا الفاظ سے بیان نہیں کیا جاسکتا۔ ہر مسلمان نے اپنی عقل کے مطابق انتہائی غم و اندوہ کا اظہار کیا۔ حضرت اُمّ ایمنؓ نے کہا جس روز عمرؓ شہید ہوئے، اس کا روز اسلام کمزور پڑ گیا۔ حضرت ابو اسامہؓ نے کہا، حضرت صدیق اکبرؓ اور حضرت عمر فاروقؓ اسلام کے مائی باپ تھے وہ گزر گئے تو اسلام یتیم ہو گیا خدا کہتا ہے کہ وہ گزرے نہیں بلکہ زندہ ہیں۔ اور ہمیشہ ہمیشہ تک زندہ رہیں گے۔

اللہ کے نیک بندے اپنے ذاتی دشمنوں کے خطابیوں سے وقت بچھے معاف کر دیتے ہیں، جب انہیں بدلہ لینے کے پورے پورے طاقت حاصل ہوتے ہیں وہ اپنے لئے کسی کو تکلیف نہیں دیتے، لوگوں کو سزا دینے کیلئے ان کا ہاتھ اس وقت اٹھتا ہے، جب ایسا کرنا دینے کے فائدہ کے لئے ضروری ہو۔

شہادت عثمان رضی اللہ عنہ

دیریت خاندانی رقابت

اسلامی تاریخ میں تفاق کی ایک لکیر ہے یہ لکیر حضرت عثمانؓ کے خون سے کھینچی گئی۔ اور اسی میں اسلام کا پورا جاہ و جلال دفن ہو گیا۔ حضرت عثمانؓ کی شہادت کی اصل بنیاد بنی ہاشم اور بنی امیہ کی خاندانی رقابت ہے۔ جب تک اس رقابت کی تشریح نہ کی جائے شہادت کے صیح اسباب روشنی میں نہیں آ سکتے۔ اس لئے سب سے پہلے ہم اسی مسئلہ کی وضاحت پیش کرنا چاہتے ہیں۔

حضرت اسماعیل علیہ السلام کی اولاد میں رسول اللہؐ کے والد ماجد کے پردادا عبدالمناف کی شخصیت بہت اہم ہے۔ ان کے چار بیٹے تھے۔

نوفل - مطلب - ہاشم - عبد شمس
بنی ہاشم اور بنی امیہ کی رقابت کے معنی ہیں، ہاشم اور عبد شمس کی اولادوں کی نا اتفاقی۔

ہاشم اگرچہ عبد شمس سے چھوٹا تھا۔ لیکن وہ اپنی لیاقت اور قیاضی سے قوم کا پیشوا بن گیا۔ اس نے قیصر روم اور بنی ہاشمی شاہ جلس سے تجارتی مراعات حاصل کیں اور اس کے بعد خانہ کعبہ کے انتظامات بھی اس کے متعلق ہو گئے۔ یہ سب چیزیں ہاشم کے بھتیجے (عبد شمس کے بیٹے) اُمیہ کو بہت ناگوار گزریں اور ایک موقع پر اس نے اپنے چچا ہاشم کو لڑائی کا چیلنج دے دیا۔

شرط یہ تھی کہ چچا ہاشم اور بھتیجا اُمیہ کے درمیان مناظرہ ہوگا۔ قبیلہ خزاعہ کا ایک کاہن مناظرے کا فیصلہ دے گا اور فریقین اس کو منظرہ کر لیں گے طے پایا کہ مارنے والا شخص جیتنے والے کو ۵۰ سیاہ چشم ادٹ دے گا اور دس سال کے لئے جلا وطن کر دیا جائے گا۔ ہاشم اور اُمیہ میں مناظرہ ہوا جج نے اُمیہ کی شکست کا اعلان کر دیا۔ اُمیہ نے پچاس ادٹ دیئے اور شام کی طرف جلا وطن کر دیا گیا بس اسی نقطے سے بنی ہاشم اور بنی اُمیہ میں عناد کا سلسلہ شروع ہوتا ہے۔

عہدِ نبوی میں اموی اور ہاشمی کے وقت بعثتِ نبوی


چار آدمی بنی ہاشم کے ستون تھے۔ ہاشم کے بیٹے عبد المطلب یعنی حضور کے دادا۔ آپ کے چچا ابو طالب۔ حمزہ عباس اور ابو لہب۔ اسی عہد میں بنی اُمیہ کی قیادت تین آدمیوں کے ماتھے میں تھی۔ ابو سفیان، عقیل اور حکم۔

حضرت محمد رسول اللہ صلی اللہ علیہ وآلہ وسلم نے ۱۲ سالہ میلادی

میں دنیا کے سامنے نبوت کا دعویٰ کیا۔ آپ چونکہ بنی ہاشم میں سے تھے اس لئے بنی امیہ کے افراد نے خاندانی رقابت کے باعث آپ کی مخالفت کی۔ اور ان کے مد مقابل بنی ہاشم نے آپ کا ساتھ دیا۔ آپ کے دادا عبد المطلب نے آپ کو پالا تھا۔ آپ کے چچا ابو طالب نے آپ کی کڑی حمایت کی تھی۔ آپ کے چچا زاد بھائی حضرت علیؑ نے آپ پر ایمان لانے میں پیش قدمی کی تھی۔ آپ کے چچا حمزہؓ بھی بہت جلد آپ ایمان لے آئے۔ اور قوت بازو ثابت ہوئے آپ کے دوسرے چچا حضرت عباسؓ اگرچہ دیر میں ایمان لائے۔ پھر بھی آپ کے کافی ہمدرد تھے مختصر یہ کہ بنی ہاشم میں صرف ابوہریرہؓ دشمن رہا اور باقی سب ہاشمی حضرت عباسؓ، حضرت حمزہؓ، جناب ابو طالب حضرت علیؓ اور حضرت عقیلؓ وغیرہ ایمان لے آئے یہ لوگ آپ کے چچا تھے یا آپ کے چچاؤں کی اولاد۔

ہم نے اوپر ذکر کیا ہے کہ اس زمانے میں بنی امیہ کے تین سردار تھے۔ ابو سفیانؓ، عثمانؓ اور حکم۔ ان کے بعد ان کے بیٹے رئیس خاندان قرار پائے۔ ابو سفیان کے بیٹے امیر معاویہؓ، عثمان کے بیٹے حضرت عثمانؓ اور حکم کے بیٹے مروان۔ ان سب میں عثمان کے بیٹے حضرت عثمانؓ نے پیش قدمی کی اور مسلمان ہو گئے اور باقی سب لوگ عام طور پر پیغمبر اسلامؐ کی مخالفت پر تلے رہے۔ یہاں یاد رکھئے کہ امیر معاویہؓ، حضرت عثمانؓ اور مروانؓ یہ تینوں امیہ کے برپوتے ہیں اور حضرت عثمانؓ کی شہادت کے اسباب انہیں تینوں حضرات کے باہمی تعلقات میں مضمر ہیں۔

شجرہ نسبیت سے نبی ماسٹم اور نبی
امیہ کے تعلقات کی کڑیاں ملاحظہ ہوں



نقطہ دار خطوط نبی امیہ اور نبی ماسٹم کے نسلی تصادم کو ظاہر کرتے ہیں۔ امیہ ماسٹم سے ٹکرایا۔ ابو سفیان رسول اللہ صلی اللہ علیہ وسلم سے لڑا علی اور معاویہ میں جنگ ہوئی یزید نے

امام حسینؑ کو شہید کیا۔ مردان کی اولاد سے خلافت بنی امیہ کا سلسلہ جاری ہوا جسے اولاد عباس نے خلافت عباسیہ قائم کر کے ہمیشہ کے لئے ختم کر دیا۔

ہم بیان کر چکے ہیں کہ پیغمبر اسلام کی مکی زندگی میں بنی ہاشم حضورؐ کے مرافق تھے اور بنی امیہ مخالفت اسی دودان میں عقان کے بیٹے حضرت عثمان مشرف بہ اسلام ہو گئے۔ ان کا بنی امیہ کے مخالف کیمپ سے تعلق تھا ہاشمی کیمپ میں جلد آنا بڑی جرأت و صداقت کی بات تھی اور یہی ایک چیز حضرت عثمانؓ کی عظمت و نودانیت کی دلیل بھی ہے۔ اس کے کچھ عرصہ کے بعد بنی امیہ کے دوسرے افراد بھی مسلمان ہو گئے اور حضرت محمد صلی اللہ علیہ وسلم نے ان نقول کا اس طرح تذکیہ فرمایا کہ بنی ہاشم اور بنی امیہ کی دیرینہ رقابت ختم ہو کر رہ گئی۔ اب اموی اور ہاشمی لکھائی جھائی تھے اور ایک دوسرے سے بڑھ کر اسلام کی خدمات انجام دے رہے تھے۔

پیغمبر انسانیتؐ حضرت عثمانؓ کا انتخاب خلافت کے انتقال کے

بعد حضرت صدیق اکبرؓ خلیفہ ہوئے اور یہ وقت بڑے امن سے گزرا۔ پھر حضرت عمر فاروقؓ خلیفہ ہوئے اور آپ کا زمانہ بھی بڑی کامیابی سے گزرا ۲۳ھ میں حضرت عمر فاروقؓ نے انتقال فرمایا اور وصیت کی کہ علیؓ عثمانؓ زبیرؓ طلحہؓ سعد و قاصؓ اور عبدالرحمن بن عوفؓ یہ چھ آدمی تین دن کے اندر اندر کسی کو خلیفہ منتخب کر لیں۔ پورے دو دن بحث میں گزر گئے اور کوئی بات

طے نہ ہوئی۔ تیسرے دن حضرت عبدالرحمن بن عوفؓ نے کہا کہ ہم میں سے بنی آدمی ایک ایک شخص کے حق میں دستبردار ہو جائیگی تاکہ چھ کی بحث میں محدود ہو جائے اس پر حضرت زبیرؓ حضرت علیؓ کے حق میں دستبردار ہوئے حضرت طلحہؓ حضرت عثمانؓ کے حق میں اور حضرت سعدؓ و قاصؓ حضرت عبدالرحمن بن عوفؓ کے حق میں۔

حضرت عبدالرحمن بن عوفؓ نے کہا۔ میں امید واری سے دستبردار ہوتا ہوں۔ اب بحث صرف علیؓ اور عثمانؓ میں رہ گئی۔ چونکہ حضرت عبدالرحمن بن عوفؓ نے ایشار کیا تھا۔ اس لئے ان دونوں نے اپنا آخری فیصلہ ان کے سپرد کر دیا۔ حضرت عبدالرحمن بن عوفؓ نے تمام صحابہ کو مسجد میں جمع کر کے مختصر سی تقریر کی اور اپنا فیصلہ حضرت عثمانؓ کے حق میں دے دیا اور سب سے پہلے اسی مسجد میں خود بیعت کی۔ اس کے بعد حضرت علیؓ نے بیعت کی اور پھر تمام مخلوق بیعت کے لئے ٹوٹ پڑی۔ اور بنی امیہ کے ایک مختار فرزند حضرت عثمانؓ رسول اللہؐ کے جانشین ہو گئے۔ گو اس وقت یہ بات زبانوں پر نہ آئی ہوتا ہم دلوں نے یہ ضرور محسوس کیا، یسے رسول ہاشمیؐ کی منہ خلافت پر بنی امیہ کا ایک فرزند متمکن ہو گیا۔ یہ ۴۴ھ محرم ۳۲ھ کا واقعہ ہے۔

ناموافق اسباب کا ظہور | حضرت عثمانؓ کی خلافت کے پہلے چھ سال بڑے امن سے گزرے۔ لیکن آخری چھ سالوں میں دنیا کا رنگ ہی پلٹ

گیا۔ اس انقلاب کی اصل وجہ صرف ایک حق اور وہ یہ ہے کہ صحابہ کرامؓ کی وہ مبارک جماعت جس نے رسول اللہ کے چہرہ مبارک کی روشنی میں زندگی اور اتحاد کے سبق سیکھے تھے اس دُنیا سے رخصت ہو رہی تھی اور وہ نئی نسلیں جو اس باخدا جماعت کی وارث ہوئیں تقویٰ اور اتحاد میں ان کی وارث نہ تھیں رسول اللہ کے صحابہؓ کی سب سے بڑی فضیلت یہ تھی کہ ان کا جینا اور مرنا محض اللہ کے لئے تھا۔ چونکہ وہ غرض سے خالی تھے اس لئے وہ نفاق و اختلاف سے بھی خالی تھے لیکن جو نئی نسلیں میدان میں آئیں وہ اس درجہ بے نفس اور بے غرض نہ تھیں اور اسی واسطے ان میں اختلاف و انتشار کا رنگ بھی نمایاں تھا اور اقتدار و مفاد کی طلب بھی موجود تھی۔

دلوں پر توحید کا رنگ جس قدر زیادہ ہوگا وہ اسی قدر کھوٹ خیانت، غرض اور نفاق سے پاک ہوں گے اور وہ دل جو غرض اور نفاق سے پاک ہوں گے بے تکلف متحد بھی ہو جائیں گے۔ لیکن جب صحابہؓ کی اولادوں میں توحید کا جذبہ گھٹا تو غرضیں بڑھ گئیں اور جس قدر غرضیں بڑھیں اسی قدر دلوں میں تفاوت پیدا ہو گیا اور اسی تفاوتِ قلوب کا آخری نتیجہ یہ ہوا کہ چند ہی سالوں میں خلافت نبویؐ اور امامتِ اسلامی کے قلعے پارہ پارہ ہو گئے۔

حضرت عثمان رضی اللہ تعالیٰ عنہ کے زمانہ میں نفاق کی تین سحر یکیں پیدا ہوئیں۔

۱۔ بنی اُمیہ اور بنی ہاشم میں نفاق

ہاشمی لوگ اپنے آپ کو رسول اللہ کا وارث سمجھتے تھے اور خاندانی رقابت کے ماتحت یہ صورت حالات انہیں کچھ زیادہ پسندیدہ معلوم نہ ہوتی تھی کہ بنی اُمیہ کے سردار کا بیٹا رسول ہاشمی کے دین و حکومت کا امام ہو۔

۲۔ قریش اور غیر قریش میں نفاق

مسلمانوں کی تعداد بہت بڑھ گئی تھی غیر قریش قبائل نے فتوحات اسلامی میں قریش کے دوش بدوش کام کیا تھا۔ انہیں یہ گوارا نہ تھا کہ افسری کا تاج صرف قریش ہی پہنے رہیں۔

۳۔ عرب اور غیر عرب میں نفاق

اسلام کی شعاں روم، شام اور مصر تک پھیل چکی تھیں۔ یہودی، مجوسی، عیسائی سب ازراہ کی تعداد میں حلقہ اسلام میں داخل ہو چکے تھے اور مساوات اسلامی کے نظریہ کے ماتحت اپنے آپ کو اہل عرب کے مساوی کہتے تھے انہیں عربوں کی ترجیح گوارا نہ تھی۔ مختصر یہ کہ بنی ہاشم کا دل بنی اُمیہ سے متعذر نہ تھا۔ عام عرب قریش کے اقتدار سے جلتے تھے۔ تمام مجبی عربوں کے اقتدار پر حسد کرتے تھے یعنی حکومت کے اعلیٰ درمیانی اور ادنیٰ طبقوں میں حسب مدارج نفاق و اختلاف اور حسد و رقابت نے اپنی ستم

ریزیایاں شروع کر دی تھیں۔

غیر مطمئن عناصر کی تنظیم

سب سے پہلے کوفہ میں انقلابی اثرات ظاہر ہوئے اور اشتر نخعی نے لوگوں میں یہ خیال پھیلا دیا کہ از روئے اسلام کوئی حق نہیں ہے کہ چند قریش تمام دنیا کے اسلام کو اپنا غلام بنائے رکھیں چونکہ عام مسلمانوں نے ممالک فتح کئے ہیں اس لئے وہ سب امارت کے مستحق ہیں۔ غیر عربی عناصر نے اشتر نخعی کی تلقین کو ربطی تیزی سے قبول کیا ایک سانہ شعی پارٹی بنائی گئی اور سعید بن عاص گورنر کوفہ کے خلاف پراپیگنڈہ شروع کر دیا۔ گورنر نے اپنے بچاؤ کے لئے حضرت عثمانؓ کی منظوری لے کر اس انقلابی پارٹی کے دس لیڈروں کو شام کی طرف جلا وطن کر دیا۔ جس کا نتیجہ یہ ہوا کہ بصرہ میں بھی ایک انقلابی پارٹی پیدا ہو گئی۔ کوفہ اور بصرہ میں جو کام اشتر نخعی نے کیا تھا، عبداللہ بن سبا مصر میں اس کا بیڑا اٹھا چکا تھا جب عبداللہ بن سبا کو جو ایک یہودی النسل نو مسلم تھا۔ بصرہ اور کوفہ کی سازشی پارٹیوں کا حال معلوم ہوا تو وہ بیحد خوش ہوا اور اس نے بہت ہی حقوڑی محنت سے ان ان تمام پارٹیوں کو منظم کر کے اس امر پر آمادہ کر لیا کہ حضرت عثمانؓ کو مسند خلافت سے معزول کر کے بنی امیہ کی طاقت کو توڑ دیا جائے۔ اس نے اپنے مبلغ ہر طرف پھیلا دیئے یہ لوگ دینداری اور مولویت کا لباس پہن کر پہلے عام مسلمانوں کا اعتماد حاصل کرتے تھے۔ پھر انہیں حضرت عثمانؓ اور ان کے

گورنروں کے خلاف شکایات سناتے تھے اور خیر خواہی اسلام کے پردے میں خلیفۃ المسلمین سے بدگمان کر دیتے تھے۔

انقلابی پروپیگنڈا کی کامیابی کا اندازہ اس سے کیجئے کہ محمد بن ابوالحذیفہ اور محمد بن ابوبکر صدیقؓ جیسے آدمی بھی تحریک انقلاب میں شامل ہو گئے اور نوبت یہاں تک پہنچی کہ خود مدینہ منورہ کا حال بھی بگڑنے لگا۔ ایک دن حضرت عثمانؓ خطبہ جمعہ پر کھڑے ہوئے آپ حمد و ثناء کر رہے تھے کہ مجمع میں..... ایک شخص کھڑا ہو گیا اور کہنے لگا عثمانؓ! کتاب اللہ کی پیروی کر۔ حضرت عثمانؓ نے نہایت نرمی سے فرمایا۔ آپ بیٹھ جائیے مگر اٹھائے خطبہ میں یہ دوسری بار کھڑا ہو گیا۔ اور پہلے جیلے کا اعادہ کیا۔ حضرت موصوف نے پھر اسے بیٹھ جانے کی ہدایت فرمائی۔ بیٹھا اور پھر کھڑا ہو گیا۔ مگر پیکرِ حلم عثمانؓ اب بھی بے طیش تھے آپ نے پھر نرمی اور محبت سے فرمایا۔ آپ بیٹھ جائیے اور خطبہ سنئے۔ چونکہ یہ سب کچھ ایک سازش کے ماتحت تھا اس واسطے دفعۃً اس کے بہت سے ساتھی اٹھ کھڑے ہوئے اور انہوں نے عین خطبہ ہی میں خلیفہ رسول کو گھیر لیا اور اس پر پتھر برسائے کہ نائب رسول زحموں سے چور چور ہو کر زمین پر گر پڑے۔ پیکرِ حلم حضرت عثمانؓ کے صبر و تحمل کی داد دیجئے کہ آپ نے مفسدین سے کوئی بارہ برس نہ کی۔ جو کچھ گزر چکا تھا اسے برداشت کر لیا اور سب کو معاف کر دیا۔

شورش پسندوں کے الزامات

مفسدین کی طرف سے حضرت عثمانؓ پر پانچ اہم الزامات لگائے گئے۔

۱۔ آپ نے اکابر صحابہؓ کی بجائے اپنے ناصحبہ کار رشتہ داروں کو بڑے بڑے عہدے دے رکھے ہیں۔

۲۔ آپ اپنے عزیزوں پر بیت المال کا روپیہ بے جا خرچ کرتے ہیں۔

۳۔ آپ نے زید بن ثابتؓ کے لکھے ہوئے قرآن کے سوا باقی سب صحیفوں کو جلا دیا ہے۔

۴۔ آپ نے بعض صحابہؓ کی تذلیل کی ہے اور نئی نئی بدعتیں اختیار کر لی ہیں۔

۵۔ مصری وفد کے ساتھ صریح بدعہدہی کی ہے۔ یہ تمام الزامات قطعی طور پر سائنسوں کی شہادت کا نتیجہ تھے۔ یہ اس طرح کہ۔

۱۔ صحابہؓ کی معزولی انتظامی اسباب سے متعلق تھی۔

۲۔ عزیزوں کو آپ نے جو کچھ دیا اپنے ذاتی مال سے دیا تھا۔

۳۔ آپ نے جس صحیفہ کو باقی رکھا وہ خود حضرت صدیق اکبرؓ نے تیار کرایا تھا اور اس سے زیادہ مکمل و مستند صحیفہ اور کون ہو سکتا تھا۔

۴۔ جن بدعات کا حوالہ دیا گیا ان کا تعلق اجتہادی مسائل سے

ہے۔ اس لئے انہیں بدعت نہیں کہا جاسکتا۔
۵۔ مصری وفد کے حالات ابھی بیان کئے جائیں گے۔

گورنروں کی کانفرنس :-

جب حضرت عثمانؓ کو ان شور و شلوں کا علم ہوا تو انہوں نے تمام صوبوں کے گورنروں کو جمع کر کے رائے طلب کی۔ گورنروں کی اس کانفرنس میں حضرت مصوف کو حسب ذیل مشورے دیئے گئے۔
عبد اللہ بن عامر : کسی ملک پر فوج کشی کر کے لوگوں کو جہاد میں مصروف کر دینا چاہیئے۔ شور و شلوں سے خود رقتہ ہو جائے گی۔
امیو معاویہ : ہر صوبے کا گورنر اپنے صوبے کو خود سنبھالے۔

عبد اللہ بن سعد : روپیہ دے کر شور و شلوں کو پسندوں کی حرص پوری کر دی جائے۔

عمرو بن عاص : آپ عدل کریں ورنہ مسند خالی کر دیں۔

لیکن جب کانفرنس منتشر ہو گئی تو عمرو بن عاص نے معذرت کی اور کہا کہ میں نے مفسدین کا اعتماد حاصل کرنے کے لئے وہ رائے پیش کی تھی۔ اب میں ان کی خفیہ کارروائیوں سے آپ کو مطلع کرتا ہوں گا۔
گورنر کانفرنس کے بعد حضرت عثمانؓ نے تمام معاملات پر خود غور کیا اور رقیع شورش کے لئے تین اقدام کئے۔

۱۔ گورنر کو فرم سعد بن العاص کو معزول کر کے ابو موسیٰ اشعریؓ

کو مقرر کر دیا۔

۲۔ تمام صوبوں میں اصلاح حال کے لئے تحقیقاتی وفد روانہ کئے۔

۳۔ اعلان کیا گیا کہ حج کے موقع پر تمام لوگ اپنی شکایات پیش کریں تدارک کیا جائے گا۔

مفسدین کی مدینہ پر یورش

مفسدین کو اصلاح منظور نہ تھی اس لئے انہوں نے ٹھیک اس وقت جب کہ حضرت عثمانؓ اصلاح کی کوشش فرما رہے تھے الگ الگ پارٹیاں بنالیں اور اپنے آپ کو حاجی ظاہر کر کے مدینہ کی طرف کوچ کر دیا۔ جب یہ لوگ شہر کے قریب پہنچے تو وہاں ایک حملہ آور فوج کی شکل اختیار کر کے طرح اقامت ڈال دی جب حضرت عثمانؓ کو اس مظاہرے کا علم ہوا تو آپؓ نے حضرت طلحہؓ، حضرت زبیرؓ، حضرت سعد و قاصؓ اور حضرت علیؓ کو باری باری ان کے پاس بھیجا اور ترغیب دی کہ تمام مظاہرین اپنے اپنے علاقوں میں واپس چلے جائیں تمام جائز مطالبات جلد پورے کر دیئے جائیں گے۔ تمام معاملات پر مسجد میں غور کیا گیا۔ طلحہ بن عبد اللہ کھڑے ہوئے اور انہوں نے نہایت سخت الفاظ میں حضرت عثمانؓ سے گفتگو کی۔ حضرت عائشہ صدیقہؓ کی طرف سے پیغام آیا کہ آپؓ عبد اللہ بن ابی سرح کو جس پر صحابہؓ کے قتل کا الزام ہے۔ کیوں مصر کی امارت سے الگ نہیں کر دیتے؟ جب حضرت علیؓ نے بھی اس خیال کی تائید

فرمائی تو ارشاد فرمایا۔ یہ لوگ اپنا امیر خود تجویز کر لیں میں اس کو عبداللہ بن ابی سرح کی جگہ مقرر کروں گا۔ لوگوں نے محمد بن ابوبکرؓ کو منتخب کیا تو آپ نے ان کی نفرت اور عبداللہ بن ابی سرح کی علیحدگی کا فرمان نکھ دیا۔ یہ فرمان لے کر محمد بن ابوبکرؓ بہت سے مہاجرین و انصاریوں کے ساتھ تشریف لے گئے اور معاملہ ختم ہو گیا۔

اس واقعہ کے چند روز بعد مدینہ میں ناگہاں شور مچا کہ مفسدین کی جماعتیں پھر مدینہ میں آگھسی ہیں اور یورش پیدا کر رہی ہیں شور سُن کر تمام مسلمان اپنے اپنے گھروں سے نکل آئے دیکھا کہ مدینہ کے تمام گلی کوچوں میں انتقام انتقام کا شور برپا ہے جب مفسدین سے ان کی حیرت انگیز واپسی کا سبب دریافت کیا گیا تو انہوں نے حضرت عثمانؓ پر ایسا عجیب الزام لگایا کہ تمام لوگ دم بخود رہ گئے انہوں نے کہا کہ محمد بن ابوبکرؓ تیسری منزل میں تھے کہ وہاں سے خلافت کا ایک شتر سوار گزر رہا جو نہایت تیز رفتاری سے آ رہا تھا مصر کی طرف چلا جا رہا تھا محمد بن ابوبکرؓ کے رفیقوں نے اسے پکڑ لیا اور اس سے دریافت کیا کہ تم کون ہو اور کہاں جا رہے ہو؟ شتر سوار نے کہا کہ میں امیر المؤمنین کا غلام ہوں اور حاکم مصر کے پاس جا رہا ہوں۔ لوگوں نے محمد بن ابوبکرؓ کی طرف اشارہ کر کے کہا یہ ہیں حاکم مصر شتر سوار نے کہا یہ نہیں ہیں اور اپنے راستے پر چل دیا۔ لوگوں نے اسے دوبارہ پکڑ لیا اور جب اس کی تلاشی لی گئی تو اس کے خشک مشکیزے کے اندر سے ایک خط ملا جس میں حضرت عثمانؓ کی مہر کے ساتھ لکھا گیا تھا کہ محمد بن ابوبکرؓ اور ان کے فلاں فلاں ساتھی جس وقت بھی تمہارے پاس پہنچیں انہیں قتل کر دیا جائے اور ہر

شکایت کرنے والے کو تا حکم ثانی قید رکھا جائے
مفسدین نے کہا: حضرت عثمانؓ نے ہمارے ساتھ دھوکہ کیا ہے
اب ہم ضرور ان سے انتقام لیں گے۔ حضرت علیؓ، حضرت طلحہؓ، حضرت
زبیرؓ اور حضرت سعدؓ اور بہت سے صحابیہ جمع ہوئے اور مفسدین
نے حضرت عثمانؓ کا حفظ اُن کے سامنے رکھ دیا۔ حضرت عثمانؓ بھی یہاں
تشریف لے آئے اور گفتگو شروع ہوئی۔

حضرت علیؓ: امیر المومنین یہ آپ کا غلام ہے

حضرت عثمانؓ: ہاں

حضرت علیؓ: امیر المومنین یہ اوٹنی آپ کی ہے؟

حضرت عثمانؓ: ہاں میری ہے

حضرت علیؓ: امیر المومنین اس خط پر مہر آپ کی ہے؟

حضرت عثمانؓ: ہاں یہ میری مہر ہے

حضرت علیؓ: کیا یہ خط آپ نے لکھا ہے؟

حضرت عثمانؓ: میں اللہ کو حاضر و ناظر جان کر یہ جلف

کہتا ہوں کہ یہ خط میں نے نہیں لکھا اور نہ میں نے کسی کو اس کے

لکھنے کا حکم دیا اور نہ مجھے اس کے متعلق کچھ معلوم ہے۔

حضرت علیؓ: تعجب سے کہ غلام آپ کا، اوٹنی آپ کی خط

پر مہر آپ کی اور پھر آپ کو خط کے متعلق کچھ معلوم نہیں؟

حضرت عثمانؓ: واللہ! نہ میں نے اس خط کو لکھا نہ کسی سے لکھوایا

نہ میں نے غلام کو دیا کہ وہ اسے مصر لے جائے۔

اب خط دیکھا گیا تو معلوم ہوا کہ مروان کا رسم الخط ہے۔ اس وقت

مروان حضرت عثمانؓ کے مکان میں موجود تھا۔ لوگوں نے کہا مروان کو ہمارے سپرد کر دیجئے۔ مگر آپ نے انکار فرمادیا۔ اس پر ایک انتشار رونما ہوا۔ اکثر لوگوں کی رائے یہ تھی کہ حضرت عثمانؓ کبھی جھوٹی قسم نہیں کھاتے۔ مگر بعض کہتے تھے کہ آپ مروان کو ہمارے حوالے کیوں نہیں کرتے تاکہ ہم تحقیق کر لیں۔ اگر مروان کی غلطی ثابت ہوئی تو ہم اسے سزا دیں گے۔ لیکن حضرت عثمانؓ کو شبہ یہ تھا کہ اگر مروان کو مفسدین کے سپرد کیا گیا تو وہ اسے قتل کر دیں گے۔ اس لئے آپ نے مروان کی سپردگی سے انکار کر دیا۔

اس کے بعد مفسدین نے حضرت عثمانؓ کے گھر کا محاصرہ کر لیا اور مطالبہ کیا کہ حضرت عثمانؓ مسند خلافت سے کنارہ کش ہو جائیں۔ حضرت عثمانؓ نے فرمایا جب تک مجھ میں سانس باقی ہے میں اس خلعت کو جو خدا نے مجھے پہنایا ہے اپنے ماتھے سے نہیں اتار دوں گا۔ اور رسول اللہؐ کی وصیت کے مطابق اپنی زندگی کے آخری لمحے تک صبر سے کام لوں گا۔

محاصرہ چالیس دن تک جاری رہا۔ کوئی شخص کھانا یا پانی اندر نہیں لے جاسکتا تھا۔ بے احترامی اس قدر بڑھ گئی تھی کہ بڑے بڑے اکابر کی بھی شنوائی نہ تھی۔ ایک دفعہ ام المومنین حضرت اُم حبیبہؓ خود کھانا اٹھا کر لے گئیں تو مفسدین نے حرم رسول کو بھی بے ادبی سے واپس کر دیا۔

حضرت عثمانؓ نے حضرت علیؓ کو بلا بھیجا مگر باغیوں نے انہیں داخلہ کی اجازت نہ دی۔ حضرت علیؓ نے اپنا عمامہ اتار کر حضرت عثمانؓ کے

پاس بھیج دیا تھا کہ آپ کو نزاکتِ حال کا علم ہو جائے اور خود ننگے سر واپس تشریف لے گئے۔

مدینہ کے تمام معاملات کی باگ حضرت علیؓ حضرت طلحہؓ اور حضرت زبیرؓ کے ماتحت میں رہتی تھی۔ مگر اس منہگامہ کرب و فساد میں ان اکابر کی آمد نہ بھی بے اثر ہو گئی۔ عجم سر لے عثمانؓ نے کتا لیت جب حد سے زیادہ بڑھ گئیں تو حضرت عثمانؓ خود بالا جانے پر تشریف لے گئے اور فرمایا: کیا تم میں علیؓ موجود ہیں؟ لوگوں نے کہا نہیں۔ پھر آپؓ نے فرمایا: کیا اس مجمع میں سعدؓ موجود ہیں؟ جواب دیا گیا وہ بھی نہیں۔ اب آپؓ رک گئے۔ تھوڑی دیر بعد فرمایا کہ تم میں کوئی شخص ہے جو حضرت علیؓ سے جا کر یہ کہہ دے کہ وہ ہم پیاسوں کو پانی پلا دیں ایک درد مند آدمی نے نائبِ رسول کے یہ درد مندانہ الفاظ سنے تو وہ بے تابانہ حضرت علیؓ کے پاس پہنچا۔ آپؓ نے پانی تین مشکیزے اس وقت بھیجوائے مگر یہ پانی بھی اتنی مشکل سے پہنچا کہ بنی ہاشم اور بنی اُمیہ کے چند غلام نہ خمی ہو گئے۔ اب مدینہ میں یہ خبر اُڑی کہ اگر امروا ہی پر نہ کیا گیا تو حضرت عثمانؓ قتل کر دیئے جائیں گے۔ یہ سُن کر حضرت علیؓ نے امام حسنؓ اور امام حسینؓ سے فرمایا کہ تم دونوں امیر المومنین کے دروازے پر تنگی تلواریں لئے کھڑے رہو اور کسی شخص کو اندر داخل نہ ہونے دو۔ حضرت طلحہؓ اور حضرت زبیرؓ اور کئی دوسرے صحابہ نے بھی اپنے اپنے لڑکوں کو آپؓ کی حفاظت کے لئے بھیجا۔

حضرت عثمانؓ کا خطاب باغیوں سے :-

حضرت عثمانؓ نے متعدد بار باغیوں کو سمجھانے کی کوشش فرمائی ایک دفعہ آپ محلِ سرانے کی چھت پر تشریف لے گئے اور باغیوں سے مخاطب ہو کر کہا۔

اے لوگو! وہ وقت یاد کرو جب مسجدِ نبویؐ کی زمیں تنگ تھی اور رسول اللہؐ نے فرمایا کون ہے جو اللہ کے لئے اس زمین کو خرید کر مسجد کے لئے وقف کرے اور حبشہ میں اس سے بہتر جگہ کا وارث ہو۔ وہ کون تھا کہ جس نے رسول اللہؐ کے حکم کی تعمیل کی تھی۔ آواز آئی، آپ نے تعمیل کی تھی۔

پھر فرمایا یہاں آج اسی مسجد سے مجھے نماز پڑھنے سے روکتے ہو۔ پھر فرمایا: میں تمہیں خدا کی قسم دیتا ہوں کہ تم وہ وقت یاد کرو جب مدینہ میں پیغمبرِ رحمہ کے سوا میٹھے پانی کا کوئی کنواں نہ تھا اور تمام مسلمان روزانہ قلتِ آب سے تکلیفیں اٹھاتے تھے وہ کون تھا کہ جس نے رسولؐ کے حکم سے اس کنوئیں کو خرید لیا اور عام مسلمانوں پر وقف کر دیا۔

آوازیں آئیں۔ آپ نے وقف فرمایا تھا۔ حضرت عثمانؓ نے فرمایا: آج اسی کنوئیں کے پانی سے تم مجھے روک رہے ہو۔

پھر فرمایا: لشکرِ عثمانیہ کا ساز و سامان کس نے آراستہ کیا تھا؟ لوگوں نے کہا: آپ نے۔

پھر فرمایا :- میں تم کو خدا کی قسم دیتا ہوں اور پوچھتا ہوں کہ تم میں سے کوئی ہے جو اللہ کے لئے حق کی تصدیق کرے اور یہ بتائے کہ جب ایک دفعہ رسول اللہ ﷺ اُحد پہاڑ پر چڑھے تو وہ اپنے لگا۔ تو آپ نے اس پہاڑ کو ٹھکرا دیا اور فرمایا اے اُحد ٹھہر جا کہ اس وقت تیری پیٹھ پر ایک بنی، ایک صدیق اور دو دوشہید کھڑے ہیں۔ اور میں اس وقت رسول اللہ کے ساتھ تھا۔ آوازیں آئیں، سچ فرمایا :

پھر فرمایا : اے لوگو! خدا کیلئے مجھے بتاؤ کہ جب رسول اللہ نے مجھے حدیبیہ کے مقام پر اپنا سفیر بنا کر قریش کے پاس بھیجا تھا، تو کیا واقعہ پیش آیا تھا کیا یہ صبح تھی کہ رسول اللہ نے اپنے ایک ہاتھ کو میرا ہاتھ قرار دیکر میری طرف سے خود اپنی بیعت کی تھی؟

مجمع میں سے آوازیں آئیں۔ آپ سچ فرماتے ہیں۔ لیکن افسوس کہ فضل و شرف کے اس اعتراف کے باوجود باغیوں کے پست دماغ سے بدنیتی کا خمار دور نہ ہوا۔ حج کی تقریب چند ہی روز میں ختم ہوئی چاہتی تھی اور باغیوں کو خطرہ تھا کہ مسلمان حج سے فارغ ہو کر مدینہ کی طرف پلٹیں گے اور اس کے ساتھ ہی ان کا سارا مذہب ختم ہو جائے گا۔ اس لئے انہوں نے آخری طور پر اعلان کر دیا کہ حضرت عثمانؓ کو قتل کر دیا جائے۔ حضرت امیر المومنینؓ نے یہ مذا اپنے کانوں سے سنی اور فرمایا :-

اسے لوگو! آخر کس جرم میں تم میرے خون کے پیا سے ہو؟
 شریعت اسلامی میں کسی شخص کے قتل کی تین ہی صورتیں ہیں
 اس نے بدکاری کی ہو تو اسے سنگسار کیا جاتا ہے۔ اس نے قتل
 عمد کیا ہو تو وہ قصاص میں مارا جاتا ہے۔ وہ مرتد ہو گیا ہو تو
 اسے انکار اسلام پر قتل کر دیا جاتا ہے۔ تم اللہ کے لئے بتاؤ کیا
 میں نے کسی کو قتل کیا ہے؟ کیا تم مجھ پر بدکاری کا الزام لگا سکتے
 ہو؟ کیا میں رسول اللہ کے دین سے پھر گیا ہوں؟ سنو، میں
 گواہی دیتا ہوں کہ اللہ ایک ہے اور حضرت محمد رسول اللہ
 اس کے بندے اور رسول ہیں۔ کیا اب اس کے بعد بھی تمہارے
 پاس میرے قتل کی وجہ جو اذ باقی ہے۔

حضرت عثمان رضی اللہ تعالیٰ عنہ کے ان دردناک الفاظ کا کسی
 کے پاس بھی جواب موجود نہ تھا۔ لیکن پھر بھی مفسدین کے دلوں میں خوف
 خدا پیدا نہ ہوا۔ مفسدین کی جماعت اپنے ناپاک ارادوں پر اب بھی
 قائم تھی۔

نائب رسول کی بددباری؛

جب حالات بہت زیادہ نازک ہو گئے تو حضرت مغیرہ بن
 شعبہ حضرت عثمانؓ کی خدمت میں حاضر ہوئے اور عرض کیا اے
 امیر المومنین! میں اس نازک وقت میں تین دلائل عرض کرتا ہوں
 آپ کے طرف داروں اور جاں بازوں کی ایک طاقت و جماعت
 یہاں موجود ہے۔ آپ جہاد کا حکم دیجئے۔ اس وقت بے شمار مسلمان
 رفاقت حق کے لئے کمر بستہ ہیں۔ اگر یہ رائے مقبول نہ ہو تو آپ

صدر دروازہ کے سامنے کی دیوارہ توڑ کر محاصرہ سے نکلے اور مکہ معظمہ
تشریف لے جائے۔ اگر یہ بھی پسند نہ ہو تو پھر شام چلے جائے
وہاں کے لوگ وفادار ہیں، آپ کا ساتھ دیں گے۔ پیکر استقلال
حضرت عثمانؓ نے فرمایا میں مسلمانوں کے ساتھ جنگ نہیں کر
سکتا، مجھے یہ منظور نہیں کہ میں رسول اللہ کا خلیفہ ہو کر اُمت
کا خون بہاؤں۔ میں وہ خلیفہ نہ بنوں گا۔ جو اُمت محمدیہ میں خون
ریزی کی۔ ابتدا کرے میں مکہ معظمہ بھی نہیں جاسکتا۔ کیونکہ میں نے اپنے
آقا محمد رسول اللہؐ سے یہ سنا ہے کہ قریش میں کوئی آدمی حرم
محرم میں فتنہ و فساد کرائے گا اور اس پر آدمی دنیا کا عذاب ہوگا
میں رسول اللہ کی اس وعید کا کبھی مورد نہیں بن سکتا۔
باقی رہا شام کا اردہ، تو میرے لئے یہ کس طرح ممکن ہو سکتا ہے
کہ میں اپنے دایم ہجرت اور رسول اللہ کے پڑوس کی نعمت کو پس پشت
ڈال دوں۔ اور محمد مصطفیٰ کی ہمسائیگی ترک کر دوں۔
حالات اور زیادہ نازک ہو گئے تو آپ نے ابو ثور الفہمی سے درمندا
ارشاد فرمایا:

مجھے اپنے پروردگار سے بہت بڑی امیدیں ہیں اور میری
دس امانتیں اس کی بارگاہ میں محفوظ ہیں۔

(۱) میں اسلام میں چوتھا مسلمان ہوں۔

(۲) رسول اللہ نے مجھ سے اپنی صاحبزادی کا نکاح کیا۔

(۳) ان کا انتقال ہو گیا تو دوسری صاحبزادی نکاح میں مرحمت
فرمائی۔

رہم، میں نے کبھی نہیں گایا۔

۵۔ میں نے کبھی بدی کی خواہش نہیں کی۔

۶۔ جس وقت سے میں نے رسول اللہ کی بیعت کی ہے میں نے اپنا وہ دایاں ہاتھ کبھی اپنی شرمگاہ کو نہیں لگایا۔

۷۔ میں جب سے مسلمان ہوا ہوں ہر جمعہ کے دن میں نے ایک غلام آزاد کیا اور کبھی میرے پاس نہیں تو میں نے اس کی قصا ادا کی۔

۸۔ میں نے زمانہ جاہلیت یا اسلام میں کبھی زنا نہیں کیا۔

۹۔ میں نے زمانہ جاہلیت یا اسلام میں کبھی چوری نہیں کی۔

۱۰۔ میں نے رسول اللہ کی حیات پاک ہی میں قرآن کریم حفظ کر لیا۔

حالات پہلے سے بھی زیادہ نازک ہو گئے۔ اس وقت حضرت عبداللہ بن زبیر رضی اللہ عنہ حاضر خدمت ہوئے اور عرض کی اے خلیفہ رسول! اس وقت سات سو جانبازوں کی جمیعت محل سرا کے اندر موجود ہے، ایک بابا جازت دیجئے کہ ہم باغیوں کی طاقت آزمائیں۔

ارشاد فرمایا: میں خدا کا واسطہ دیتا ہوں کہ ایک بھی مسلمان میرے لئے خون نہ بہائے۔ پھر میں غلاموں کو جو گھر میں موجود تھے۔ طلب فرمایا وہ حاضر ہو گئے تو فرمایا: آج تم اللہ کے لئے

آزاد ہو۔ اس وقت زبیر بن ساعدی حاضر ہوئے اور عرض کیا اے امیر المؤمنین! رسول اللہ کے انصار دروازے پر کھڑے ہیں اور چاہتے ہیں کہ آج پھر اپنا وعدہ نصرت پورا کر دیں۔

ارشاد فرمایا: اگر لڑائی مقصود ہے تو اجازت نہ دلوں گا۔ آج میری سب سے بڑی حمایت یہ ہے کہ کوئی مسلمان میرے لئے تلواری نہ اٹھائے۔

حضرت ابو ہریرہؓ تشریف لائے اور نہایت انکسار کے ساتھ جہاد کی اجازت طلب کی۔ وہ چاہتے تھے کہ نائب رسول کی زبان سے جہاد کا ایک لفظ لاکھوں مسلمانوں کو ان کے جھنڈے تلے جمع کر دے گا ارشاد فرمایا: اے ابو ہریرہؓ! تمہیں یہ پسند آئے گا کہ تم تمام دنیا کو اس کے ساتھ مجھے بھی قتل کر دو۔ حضرت ابو ہریرہؓ نے عرض کیا اے امیر المومنین! کوئی مسلمان اس چیز کو بھی پسند کر سکتا ہے؟

ارشاد فرمایا: اگر تم نے ایک شخص کو بھی ناحق قتل کیا تو گریہ تم نے سب مخلوق قتل کر دی۔ یہ سورۃ مائدہ کی آیت کی طرف اشارہ تھا۔ حضرت ابو ہریرہؓ نے یہ سننا قہر چھو گئے اور واپس تشریف لے گئے۔

حضرت عثمانؓ کی شہادت

حضرت محمدؐ رسول اللہ، حضرت عثمانؓ کے متعلق پیشگوئی فرما چکے تھے۔ عام مسلمان حضرت عثمانؓ کی خاموشی اور باغیوں کی تباہ کاریوں پر خون کے آنسو رو رہے تھے۔ مگر حضرت عثمانؓ بالکل چپ تھے اور رسول اللہ کی وصیت کی تکمیل کا انتظار فرما رہے تھے۔ ابھی جمعہ کا آفتاب طلوع نہ ہوا تھا کہ آپؐ نے روزہ کی نیت فرمائی۔ اسی صبح خواب میں دیکھا کہ حضرت محمدؐ رسول اللہ صلی اللہ علیہ وآلہ وسلم تشریف لائے ہیں اور حضرت صدیق اکبرؓ اور حضرت عمر فاروقؓ آپؐ کے ہم رکاب ہیں۔ حضورؐ نے

حضرت عثمانؓ سے فرمایا: عثمانؓ جلدی آؤ ہم یہاں افطاری کے لئے تمہارے منتظر بیٹھے ہیں۔ آنکھ کھلی تو اہلیہ محترمہ سے فرمایا، میری شہادت کا وقت قریب آ گیا ہے۔ باغی ابھی مجھے قتل کر ڈالیں گے۔ انہوں نے دروندؓ کہا۔ امیر المؤمنین! ایسا نہیں ہو سکتا۔ ارشاد فرمایا۔ میں یہ خواب دیکھ چکا ہوں۔ جب بستر سے اٹھے تو آپ نے وہ پاجامہ طلب فرمایا جس کو آپ نے کبھی نہیں پہنا تھا، اور اسے زیب تن فرمایا۔ پھر بیس غلاموں کو آزاد کر کے کلام پاک کو کھولا اور یاد حق میں مصروف ہو گئے۔

یہ حضرت عثمانؓ کے حرم سرا کے اندرونی حالات تھے ٹھیک اسی وقت محل سرا کے باہر محمد بنؓ ابو بکرؓ نے تیر حیلانے شروع کر دیئے ایک تیر حضرت حسنؓ کو جو دروازہ پر کھڑے تھے لگا دو وہ زخمی ہو گئے دو سرا تیر محل کے اندر مروان تک پہنچا۔ ایک تیر سے حضرت علیؓ کے غلام قنبر کا سر زخمی ہو گیا۔ محمد بنؓ ابو بکرؓ کو خوف پیدا ہوا کہ امام حسنؓ کا خون رنگ لائے بغیر نہیں رہے گا۔ یہ سوچ کر انہوں نے اپنے دو ساتھیوں سے کہا کہ اگر نبی ہاشم پہنچ گئے تو وہ حسنؓ کو زخمی دیکھ کر عثمانؓ کو مہول جابائیں گے اور ہماری تمام کوششیں ناکام ہو جائیں گی۔ اس لئے چند آدمی اسی وقت محل سرا میں کودیں اور اپنا کام ختم کر دیں۔ محمد بنؓ ابو بکرؓ کے ساتھیوں نے اس تجویز کے ساتھ اتفاق کیا اور اسی وقت چند باغی دیوار بجاندر محل سرا میں داخل ہو گئے اس وقت جتنے بھی مسلمان محل سرا میں موجود تھے۔ اتفاق سے وہ سب اوپر کی منزل میں بیٹھے تھے اور حضرت عثمانؓ میچے کے مکان میں تنہا مصروف تلاوت تھے محمد بنؓ ابو بکرؓ نے قابل صد افسوس حرکت کا ثبوت دیا تا کہ بڑھے اور ہاتھ بڑھا

کہ حضرت عثمانؓ کی ریش مبارک پکڑ لی اور اسے زور زور سے کھینچنے لگے۔ حضرت عثمانؓ نے ارشاد فرمایا۔ جھتیجے! اگر آج حضرت صدیق اکبرؓ زندہ ہوتے تو اس منظر کو پسند نہ فرماتے اب محمد بن ابوبکرؓ پشیمان ہوا اور پیچھے ہٹ گیا مگر کنانہ بن بشر نے پیشانی مبارک پر لوہے کی سلاخ سے ایک دردناک ضرب لگائی اور رسول کا یہ بزرگ ترین نائب فرش زمین پر گر پڑا اور فرمایا: بسم اللہ تو کلمت علی اللہ۔ دوسری سوان بن حمران نے ماری جس سے خون کا فوارہ نکلا۔ عمرو بن حمق کو یہ سفاکتی ناکافی معلوم ہوئی۔ یہ ذلیل ترین بدوی حضرت عثمانؓ کے سینے پر کھڑا ہو گیا اور جسم مبارک و مطہر کو نیزے سے جھیدنے لگا۔ اسی وقت ایک اور بے رحم نے تلوار چلائی اور حضرت نائلہؓ نے ماتھے سے روکا تو ان کی مین انگلیاں کٹ کر گر گئیں۔ اسی کشمکش کے دوران میں حضرت امیر المومنین بے دم ہو رہے تھے کہ مرنے والی روح نفس عمری سے پروانہ کر گیا۔

إِنَّا لِلّٰهِ وَإِنَّا إِلَيْهِ رَاجِعُونَ

جلاوی اور ہسمیت کا یہ دردناک واقعہ صرف حضرت نائلہؓ کی غم نصیب آنکھوں کے سامنے ہوا۔ انہوں نے حضرت عثمانؓ کو ذبح ہوتے دیکھا تو آپ کو طے پر چڑھ کر چھینے لگیں :-

امیر المومنین شہید ہو گئے۔ امیر المومنین کے دوست دوڑتے ہوئے نیچے آئے تو حضرت عثمانؓ فرش خاک پر کٹے پڑے تھے، جب یہ مصیبت انگریز خیر مدینہ میں پھیلی تو لوگوں کے ہوش اڑ گئے اور مدہوشانہ دوڑتے ہوئے محل سرا کی طرف آئے مگر اب یہاں کیا

رکھا تھا؟ حضرت علیؓ نے امام حسنؓ کو ایک طمانچہ مارا، ایک مکہ امام حسینؓ کی چھاتی پر دیا۔ مگر اب یہ سب کچھ بعد از وقت تھا۔ حضرت عثمانؓ محل سرا کے اندر خون میں ڈوبے پڑے تھے مگر محاصرہ اب بھی جاری تھا۔ دو دن تک نعلش مبارک وہیں بے گور و کفن پڑی رہی تیسرے دن چند خوش قسمت مسلمانوں نے اس خونی لباس میت کو کندھا دیا۔ اور صرف سترہ مسلمانوں نے نماز جنازہ پڑھی اور کتاب اللہ کے سب سے بڑے خادم اور سنت رسول اللہ کے سب سے بڑے عاشق کو جنت البقیع کے گوشہ میں ہمیشہ ہمیشہ کے لئے سلا دیا گیا۔

چونکہ حضرت عثمانؓ اس وقت تلاوت فرما رہے تھے اور قرآن مجید سامنے کھلا تھا۔ اس لئے خون ناحق نے جس آیت پاک کو رنگین فرمایا وہ یہ تھی۔ **فَسَيَكْفِيكُمْ اللَّهُ وَهُوَ السَّمِيعُ الْعَلِيمُ** خدا کی ذات تم کو کافی ہے وہ سننے اور جاننے والا ہے۔

جمعہ کے دن عصر کے وقت شہادت ہوئی۔ حضرت زبیر بن مطعمؓ نے نماز جنازہ پڑھائی۔ حضرت علیؓ نے دونوں ہاتھ اٹھا کر فرمایا: میں عثمانؓ کے خون سے بری ہوں۔ سعید بن زیدؓ نے کہا: لوگو! واجب ہے کہ اس بد اعمالی پر کوہِ احد پھٹے اور تم پر گھرے۔ حضرت انسؓ نے فرمایا۔ حضرت عثمانؓ ٹحیب تک زندہ تھے خدا کی تلوار نیام میں تھی۔ آج اس شہادت کے بعد یہ تلوار نیام سے نکلے گی اور قیامت تک کھلی رہے گی۔ حضرت ابن عباسؓ نے فرمایا: اگر حضرت عثمانؓ کے خون کا بھی مطالبہ نہ کیا جاتا تو لوگوں پر آسمان سے پتھر برستے۔ حضرت سمرہؓ نے کہا: قتل عثمانؓ کا رخنہ قیامت تک بند نہیں

ہو گا اور خلافت اسلامی مدینہ سے اس طرح نکلے گی کہ وہ قیامت تک کبھی مدینہ میں واپس نہیں آئے گی۔

کعب بن مالکؓ نے شہادت کی خبر سنی، ان کی زبان سے بے اختیارانہ چند دروناک اشعار نکلے جن کا ترجمہ یہ ہے۔

اشعار کا ترجمہ :-

آپ نے اپنے دونوں ہاتھ باندھ لئے اور اپنا دروازہ بند کر لیا۔ اور اپنے دل سے کہا۔ اللہ تعالیٰ سب کچھ جانتا ہے۔ آپ نے اپنے ساتھیوں سے کہا۔ دشمنوں کے ساتھ لڑائی مت کرو۔ آج جو شخص میرے لئے جنگ نہ کرے وہ خدا کی امان میں رہے۔ اے دیکھنے والے! حضرت عثمانؓ کی شہادت سے آپس کا میل محبت کس طرح ختم ہوا اور خدا نے اس کی جگہ بغض و عداوت مسلط کر دی۔ حضرت عثمانؓ کے بعد بھلائی مسلمانوں سے اس طرح دور نکلے گی۔ جس طرح تیز آندھیاں آتی ہیں اور چلی جاتی ہیں۔

اسلام کی تقدیر بلیٹ گئی

شہادت عثمانؓ کی خبر آنا نا تمام ملک میں پھیل گئی اس وقت خلیفہ رضی نے ایک ایسا جملہ ارشاد فرمایا کہ بعد کے تمام واقعات صرف اسی ایک جملے کی تفصیل ہیں۔ آپ نے ارشاد فرمایا: عثمانؓ کے قتل سے اسلام میں ایک ایسا رخنہ پڑ گیا ہے کہ اب وہ قیامت تک بند نہیں ہو گا۔ حضرت عثمانؓ کا خون آلود کرتہ اور حضرت عائشہؓ کی کٹی ہوئی ہونٹ انگلیاں امیر معاویہؓ کو رز شام کو جو بنی امیہ کے ممتاز ترین فرد تھے بھیج

وہی گیش۔ جب یہ کُرتہ مجمع میں کھولا گیا تو حشر برپا ہو گیا اور انتقام انتقام کی صداؤں سے فضا گونج اُٹھی۔ بنی امیہ کے تمام اراکین امیر معاویہ کے گرد جمع ہو گئے۔ یہاں یہ نکتہ ذہن نشین کر لینا چاہیے کہ حضرت علیؓ کی خلافت سے لے کر امام حسینؓ کی شہادت بلکہ امیر معاویہؓ کے بعد امتیوں اور عقابنیوں کی خلافت کے آخر تک جس قدر بھی واقعات پیش آئے ان میں ہر جگہ حضرت عثمانؓ کے خون کا اثر موجود ہے۔ یہ ایک ایسا واقعہ ہے جس سے تاریخ اسلام کا رخ بدلتا گیا۔ جو کچھ جنگ جمل میں ہوا وہ بھی یہی تھا اور جو کچھ کربلا میں پیش آیا وہ بھی یہی تھا اور جو کچھ اس کے بعد امویوں اور عباسیوں نے کیا وہ اسی ایک ظلم یا گمراہی کے لالچ اور منطقی نتائج تھے شہادت عثمانؓ کے بعد بنی امیہ اور بنی ہاشم کی خاندانی رقابتوں کی آگ دوبارہ بھڑک اُٹھی اور اسلام کے قدموں نے جو سجلی کی رفتار سے کائنات عالم کی اصلاح کے لئے اُٹھ رہے تھے ایک ایسی ٹھوکر کھائی کہ وہ بکڑے ہوئے حالات پھر درست نہ ہو سکے۔

غیبت: رسول اللہ صلی اللہ علیہ وسلم نے فرمایا غیبت یہ ہے کہ

”تم اپنے بھائی کیلئے اس کے پیچھے ایسی بات کہے جو اس کو نا پسند ہو کسی نے عرض کیا اگر واقعہ اس کے اندر وہ بات موجود ہو؟ فرمایا تب ہی تو غیبت ہے ورنہ الزام اور بہتان ہے جو غیبت سے بھی زیادہ گنت ہے“

شہادت حضرت علی مرتضیٰ رضی اللہ تعالیٰ

جنگ جمل کے بعد

جنگ جمل کے بعد اسلامی خلافت کی نزاع دو شخصوں میں محدود ہو گئی تھی۔ امام علی ابن ابی طالب اور معاویہ بن ابی سفیان۔ ان کے درمیان تیسری شخصیت عمرو بن العاص کی تھی اور اپنے سیاسی تدبیر کی وجہ سے غیر معمولی اہمیت رکھتی تھی۔

جنگ صفین نے مسلمانوں میں ایک نیا فرقہ خوارج کا پیدا کر دیا تھا۔ یہ اگرچہ تمام تر سیاسی اغراض و مقاصد رکھتا تھا۔ لیکن مسلمانوں کے دوسرے سیاسی فرقوں کی طرح اس کے عقائد بھی دینی رنگ میں رنگے ہوئے تھے اس نے اپنا سیاسی مذہب یہ قرار دیا تھا۔ **إِن الْحُكْمُ لِلَّهِ** یعنی حکومت کسی آدمی کی نہیں ہے فی ہائے دراصل تاریخ اسلام کے خوارج موجودہ تمدن کے انٹرنیشنل لیبرا وہ کورنہ اور دشمن حکومتوں کے مخالف تھے۔

مکہ میں بیٹھ کر خارجیوں نے سازش کی تین آدمیوں نے بیڑا اٹھا یا کہ پوری تاریخ اسلام بدل دیں گے اور انہوں نے بدل دی۔ عمرو بن بکر تمیمی نے کہا: میں حاکم مصر عمرو بن العاص کو قتل کر دوں گا۔ کیونکہ وہ فتنہ کی منترک روح ہے۔

برک بن عید اللہ تمیمی نے کہا: میں معاویہ بن ابی سفیان کو قتل کر دوں گا۔ کیونکہ اس نے مصر میں قبصرت قائم کی ہے۔

ایک لمحہ کے لئے خاموشی چھا گئی۔ علی ابن ابی طالب کے نام سے دل تھراتے تھے بالآخر عبدالرحمن بن بلعم مرادی نے مہر سکوت توڑ دیا میں علیؑ کو قتل کر دوں گا۔

ان سہولناک مہموں کے لئے، اگر رمضان کی تاریخ مقرر کی گئی پہلے دو شخص اپنی مہم میں ناکام رہے لیکن عبدالرحمن بن بلعم کامیاب ہو گیا۔ اس اجمال کی تفصیل حسب ذیل ہے۔

مکہ سے چل کر عبدالرحمن کو فہ سپنچا۔ یہاں بھی خواجہ کا ایک بڑی تعداد موجود تھی۔ عبدالرحمن ان کے ہاں آتا جاتا تھا ایک دن قبیلہ تیمم الباب کے بعض خارجیوں سے اس کی ملاقات ہو گئی انہی میں ایک خوبصورت عورت قطام بنت شجنہ بن عدی بن عامر بھی تھی۔ عبدالرحمن اس پر عاشق ہو گیا۔ غمگین نازنین نے کہا: میرے دھل کی شرط یہ ہے کہ جو مہر میں طلب کر دوں وہ ادا کر دو۔ ابن بلعم راضی ہو گیا۔ قطام نے اپنا مہر یہ بتلایا:-

تین ہزار درہم، ایک غلام، ایک کنیز اور علیؑ کا قتل۔
عبدالرحمن نے کہا: منظور مگر علیؑ کو کیوں قتل کر دوں؟

خوٹھوار مصیقت نے جواب دیا: ”چھپ کر“ اگر تو کامیاب ہو کر لوٹ آئے گا تو مخلوق کو شر سے نجات دے گا اور اہل و عیال کے ساتھ مسرت کی زندگی بسر کرے گا اگر مارا جائے گا تو جنت اور لازوال نعمت حاصل کرے گا۔

عبدالرحمن نے مطمئن ہو کر یہ شعر پڑھے۔

ثلاثہ آلاف وعبد وقینۃ
وضرب علی بالحسام المصمم
فلا مہرا علی من علی وان علا
ولا فتک الادون فتک ابن ملجم

روایتوں سے ثابت ہے کہ حضرت علیؓ کے قلب میں آنے والے حادثہ کا احساس پیدا ہو گیا تھا۔ عبدالرحمن ابن ملجم کی طرف جب دیکھتے تو محسوس کرتے کہ اس کے ہاتھ خون سے رنگین ہونے والے ہیں ابن سعد کی ایک روایت میں ہے کہ آپ فرماتے تھے خدا کی قسم مجھے آنحضرتؐ نے بتلایا ہے کہ میری موت قتل سے ہو گی۔

عبدالرحمن بن ملجم دو مرتبہ بیعت کے لئے آیا مگر آپ نے ٹوٹا دیا۔ تیسری مرتبہ آیا تو فرمایا: ”سب سے زیادہ بد بخت آدمی کو کرنا چیز روک رہی ہے۔ واللہ یہ چیز اپنی داڑھی کی طرف اشارہ کر کے

ضرور رنگ جانے والی ہے“ لے
 کبھی کبھی اپنے ساتھیوں سے خطا ہوتے تو فرماتے: ”تمہارے
 سب سے زیادہ بد بخت آدمی کو آنے اور میرے قتل کرنے سے
 کون چیز روک رہی ہے؟ خدا یا میں ان سے اکتا گیا ہوں اور
 یہ مجھ سے اکتا گئے ہیں۔ مجھے ان سے راحت دے اور انہیں
 مجھ سے راحت دے۔“

ایک دن خطبہ میں فرمایا: ”قسم اس پروردگار کی جس نے بیچ
 اگایا اور جان پیدا کی یہ ضرور اس سے رنگ جانے والی ہے اپنی
 داڑھی اور سر کی طرف اشارہ کیا، بد بخت کیوں انتظار کر رہا ہے۔
 لوگوں نے عرض کیا: ”امیر المومنین! ہمیں اس کا نام بتاؤ
 ہم ابھی اس کا فیصلہ کر ڈالیں گے۔“

فرمایا: ”تم ایسے آدمی کو قتل کرو گے جس نے ابھی مجھے قتل
 نہیں کیا ہے۔“

عرض کی گئی: ”تو ہم پر کسی کو خلیفہ بنا دیجئے“ فرمایا: ”نہیں
 میں تمہیں اسی حال میں چھوڑ جاؤں گا جس حال میں تمہیں رسول اللہ
 صلی اللہ علیہ وآلہ وسلم چھوڑ گئے تھے۔“

لوگوں نے عرض کیا: ”اس صورت میں آپ خدا کو کیا جواب
 دیں گے؟“ فرمایا:۔

کہوں گا خدا یا میں ان میں تجھے چھوڑ آیا ہوں تو چاہے تو

ان کی اصلاح کر لے اور چاہے انہیں بگاڑ دے^۱

حادثہ سے پہلے

آپ کی کنیز ام جعفر کی روایت ہے کہ واقعہ قتل سے چند دن پہلے میں آپ کے ہاتھ دھلا رہی تھی کہ آپ نے سر اٹھایا پھر داڑھی ہاتھ میں لی اور فرمایا جیف تجھ پر تو خون سے رنگی جاتے گی^۲

آپ کے بعض اصحاب کو بھی اس سازش کا پتہ چل گیا تھا چنانچہ خود نبی مراد میں سے ایک شخص نے حاضر ہو کر عرض کیا :
امیر المومنین ہوشیار رہتے۔ یہاں کچھ لوگ آپ کے قتل کا ارادہ کر رہے ہیں۔

یہ بھی معلوم ہو گیا تھا کہ کس قبیلہ میں سازش ہو رہی ہے چنانچہ ایک دن آپ نماز پڑھ رہے تھے۔ ایک شخص نے آکر عرض کی : ہوشیار رہیے کیونکہ قبیلہ مراد کے کچھ لوگ آپ کے قتل کی فکر میں ہیں۔

یہ بھی واضح کیا گیا تھا کہ کون شخص ارادہ کر رہا ہے؟ اشعث نے ایک دن ابن ملجم کو تلوار لگاتے دیکھا اور اس سے دریافت کیا اور کہا : مجھے اپنی تلوار دکھاؤ اس نے وہ تلوار دکھائی تو وہ بالکل نئی تھی

۱۔ مسند امام احمد ۲۔ ابن سعد ج ۳ ص ۳۲۳ الامۃ والیاستہ

۲۔ طبقات بن سعد ج ۳ ص ۳۲۳

انہوں نے کہا تلواری لگانے کی کیا وجہ ہے؟ حالانکہ یہ زمانہ تو جنگ کا نہیں۔ "عبدالرحمن نے کہا۔ "میں گاؤں کے ارٹ ذبح کرنا چاہتا ہوں۔ اشعث سمجھ گئے اور اپنے چرخ پر سوار ہو کر حضرت علیؑ کے سامنے حاضر ہوئے اور کہا "آپ ابن ملجم کی برأت و شجاعت سے واقف ہیں؟" آپ نے جواب دیا۔ "لیکن اس نے مجھے ابھی تک قتل نہیں کیا ہے۔"

ابن ملجم کا ارادہ اس قدر مشہور ہو گیا تھا کہ خود آپ بھی اُسے دیکھ کر عمرو بن معدی کرب کا یہ شعر پڑھا کرتے تھے۔

ارید حیاتہ ویرید قتلہ
عذیوک من خلیک من مواد

ابن ملجم برابر برأت کیا کرتا تھا۔ لیکن ایک دن بھنچھلا کر کہنے لگا۔ "جو بات ہونے والی ہے ہو کر رہے گی۔" اس پر بعض لوگوں نے کہا۔ "آپ اسے پہچان گئے ہیں۔ پھر اسے قتل کیوں نہیں کر ڈالتے؟" فرمایا۔ "اپنے قاتل کو کیسے قتل کروں؟"

صبح شہادت

اقدام قتل جمعہ کے دن نماز فجر کے وقت ہوا۔ رات بھر ابن ملجم اشعث بن قیس کنڈی کی مسجد میں اس کے ساتھ بائیں

سے اکمال لے ایضاً

کرتا رہا۔ اس نے کوفہ میں شیب بن بجرہ نامی ایک خارجی کو اپنا شریک کار بنالیا تھا۔ دونوں تلوار لے کر چلے اور اس دروازے کے مقابل بیٹھ گئے جس سے امیر المومنین نکلا کرتے تھے۔ اس رات امیر المومنین کو نذیر نہیں آئی۔ حضرت حسنؑ سے مروی ہے کہ سحر کے وقت میں حاضر ہوا تو ارشاد فرمایا۔ فرزند رات بھر جاگتا رہا نہوں۔ ذرا دیر ہوئی بیٹھے بیٹھے آنکھ لگ گئی تھی۔ خواب میں رسول اللہ صلی اللہ علیہ وسلم کو دیکھا۔ میں نے عرض کیا یا رسول اللہ آپ کی امت سے میں نے بڑی تکلیف پائی۔ فرمایا۔ دعا کر کہ خدا تجھے ان سے چھٹکارا دے دے۔

اس پر میں نے دعا کی۔ خدایا مجھے ان سے بہتر رفیق عطا فرما۔ اور انہیں مجھ سے بدتر ساتھی دے۔

حضرت حسنؑ فرماتے ہیں۔ اسی وقت ابن البناح مؤذن بھی حاضر ہوا اور پکارا۔

”لوگو! نماز، میں نے آپ کا ماتھہ تمام کیا۔ آپ اٹھے۔ ابن البناح آگے تھا میں پیچھے تھا۔ دروازے سے باہر نکل کر آپ نے پکارا۔“
لوگو نماز، روز آپ کا یہی دستور تھا کہ لوگوں کو نماز کے لئے مسجد میں آنے کے لئے جگاتے پھرتے تھے۔

ایک روایت میں ہے کہ مؤذن کے پکارنے پر اُٹھے نہیں۔ لیٹے رہے۔ مؤذن دوبارہ آیا۔ مگر آپ سے پھر بھی اُٹھانہ گیا۔ سہ بارہ

اس کے آواز دینے پر آپ بمشکل یہ شعر پڑھتے مسجد کو چلے۔
 اسندہ حیان زیماء للموت
 فان الموت آتیاء
 موت کے لئے مکر کس نے کہو نہ کہ موت تجھ سے ضرور ملاقات
 کرتے والی ہے۔

ولا تجزع الموت

اذا احتل بوا دیاک

موت سے نہ ڈرا اگر وہ تیرے مال نازل ہو جائے۔

آپ جو نہی آگے بڑھے دو تلواریں چمکتی نظر آئیں اور ایک آواز
 بلند ہوئی۔ حکومت خدا کی ہے نہ کہ علی تیری اُستیب کی تلوار تو
 طاق پر پڑی۔ لیکن ابن ماجہ کی تلوار آپ کی پیشانی پر لگی اور
 دماغ پر اُتر گئی۔

زخم کھاتے ہی آپ چلائے "فدت برب الکعبۃ"
 رب کعبہ کی قسم میں کامیاب ہو گیا۔

نیز بیکار سے، قاتل جاننے نہ پائے۔ لوگ ہر طرف سے ٹوٹ
 پڑے۔ شہید تو نکل بھاگا۔ عبدالرحمن نے تلوار گھما کر شروع
 کر دی اور مجمع کو چیزتا ہوا آگے بڑھا۔ قریب تھا کہ ماتھے سے نکل
 جاتے۔ لیکن مغیرہ بن نوفل بن حارث بن عبدالمطلب جو اپنے
 وقت کے پہلوان تھے، دوڑے اور بھاری کپڑا اس پر ڈال
 دیا اور زمین پر دسے مارا۔

۱۔ اسناد العلوم ج ۴ ص ۲۷۷ احیاء م سہ طبقات ابن سعد ج ۴

قاتل اور مقتول میں گفتگو

امیر المؤمنین گھر پہنچائے گئے۔ آپ نے قاتل کو طلب کیا جب وہ سامنے آیا تو فرمایا :

”اور دشمن خدا کیا میں نے تجھ پر احسان نہیں کئے تھے؟“ اس نے کہا: ”ہاں“ فرمایا: ”پھر تو نے یہ حرکت کیوں کی؟“ کہنے لگا: ”میں نے اسے (تلوار کو) چالیں دن تیز کیا تھا اور خدا سے دعا کی تھی کہ اس سے اپنی بدترین مخلوق قتل کرائے۔“ فرمایا: ”میں سمجھتا ہوں تو اسی سے قتل کیا جانے لگا اور خیال کرتا ہوں تو ہی خدا کی بدترین مخلوق ہے۔“

آپ کی صاحبزادی حضرت ام کلثومؓ نے لپکار کر کہا: ”اور دشمن خدا تو نے امیر المؤمنین کو قتل کر ڈالا۔“ کہنے لگا: ”میں نے امیر المؤمنین کو قتل نہیں کیا البتہ تمہارے باپ کو قتل کیا ہے۔“ انہوں نے خفا ہو کر کہا واللہ میں اُمید کرتی ہوں امیر المؤمنینؓ کا بال بیکانہ ہوگا۔ کہنے لگا: ”پھر کیوں ٹسوے بہاتی ہو؟“ پھر بولا: ”بخدا میں نے مہینہ بھر اسے (تلوار کو) نہ ہر پلایا ہے، اگر اب بھی یہ بیوفائی کرے تو خدا اسے غارت کر دے۔“

امیر المؤمنین نے حضرت حسنؓ سے کہا: ”یہ قیدی ہے، اس کی خاطر تواضع کرو، اچھا کھانا دو۔ نرم بھونتا دو۔ اگر زندہ رہوں گا تو اپنے خون کا سب سے زیادہ دعوے دار میں ہوں گا۔“

لوں گا یا معاف کر دوں گا۔ اگر مرجاؤں تو اسے بھی میرے پیچھے روانہ کر دینا۔ رب العالمین کے حضور اس سے جواب طلب کر دوں گا۔

”اے نبی عبدالمطلب ایسا نہ ہو کہ مسلمانوں کی خونریزی شروع کر دو اور کہو کہ امیر المومنین قتل ہو گئے۔ خبردار میرے قاتل کے سوا دوسرا قاتل نہ کیا جائے اے حسنؑ اگر میں اس کی ضرب سے مر جاؤں تو ایسی ہی ضرب سے اسے بھی مارتا۔ اس کے ناک کان کاٹ کر لاش خراب نہ کرنا کیونکہ میں نے نبی صلی اللہ علیہ وسلم کو فرماتے سنا ہے کہ خیر داند ناک کان کاٹو اگر چہ وہ گتا ہی کیوں نہ ہو۔“

ایک روایت میں ہے کہ فرمایا: ”اگر تم قصاص لینے ہی پر اصرار کرو تو چاہیے کہ اسے اسی ضرب سے مارو جس طرح اس نے مجھے مارا۔ لیکن اگر معاف کرو تو یہ تقویٰ سے زیادہ قریب ہے۔“

”دیکھو زیادتی نہ کرنا کیونکہ خدا زیادتی کرنے والوں کو پسند نہیں کرتا۔“

”دیکھو زیادتی نہ کرنا کیونکہ خدا زیادتی کرنے والوں کو پسند نہیں کرتا۔“

وصیت

پھر آپ بے ہوش ہو گئے۔ جب ہوش میں آئے تو جذب

۱۔ طبقات ابن سعد ج ۳ ص ۲۵۔ در صادر بیروت، ۱۹۵۶ء طبع تاریخ

طبری ج ۶ ص ۸۶ کے مکمل کے طبقات ابن سعد ج ۳ ص ۳۵

بن عبد اللہ نے حاضر ہو کر کہا خدا سزا ستہ اگر ہم نے آپ کو
کھو دیا تو کیا حسنؓ کے ماتھے پر بیعت کریں؟

آپ نے جواب دیا۔ میں تمہیں نہ اس کا حکم دیتا ہوں نہ اس
سے منع کرتا ہوں۔ اپنی مصلحت تم بہتر سمجھتے ہو۔

پھر اپنے صاحبزادوں حسنؓ اور حسینؓ کو بلا کر فرمایا۔ میں تم دونوں
کو تقویٰ الہی کی وصیت کرتا ہوں اور اس کی کہ دنیا کا پیچھا نہ کرنا۔ اگرچہ
وہ تمہارا پیچھا کرے جو چیز تم سے دور ہو جائے اس پر نہ کڑھنا بلکہ
حق کی حمایت کرنا۔ یتیم پر رحم کھانا۔ بیس کی مدد کرنا۔ آخرت کے لئے عمل
کرنا۔ ظالم کے دشمن بننا۔ مظلوم کے حامی بننا۔ کتاب اللہ پر چلنا۔ خدا
کے باب میں ملامت کرنے والوں کی ملامت کی پرواہ نہ کرنا۔

پھر آپ نے تیسرے صاحبزادہ محمد بن الحنفیہ کی طرف دیکھا جو
نصیحت میں نے تیرے بھائیوں کو کی تو نے حفظ کر لی؟

انہوں نے عرض کی "جی ہاں" فرمایا۔ میں تجھے بھی یہی وصیت
کرتا ہوں۔ نیز وصیت کرتا ہوں کہ اپنے دونوں بھائیوں کے عظیم
حق کا خیال رکھنا۔ ان کی اطاعت کرنا۔ بغیر ان کی رائے کے کوئی کام
نہ کرنا۔

پھر امام حسن و حسین رضی اللہ عنہما سے فرمایا میں تمہیں اس کے بارے
میں وصیت کرتا ہوں کیوں کہ یہ تمہارا بھائی ہے تمہارے باپ کا بیٹا،
اور تم جانتے ہو کہ تمہارا باپ اس سے محبت کرتا ہے۔

پھر امام حسنؑ سے فرمایا: "قرنہ زندہ میں تمہیں وصیت کرتا ہوں خوتِ خدا کی اپنے اوقات میں نماز قائم کرنے کی رعایت پر نہ کوۃ ادا کرنے کی۔ ٹھیک وضو کرنے کی۔ کیونکہ نماز بغیر طہارت ممکن نہیں اور مانعِ زکوۃ کی نماز قبول نہیں۔ نیز وصیت کرتا ہوں۔ خطائیں معاف کرنے کی دین میں عقل و دانش کی۔ ہر معاملہ میں تحقیق کی۔ قرآن سے مزادلت کی۔ پڑوسی سے حسن سلوک کی امر بالمعروف و نہی عن المنکر کی خواہش سے اجتناب کی۔"

پھر اپنی تمام اولاد کو مخاطب کر کے کہا: "خدا سے ڈرتے رہو اس کی اطاعت کرو جو تمہارے ماتھے میں نہیں ہے اس کا غم نہ کرو۔ اس کی عبادت پر کمر بستہ رہو۔ چست و چالاک بنو۔ سب سے نہ بنو۔ ذلت قبول نہ کرو۔ خدا یا ہم سب کو ہدایت پر جمع کر دے۔ ہمیں اور انہیں دنیا سے بے رغبت کر دے۔ ہمارے اور ان کے لئے آخرت اولیٰ سے بہتر کر دے۔"

وفات کے وقت یہ وصیت لکھوائی: "یہ علی ابن ابی طالب کی وصیت ہے وہ گواہی دیتا ہے کہ اللہ وحدہ لا شریک لہ کے سوا کوئی معبود نہیں اور یہ کہ محمدؐ اس کے بندے اور رسول ہیں۔ میری نماز میری عبادت میرا جینا، میرا مرنا سب کچھ اللہ رب العالمین کے لئے ہے۔"

اس کا کوئی شریک نہیں۔ اسی کا مجھے حکم دیا گیا ہے اور میں سب سے پہلا فرمانبردار ہوں۔ پھر اسے حسنا! یہی تجھے اور اپنی تمام اولاد کو وصیت کرتا ہوں کہ خدا کا خوف کرنا اور حجب مرنا تو اسلام ہی پر مرنا۔ سب مل کر اللہ کی رسی کو مضبوطی سے پکڑ لو اور آپس میں چھوٹ نہ ڈالو۔ کیونکہ میں نے ابوالقاسم رسول اللہ صلی اللہ علیہ وسلم کو فرماتے سنا ہے کہ آپس کا ملاپ قائم رکھنا، روزے نماز سے بھی افضل ہیں۔ اپنے رشتہ داروں کا خیال رکھو۔ ان سے بھلائی کرو۔ خدا تم پر حساب آسان کر دے گا اور مال یتیم یتیم! یتیموں کا خیال رکھو۔ ان کے منہ میں خاک مت ڈالو وہ تمہاری موجودگی میں ضائع نہ ہونے پائیں اور دیکھو تمہارے بڑے سی! اپنے بڑوسیوں کا خیال رکھو۔ کیونکہ یہ تمہارے نبی کی وصیت ہے رسول اللہ صلی اللہ علیہ وسلم برابر بڑوسیوں کے حق میں وصیت کرتے رہے یہاں تک کہ ہم سمجھے شاید انہیں ورثہ میں شریک کر دیں گے اور دیکھو قرآن قرآن! ایسا نہ ہو، قرآن پر عمل کرنے سے کوئی تم پر بازی لے جائے اور نماز! نماز کیونکہ وہ تمہارے دین کا ستون ہے اور تمہارا رب کا گھر! اپنے رب کے گھر سے غافل نہ ہوتا اور جہاد فی سبیل اللہ جہاد فی سبیل اللہ! اللہ کی راہ میں اپنی جان و مال سے جہاد کرتے رہو۔ نہ کوۃ نہ کوۃ! نہ کوۃ پروردگار کا غصہ ٹھنڈا کر دیتی ہے اور مال تمہارے نبی کے ذمی! تمہارے نبی کے ذمی! یعنی وہ غیر مسلم جو تمہارے ساتھ زندگی بسر کرتے ہیں، ایسا نہ ہو ان پر تمہارے سامنے ظلم کیا جائے اور تمہارے نبی کے صحابی! تمہارے نبی کے صحابی! یاد رکھو۔ رسول اللہ صلی اللہ علیہ وسلم نے اپنے

عسائیوں کے حق میں وصیت کی ہے اور فقراء و مساکین ! فقراء و مساکین ! انہیں اپنی روزی میں شریک کرو اور تمہارے غلام ! تمہارے غلام ! غلاموں کا خیال رکھنا۔ خدا کے باب میں اگر کسی کی بھی پرواہ نہ کرے تو خدا تمہارے دشمنوں سے تمہیں محفوظ کر دے گا۔ خدا کے تمام بندوں پر شفقت کرو۔ میٹھی بات کرو۔ ایسا ہی خدا نے حکم دیا ہے۔ امر بالمعروف اور نہی عن المنکر نہ چھوڑنا اور نہ تمہارے استزار تم پر مسلط کر دیئے جائیں گے پھر تم دعائیں کرو گے مگر قبول نہ ہوگی۔ باہم مل جلے رہو بے تکلف اور سادگی پسند رہو۔ خبردار ایک دوسرے سے نہ کٹنا اور نہ آپس میں سچھڑے ڈالنا۔ نیکی اور تقویٰ پر باہم مددگار رہو۔ مگر گناہ اور زیادتی میں کسی کی مدد نہ کرو۔ خدا سے ڈرو۔ کیونکہ اس کا عذاب بڑا ہی سخت ہے۔ اسے اہل بیت ! خدا تمہیں محفوظ رکھے اور اپنے نبی کریم کے طریقہ پر قائم رکھے۔ میں تمہیں خدا ہی کے سپرد کرتا ہوں۔ تمہارے لئے سلامتی اور برکت چاہتا ہوں۔

اس کے بعد لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کہا اور ہمیشہ کے لئے آنکھیں بند کر لیں یہ

دفن کے بعد

دفن کے بعد دوسرے دن حضرت امام حسن نے مسجد میں خطبہ دیا :-

”لوگو! کل تم سے ایک ایسا شخص رخصت ہو گیا ہے جس سے نہ اگلے علم میں پیش قدمی کر گئے اور نہ پچھلے اس کی برابری کریں گے۔ رسول اللہ صلی اللہ علیہ وسلم اسے جھنڈا دیتے تھے اور اس سے ہاتھ پر فتح ہو جاتی تھی۔ اس نے سونا چاندی کچھ نہیں چھوڑا صرف اپنے روزینے میں سے کاٹ کر سات سو درہم گھر کے لئے جمع کئے تھے۔ ایک درہم تقریباً چار آنے کا ہوتا تھا،

زید بن حسیق سے مروی ہے کہ امیر المومنین رضی اللہ عنہ کی شہادت کی خبر کلثوم بن عمر کے ذریعہ مدینہ پہنچی۔ سنتے ہی تمام شہر میں کہرام مچ گیا۔ کوئی آنکھ نہ تھتی جو روتی نہ ہو۔ بالکل وہی منظر درپیش تھا جو رسول اللہ کی وفات کے دن دیکھا گیا تھا۔ حیب ذرا سکون ہوا تو صحابیؓ نے کہا: ”صلوٰۃ المومنین عائشہؓ کو دیکھیں کہ رسول اللہ کے عم زاد کی موت سن کر ان کا کیا حال ہے۔“

حضرت زید کہتے ہیں: ”سب لوگ ہجوم کر کے ام المومنین کے گھر گئے اور اجازت چاہی انہوں نے دیکھا کہ حادثہ کی خبر یہاں پہلے پہنچ چکی ہے اور ام المومنین غم سے بے حال اور آنسوؤں سے تر بتر بیٹھی ہیں۔ لوگوں نے یہ حالت دیکھی تو خاموشی سے لوٹ آئے۔“ حضرت زید فرماتے ہیں دوسرے دن مشہور ہوا ام المومنین رسول

اللہ کی قبر پر جا رہی ہیں۔ مسجد میں جتنے بھی مہاجرین و انصار تھے استقبال کو اٹھ کھڑے ہوئے اور سلام کرنے لگے مگر ام المومنینؓ نے کسی کے سلام کا جواب دیتی تھیں نہ بولتی تھیں۔ شدتِ گریہ سے زبان بند تھی۔ دل تنگ تھا چادر تک نہ سنبھلتی تھی۔ بار بار پیروں میں

اُلبھتی اور آپ لڑکھڑا جاتیں۔ بدقت تمام پہنچیں۔ لوگ چھپے چھپے
آرے سے تھے۔ حجرہ میں داخل ہوئیں تو دروازہ پکڑ کر کھڑی ہو گئیں
اور ٹوٹی ہوئی آواز میں کہا۔

”اے نبی ہدایت! ستھ پر سلام! ابوالقاسم ستھ پر سلام۔ رسول
اللہ آپ پر اور آپ کے دونوں ساتھیوں پر سلام! میں آپ کے
محبوب ترین عزیز کی موت کی خبر آپ کو سنانے آئی ہوں۔ میں آپ
کے عزیز ترین کی یاد تازہ کرنے آئی ہوں۔ بخدا آپ کا چنانہ احلیب
منتخب کیا ہوا عزیز قتل ہو گیا۔ جس کی بیوی افضل ترین عورت تھی
واللہ وہ قتل ہو گیا۔“

جو ایمان لایا اور ایمان کے عہد میں پورا اُترا۔ میں رونے والی
غم زدہ ہوں۔ میں اس پر آنسو بہانے اور دل جلانے والی ہوں۔ اگر
تو کھل جاتی تو تیری زبان بھی یہی کہتی کہ تیرا عزیز ترین اور افضل
ترین وجود قتل ہو گیا۔“

ایک روایت میں ہے کہ اُم المؤمنین عائشہ رضی اللہ عنہا نے حبیب امیر المؤمنین
کی شہادت سنی تو ٹھنڈی سانس لی اور کہا اب عرب جو چاہیں کریں
کوئی انہیں روکنے والا باقی نہیں رہا۔“

آپ کے مشہور صحابی ابوالاسود الدؤلی نے مرثیہ کہا تھا۔ جس کا پہلا
شعر کتب ادب و محاضرات میں عام طور پر نقل کیا جاتا ہے۔

الا یلغ معاویۃ حوب
فلا قرت عیون الشامینا

شہادت حسین رضی اللہ عنہ

ضروری تنہید

دنیا میں انسانی عظمت و شہرت کے ساتھ حقیقت کا توازن بہت کم قائم رہ سکتا ہے۔ یہ عجیب بات ہے کہ جو شخصیتیں عظمت و تقدس اور قبول و شہرت کی بلندیوں پر پہنچ جاتی ہیں۔ دنیا عموماً تاریخ سے زیادہ افسانہ اور تخیل کے اندر انہیں ڈھونڈنا چاہتی ہے اسی لئے فلسفہ تاریخ کے بانی اول ابن خلدون کو یہ قاعدہ بنانا پڑا کہ جو واقعہ دنیا میں جس قدر زیادہ مقبول و مشہور ہوگا اتنی ہی افسانہ سرانی اسے اپنے حصار تخیل میں لے لے گی۔ ایک مغربی شاعر گوٹے نے یہی حقیقت ایک دوسرے پیرایہ میں بیان کی ہے وہ کہتا ہے انسانی عظمت کی حقیقت کی انتہا یہ ہے کہ افسانہ بن جائے۔

تاریخ اسلام میں حضرت امام حسین علیہ السلام و اجدادہ رضی اللہ عنہ کی شخصیت جو اہمیت رکھتی ہے، محتاج بیان نہیں۔ خلفائے

راشدین کے عہد کے بعد جس واقعہ نے اسلام کی دینی سیاسی اور اجتماعی تاریخ پر سب سے زیادہ اثر ڈالا ہے وہ ان کی شہادت کا عظیم واقعہ ہے۔ بغیر کسی مبالغہ کے کہا جاسکتا ہے کہ دنیا کے کسی الم ناک حادثہ پر نسل انسانی کے اس قدر آنسو نہ بہے ہوں گے جس قدر اس حادثہ پر بہے ہیں۔ تیرہ سو برس کے اندر تیرہ سو محرم گزیدے چکے اور ہر محرم اس حادثہ کی یاد تازہ کرتا رہا امام حسینؑ کے جسم خونچکاں سے دشتِ کربلا میں جس قدر خون بہا تھا۔ اس کے ایک ایک قطرہ کے بدلے دینا اشک مانے ماتم والم کا ایک ایک سیلاب بہا چکی ہے۔

بائیں ہمہ یہ کیسی عجیب بات ہے کہ تاریخ کا اتنا مشہور اور عظیم تاثیر رکھنے والا واقعہ بھی تاریخ سے کہیں زیادہ افسانہ کی صورت اختیار کر چکا ہے اگر آج ایک جو یا نئے حقیقت چاہے کہ صرف تاریخ اور تاریخ کی محتاط شہادتوں کے اندر اس حادثہ کا مطالعہ کرے تو اکثر صورتوں میں اسے مایوسی سے دوچار ہونا پڑے گا۔ اس وقت جس قدر بھی مقبول اور متداول ذخیرہ اس موضوع پر موجود ہے وہ زیادہ تر روضہ خوانی سے تعلق رکھتا ہے جس کا مقصد زیادہ سے زیادہ گریہ و بکا کی حالت پیدا کر دینی ہے۔ حتیٰ کہ تاریخِ حثیت سے بیان کردہ بعض چیزیں جو تاریخ کی شکل میں مرتب ہوئی ہیں وہ بھی دراصل تاریخ نہیں ہے۔ روئے خوانی اور مجلس طراندی کے مواد ہی نے ایک دوسری صورت اختیار کر لی ہے۔

آج اگر جستجو کی جائے کہ دنیا کی کسی زبان میں بھی کوئی کتاب ایسی موجود ہے جو حادثہ کربلا کی تاریخ ہو تو واقعہ یہ ہے کہ ایک بھی نہیں۔

اہل بیت شروع سے اپنے تئیں خلافت کا زیادہ حق دار سمجھتے تھے۔ امیر معاویہؓ بن ابی سفیان کی وفات کے بعد تخت خلافت خالی ہوا۔ یزید بن معاویہ پہلے سے ولی عہد مقرر ہو چکا تھا اس نے اپنی خلافت کا اعلان کر دیا اور حسین ابن علیؓ سے بھی بیعت کا مطالبہ کیا۔ حضرت امیر المومنین علیؓ نے کوفہ کو دار الخلافہ قرار دیا تھا۔ اس لئے وہاں اہل بیت کرام کے طرفداروں کی تعداد زیادہ تھی۔ انہوں نے حضرت حسینؓ کو دکھا کہ آپ شریف لائیے۔ ہم آپ کا ساتھ دیں گے۔ آپ نے اپنے چچ سے مہمانی مسلم بن عقیلؓ کو اہل کوفہ سے بیعت لینے کے لئے بھیج دیا اور خود بھی سفر کی تیاری کرنے لگے۔

دوستوں کا مشورہ
آپ کے دوستوں اور عزیزوں کو معلوم ہوا تو سخت مضطرب ہوئے وہ اہل کوفہ کی بے وفائی اور زمانہ سازشی سے واقف تھے۔ بنی اُمیہ کی سخت گیر طاقتوں سے بھی بے خبر نہ تھے۔ انہوں نے اس سفر کی مخالفت کی۔ حضرت عبداللہ بن عباسؓ نے کہا: "لوگ یہ سن کر برے پریشان ہیں کہ آپ عراق جا رہے ہیں مجھے اصلی حقیقت سے آگاہ کیجئے"

حضرت حسینؓ نے جواب دیا۔ "میں نے عزم کر لیا ہے آج ہی

کل میں میں روانہ ہوتا ہوں۔ ابن عباسؓ بے اختیار پکارا مٹھے خدا آپ کی حفاظت کرے کیا آپ ایسے لوگوں میں جا رہے ہیں جنہوں نے اپنے دشمن کو نکال دیا ہے اور ملک پر قبضہ حاصل کر لیا ہے؟ اگر وہ ایسا کر چکے ہیں تو بڑے شوق سے اشریف لے جائیے۔ لیکن اگر ایسا نہیں ہوا ہے حاکم بدستور ان کی گردن دبائے بیٹھا ہے اس کے گماشتے برابر اپنی کارستانیوں کر رہے ہیں تو ان کا آپ کو بلانا درحقیقت جنگ کی طرف بلانا ہے، میں ڈرتا ہوں وہ آپ کو دھوکا نہ دیں اور جب دشمن کو طاقت ور دیکھیں تو خود آپ سے لڑنے کے لئے آمادہ نہ ہو جائیں، مگر آپ اس طرح کی باتوں سے متاثر نہ ہوئے اور اپنے ارادہ پر قائم رہے تھے۔

حبیب روانگی کی گھڑی بالکل قریب آگئی تو ابن عباسؓ

ابن عباسؓ کا جوش

پھر دوڑے آئے۔ اے ابن عم! انہوں نے کہا: میں خاموش رہنا چاہتا تھا۔ مگر خاموش رہنا نہیں جاتا۔ میں اس راہ میں آپ کی ہلاکت اور بربادی دیکھ رہا ہوں عراق والے دغا باز ہیں۔ ان کے قریب بھی نہ جابے یہیں قیام کیجئے۔ کیونکہ یہاں حجاز میں آپ سے بڑا کوئی نہیں ہے۔ اگر عراقی آپ کو بلاتے ہیں تو ان سے کیئے پہلے مخالفین کو اپنے علاقہ سے نکال دو پھر مجھے بلاؤ اگر آپ حجاز سے جانا ہی چاہتے ہیں تو میں چلے جائیے و ماں قلعے اور دشوار گزار پہاڑ ہیں ملک کشادہ ہے آبادی عموماً آپ کے والد کی

خیر خواہ ہے وہاں آپ ان لوگوں کی دسترس سے باہر ہوں گے
خطوں اور قاصدوں کے ذریعے اپنی دعوت پھیلانے کا مجھے
یقین ہے اس طرح آپ کامیاب ہو جائیں گے۔“

لیکن حضرت حسینؑ نے جواب دیا: ”اے ابن عم! میں جانتا
ہوں تم میرے خیر خواہ ہو۔ لیکن اب میں عزم کر چکا۔“
ابن عباسؓ نے کہا: ”آپ نہیں مانتے تو عورتوں اور بچوں
کو ساتھ نہ لے جائیے۔ مجھے اندیشہ ہے آپ ان کی آنکھوں
کے سامنے اسی طرح نہ قتل کر ڈالے جائیں جس طرح عثمان بن
عقمانؓ اپنے گھروالوں کے سامنے قتل کئے گئے تھے۔“
تھوڑی دیر خاموشی رہنے کے بعد حضرت ابن عباسؓ نے
نے جوش میں آکر کہا: ”اگر مجھے یقین ہو تا کہ آپ کے بال پکڑ لینے اور
لوگوں کے جمع ہونے سے آپ رک جائیں گے تو واللہ میں ابھی آپ
کی پیشانی کے بال پکڑ لوں۔“

مگر آپ پھر بھی اپنے ارادہ پر قائم رہے۔

عبداللہ بن جعفرؓ کا خط: اسی طرح اور بھی بہت
سے لوگوں نے آپ کو سمجھایا آپ کے چچرے بھائی عبداللہ بن
جعفرؓ نے خط لکھا۔

”میں آپ کو خدا کا واسطہ دیتا ہوں کہ یہ خط دیکھتے
ہی اپنے ارادے سے باز آجائیے۔ کیونکہ اس راہ میں

آپ کے لئے ہلاکت اور آپ کے اہل بیت کے لئے
بربادی ہے۔ اگر آپ قتل ہو گئے تو زمین کا نور بجھ
جائے گا۔ اس وقت ایک آپ ہی ہدایت کا نشان اور
ارباب ایمان کی امیدوں کا مرکز ہیں۔ سفر میں جلدی
نہ کیجئے میں آتا ہوں لیے۔

والی کا خط یہی نہیں بلکہ انہوں نے یزید کے مقرر کئے
ہوئے والی عمرو بن سعید بن العاص سے جا کر

کہا: حسین بن علی کو خط لکھو اور ہر طرح مطمئن کر دو۔ عمرو نے
کہا: آپ خود خط لکھ لائیے۔ میں مہر کر دوں گا سچا پتہ عبداللہ نے
والی کی جانب سے یہ خط لکھا۔

”میں دُعا کرتا ہوں کہ خدا آپ کو اس راستہ سے دور کر دے جس
میں ہلاکت ہے اور اس راستہ کی طرف راہنما کر دے جس میں سلامتی
ہے۔ مجھے معلوم ہوا ہے۔ آپ عراق جا رہے ہیں۔

میں آپ کے لئے شفاق و اختلاف سے پناہ مانگتا ہوں۔

میں آپ کی ہلاکت سے ڈرتا ہوں۔ میں عبداللہ بن جعفر اور یحییٰ
بن سعید کو آپ کے پاس بھیج رہا ہوں۔ ان کے ساتھ والیس
چلے آئیے۔ میرے پاس آپ کے لئے اسن۔ سلامتی نیکی، احسان
اور حسن جو از ہے۔ خدا اس پر شاہد ہے وہ ہی اس کا نگہبان اور
کفیل ہے۔ والسلام

مگر آپ بدستور اپنے ارادے پر جمے رہے۔
 مکہ سے آپ عراق کو روانہ ہو گئے۔ "صفاح" نام مقام

فرزدق سے ملاقات

پر مشہور محب اہل بیت شاعر فرزدق سے ملاقات ہوئی۔
 آپ نے پوچھا: "تیرے پیچھے لوگوں کا کیا حال ہے؟"
 فرزدق نے جواب دیا: "ان کے دل آپ کے ساتھ ہیں مگر
 تلواریں نبی اُمیہ کے ساتھ ہیں۔" فرمایا: "سچ کہتا ہے۔ مگر
 اب معاملہ اللہ ہی کے ہاتھ ہے وہ جو چاہتا ہے وہی ہوتا ہے
 ہمارا پروردگار ہر لمحہ کسی نہ کسی حکم فرماتی میں ہے۔ اگر اس کائنات
 ہمارے پسند کے مطابق ہو تو اس کی ستائش کریں گے۔ اگر امید کے
 خلاف ہو تو بھی نیک نیتی اور تقویٰ کا ثواب ہمیں نہیں گیا ہے۔"
 یہ کہا اور سوار ہی آگے بڑھائی گئے۔

مسلم بن عقیل کے عزیزوں کی ضد میں پہنچ کر

معلوم ہوا کہ آپ کے نائب مسلم بن عقیل کو کوفہ میں یزید کے گورنر
 عبد اللہ بن زیاد نے علانیہ قتل کر دیا اور کسی کے کان پر جوں تک
 نہ رہنچی۔ آپ نے سنا تو بار بار اِنَّا لِلّٰہِ وَاِنَّا اِلَیْہِ رَاجِعُونَ
 پڑھنا شروع کیا بعض سامعین نے کہا:-

"اب بھی وقت ہے ہم آپ کے اور آپ کے اہل بیت کے معاملہ
 میں آپ کو خدا کا واسطہ دیتے ہیں اللہ یہیں سے لوٹ چلے کوفہ

میں آپ کا کوئی ایک بھی طرفدار اور مددگار نہیں ہے۔ سب آپ کے خلاف کھڑے ہو جائیں گے۔“

آپ خاموش کھڑے ہو گئے اور واپسی پر غور کرنے لگے۔ لیکن مسلم بن عقیل کے عزیز کھڑے ہو گئے واللہ ہم ہرگز نہ ٹلیں گے۔“ انہوں نے کہا، ہم اپنا انتقام لیں گے یا اپنے بھائی کی طرح مرجائیں گے اس پر آپ نے ساتھیوں کو نظر اٹھا کے دیکھا اور ٹھنڈی سانس لیکر کہا، ان کے بعد زندگی کا کوئی مزہ نہیں ہے۔“

رستہ میں بھیڑ چھنٹ گئی | بدؤں کی ایک جماعت آپ کے ساتھ ہو گئی تھی۔ وہ سمجھتے تھے کوفہ میں خوب آرام کریں گے۔ آپ ان کی حقیقت سے واقف تھے۔ سب کو جمع کر کے خطبہ دیا۔

”اے لوگو! ہمیں نہایت دہشت ناک خبریں پہنچی ہیں۔ مسلم بن عقیل، ثانی بن عروہ اور عبداللہ بن بقطر قتل کر ڈالے گئے۔ ہمارے طرفداروں نے بے وفائی کی۔ کوفہ میں ہمارا کوئی مددگار نہیں۔ جو ہمارا ساتھ چھوڑنا چاہے چھوڑ دے۔ ہم ہرگز خفا نہ ہوں گے۔“

بھیڑ نے یہ سنا تو داییں بائیں کٹنا شروع ہو گئی۔ تھوڑی دیر بعد آپ کے گرد وہی آدمی رہ گئے جو مکہ سے ساتھ چلے تھے۔ یہ قادیسیہ سے جوں ہی آگے | حر بن یزید کی آمد بڑھے عبد اللہ بن زیاد

والی عراق کے عامل حصین بن تمیر تمیمی کی طرف سے حرمین ازیہ
ایک ہزار فوج کے ساتھ نمودار ہوا اور ساتھ ہو گیا۔ اسے حکم
ملا تھا کہ حضرت حسینؑ کے ساتھ برابر لگا رہے۔ اور اس وقت
تک پہچان نہ چھوڑے جب تک انہیں عبید اللہ بن زیاد کے سامنے
نہ لے جائے۔ اسی اثنا میں نمازِ ظہر کا وقت آگیا۔ آپؑ تہ بند
باندھے چادر اوڑھے، نعل پہنے تشریف لے آئے اور حمد و نعت
کے بعد اپنے ساتھیوں اور حُر کے سپاہیوں کے سامنے خطبہ دیا۔

راہ میں ایک اور خطبہ | اور تمہارے سامنے میرا

غذاریہ ہے کہ میں اپنی طرف سے یہاں نہیں آیا ہوں۔ میرے پاس
تمہارے خطوط پہنچے قاسم آئے۔ مجھے بار بار دعوت دی گئی کہ
مہار کوئی امام نہیں آپ آئیے تاکہ خدا ہمیں آپ کے ساتھ پر جمع
کر دے اگر اب بھی تمہاری یہ حالت ہے تو میں آگیا ہوں۔ اگر
مجھ سے عہد و پیمان کرنے کے لئے آئے ہو جن پر میں مطمئن ہو جاؤں
تو میں تمہارے ساتھ چلنے کو تیار ہوں اگر ایسا نہیں ہے۔ بلکہ تم میری
آند سے ناخوش ہو، تو میں وہیں واپس چلا جاؤں گا، جہاں سے
آیا ہوں۔“

دشمنوں نے آپ کے پیچھے نماز پڑھی

کسی نے کوئی جواب نہ دیا۔ دیر تک خاموش رہنے کے
بعد لوگ مؤذن سے کہنے لگے۔ ”اقامت پکارو۔“

حضرت حسینؑ نے عمر بن یزید سے کہا۔ کیا تم علیحدہ نماز پڑھو گے؟
اس نے کہا: نہیں آپ امامت کریں ہم آپ ہی کے پیچھے نماز
پڑھیں گے۔

وہی عصر کی نماز پڑھی۔ دوست دشمن سب مقتدی تھے نماز
کے بعد آپ نے پھر خطبہ دیا۔

دوسرا خطبہ | اسے لوگوں! اگر تم تقویٰ پر ہو اور حق دار
کا حق پہچانو تو یہ خدا کی خوشنودی

کا موجب ہو گا۔ ہم اہل بیت ان مدعیوں سے زیادہ حکومت کے
حقدار ہیں۔ ان لوگوں کو کوئی حق نہیں پہنچتا۔ یہ تم پر ظلم و جور سے
حکومت کرتے ہیں۔ لیکن اگر تم ہمیں ناپسند کرو۔ ہمارا فرض نہ پہچانو
اور تمہاری رائے اب اس کے خلاف ہو گئی ہو، جو تم نے مجھے اپنے
خطوں میں لکھی اور قاصدوں کی زبانی پہنچائی تھی تو میں واپس
چلے جانے کے لئے بخوشی تیار ہوں۔

اہل کوفہ کے خطوط | اس پر چڑھنے کہا: آپ کن خطوط
کا ذکر کرتے ہیں ہمیں ایسے خطوط
کا کوئی علم نہیں۔

آپ نے عقبہ بن سہمان کو حکم دیا کہ وہ دونوں تھیلے نکال لائے
جن میں کوفہ والوں کے خط بھرے ہیں، عقبہ نے تھیلے انڈیل کر خطوں
کا ڈھیر لگا دیا۔ اس پر چڑھنے کہا لیکن ہم وہ نہیں ہیں جنہوں نے یہ
یہ خط لکھے تھے ہمیں تو یہ حکم ملا ہے کہ آپ کو عبید اللہ بن زیاد
تک پہنچا کے چھوڑ دیں۔

حضرت امام حسینؑ نے فرمایا: لیکن یہ موت سے پہلے ناممکن ہے۔

پھر آپ نے روانگی کا حکم دیا۔ لیکن مخالفین نے راستہ روک لیا۔ آپ نے خفا ہو کر حُر سے کہا: "تیری ماں تجھے روئے تو کیا چاہتا ہے؟"

حُر نے جواب دیا۔ واللہ اگر آپ کے سوا کوئی اور عرب میری ماں کا نام زبان پر لاتا تو میں اسے بتا دیتا۔ لیکن آپ کی ماں کا ذکر میری زبان پر بُرائی کے ساتھ نہیں آسکتا۔
آپ نے فرمایا: "پھر رقم کیا چاہتے ہو؟"

اس نے کہا: میں آپ کو عبید اللہ بن زیاد کے پاس لے جاتا چاہتا ہوں۔

آپ نے فرمایا: تو واللہ میں تمہارے ساتھ نہیں چلوں گا۔
اس نے کہا: میں بھی آپ کا پیچھا نہیں چھوڑوں گا۔

جب گفتگو زیادہ بڑھی تو حُر نے کہا: مجھے آپ سے لڑنے کا حکم نہیں ملا ہے، مجھے صرف یہ حکم ملا ہے کہ آپ کا ساتھ نہ چھوڑوں یہاں تک کہ آپ کو کوفہ پہنچا دوں۔ اگر آپ اسے منظور نہیں کرتے تو ایسا راستہ اختیار کیجئے جو نہ کوفہ کو جاتا ہو، نہ مدینہ میں ابن زیاد کو دکھتا ہوں۔ اگر آپ پسند کریں تو خود بھی یزید یا عبید اللہ کو کھینٹے شاید خدا میرے لئے مخلصی کی کوئی صورت پیدا کر دے اور آپ کے معاملہ میں امتحان سے بچ جاؤں۔

یہ بات آپ نے منظور کر لی اور روانہ ہو گئے یہ

راستہ میں کئی اور مقامات پر بھی آپ
نے دوستوں اور دشمنوں کو مخاطب کیا
ایک اور خطبہ مقام بیٹہ پر خطبہ دیا۔

”اے لوگو! رسول اللہ صلی اللہ علیہ وسلم نے فرمایا ہے جو کوئی
ایسے حاکم کو دیکھے جو ظلم کرتا ہے خدا کی قائم کی ہوئی حدیں توڑتا
ہے۔ عہد الہی شکست کرتا ہے۔ سنت نبوی کی مخالفت کرتا ہے خدا
کے بندوں پر گناہ اور سرکشی سے حکومت کرتا ہے اور یہ دیکھنے
پر بھی نہ تو اپنے فعل سے اس کی مخالفت کرے نہ اپنے قول سے
سو خدا ایسے آدمی کو اچھا ٹھکانا نہیں بخشے گا۔ دیکھو یہ لوگ شیطان
کے پیرو بن گئے اور رحمان سے سرکش ہو گئے ہیں۔ فساد ظاہر ہے
حدود الہی معطل ہیں۔ مال غنیمت پر ناجائز قبضہ ہے۔ خدا کے حرام کو حلال
اور حلال کو حرام ٹھہرایا جا رہا ہے۔ میں ان کی سرکشی کو حق و عدل
سے بدل دینے کا سب سے زیادہ حق دار ہوں۔ تمہارے بے شمار
خطوط اور قاصد میرے پاس پیام بیعت لے کر پہنچے تم عہد کر چکے
ہو کہ مجھ سے بے وفائی نہ کرو گے۔ اگر تم اپنی اس بیعت پر قائم رہو
تو یہ تمہارے لئے راہ ہدایت ہے۔ کیونکہ میں حسین ابن علیؑ — ابن
فاطمہؑ، رسول اللہؐ کا نواسہ ہوں، میری جان تمہاری جان کیسا محقر
ہے میرے بال بچے تمہارے بال بچوں کے ساتھ ہیں۔ مجھے اپنا نمونہ
بناؤ اور مجھ سے گردن نہ موڑو۔ لیکن اگر تم یہ نہ کرو بلکہ اپنا عہد توڑ

دو اور اپنی گردن سے بجیت کا حلقہ نکال پھینکو تو یہ بھی تم سے
بعید نہیں۔

تم میرے باپ بھائی اور عم زاد مسلم سے ایسا ہی کر چکے ہو۔ وہ
فریب خوردہ ہے جو تم پر جھوٹا کرے۔ لیکن یاد رکھو تم نے اپنا ہی
نقصان کیا ہے اور اب بھی اپنا ہی نقصان کرو گے۔ تم نے اپنا
ہی حصہ کھو دیا۔ اپنی قسمت بگاڑ دی۔ جو بد عہدی کرے گا۔ خود
اپنے خلاف بد عہدی کرے گا۔ عجب نہیں خدا غنقریب مجھے تم سے
بے نیاز کر دے۔

وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

ایک اور تقریر | ایک دوسری جگہ یوں تقریر فرمائی۔
معاملہ کی جو صورت ہو گئی ہے تم دیکھ
رہے ہو۔ دنیائے اپنا رنگ بدل دیا۔ منہ پھریا۔ نیکی نسی خالی
ہو گئی۔ ذرا سی تلچٹ باقی ہے۔ پتھریسی زندگی رہ گئی ہے۔ ہونا کی نے
احاطہ کر لیا ہے۔ افسوس دیکھتے نہیں کہ حق پس پشت ڈال دیا گیا ہے
باطل پر علانیہ عمل کیا جا رہا ہے کوئی نہیں جو اس کا ماتھ پکڑے وقت
آگیا ہے کہ مومن حق کی راہ میں رضائے الہی کی خواہش کرے۔ لیکن
میں شہادت ہی کی موت چاہتا ہوں۔ ظالموں کے ساتھ زندہ رہنا
بجائے خود ظلم ہے۔

نہ میر کا جواب | یہ خطبہ سن کر زہیر بن القین البجلی نے
کھڑے ہو کر لوگوں سے کہا۔

”تم بولو گے یا میں بولوں؟“

سب نے کہا: تم بولو، نہ میرے تقریر کی:-

”اے فرزند رسول! خدا آپ کے ساتھ ہو۔ ہم نے آپ کی

تقریر سنی۔ واللہ اگر دنیا ہمارے لئے ہمیشہ باقی رہنے والی ہو

اور ہم سدا اس میں رہنے والے ہوں۔ جب بھی آپ کی حمایت و

نصرت کے لئے اس کی جدائی گوارہ کر لیں گے اور ہمیشہ کی زندگی پر

آپ کے ساتھ مرجانے کو ترجیح دیں گے۔

حُرمین یزید آپ کے ساتھ
برابر چلا آ رہا تھا بار بار

حُر کی دھمکی کا جواب

کہتا تھا ”اے حسین! اپنے معاملہ میں خدا کو یاد کیجئے۔ میں گواہی

دیتا ہوں کہ آپ جنگ کریں گے تو ضرور قتل کر ڈالے جائیں گے۔“

ایک مرتبہ آپ نے غضب ناک ہو کر فرمایا: ”تو مجھے موت سے

ڈراتا ہے۔ کیا تمہاری شقاوت اس حد تک پہنچ جائے گی کہ مجھے

قتل کرو گے؟ سمجھ میں نہیں آتا کہ کیا جواب دوں تجھے؟ لیکن میں

وہی کہوں گا جو رسول اللہ کے ایک صحابی نے جہاد پر جاتے ہوئے

اپنے بھائی کی دھمکی سن کر کہا۔

سامضی و مایا لموت عار علی الفتی

اذا ما نوى حقاً و جاهد مسلماً

رہیں روانہ ہوتا ہوں، مرد کے لئے موت ذلت نہیں ہے جبکہ

اس کی نیت نیک ہو اور وہ اسلام کی راہ میں جہاد کرنے والا ہو

وَأَسَى السَّيِّئِينَ الصَّالِحِينَ بِنَفْسِهِ
 وَفَارَقَ مَثْبُورًا يَغْشَى وَيَرَعِمَا
 (اور جب کہ وہ اپنی جان دے کر صالحین کا مددگار
 ہوا اور دغا باز ظالم ہلاک ہونے والے سے جدا ہو رہا ہو۔)
 عَذِيبُ الْبَهَائَاتِ نَامِ مَقَامٍ بِرُكُوفِهِ
 چار کوفیوں کی آمد سے چار سوار آتے دکھائی دیتے ان
 کے آگے آگے طرمح بن عدی یہ شعر پڑھ رہا تھا۔

يَا نَاقَتِي لَا تَذْعُرِي مِنْ نَجْرِي
 وَشَمْرِي قَبْلَ طُلُوعِ الْفَجْرِ
 اے میری اونٹنی امیری ڈانٹ سے ڈر نہیں طلوع فجر
 سے پہلے ہمت سے چل!)

بَخِيرَ كِيَانَهُ وَخَيْرَ سَفَرٍ
 حَتَّى يَتَجَلَّى بِكَرِيمَاتِهِ
 (سب سے اچھے مسافروں کو لے چل۔ سب سے اچھے سفر
 پر چل، یہاں تک کہ شریف النسب آدمی تک پہنچ جا،
 اماجد الحما رحیب الصدر
 اقی بید اللہ بخیر امیر
 (وہ عزت والا ہے، آندہ ہے۔ فراخ سینہ ہے اللہ اسے
 سب سے اچھے کام کے لئے لایا ہے)

ثمت البقاء لقاء المدهر

(خدا اسے ہمیشہ سلامت رکھے)

حضرت حسینؑ نے یہ شعر سُننے تو فرمایا "واللہ مجھے یہی امید ہے کہ خدا کو ہمارے ساتھ جہلائی منظور ہے چاہے قتل ہوں یا فتح یاب ہوں۔"

حزبن یزید نے ان کو دیکھا تو حضرت سے کہا: یہ لوگ کوفہ کے ہیں آپ کے ساتھی نہیں ہیں۔ میں انہیں روکوں گا۔ واپس کر دوں گا۔ آپ نے فرمایا: "تم وعدہ کر چکے ہو کہ ابن زیاد کا خط آنے سے پہلے مجھ سے کوئی تعرض نہیں کرو گے۔ یہ اگرچہ میرے ساتھ نہیں آئے۔ لیکن میرے ہی ساتھی ہیں۔ اگر ان سے پھیل چھاڑ کر دو گے تو میں تم سے لڑوں گا۔" یہ سن کر حُر خاموش ہو گیا۔

آتے والوں سے آپ نے پوچھا
کوفہ والوں کی حالت

آئے ہو؟ انہوں نے جواب دیا۔ شہر کے سرداروں کو رشویتی دے کر ملا یا گیا ہے۔ عوام کے دل آپ کے ساتھ ہیں۔ مگر ان کی تلواریں کل آپ کے خلاف نیام سے باہر نکلیں گی۔

آپ کے قاصد کا قتل
اس سے پہلے آپ قیس بن مسہر کو بطور قاصد کوفہ بھیج چکے تھے

عبید اللہ بن زیاد نے انہیں قتل کر ڈالا تھا۔ مگر آپ کو اطلاع نہ

دی تھی ان لوگوں سے قاصد کا حال پوچھا۔ انہوں نے سارا واقعہ بیان کیا۔ آپ کی آنکھیں اشک بار ہو گئیں۔ اور فرمایا۔ منہم من قضی محبۃ و منہم من ینتظر و ما یدنو انتہار یدل بعض ان میں سے مرچکے ہیں اور بعض موت کا انتظار کر رہے ہیں۔ مگر حق پر ثابت قدم ہیں اس میں کوئی تبدیلی نہیں کی ہے،

خدا یا ہمارے لئے اور ان کے لئے جنت کی راہ کھول دے اپنی رحمت اور ثواب کے دارالقرامہ میں مہلے اور انہیں جمع کرے۔
طلح بن عدی نے کہا۔

طراح بن عدی کا مشورہ واللہ میں آنکھیں پھاڑ

پھاڑ کر دیکھ رہا ہوں۔ مگر آپ کے ساتھ کوئی دکھائی نہیں دیتا۔ اگر صرف یہی لوگ لٹ پڑیں جو آپ کے پیچھے لگے ہوئے ہیں تو خاتمہ ہو جائے۔ میں نے اتنا بڑا بنوہ آدمیوں کا کوفہ کے عقب میں دیکھا ہے جتنا کسی ایک مقام پر کبھی نہیں دیکھا تھا۔ یہ سب اسی لئے جمع کئے گئے ہیں کہ ایک حسیل سے لڑیں میں آپ کہ خدا کا واسطہ دیتا ہوں کہ اگر ممکن ہو تو ایک بالشت بھی آگے نہ بڑھئے۔ اگر آپ چاہتے ہیں کہ ایسی جگہ پہنچ جائیں جہاں دشمنوں سے بالکل امن ہو تو میرے ساتھ چلے چلیئے میں اپنے پہاڑ آجا میں آپ کو اتار دوں گا۔ واللہ! وہاں دس دن بھی نہ گزریں گے کہ قبیلہ طے کے ۲۰ ہزار بہادر تلواریں لئے آپ کے سامنے کھڑے ہو جائیں گے۔ واللہ! جب تک ان کے دم میں دم رہے

گا آپ کی طرف کوئی آنکھ اٹھا کر نہ دیکھ سکے گا۔
آپ نے جواب دیا۔

خدا تمہیں جزائے غیر دے۔ لیکن ہمارے اور ان کے مابین
ایک عہد ہو چکا ہے ہم اس کی موجودگی میں ایک قدم نہیں اٹھا
سکتے کچھ نہیں کہا جاسکتا۔ ہمارا ان کا معاملہ کس حد پر پہنچ کر ختم
ہو گا۔

اب آپ کو یقین ہو چلا تھا کہ موت کی طرف جا رہے
خواب ہیں۔ "تصر بنی مقاتل" نامی مقام سے کوچ کے وقت
آپ اونگھ گئے تھے پھر چونک کر آواز بلند کہنے لگے۔

إِنَّا لِلّٰهِ وَأِنَّا إِلَيْهِ رَاجِعُونَ۔ "الْحَمْدُ لِلّٰهِ رَبِّ الْعَالَمِينَ"
تین مرتبہ یہی فرمایا۔ آپ کے صاحبزادے علی اکبرؑ نے عرض کیا۔
إِنَّا لِلّٰهِ اور الْحَمْدُ لِلّٰهِ کیوں؟

فرمایا۔ جان پدر ابھی اونگھ گیا تھا۔ خواب میں کیا دیکھتا ہوں
کہ ایک سوار کہتا چلا آ رہا ہے۔ لوگ چلتے ہیں اور موت ان کے ساتھ
چلتی ہے۔ میں سمجھ گیا کہ یہ ہماری ہی موت کی خبر ہے جو ہمیں سنائی
جا رہی ہے۔

علی اکبرؑ نے کہا۔ خدا آپ کو روزِ بد نہ دکھائے! کیا ہم حق پر نہیں
ہیں۔ فرمایا بے شک ہم حق پر ہیں۔ اس پر وہ بے اختیار پکار اٹھے
اگر ہم حق پر ہیں تو پھر موت کی کوئی پرواہ نہیں۔
یہی وہ آپ کے صاحبزادے ہیں جو میدانِ کربلا میں شہید

ہوئے اور علی اکبرؑ کے لقب سے مشہور ہوئے

ابن زیاد کا خط صبح آپ پھر سوار ہوئے اپنے ساتھیوں کو پھیلانا شروع کیا۔ مگر حُر بن یزید انہیں پھیلنے سے روکتا تھا باہم دیر تک مکش مکش جاری رہی۔ آخر کوفہ کی طرف سے ایک سوار آتا دکھائی دیا۔ یہ ہتھیار بند تھا۔ حضرت حسینؑ کی طرف سے اس نے منہ پھیر لیا۔ مگر حُر کو سلام کیا اور ابن زیاد کا خط پیش کیا۔ خط کا مضمون یہ تھا۔

”حسینؑ کو کہیں ٹھکنے نہ دو کھلے میدان کے سوا کہیں اترنے نہ دو۔ قلعہ بند یا شاداب مقام میں بڑا اڑنہ ڈال سکے۔ میرا یہی قاصد تمہارے ساتھ رہے گا کہ تم کہاں تک میرے حکم کی تعمیل کرتے ہو۔“

حُر نے خط کے مضمون سے حضرت امامؑ کو آگاہ کیا اور کہا: اب میں مجبور ہوں آپ کو بے آب و گیاہ کھلے میدان ہی میں اترنے کا اجازت دے سکتا ہوں۔“

زہیر القین نے حضرت سے عرض کیا: ان لوگوں سے لڑنا اس فوج گراں سے لڑنے کے مقابلہ میں کہیں آسان ہے جو بعد میں آئیگی۔ مگر آپ نے لڑنے سے انکار کر دیا۔ میں اپنی طرف سے لڑائی میں پہلی نہیں کرنا چاہتا۔ زہیر نے کہا: تو پھر اس سامنے کے گاؤں میں چل کر اتر بیٹھے جو فرات کے کنارے ہے اور قلعہ بند ہو جانا چاہیئے۔“

لے ابن جریر ج ۶ ص ۲۳۲، شرح پنج البلاغہ، امام سید مرتضیٰ وغیر ذلک

آپ نے پوچھا۔ اس کا نام کیا ہے؟ زبیر نے کہا "عققر" عققر کے معنی ہیں کاٹنا یا بے ثمر و نتیجہ ہونا، یہ سن کر آپ منغض ہو گئے اور کہا "عققر سے خدا کی پناہ ہے۔"

آخر آپ ایک اجالہ سرزمین پر پہنچ کر اتر کر بلا میں وارد ہوئے۔ پوچھا۔ اس سرزمین کا کیا نام ہے؟ معلوم ہوا کہ بلا۔ آپ نے فرمایا۔ یہ کرب اور بلا ہے۔ یہ مقام دریا سے دور تھا۔ دریا اور اس میں ایک پہاڑی حائل تھی۔ یہ واقعہ ۲۔ محرم الحرام ۱۱ھ کا ہے۔

عمر بن سعد کی آمد | دوسرے دن عمر بن سعد بن ابی وقاص کو فہ والوں کی چارہ ہزارہ فروج لے کر پہنچا۔ عبید اللہ بن زیاد نے عمر کو زبردستی بھیجا تھا۔ عمر کی خواہش تھی کسی طرح اس امتحان سے بچ نکلے اور معاملہ رفع دفع ہو جائے۔ اس نے آتے ہی حضرت حنین کے پاس قاصد بھیجا اور دریافت کیا آپ کیوں تشریف لائے؟ آپ نے وہی جواب دیا جو حنین پر زید کو دے چکے تھے۔ تمہارے اس شہر کے لوگوں ہی نے مجھے بلایا ہے اب اگر وہ مجھے ناپسند کرتے ہیں تو میں لوٹ جانے کیلئے تیار ہوں۔

ابن زیاد کی سختی | عمر بن سعد کو اس جواب سے خوشی ہوئی اور اُمید بندھی کہ یہ مصیبت

کل جلتے گی، چنانچہ عبداللہ بن زیاد کو خط لکھا، خط پڑھ کر
ان زیاد نے کہا:-

الان اذ علقت محالینا یل
یسرجو النجاة ولات حین مناص

اب کہ ہمارے پنجہ میں آ پھنسا ہے۔ چاہتا ہے کہ نجات پائے
مگر اب واپسی اور نکل بھاگنے کا وقت نہیں رہا،
حین سے کہو پہلے اپنے تمام ساتھیوں کے ساتھ یزید بن
معاویہ کی بیعت کر رہی۔ پھر ہم دیکھیں گے کہ ہمیں کیا کرنا ہے حین
اور ان کے ساتھیوں تک پانی نہ پہنچے پائے وہ پانی کا ایک قطرہ
بھی پینے نہ پائے۔ جس طرح عثمان بن عفان پانی سے محروم رہے تھے۔

عمرو بن سعد نے مجبوراً پانچ سو سپاہی
گھاٹ کی حفاظت کے لئے بھیج دیئے

اور آپ اور آپ کے ساتھیوں پر پانی بند ہو گیا۔ اس پر آپ نے
اپنے بھائی عباس بن علی کو حکم دیا کہ ۳۰ سوار اور ۲ پیادے لیکر
جائیں اور پانی بھر لائیں۔ یہ پہنچے تو محافظ دستے کے افسر عمرو بن الحجاج
نے روکا۔ باہم مقابلہ ہوا۔ لیکن آپ ۲۰ مشکیں پانی کی بھر لائے۔

شام کو حضرت حنینؓ نے عمرو بن
سعد کو کہلا بھیجا آج رات مجھ

سے ملاقات کرو، چنانچہ دونوں بیس بیس سوار لے کر اپنے
پرٹاؤ سے نکلے اور درمیانی مقام میں ملے۔ تھلکے میں بہت رات گئے
تک باتیں ہوتی رہیں۔ راوی کہتا ہے گفتگو بالکل خفیہ تھی۔ لیکن لوگوں

میں یہ مشہور ہو گیا کہ حضرت امامؑ نے عروسے کہا تھا ہم تم دونوں اپنے اپنے لشکر پہنیں چھوٹ کر نیزہ دیکے پاس روانہ ہو جائیں۔ عروسے نے کہا "اگر میں ایسا کروں گا تو میرا گھر کھنڈ وادہ الا جائے گا۔"

آپ نے فرمایا: "میں بنادوں گا عروسے نے کہا" میری تمام جائیداد ضبط کر لی جائے گی۔" آپ نے فرمایا: "میں اپنی حجامہ کی جائیداد سے اس کا معاوضہ دے دوں گا۔" مگر عروسے منظور نہیں کیا۔

تین شرطیں | اس کے بعد بھی تین چار مرتبہ باہم ملاتائیں ہوئیں۔ آپ نے تین صورتیں پیش کیں۔

- ۱۔ مجھے وہیں لوٹ جانے دو جہاں سے آیا ہوں۔
- ۲۔ مجھے خود نیزہ سے اپنا معاملہ طے کر لینے دو۔
- ۳۔ مجھے مسلمانوں کی کسی سرحد پر بھیج دو جہاں کے لوگوں پر جو گذرتا ہے وہ مجھ پر گزرتے گی۔

بار بار گفتگو کے بعد عروبن سعد نے ابن زیاد کو پھر **عمر کا خط** دکھا۔ خدا نے فتنہ ٹھنڈا کر دیا۔ چھوٹ دور کر دی اتفاق پیدا کر دیا۔ اُمت کا معاملہ درست کر دیا۔ حسینؑ مجھ سے وعدہ کر گئے ہیں کہ وہ ان تین صورتوں میں سے کسی ایک کیلئے تیار ہیں۔ اس میں تمہارے لئے بھی بھلائی ہے اور اُمت کیلئے بھی بھلائی ہے۔

ابن زیاد نے خط پڑھا تو متاثر ہو گیا۔ عروبن سعد کی تعریف کی اور **شمر کی مخالفت**

کہا۔ میں نے منظور کیا۔ مگر شمر ذی الجوشن نے مخالفت کی اور کہا۔ اب حسین قبضہ میں آچکے ہیں۔ اگر بغیر آپ کی اطاعت کے نکل گئے۔ تو عجب نہیں عزت و قوت حاصل کر لیں۔ اور آپ کمزور و عاجز قرار پائیں۔ بہتر یہی ہے کہ اب انہیں قابو سے نکلنے نہ دیا جائے۔ جب تک وہ آپ کی اطاعت نہ کر لیں مجھے معلوم ہوا ہے کہ حسین اور عمرہات رات بھر باہم سرگوشیاں کیا کرتے ہیں۔“

ابن زیاد نے یہ رائے پسند کر لی اور شمر کو خط دے کر بھیجا

ابن زیاد کا جواب

خط کا مضمون یہ تھا کہ اگر حسین مع اپنے ساتھیوں کے اپنے آپ کو ہمارے حوالے کر دیں تو لڑائی نہ لڑی جائے اور انہیں صحیح و سالم میرے پاس بھیج دیا جائے۔ لیکن اگر یہ بات وہ منظور نہ کریں تو پھر جنگ کے سوا چارہ نہیں۔ شمر سے کہہ دیا ہے کہ عمرو بن سعد نے میرے حکم پر ٹھیک ٹھیک عمل کیا، جب تو تم اس کی اطاعت کرنا ورنہ چاہیے کہ اُسے ہٹا کر خود فوج کی سیادت اپنے ماتھے میں لے لینا اور حسین کا سر کاٹ کر میرے پاس بھیج دینا۔ ابن زیاد کے اس خط میں عمرو کو سخت شہید بھی کی گئی تھی میں نے نہیں اس لئے نہیں بھیجا ہے کہ حسین کو بچاؤ اور میرے پاس سفارشیں بھیجو۔ دیکھو، میرا حکم صاف ہے اگر وہ اپنے آپ کو حوالے کر دیں تو صحیح و سالم میرے پاس بھیج دو۔ لیکن اگر انکار کریں تو پھر بے تامل حملہ کرو۔ خون بہاؤ۔ لاش بگاڑو۔ کیونکہ وہ اسی کے مستحق ہیں۔ قتل کے

بعد ان کی لاش گھوڑوں سے روند ڈالنا۔ کیونکہ وہ باغی ہیں اور جماعت سے نکل گئے ہیں۔ میں نے عہد کر لیا ہے کہ اگر قتل کروں گا تو یہ ضرور کروں گا۔

”اگر تم نے میرے حکم کی تعمیل کی تو انعام و اکرام کے مستحق ہو گے اور اگر نافرمانی کی تو قتل کئے جاؤ گے۔“

شمر بن ذی الجوشن اور حضرت حسین

شمر بن ذی الجوشن کے متعلق یاد رکھنا چاہیے کہ اس کی چھو بھی ام البنین بنت خوام امیر المؤمنین علی رضی اللہ عنہ کی زوجیت میں تھیں اور انہیں کے بطن سے ان کے چارہ صاحبزادے عباس، عبداللہ، جعفر اور عثمان پیدا ہوئے تھے جو اس معرکہ میں امام حسین کے ساتھ تھے۔ اس طرح شمر، ان چاروں کا اور ان کے واسطے سے حضرت امام کا چھو پھیرا بھائی تھا۔ اس نے ابن زیاد سے درخواست کی تھی کہ اس کے ان عزیزوں کو امان دے دی جائے۔ اور اس نے منظور کر لیا تھا چنانچہ اس نے میدان میں چاروں صاحبزادوں کو بلا کر کہا ”تم میرے داد بھائی ہو۔ تمہارے لئے میں نے امن اور سلامتی کا سامان کر لیا ہے۔“

لیکن انہوں نے جواب دیا ”افسوس تم پر، تم ہمیں تو امان دیتے ہو۔ لیکن فرزند رسول اللہ کے لئے امان نہیں ہے۔“

شمر نے ابن سعد کو حاکم کو فہ کا خط پہنچا دیا اور وہ طوعاً و کرہاً بخون

عزل آمادہ تعیل ہو گیا۔

نماز عصر کے بعد عمرو بن سعد نے
لشکر کو حرکت دی۔ جب قریب

فوج کی ابتدائی حرکت

پہنچا تو حضرت عباسؓ میں سواروں کے ساتھ نمودار ہوئے۔ عمرو
نے ان سے کہا کہ ”ابن زیاد کا جواب آگیا ہے اور اس کا مضمون یہ ہے“
حضرت عباسؓ واپس لوٹے کہ حضرت حسینؓ کو اس کی اطلاع دیں۔
اس اثناء میں فریقین کے بعض پُر جوش آدمیوں میں جود و کد ہوئی،
اسے راویوں نے محفوظ رکھا ہے۔

دونوں فوجوں میں زبانی رد و کد

حضرت امام کے
طرفداروں میں سے
حبیب ابن مظاہر نے کہا: خدا کی نظر میں بدترین لوگ وہ ہونگے
جو اس کے حضور اس حالت میں پہنچیں گے کہ اس کے نبی کی
اولاد اور اس شہر (کوفہ) کے تہجد گزار عابدوں کے خون سے ان
کے ہاتھ رنگین ہوں گے

ابن سعد کی فوج میں سے عزہ بن قیس نے جواب دیا: شاباش
اپنی خوب بڑائی کرو پیٹ بھر کے اپنی پاکی کا اعلان کرو۔ ”زہیر بن ابیہین
نے کہا: اے عزہ! خدا ہی نے ان نفسوں کو پاک کر دیا ہے اور ہلاکت
کی راہ دکھائی ہے۔ خدا سے ڈر، اور ان پاک نفسوں کے قتل میں گمراہی
کا مددگار نہ بن۔“

عزہ نے جواب دیا: اے زہیر! تم تو اس خاندان کے حامی نہ
تھے۔ کیا آج سے پہلے تک تم عثمانی (حضرت عثمان کے حامی)
نہ تھے؟

زمیر نے کہا: "ماں یہ سچ ہے میں نے حسین کو کبھی کوئی خط نہیں لکھا نہ کبھی کوئی قاصد بھیجا۔ لیکن سفر نے ہم دونوں کو یک جا کر دیا ہے۔ میں نے انہیں دیکھا تو رسول اللہؐ یاد آ گئے۔ رسول اللہؐ سے ان کی محبت یاد آ گئی۔ میں نے دیکھا یہ کتنے قوی دشمن کے سامنے جا رہے ہیں خدا نے میرے دل میں ان کی محبت ڈال دی۔ میں نے اپنے دل میں کہا میں ان کی مدد کروں گا۔ اور اللہ اور اس کے رسولؐ کے اس حق کی حفاظت کروں جسے تم نے ضائع کر دیا ہے۔"

امام حسینؑ کو جب ابن زیاد کے خط کا مضمون معلوم ہوا تو انہوں نے کہا: "اگر ممکن ہو تو آج انہیں ٹال دو تاکہ آج رات اور اپنے رب کی نماز پڑھ لیں۔ اس سے دُعا کریں۔ مغفرت مانگیں۔ کیونکہ وہ جانتا ہے۔ میں اس کی عبادت کا دلدادہ اور اس کی کتاب پڑھنے والا ہوں۔"

چنانچہ یہی جواب دیا گیا اور فوج واپس آ گئی بلکہ

آپ کی حسرت اور احباب کی وفاداری

فوج کی واپسی کے بعد رات کو آپؐ نے اپنے ساتھی جمع کئے اور خطبہ دیا:-

"خدا کی حمد و ستائش کرتا ہوں۔ ربخ و راحت ہر حالت میں اس کا شکر گزار ہوں۔ الہی! تیرا شکر کہ تو نے ہمارے گھر کو نبوت

سے مشرف کیا۔ قرآن کا فہم عطا کیا۔ دین میں سمجھ بخشی اور ہمیں دیکھنے سننے اور عبرت پکڑنے کی قوتوں سے سرفراز کیا اتنا بعد۔ لوگو! میں نہیں جانتا آج روئے زمیں پر میرے ساتھیوں سے افضل اور بہتر لوگ بھی موجود ہیں یا میرے اہل بیت سے زیادہ ہمدرد اور غلام اہل بیت کسی کے ساتھ ہیں۔ اسے لوگو! تم سب کو اللہ میری طرف سے جزائے خیر دے۔ میں سمجھتا ہوں کل میرا ان کا فیصلہ ہو جائے گا۔ عوز و فکر کے بعد میری رائے یہ ہے کہ تم سب خاموشی سے نکل جاؤ۔ رات کا وقت ہے میرے اہل بیت کا ہاتھ پکڑو اور تاریکی میں ادھر ادھر چلے جاؤ۔ میں خوشی سے تمہیں رخصت کرتا ہوں۔ میری طرف سے کوئی شکایت نہ ہوگی۔ یہ لوگ صرف مجھے چاہتے ہیں۔ میری جان لے کر تم سے غافل ہو جائیں گے۔“

یہ سن کر آپ کے اہل بیت بہت رنجیدہ اور بے چین ہوئے حضرت عباس نے کہا۔ ”یہ کیوں؟ کیا اس لئے کہ ہم آپ کے بعد زندہ رہیں۔ خدا ہمیں وہ دن نہ دکھائے۔“

حضرت نے مسلم بن عقیل کے رشتہ داروں سے کہا۔ ”اے اولاد عقیل! مسلم کا قتل کافی ہے تم چلے جاؤ میں نے تمہیں اجازت دی۔“ وہ کہنے لگے ”لوگ کیا کہیں گے؟ یہی کہیں گے کہ ہم اپنے شیخ، سردار اور عم زادوں کو چھوڑ کر بھاگ آئے۔ ہم نے ان کے ساتھ نہ کوئی تیر بھینکا۔ نہ نیزہ چلایا نہ تلوار چلائی۔ نہیں واللہ! یہ ہرگز نہیں ہوگا ہم تو آپ پر جان، مال، آل اولاد سب کچھ قربان کر دیں گے آپ کے ساتھ ہو کر لڑیں گے جو آپ پر گزرے گی وہی ہم پر گزرے گی۔ آپ

کے بعد خدا ہمیں زندہ نہ رکھے۔

آپ کے ساتھی بھی کھڑے ہو گئے۔ مسلم بن عوسجہ اسدی نے کہا۔ ہم آپ کو چھوڑ دیں گے؟ حالانکہ اب تک آپ کا حق ادا نہیں کر سکے ہیں واللہ! نہیں ہرگز نہیں! میں اپنا نیزہ دشمنوں کے سینے میں توڑ دوں گا۔ جب تک قبضہ ہاتھ میں رہے گا تو ارجحاً تار ہو گا نہ تھا ہو جاؤں گا تو پتھر پھینکوں گا۔ یہاں تک کہ موت میرا خاتمہ کر دے۔

سعد بن عبداللہ الحنفی نے کہا یہ واللہ ہم آپ کو اس وقت تک نہیں چھوڑیں گے جب تک خدا جان نہ لے کہ ہم نے رسول اللہ کا حق محفوظ رکھا۔ واللہ اگر مجھے معلوم ہو کہ میں قتل ہوں گا، جلایا جاؤں گا، آگ میں بھونا جاؤں گا، پھر میری خاک ہو میں اُڑا دی جائے گی اور ایک مرتبہ نہیں ۷۰ مرتبہ مجھ سے یہی سلوک کیا جائے گا۔ پھر بھی میں آپ کا ساتھ نہیں چھوڑوں گا یہاں تک کہ آپ کی حمایت میں فنا ہو جاؤں گا۔

نہ ہیر بن القین نے کہا! بخدا اگر میں ہزار مرتبہ بھی آکر سے سے چیرا جاؤں تو بھی آپ کا ساتھ نہ چھوڑوں۔ خوشا نصیب! اگر میرے قتل سے آپ کی اور آپ کے اہل بیت کے ان نو مہاتروں کی جانبیں پج جائیں۔

حضرت زینب کی بے چینی اور آپ کا توصیہ صبر
حضرت زین العابدینؑ سے روایت ہے کہ جس رات کی صبح میرے

والد شہید ہوئے۔ میں بیٹھا۔ میری پھوپھی زینبؓ میری تیمارداری کر رہی تھیں۔ اچانک میرے والد نے خیمہ میں اپنے ساتھیوں کو طلب کیا اس بیچے میں ابوذر غفاریؓ کے غلام ٹوٹی تلوار صاف کر رہے تھے اور میرے والد یہ شعر پڑھ رہے تھے :-

یاد دھرات لک من حلیل

کم لک بالاشراق والاحیل

اے زمانہ تیرا بڑا ہو تو کیسا بے وفا دوست ہے صبح اور شام تیرے ہاتھوں

من صاحب اوطالب قتیل

والدھر لا یقنع بالبدیل

مارے جاتے ہیں۔ زمانہ کسی کی رعایت نہیں کرتا، کسی سے عوض قبول نہیں کرتا

وانما الاموالی الجلیل

وکل حی سادک السبیل

اور سارا معاملہ اللہ ہی کے ہاتھ میں ہے۔ ہر نہ زندہ موت کی راہ پر چلا رہا ہے۔

تین چار مرتبہ آپ نے یہ شعر دہرائے۔ میرا دل بھر آیا۔ آنکھیں ڈبڈبائیں۔ منگہ میں نے آنسو روک لئے۔ میں سمجھ گیا۔ مصیبت ٹلنے والی نہیں ہے۔ میری پھوپھی نے یہ شعر سنئے وہ بے قابو ہو گئیں۔

بے اختیار دوڑتی ہوئی آئیں اور شیون و فریاد کرنے لگیں۔
حضرت امامؒ نے یہ حالت دیکھی تو فرمایا۔ اے بہن، یہ کیا حال ہے۔ کہیں ایسا نہ ہو کہ نفس و شیطان کی بے صبریاں ہمارے ایمان و استقامت پر غالب آجائیں۔

انہوں نے روتے ہوئے کہا: کیوں کر اس حالت پر صبر کیا جائے کہ آپ اپنے مامقوں قتل ہو رہے ہیں۔
 آپ نے کہا: "مشیت کا ایسا ہی فیصلہ ہے"
 اس پر ان کی بے قراریاں اور زیادہ بڑھ گئیں اور شدت غم سے بے حال ہو گئیں۔

یہ حالت دیکھ کر آپ نے ایک طوفانی تقریر صبر و استقامت پر فرمائی۔ آپ نے کہا: میں! خدا سے ڈرا خدا کی تعزیت سے تسلی حاصل کر۔ موت دنیا میں ہر زندگی کے لئے ہے۔ آسمان والے بھی ہمیشہ جیتے نہ رہیں گے۔ ہر چیز فنا ہونے والی ہے۔ پھر موت کے خیال سے اس قدر سچ بے قراری کیوں ہو؟ دیکھ سہارے لئے ہر مسلمان کے لئے رسول اللہ صلی اللہ علیہ وسلم کی زندگی اسوۂ حسنہ ہے۔ یہ نمونہ ہمیں کیا سکھاتا ہے؟ ہمیں ہر حال میں صبر و ثبات اور توکل و رضا کی تعلیم دیتا ہے۔ چاہیے کہ کسی حال میں بھی اس سے منحرف نہ ہوں۔

پوری رات
 آپ نے

پوری رات عبادت میں گزاری

اور آپ کے ساتھیوں نے نماز استغفار اور دعا و تضرع میں گزار دی۔ راوی کہتا ہے۔ دشمن کے سوار رات بھر ہمارے لشکر کے گرد چکر لگاتے رہے۔ حضرت حبیبؓ کی بلند آواز سے یہ آیت پڑھ رہے تھے۔

أَلَا يَحْسَبُونَ أَنَّنَا نُمْلِكُ

لَهُمْ حَيَوَاتٌ اِلَّا نَفْسِهِمْ اِنَّ مَا نُمْلِكُ
 لَهُمْ لَیَزَدُ اَوْ ذَا اِلْثِمًا وَّ لَهُمْ عَذَابٌ
 مُّهِیْنٌ هَ مَا كَانَتِ اللّٰهُ لَیْسَ ذَا الْمَوْضِعِ
 عَلٰی مَا اَنْتُمْ عَلَیْهِ حَتّٰی یَمِیْزَ الْخَبِیْثَ
 مِنَ الطَّیِّبِ -

دشمن یہ خیال نہ کریں کہ ہماری ڈھیل ان کے لئے
 بھلائی ہے۔ ہم صرف اس لئے ڈھیل دے رہے ہیں کہ
 ان کا جرم اور زیادہ ہو جائے۔ خدا مومنین کو اسی حالت
 میں چھوڑ رکھنے والا نہیں ہے۔ وہ پاک کو ناپاک سے
 الگ کر دے گا۔

دشمن کے ایک سوار نے یہ آیت سنی تو چلا کر کہنے لگا، "قسم رب
 کعبہ کی قسم ہی طیب ہیں اور تم سے الگ کر دیئے گئے ہیں۔"

عشرہ کی صبح | جمعہ یا سینچر کے دن دسویں محرم
 کو ناز فجر کے بعد عمرو بن سعد اپنی

فوج لے کر نکلا۔ حضرت حسینؑ نے بھی اپنے اصحاب کی صفیں
 قائم کیں۔ ان کے ساتھ صرف ۳۲ سوار اور ۴۰ پیادے کل ۷۲ آدمی
 تھے۔ بیمنہ پر نہ ہیر بن القین کو مقرر کیا۔ علم اپنے بھائی عباسؑ بن
 علی کے ہاتھ میں دے دیا۔ خیموں کے پیچھے خندق کھود کر اس
 میں بہت سا ایندھن ڈھیر کر دیا گیا۔ اور آگ جلا دی تھی تاکہ دشمن
 پیچھے سے حملہ آور نہ ہو سکے۔

شمر کی یادہ گوئی | فوج سے شمر ذی الجوشن گھوڑا دوڑاتا
 ہوا نکلا۔ آپ کے لشکر کے گرد پھرا
 اور آگ دیکھ کر چلا یا اسے حسین اقامت سے پہلے ہی تم نے آگ
 قبول کر لی؟

حضرت نے جواب دیا: "اے چرواہے کے لڑکے! تو ہی آگ
 کا زیادہ مستحق ہے۔ مسلم بن عوسجہ نے عرض کیا۔ مجھے اجازت دیجئے
 اسے تیر مار کر ہلاک کر ڈالوں کیونکہ بالکل زبردہ ہے۔"
 حضرت نے منع کیا۔ "نہیں میں لڑائی میں پہل نہیں کروں گا۔"

وَعَاكَ لَيْلَ مَا تَحْتَ امْطَاوِيَّةَ | دشمن کا رسالہ آگے بڑھتے
 دیکھ کر آپ نے دعا کیئے

ما تَحْتَ امْطَاوِيَّةَ۔ الہی! ہر مصیبت میں تجھی پر میرا جھروسہ ہے
 ہر سختی میں میرا تو ہی پشت پناہ ہے۔ کتنی مصیبتیں پڑیں۔ دل کھڑا
 ہو گیا۔ تدبیر نے جواب دیا۔ دوست نے بے وفائی کی
 دشمن نے خوشیاں منائیں، مگر میں نے صرف تجھی سے التجا کی اور
 تو نے ہی میری دشگیری کی! تو ہی ہر نعمت کا والی ہے تو ہی احسان
 والا ہے۔ آج بھی تجھی سے التجا کی جاتی ہے یہ

دشمن کے سامنے خطیب | جب دشمن قریب آ گیا تو
 آپ نے اونٹنی طلب کی
 سوالہ ہوئے، قرآن سامنے رکھا اور دشمن کی صفوں کے سامنے

کھڑے ہو کر بلند آواز سے یہ خطبہ دیا۔

”لوگو! میری بات سنو۔ جلدی نہ کرو مجھے نصیحت کر لینے دو۔ اپنا غدر بیان کرنے دو۔ اپنی آمد کی وجہ کہنے دو۔ اگر میرا غدر معقول ہو اور تم اسے قبول کر سکو اور میرے ساتھ انصاف کرو تو یہ تمہارے لئے خوش نصیبی کا باعث ہوگا اور تم میری مخالفت سے باز آ جاؤ گے لیکن اگر سننے کے بعد بھی تم میرا غدر قبول نہ کرو اور انصاف کرنے سے انکار کرو تو پھر مجھے کسی بات سے بھی انکار نہیں تم اور تمہارے ساتھی ایک کر لو۔ مجھ پر ٹوٹ پڑو مجھے ذرا بھی مہلت نہ دو۔ میرا اعتماد ہر حال میں صرف پروردگارِ عالم پر ہے اور وہ نیکو کاروں کا حامی ہے۔“

آپ کی اہل بیت نے یہ کلام سنا تو شدتِ تاثیر سے بے اختیار ہو گئیں اور خیمہ سے آہ و بیکا کی صدا بلند ہوئی۔ آپ نے اپنے بھائی عباسؑ اور اپنے فرزند علیؑ کو بھیجا تا کہ انہیں خاموش کرا لیں اور کہا: ”ابھی انہیں بہت رونا باقی ہے“ پھر بے اختیار پکار اُٹھے ”خدا عباسؑ کی عمر دہرا کرے“ (یعنی ابن عباسؑ کی) راوی کہتا ہے یہ جملہ اس لئے آپ کی زبان سے نکل گیا۔ کہ مدینہ میں عبد اللہ بن عباسؑ نے عورتوں کو ساتھ لے جانے سے منع کیا تھا۔ مگر آپ نے اس پر توجہ نہ کی تھی۔ اب ان کا جنہ فرج دیکھا تو عبد اللہ بن عباسؑ کی بات یاد آ گئی۔ پھر آپ نے از سر نو تقریر شروع کی۔

”لوگو! میرا حسبِ نسب یاد کرو۔ سوچو کہ میں کون ہوں؟ پھر اپنے گریبانوں میں منہ ڈالو اور اپنے منہ پر محاسبہ کرو۔ خوب غور کرو

کیا تمہارے لئے میل قتل کرنا اور میری حرمت کا رشتہ توڑنا روا ہے؟
 کیا میں تمہارے نبی کی لڑکی کا بیٹا، اس کے عم زاد کا بیٹا نہیں ہوں؟
 کیا سید الشہداء حمزہؓ میرے باپ کے چچا نہ تھے؟ کیا ذوالجناحین حضرت
 جعفرؓ طیارؓ میرے چچا نہیں ہیں؟ کیا تم نے رسول اللہؐ کا یہ مشہور قول
 نہیں سنا کہ آپ میرے اور میرے مہائی کے حق میں فرماتے ہیں۔

سنید اشباب اہل الجنة (جنت میں نو عمروں کے سردار) اگر
 میرا یہ بیان سچ ہے اور ضرور سچا ہے کیونکہ واللہ میں نے ہوش سنبھالنے
 کے بعد سے آج تک کبھی جھوٹ نہیں بولا۔ تو بتلاؤ، کیا تمہیں برہنہ
 تلواروں سے میرا استقبال کرنا چاہیئے؟ اگر تم میری بات پر یقین نہیں
 کرتے تو تم میں ایسے لوگ موجود ہیں جن سے تصدیق کر سکتے ہو۔ جابر بن
 عبد اللہ انصاریؓ سے پوچھو۔ ابو سعید خدریؓ سے پوچھو۔ سہیل بن سعد
 سعدیؓ سے پوچھو۔ زید بن ارقمؓ سے پوچھو۔ انس بن مالکؓ سے پوچھو
 وہ تمہیں بتائیں گے کہ انہوں نے میرے اور میرے مہائی کے بارے
 میں رسول اللہ صلی اللہ علیہ وسلم کو یہ فرماتے سنا ہے یا نہیں؟ کیا یہ
 بات بھی میرا خون بہانے سے نہیں روک سکتی؟ واللہ اس وقت
 روئے زمین پر سب سے میرے کسی نبی کی لڑکی کا بیٹا موجود نہیں۔ میں تمہارا
 نبی کا بلا واسطہ نواسہ ہوں۔ کیا تم اس لئے مجھے ہلاک کرنا چاہتے ہو کہ میں
 نے کسی کی جان لی ہے؟ کسی کا خون بہایا ہے؟ کسی کا مال چھینا ہے
 کہو کیا بات ہے؟ آخر میرا قصور کیا ہے؟

آپ نے بار بار پوچھا مگر کسی نے
 کو فہ والوں کی یاد جواب نہیں دیا۔ آخر آپ نے بڑے

بڑے کو فیول کو نام لے کر پکارنا شروع کیا۔ اُسے اشعث بن ربیع
اے حجاب بن ابجر اے قیس بن الاشعث اے یزید بن الحارث
کیا تم نے مجھے نہیں دکھا تھا کہ پھل پک گئے۔ زمین سرسبز ہو گئی۔ ہا
اُبل پڑیں آپ اگر آئیں گے تو اپنی فوج جبار کے پاس آئیں گے جلد
آئیے۔“

اس پر ان لوگوں کی زبانیں کھلیں اور انہوں نے کہا ”ہرگز نہیں،
ہم نے تو نہیں دکھا تھا۔“

آپ چلا اٹھے سبحان اللہ! یہ کیا جھوٹ ہے۔ واللہ تم ہی نے
دکھا تھا! اس کے بعد آپ نے پھر پکار کر کہا ”اے لوگو! چونکہ تم اب
مجھے ناپسند کرتے ہو اس لئے بہتر ہے مجھے چھوڑ دو میں یہاں سے
واپس چلا جاتا ہوں۔“

یہ سن کر قیس بن الاشعث نے کہا ”کیا یہ
بہتر نہیں کہ آپ اپنے آپ کو اپنے حکم زادوں
ذلت منظور نہیں
کے حوالے کر دیں۔ وہ وہی برتاؤ کریں گے جو آپ کو پسند ہے۔ آپ
کو ان سے کوئی گزند نہیں پہنچے گا۔“

آپ نے جواب دیا ”تم سب ایک ہی قبیلے کے چٹے بٹے ہو۔ اے
شخص کیا تو چاہتا ہے کہ بنی ہاشم تجھ سے مسلم بن عقیل کے سوا ایک اور
خون کا بھی مطالبہ کریں؟ نہیں واللہ میں ذلت کے ساتھ اپنے آپ
کو ان کے حوالے نہیں کروں گا۔“

زہیر بن القین اپنا زہیر کا کوفہ والوں سے خطاب

کے سامنے پہنچے اور چلائے۔ اے اہل کوفہ! عذاب الہی سے ڈرو
ہر مسلمان پر اپنے بھائی کو نصیحت کرنا فرض ہے۔ دیکھو اس وقت
تک ہم سب بھائی بھائی ہیں۔ ایک ہی دین اور ایک ہی طریقہ پر قائم
ہیں۔ جب تک تلواریں نیام سے باہر نہیں نکلتیں تم ہماری نصیحت
اور خیر خواہی کے ہر طرح حقدار ہو لیکن تلوار کے درمیان آتے
ہی باہمی حرمت ٹوٹ جاتے گی اور ہم تم الگ دو گروہ ہو جائیں گے
دیکھو خدا نے ہمارا اور تمہارا اپنے نبی کی اولاد کے بارے میں
امتحان لینا چاہا ہے۔ ہم تمہیں اہل بیت کی نصرت کی طرف بلاتے
اور سرکش عبید اللہ بن زیاد کی مخالفت پر دعوت دیتے ہیں یقین
کرو۔ ان حاکموں سے کبھی تمہیں بھلائی حاصل نہ ہوگی۔ یہ تمہاری
آنکھیں پھوڑیں گے تمہارے ماتھے پاؤں کا بیٹھ گئے تمہارے
چہرے لگاؤں گے۔ تمہیں درختوں کے تنوں میں پھانسی دیں گے
اور نیکو کاروں کو چن چن کر قتل کریں گے۔ بلکہ وہ تو کب کا کہ بھی
چکے ہیں۔ ابھی حجر بن عدی مائی بن عمرو وغیرہ کے واقعات اٹھنے
پڑاتے نہیں ہوئے ہیں کہ تمہیں یاد نہ رہے ہوں گے۔

کوفیوں نے یہ تقریر سنی تو نہ ہیر کو بڑا بھلا کہنے لگے اور ابن
زیاد کی تعریفی کرنے لگے بخدا ہم اس وقت نہیں ٹلیں گے جب
تک حبشہ اور آن کے ساتھیوں کو قتل نہ کر لیں یا انہیں امیر کے روپہ
حاضر کر لیں، یہ ان کا جواب تھا۔

زہیر نے جواب دیا: "خیر اگر فاطمہ کا بیٹا سمیۃ کے چھوکر سے (یعنی ابن زیاد) سے کہیں زیادہ تمہاری حمایت اور نصرت کا مستحق ہے تو کم از کم اولاد رسول کا اتنا تو پاس کرو کہ اسے قتل نہ کرو۔ اسے اور اس کے علم زاد بزرگین معاویہ کو چھوڑ دو تا کہ آپس میں اپنا معاملہ طے کر لیں۔ میں قسم کھا کر کہتا ہوں کہ بیزید کو خوش کرنے کے لئے یہ ضروری نہیں ہے کہ تم حدیبی کا خون بہاؤ۔"

حُمر بن یزید کی موافقت
 عدی بن حرمہ سے روایت ہے کہ ابن سعد نے جب فوج کو حرکت دی تو حُمر بن یزید نے کہا: "خدا آپ کو سنوارے! کیا آپ اس شخص سے واقعی لڑیں گے؟" ابن سعد نے جواب دیا: "ہاں، واللہ لڑائی ایسی لڑائی جس میں کم از کم یہ ہوگا کہ سرکٹیں گے اور ہاتھ مشالوں سے اڑ جائیں گے۔" حُمر نے کہا: "کیا ان نین شیطوں میں سے کوئی ایک بھی قابل قبول نہیں جو اس نے پیش کی ہیں؟"

ابن سعد نے کہا: "بخدا اگر مجھے اختیار ہوتا تو ضرور منظور کر لیتا مگر کیا کروں تمہارا حکم منظور نہیں کرتا۔" حُمر بن یزید یہ سن کر اپنی جگہ لوٹ آیا۔ اس کے قریب خود اس کے قبیلہ کا بھی ایک شخص کھڑا تھا اس کا نام قرہ بن قیس تھا۔ حُمر نے اس سے کہا: "تم نے اپنے گھوڑے کو پانی پلا لیا۔"

بعد میں قرہ کہا کرتا تھا: حُر کے اس سوال ہی سے سمجھ گیا تھا کہ وہ لڑائی میں شریک نہیں ہونا چاہتا اور مجھے ٹالنا چاہتا ہے تاکہ اس کی شکایت حاکم سے نہ کروں۔ میں نے گھوڑے کو پانی نہیں پلایا ہے۔ میں ابھی جاتا ہوں یہ کہہ کر میں دوسری طرف روانہ ہو گیا۔ میرے الگ ہوتے ہی حُر نے امام حسین کی طرف آہستہ آہستہ بڑھنا شروع کیا۔

اس کے قبیضہ کے ایک شخص مہاجر بن اوس نے کہا: کیا تم حسینؑ پر حملہ کرنا چاہتے ہو۔ حُر خاموش ہو گیا۔ مہاجر کو شک تھا کہ اپنے لگا۔

”تمہاری خاموشی مشتبہ ہے میں نے کبھی کسی جنگ میں تمہاری یہ حالت نہیں دیکھی اگر مجھے سے پوچھا جائے کہ کوفہ میں سب سے بہادر کون ہے؟ تو تمہارے نام کے سوا کوئی نام میری زبان پر نہیں آ سکتا۔ پھر یہ تم اس وقت کیا کر رہے ہو؟ حُر نے سجدگی سے جواب دیا۔

”سجدہ میں جنت یا مدینہ کا انتخاب کر رہا ہوں۔ واللہ میں نے جنت کا انتخاب کر لیا ہے۔ چاہے مجھے ٹکڑے ٹکڑے کر ڈالا جائے۔“ یہ کہا اور گھوڑے کو ایڑ لگا کر لشکر حسین میں پہنچ گیا۔

حضرت حسینؑ کی خدمت میں پہنچ کر کہا: ابن رسول اللہؐ میں ہی وہ بد بخت ہوں جس نے آپ کو ٹوٹنے سے روکا۔ راستہ میں آپ کا پیچھا کیا اور اس جگہ اترنے پر مجبور کیا۔ خدا کی قسم میرے وہم و گمان میں بھی یہ بات نہ آئی کہ یہ لوگ آپ کی شرطیں منظور نہ کریں گے۔

اور آپ کے معاملہ میں اس حد تک پہنچ جائیں گے واللہ اگر مجھے یہ معلوم ہوتا کہ وہ ایسا کریں گے تو ہرگز اس حرکت کا مرتکب نہ ہوتا میں اپنے قصور و دل پر نادم ہو کر توبہ کے لئے آپ کے پاس آیا ہوں میں آپ کے قدموں پر قربان ہو جانا چاہتا ہوں۔ کیا آپ کے خیال میں یہ میری توبہ کے لئے کافی ہو گا؟

حضرت نے شفقت سے فرمایا: ہاں خدا تیری توبہ قبول کرے

مجھے بخش دے۔ تیرا نام کیا ہے؟ اس نے کہا۔ ”محمد بن یزید“ فرمایا: تو محمد (یعنی آزاد) ہی ہے جیسا کہ تیری ماں نے تیرا نام رکھ دیا ہے تو دنیا میں اور آخرت میں اللہ تعالیٰ کے ساتھ رہے۔

پھر محمد دشمن کی صفوں سے سامنے پہنچا اور

کو فیوں سے محمد کا خطاب

کہا اے لوگو! حسینؑ کی پیش کی ہوئی شرطوں میں سے کوئی شرط منظور کیوں نہیں کر لیتے۔ تاکہ خدا تمہیں اس امتحان سے بچائے؟ لوگوں نے جواب دیا۔ یہ ہمارے سردار محمد بن سعد موجود ہیں جواب دیں گے۔

عمو نے کہا۔ میری دلی خواہش تھی کہ ان کی شرطیں منظور کر سکتا۔ اس کے بعد محمدؐ نے نہایت جوش سے تقریر کی اور اہل کوفہ کو ان کی بد عہدی و غدر پر شرم اور غیرت دلائی، لیکن اس کے جواب میں انہوں نے تیرے سامنے شروع کر دیئے۔ تا چارہ خیمہ کی طرف لوٹ آیا۔

جنگ کا آغاز | اس واقعہ کے بعد عمر بن سعد نے اپنی کمان اٹھائی اور لشکر حسین کی طرف یہ کہہ کر تیر

پھینکا، گواہ رموسب سے پہلا تیر میں نے چلایا ہے، پھر تیر باری شروع ہو گئی۔ حقوڑی دیر میں زیاد بن ابیہ اور عبید اللہ بن زیاد کے غلام یسار سالم میدان میں نکلے اور مبارزت طلب کی۔ قدیم طریق جنگ میں مبارزت کا طریقہ یہ تھا کہ فریقین کے

لشکر سے ایک ایک جنگ آزما نکلتا اور پھر دونوں باہم دگر پیکار کرتے۔ لشکر حسین سے حبیب بن مظاہر اور بدر بن حصیر نکلنے لگے مگر حضرت حسینؑ نے انہیں منع کیا۔ عبید اللہ بن عمیر الکلبی نے کھڑے ہو کر عرض کیا مجھے اجازت دیجئے، یہ شخص اپنی بیوی کے ساتھ حضرت کی حمایت کے لئے کوفہ سے چل کر آیا تھا۔ سیاہ رنگ تنومند، کشادہ سینہ تھا۔ آپ نے اس کی صورت دیکھ کر فرمایا: بیشک یہ مرد میدان ہے اور اجازت دی۔ عبید اللہ نے چند پھروں میں دونوں زیر کر کے قتل کر ڈالے۔ اس کی بیوی ام وہب ہاتھ میں لاٹھی لئے کھڑی تھی اور جنگ کی ترغیب دیتی تھی۔ پھر یکایک اسے اس قدر جوش آیا کہ میدان جنگ کی طرف بڑھنے لگی۔ حضرت حسینؑ یہ دیکھ کر بہت متاثر ہوئے فرمایا: اہل بیت کی طرف سے خدا تمہیں جزائے خیر دے لیکن عورتوں کے ذمہ لڑائی نہیں۔

گھٹنے ٹیک کر نیزے سیدھے کر دیئے | اس کے بعد ابن سعد

کے میمنہ نے حملہ کیا جب بالکل قریب پہنچ گئے تو حضرت کے
 رفقاء زمین پر گھٹنے ٹیک کر گھڑے ہوئے اور نیزے سیدھے کر
 کر دیئے۔ نیزوں کے منہ پر گھوڑے بڑھ نہ سکے اور لوٹنے لگے۔
 حضرت کی فوج نے اس موقع سے فائدہ اٹھایا اور تیر مار کر کئی آدمی
 قتل اور زخمی کر دیئے۔

اب باقاعدہ جنگ جاری ہو گئی طرفین سے
 عام حملہ ایک ایک دو دو جوان نکلتے تھے۔ اور تلوار
 کے جوہر دکھاتے تھے۔ حضرت حسین کے طرف داروں کا پتہ بھاری
 تھا۔ جو سامنے آتا تھا مارا جاتا تھا۔ میمنہ کے سپہ سالار عمرو بن الحجاج
 نے یہ حالت دیکھی تو پکار اُٹھا بیوقوفرا پہلے جان لو، کن سے لڑ
 رہے ہو؟ یہ لوگ جان پر کھیلے ہوئے ہیں تم اس طرح ایک ایک
 کر کے قتل ہوتے جاؤ گے۔ ایسا نہ کرو۔ یہ مٹھی بھر میں۔ پتھروں سے
 انہیں مار سکتے ہو۔ عمرو بن سعد نے یہ رائے پسند کی اور حکم دیا کہ
 مبارزت موقوف کی جائے اور عام حملہ شروع ہو، چنانچہ میمنہ
 آگے بڑھا اور کشت و خون شروع ہو گیا۔ ایک گھڑی بعد لڑائی
 کر کی تو نظر آیا کہ حسینی فوج کے نامور بہادر مسلم بن عوسجہ خاک و خون
 میں پرے ہیں۔ حضرت حسین دوڑ کر لاش پر پہنچے ابھی سانس باقی تھی
 آہ بھر کر فرمایا۔ مسلم تجھ پر خدا کی رحمت۔ مَنِّہُمْ مَّنْ قُتِلَ
 مَنِّہُمْ مَّنْ يَنْتَظِرُ وَمَا بَدَلُوا أَجِلَہُمْ، مسلم
 بن عوسجہ اس جگہ میں آپ کی جانب سے پہلے شہید تھے۔

گھوڑے بیکار ہو گئے | میمنہ کے بعد میمنہ نے
یوریش کی شمشیر و الجوشن

اس کا سپہ سالار تھا۔ حملہ بہت ہی سخت تھا۔ مگر حسین علیہ السلام نے بڑی ہی بہادری سے مقابلہ کیا۔ اس بازو میں صرف ۳۲ سوار تھے۔ جس طرف لڑتے تھے صفیں الٹ جاتی تھیں۔ آخر طاقتور دشمن نے محسوس کر لیا کہ کامیابی ناممکن ہے۔ چنانچہ فوراً نئی کمک طلب کی بہت سے سپاہی اور ہانسو تیرانداز مدد کو پہنچ گئے انہوں نے آتے ہی تیر بسانے شروع کر دیئے۔ گھوڑی دیر میں حسین فوج کے گھوڑے بیکار ہو گئے اور سواروں کو پیدل ہونا پڑا۔

حسرت کی شجاعت | ایوب بن مشرح روایت کرتا ہے کہ
حزبن یزید کا گھوڑا خود میں نے زخمی کیا تھا۔ میں نے اُسے تیروں سے چھلنی کر ڈالا۔ حزبن یزید زمین پر کود پڑے۔ تلوار ماتھ میں لئے بالکل شیریں معلوم ہوتے تھے تلوار ہر طرف متحرک تھی اور یہ شعر زبان پر تھا۔

ان تعقدوا بی فانا ابن الحسا

اشجع من ذی لبہ ہزب

اگر تم نے میرا گھوڑا بیکار کر دیا تو کیا شہا؟ میں شریف کا بیٹا ہوں
خون کا شیر سے بھی زیادہ بہادر ہوں۔

خیمے جلا دیئے | لڑائی اپنی پوری مومنانی سے جاری
تھی اب دوپہر ہو گئی، مگر کوئی فوج

غلبہ حاصل نہ کر سکی۔ وجہ یہ تھی کہ لشکرِ امام مجتمع تھا اور حسینی فوج نے تمام خیمے ایک جگہ جمع کر دیئے تھے اور دشمن صرف ایک ہی رخ سے حملہ کر سکتا تھا۔ عمر بن سعد نے یہ دیکھا تو خیمے اکھاڑ ڈالنے کے لئے آدمی بھیجے حسینی فوج کے صرف چار پانچ آدمی یہاں مقابلہ کے لئے کافی ثابت ہوئے۔ خیموں کی آڑ سے دشمن کے آدمی قتل کرنے لگے۔ جب یہ صورت بھی نا کامیاب رہی تو عمر بن سعد نے خیمے جلا دینے کا حکم دیا۔ سپاہی آگ سے کر دوڑے حسینی فوج نے یہ دیکھا تو مضطرب ہوئی مگر حضرت حسینؑ نے فرمایا۔ کچھ پرواہ نہیں جلاتے دو۔ یہ ہمارے لئے اور بھی زیادہ بہتر ہے۔ اب وہ پیچھے سے حملہ نہیں کر سکیں گے اور ہوا بھی یہی۔

اسی اثناء میں نہ سیر بن القین نے شمر

ام وہب کا قتل

پر زہر دست حملہ کیا اور اس کی فوج کے قدم اکھاڑ دیئے مگر کب تک؟ فدا دیر کے بعد پھر دشمن کا هجوم

سو گیا۔ اب حسینی لشکر کی بے بسی صاف ظاہر تھی۔ بہت سے لوگ قتل ہو چکے تھے۔ کئی نامی سردار مارے جا چکے تھے۔ حتیٰ کہ عبداللہ بن عمیر کلبی بھی جس کا ذکر اوپر ہو چکا ہے قتل ہو چکا تھا۔ اس کی بیوی

ام وہب بھی شہید ہو چکی تھی۔ یہ میدانِ جنگ میں بیٹھی اپنے مقتول شوہر کے چہرے سے مٹی صاف کر رہی تھی اور یہ کہتی جاتی تھی۔ "تجھے جنت مبارک ہو"

شمر نے اسے دیکھا اور قتل کر ڈالے

نماز پڑھنے نہیں دی | ابو تمامہ عمرو بن عبد اللہ صاندی نے

اپنی بے بسی کی حالت محسوس کی اور جناب حبیبؓ سے عرض کیا دشمن اب بالکل آپ کے قریب آ گیا ہے۔ واللہ آپ اس وقت تک قتل نہیں ہوتے پامیں گے جب تک میں قتل نہ ہو جاؤں۔ لیکن میری آرزو ہے کہ اپنے رب سے نماز پڑھ کر ملوں جس کا وقت قریب آ گیا ہے۔

یہ سن کر حضرت نے سراٹھایا اور فرمایا۔ دشمنوں سے کہو ہمیں نماز کی مہلت دیں، مگر دشمنوں نے درخواست منظور نہیں کی اور لڑائی جاری رہی۔

حبیب اور حُر کی شہادت | یہ وقت بہت سخت تھا۔ دشمن نے اپنی پوری قوت

لگا دی۔ غضب یہ ہوا کہ حبیبی میسرہ کے سپہ سالار حبیب ابن مظاہر بھی قتل ہو گئے۔ گویا فوج کی کمر ٹوٹ گئی۔ حبیب کے بعد ہی حُر بن یزید کی باری تھی۔ جوش سے یہ شعر پڑھتے ہوئے دشمنوں کی صفوں میں گھس پڑے۔

الیت لا اقتل حتی اقتلا

واتن اصاب الیوم الا مقبلا

(میں نے قسم کھالی ہے کہ قتل نہیں ہو گا جب تک قتل نہ کروں

اور مردوں کا تو اسی حال میں مروں گا کہ آگے بڑھ رہا ہوں گا۔)

اضر بہم بالیعت ضربا مقصلا لانا کلا عنہم ولا مہللا

(انہیں تلوار کی کاری ضربوں سے ماروں گا نہ بھاگوں گا نہ

ڈروں گا)

زہیر کی شہادت | چند لمحوں کی بات تھی۔ حُر زخموں سے
 چوڑ ہو کر گرے اور جاں بحق تسلیم
 ہو گئے۔ اب ظہر کا وقت ختم ہو رہا تھا۔ حضرت نے اپنے ساتھیوں
 کے ساتھ نماز پڑھی۔ نماز کے بعد دشمن کا دباؤ اور بھی زیادہ ہو گیا۔
 اس موقع پر آپ کے میسرہ کے سپہ سالار زہیر بن القین نے میدان
 اپنے ہاتھ میں لے لیا اور شعر پڑھتے ہوئے دشمن پر ٹوٹ پڑے۔
 اَنَا زَهِيرٌ وَاَنَا ابْنُ الْقَيْنِ

اِذْ دَهَمَ بِالسَّيْفِ عَجِينِ

میں زہیر ہوں، ابن القین ہوں اپنی تلوار کی نوک سے
 انہیں حسین سے ڈروں گا)

صفیں درہم برہم کر ڈالیں۔ پھر لوٹے اور حضرت حسین
 کے شانے پر ہاتھ مار کر جوش سے یہ شعر پڑھے:

اَقْدِمْ هَدِيَّتَ هَادِيَا مَهْدِيَا

فَا لِيَوْمٍ تَلْقَى جَدَّكَ الْبَيَا

(پڑھ، خدا نے تجھے ہدایت دی، آج تو اپنے نانا نبی سے
 ملاقات کرے گا)

وَحَسَنًا وَالْمَوْتُ تَضَى عَلَيَا

وَذَا الْجَنَاحَيْنِ الْفَتَى الْكَمِيَا

اور حسن سے، علی مرتضیٰ سے، اور بہادر جوان جعفر طیار سے)

وَاسِدُ اللَّهِ الشَّهِيدَ الْحَيَا

(اور شہید زندہ اسد اللہ حمزہ سے)

پھر دشمن کی طرف لوٹے اور قتل کرتے رہے یہاں تک کہ قتل ہو گئے۔

غفاری بھائیوں کی بہادری | اب آپ کے ساتھیوں کو روکنا ناممکن ہے۔ چنانچہ انہوں نے طے کیا کہ آپ کے سامنے ایک کمرے قتل ہو جائیں۔ چنانچہ دو غفاری بھائی آگے بڑھے اور لڑنے لگے۔ یہ شہر ان کی زبان پر تھے۔

قد علمت حقاً بنو غفارس
وخندق بعد بنی نزار
ربی غفار اور قبائل نزار نے اچھی طرح جان لیا ہے،
لنصر بن معشر الفجارس
بکل غضب صارم تتبار
رکہ ہم بے پناہ شمشیر آبدار سے فاجروں کے ٹکڑے اڑا دیں گے
یا قوم ذو دواعن بنی الاحوار
بالمشرفی والحقنا المخطا
اے قوم! تلواروں اور نیزوں سے شریفوں کی حمایت کرو

ابھی بعد دو جاہری لڑکے | جاہری لڑکے کی فداکاری | سامنے آئے دونوں بھائی تھے، نادوقطار رو رہے تھے۔ حضرت نے انہیں دیکھا تو فرمانے لگے اے میرے بھائی کے فرزندو! کیوں روتے ہو، ابھی چند لمحے بعد تمہاری آنکھیں ٹھنڈی ہو جائیں گی۔

انہوں نے ٹوٹی ہوئی آواز میں عرض کیا۔ ہم اپنی جان پر نہیں روتے۔ ہم آپ پر روتے ہیں۔ دشمن نے آپ کو گھیر لیا ہے اور ہم آپ کے کچھ بھی کام نہیں آ سکتے۔“

پھر دونوں نے بڑی ہی شجاعت سے لڑنا شروع کیا۔ بار بار چلاتے تھے ”السلام علیک یا ابن رسول اللہ۔“

حنظلہ بن اسعد کی شہادت | ان کے بعد حنظلہ بن اسعد حضرت کے سامنے آکر کھڑے ہوئے اور آواز بلند مخاطب ہوئے۔ اے قوم! میں ڈرتا ہوں۔ عا و ثمود کی طرح تمہیں بھی روز بد نہ دیکھنا پڑے میں ڈرتا ہوں تم برباد نہ ہو جاؤ۔ اے قوم! حسینؑ کو قتل نہ کرو، ایسا نہ ہو، خدا تم پر عذاب نازل کر دے۔ بالآخر یہ بھی شہید ہو گئے۔

علی اکبرؑ کی شہادت | غرضیکہ یکے بعد دیگرے تمام اصحاب قتل ہو گئے۔ اب بنی ہاشم اور خاندان نبوت کی باری تھی۔ سب سے پہلے آپ کے صاحبزادے علی اکبرؑ میدان میں آئے اور دشمن پر حملہ کیا۔ ان کا ہرزیہ تھا۔

افنا علی بن حسین بن علی

منحن وارب البیت اولیٰ بالبیت

میں علی بن حسین بن علی ہوں۔ قسم رب کعبہ کی ہم بنی کے قرب کے زیادہ حق دار ہیں،

تا اللہ لا یحکم فینا ابن الدعی

قسم خدا کی نامعلوم باپ کے لڑکے کا بیٹا ہم پر حکومت نہیں کر سکے گا،

بڑی شجاعت سے لڑے آخر مرہ بن منقذ العبدی کی تلوار سے شہید ہو گئے۔ ایک راوی کہتا ہے میں نے دیکھا کہ خیمہ سے ایک عورت تیزی سے نکلی۔ اتنی حسین تھی جیسے اٹھنا ہوا سورج اودھ چلا رہی تھی آہ! بھائی آہ! جیتے ایسے بوجھایہ کون ہے؟ لوگوں نے کہا زینب بنت فاطمہ بنت رسول اللہ صلی اللہ علیہ وسلم لیکن حضرت حسینؑ نے ان کا ہاتھ پکڑ لیا اور خیمے میں پہنچا آئے۔ پھر علی کی نعش اٹھائی اور خیمے کے سامنے لا کر رکھ دی۔

ان کے بعد اہل بیت اور بنی ہاشم کے ایک جوان رعنا دوسرے جاں فروش قتل ہوتے رہے۔

یہاں تک کہ میدان میں ایک جوان رعنا نمودار ہوا وہ کرتہ پہنے ، تہ بند باندھے ، پاؤں میں نعل پہنے تھا۔ بایں نعل کی ڈوری ٹوٹی ہوئی تھی وہ اس قدر حسین تھا کہ اس کا چہرہ چاند کا ٹکڑا معلوم ہوتا تھا۔ شیر کی طرح بھرتا ہوا آیا اور دشمن بہ لڑٹ پڑا۔ عمرو بن سعدانہ وی نے اس کے سر پر تلوار ماری تو جوان چلایا۔ بھائی چچا اور زمین پر گر پڑا۔ آواز سننے ہی حضرت حسینؑ مجھو کے باندھی طرح ٹوٹے اور غضب ناک شیر کی طرح قاتل پر پکے۔ بے پناہ تلوار کا دار کبا مگر ہاتھ کہنی سے کٹ کر اڑ چکا تھا۔ زخم کھا کر قاتل نے پکارتا

شروع کیا۔ فوج اسے بچانے کے لئے لڑ لڑ پڑ پڑی۔ مگر گھبراہٹ میں بچانے کی بجائے روند ڈالا۔

راوی کہتا ہے جب خبر چھٹ گیا تو کیا دیکھتا ہوں حضرت حسینؑ لڑکے کے سر ہانے کھڑے ہیں۔ وہ اڑیاں لرگڑ رہا ہے اور آپ فرماتے ہیں "ان کے لئے ملاکت جنہوں نے سبقتے قتل کیا ہے۔ قیامت کے دن تیرے نانا کو یہ کیا جواب دیں گے، بخدا تیرے چچا کے لئے یہ سخت حسرت کا مقام ہے تو اُسے پکارے اور وہ جواب نہ دے یا جواب دے مگر تجھے اس کی آواز قلع نہ پہنچا سکے۔ افسوس تیرے چچا کے دشمن بہت ہو گئے اور دوست باقی نہ رہے۔" پھر لاش اسنی گود میں اٹھائی۔ لڑکے کا سینہ آپ کے سینہ سے ملا ہوا تھا اور پاؤں زمین پر گر گرتے جاتے تھے اس حال سے آپ اسے لائے اور علی اکبرؑ کی لاش کے پہلو میں لٹا دیا۔ راوی کہتا ہے۔

میں نے لوگوں سے پوچھا یہ کون ہے؟ لوگوں نے بتایا قاسم بن حسن بن علی بن ابی طالب۔

حضرت حسینؑ پھر انہی جگہ

مولود تازہ کی شہادت

کھڑے ہو گئے عین اس وقت آپ کے یہاں لڑکا پیدا ہوا وہ آپ کے پاس لایا گیا۔ آپ نے اسے گود میں رکھا اور اس کے کان میں اذان دینے لگے اچانک ایک تیر آیا اور بچہ کے خلق میں پیوست ہو گیا۔ بچہ کی روح اسی وقت پرواز کر گئی۔ آپ نے تیر اس کے خلق سے کہینچ کہ نکالا خون سے چلو مبرا اور اس کے جسم پر ملنے اور فرماتے لگے۔ واللہ قہمذا

کی نظر میں حضرت صالحؑ کی اونٹنی سے زیادہ عزیز ہے اور محمدؐ خدا کی نظر میں صالحؑ سے زیادہ افضل ہیں۔ الہی اگر تو نے ہم سے اپنی نصرت روک لی ہے تو وہی کہ جس میں بہتری ہے۔

اسی طرح ایک ایک کر کے
بنی ہاشم کے مقتول | اکثر بنی ہاشم اور اہل بیت شہید

ہو گئے۔ ان کے نام ذیل میں مؤرخین نے محفوظ رکھے ہیں۔

- ۱۔ محمد بن ابی سعید بن عقیل (۲) عبد اللہ بن مسلم بن عقیل
- ۳۔ عبد اللہ بن عقیل (۴) عبد الرحمن بن عقیل (۵) جعفر بن عقیل
- ۶۔ محمد بن عبد اللہ بن جعفر (۷) عون بن عبد اللہ بن جعفر (۸) عباس بن علی (۹) عبد اللہ بن علی (۱۰) عثمان بن علی (۱۱) محمد بن علی۔
- ۱۲۔ ابوبکر بن علی (۱۳) ابوبکر بن الحسن (۱۴) عبد اللہ بن الحسن
- ۱۵۔ قاسم بن الحسن (۱۶) علی بن الحسین (۱۷) عبد اللہ بن الحسین۔

ان سب کے بعد اب خود
ایک سچے کی شہادت | آپ کی باری عقی آپ میدان

میں تنہا کھڑے تھے دشمن یلغار کر کے آتے تھے مگر وار کرنے کی ہمت نہ پڑتی تھی بہر ایک کی خواہش تھی کہ اس کا گناہ دوسرے کے سر ڈالے۔ لیکن شمرؓ و الجوشن نے لوگوں کو برا بیگنہ کرنا شروع کیا ہر طرف سے آپ کو گھیر لیا گیا۔ اہل بیت کے خیمے میں عورتیں اور چند کم عمر لڑکے رہ گئے تھے۔ اندر سے ایک لڑکے نے آپ کو

اس طرح گھرا دیکھا تو جوش سے بے خود ہو گیا اور خمیہ کی لکڑی لے کر دوڑ پڑا۔ راوی کہتا ہے اس کے کانوں میں دُہریٹے ہل رہے تھے۔ یہ گھبرا یا ہوا دابیں بائیں دیکھتا چلا گیا۔ حضرت زینب کی نظر پڑ گئی دوڑ کر پکڑ لیا۔ حضرت حمیدؓ نے بھی دیکھ لیا اور رہن سے کہا: روکے رکھو، آنے نہ پائے، مگر لڑکے نے زور کر کے اپنے آپ

کو چھڑا لیا اور حضرت کے پہلو میں پہنچ گیا۔ عین اسی وقت بحرن کعب نے آپ پر تلوار اٹھائی۔ لڑکے نے فوراً ڈانٹ پلائی: اور خبیث! میرے چچا کو قتل کرے گا، سنگدل حملہ آور نے اپنی بلند تلوار لڑکے پر جھوڑ دی اس نے ماتھ پر روکی، ماتھ کٹ گیا ذرا سی کھال لگی رہ گئی۔ نیچے تکلیف سے چلا یا۔ حضرت نے اسے سینے سے چمٹا لیا اور فرمایا: صبر کر اسے ثواب خداوندی کا ذریعہ بنا اللہ تعالیٰ تجھے بھی تیرے بزرگوں تک پہنچا دے گا۔ رسول اللہ صلی اللہ علیہ وسلم علی بن ابی طالب، حمزہؓ، جعفرؓ اور حسن بن علیؓ تک

اب آپ پر ہر طرف سے
حضرت حسینؓ کی شہادت

بھی تلوار چلانا شروع کی۔ پیدل فوج پر ٹوٹ پڑے اور تن تنہا اس کے قدم اکھاڑ دیے۔ عبداللہ بن عمار جو خود اس جنگ میں شریک تھا روایت کرتا ہے کہ میں نے نیزے سے حضرت حمیدؓ پر حملہ کیا اور ان کے بالکل قریب پہنچ گیا۔ اگر میں چاہتا تو قتل کر سکتا تھا مگر یہ خیال کر کے ہٹ گیا کہ یہ گناہ اپنے سر کیوں لوں۔ میں نے دیکھا دابیں بائیں ہر طرف سے ان پر حملے ہو رہے تھے۔ لیکن وہ جس طرف

مُڑ جاتے تھے دشمن کو بھگا دیتے تھے وہ اس وقت مُڑتے ہیے
اور عمامہ باندھے تھے واللہ میں نے کبھی شکستہ دل کو جس کا گھر کا
گھر خود اس کی آنکھوں کے سامنے قتل ہو گیا ہو۔ ایسا شجاع ثابت
قدم، مطمئن اور جری نہیں دیکھا حالت یہ تھی کہ دائیں بائیں سے
دشمن اس طرح بھاگ کھڑے ہوتے تھے جس طرح شیر کو دیکھ کر

بجریاں بھاگ جاتی ہیں۔ دیر تک یہی حالت رہی۔ اسی اثنا میں
آپ کی بہن زینب بنت فاطمہ رضی اللہ عنہا خیمہ سے باہر نکلیں
ان کے کانوں میں بالیاں پڑی تھیں۔ وہ چلاتی تھیں: کاش آسمان
زمین پر لوٹ پڑے۔ یہ وہ موقع تھا۔ جب کہ عمر بن سعد حضرت
حسین کے بالکل قریب ہو گیا۔ حضرت زینب نے پکار کر کہا: اے
عمر! کیا ابو عبد اللہ تمہاری آنکھوں کے سامنے قتل ہو جائیں گے۔
عمر نے منہ پھیر لیا۔ مگر اس کے رخسار اور داڑھی پر آنسوؤں کی لڑیاں
بہنے لگیں۔

آپ کے حلق میں تیر پیوست ہو گیا | لڑائی کے
آپ کو بہت سخت پیاس لگی۔ آپ پانی پینے فرات کی طرف چلے
مگر دشمن کب جانے دیتا تھا۔ اچانک ایک تیر آیا اور آپ کے حلق
میں پیوست ہو گیا۔ آپ نے تیر کھینچ لیا۔ پھر آپ نے ماتھ منہ کی
طرف اٹھائے تو دونوں چلو خون سے بھر گئے۔ آپ نے خون آسمان
کی طرف اُچھالا۔ اور خدا کا شکوہ ادا کیا۔ الہی میرا شکوہ تجھی سے ہے دیکھ
تیرے رسول کے نواسے سے کیا برتاؤ ہو رہا ہے؟

تو نیز بر سرِ بام آچہ خوش تماشا بن گشت
 پھر آپ اپنے خیمے کی طرف لوٹنے لگے تو شمر
 شمر کو سرزنش | اور اس کے ساتھیوں نے یہاں بھی تعرض
 کیا۔ حضرت نے محسوس کیا کہ ان کی نیت خراب ہے۔ خیمہ ٹوٹنا چاہتے ہیں
 فرمایا: اگر تم میں دین تھیں اور تم روزِ آخرت سے ڈرتے نہیں تو
 کم از کم دنیاوی شرافت پر تو قائم رہو۔ میرے خیمے کو اپنے جاہلوں
 اور اوباشوں سے محفوظ رکھو۔
 شمر نے جواب دیا اچھا ایسا ہی کیا جائے گا۔ اور آپ کا خیمہ
 محفوظ رہے گا۔

آخری تنبیہ | اب بہت دیر ہو چکی تھی۔ راوی کہتا ہے کہ
 دشمن اگر چاہتا تو آپ کو بہت پہلے قتل
 کر ڈالتا۔ مگر یہ گناہ کوئی بھی اپنے سر نہ لینا چاہتا تھا۔ آخر شمر ذوالجوش
 چلایا: تمہارا برا ہو! کیا انتظار کرتے ہو کیوں کام تمام نہیں کرتے؟
 اب پھر ہر طرف سے نرغہ ہوا۔ آپ نے پکار کر کہا: کیوں میرے
 قتل پر ایک دوسرے کو ابھارتے ہو؟ واللہ میرے بعد کسی بندے کے
 قتل پر بھی خدا اتنا ناخوش نہ ہوگا جتنا میرے قتل پر ناخوش ہوگا۔

شہادت | مگر اب وقت آچکا تھا زرعہ بن شریک
 تمیمی نے آپ کے بائیں ہاتھ کو زخمی کر دیا
 پھر شانے پر تلوار ماری۔ آپ کمزوری سے لڑ کھڑے۔ لوگ ہیبت
 سے پیچھے ہٹے مگر سنان بن انس سختی نے بڑھ کر نیزہ مارا۔ اور آپ زمین

پر گر پڑے۔ اس نے ایک شخص سے کہا: ”سرکاٹ لے، وہ سرکاٹنے کے لئے لپکا مگر جوأت نہ ہوئی۔ سان بن انس نے دانت پیس کر کہا: ”خدا تیرے ماتھے قتل کر ڈالے! پھر جوش سے اترتا اور آپ کو ذبح کیا اور سرتن سے جُدا کیا۔

جعفر بن محمد بن علیؑ سے مروی ہے کہ قتل کے بعد دیکھا گیا کہ آپ کے جسم پر نیزے کے ۳۳ زخم اور تلوار کے ۳۴ گھاؤ تھے۔

قاتلے:

سان بن انس قاتل کے دماغ میں کسی قدر فتور تھا۔ قتل کے وقت اس کی عجیب حالت تھی جو شخص بھی حضرت کی نعش کے قریب آتا تھا وہ اس پر حملہ آور ہوتا تھا وہ ڈرتا تھا کوئی دوسرا ان کا سرکاٹ لے جائے۔ قاتل نے سرکاٹ کر خولی بن یزید اصبحی کے حوالے کیا اور خود عمر بن سعد کے پاس دوڑا گیا جیسے کے سامنے کھڑا ہو کر چلا گیا۔

او قتر کا بی من فضة و ذہیا

اذا قتلت الملك المحجبا

(مجھے سونے چاندی سے لاد دو۔ میں نے بڑا بادشاہ

مارا ہے)

قتلت خیر الناس أمّا و آبا

و خیر ہم اذ یلنبون تسبا

(میں نے اس کو قتل کیا ہے جس کے ماں باپ سب سے

افضل ہیں اور جو اپنے نسب میں سب سے اچھا ہے،
 عمر بن سعد نے اسے اندر بلا لیا اور بہت خفا ہو کر کہنے لگے:
 واللہ تو مجنون ہے۔ پھر اپنی لکڑی سے اسے مار کر کہا: باگل
 ایسی بات کہتا ہے۔ بخدا اگر عبید اللہ بن زیاد سُنتا تو سچے
 ابھی مروا ڈالتا۔“

قتل کے بعد کوفیوں نے آپ کے بدن کے کپڑے
 لوٹ کھسوٹ تک اتار لئے پھر آپ کے خیمے کی طرف بڑھے زمین العادین
 بستر پر بیمار پڑے تھے رشتہ اپنے چند سپاہیوں کے ساتھ پہنچا
 اور کہنے لگا اسے بھی کیوں نہ قتل کر ڈالیں۔ لیکن اس کے بعض
 ساتھیوں نے مخالفت کی۔ کہا کیا بچوں کو بھی مار ڈالو گے؟
 اسی اثنا میں عمر بن سعد بھی آگیا اور حکم دیا: کوئی سورتوں کے
 خیمے میں نہ گھسے۔ اس بیمار کو کوئی نہ پھیرے جس نے خیمہ
 کا اسباب ٹوٹا سو واپس کر دے۔“

زمین العادین نے یہ سنا کہ اپنا بیمار آواز سے کہا: عمر بن سعد خدا تجھے
 جناح سے خیر دے تیری زبان نے ہمیں بچا لیا۔“

نعلش روند ڈالی | عمر بن سعد کو حکم تھا کہ حسین کی نعلش گھوڑوں
 کے ٹالوں سے روند ڈالے۔ اب اسکا
 وقت آیا۔ اس نے پکار کر کہا اس کام کے لئے کون تیار ہے۔
 دس آدمی تیار ہوئے اور گھوڑے دوڑا کر جسم مبارک
 کو روند ڈالا۔

چوں بگزد و نبطی خیمیں کفن بہ جھنجر
خلقے فعال کنند کہ این دادخواہ کیست
اس جنگ میں حضرت حسین کے ۲ آدمی مارے گئے اور کوئی
فوج کے ۸۸ مقتول ہوئے۔

حضرت زینبؓ نے پامال لاش دیکھی

دوسرے دن عمر بن سعد نے میدان جنگ سے کوچ کیا
اہل بیت کی خاتونوں اور بچوں کو ساتھ لے کر کوفہ روانہ
ہو گیا۔

قرہ بن قیس (جو شاہدِ علیؓ ہے) روایت کرتا ہے کہ ان
عورتوں نے جب حضرت حسینؓ اور ان کے لڑکوں اور عزیزوں
کی پامال لاشیں دیکھیں تو ضبط نہ کر سکیں اور آہ و فریاد کی صدائیں
بلند ہونے لگیں۔ میں گھوڑا لے کر ان کے قریب پہنچا۔ میں نے
کبھی اتنی حسینؓ عورتیں نہیں دیکھی تھیں۔ مجھے زینبؓ بنتِ فاطمہ
رضی اللہ عنہا کا یہ بیجا کسی طرح بھی نہیں بھولنا۔ اسے محمدؐ تجھ
پر آسمان کے فرشتوں کا درود و سلام ایسا دیکھ حسینؓ ریگستان میں
پڑا ہے۔ خاک و خون سے آلودہ ہے۔ تمام بدن ٹکڑے ٹکڑے
ہے۔ تیری بیٹیاں قیدی ہیں۔ تیری اولاد مقتول ہے۔ ہوا ان

لے ابن جریر ج ۶ ص ۲۶۱، کامل یعقوبی

پر خاک ڈال رہی ہے۔" راوی کہتا ہے دوست دشمن کو قی نہ
تھا جو ان کے بھائی سے رونے نہ لگا ہو یہ

۷۲ سر

پھر تمام مقتولوں کے سر کاٹے گئے کل ۷۲ سر تھے بشمر ذوالجوش
قیس بن العشت، عمرو بن الحجاج، عمر مرہ بن قیس، یہ تمام
علیہ اللہ بن زیاد کے پاس لے گئے۔

حضرت کا سر ابن زیاد کے سامنے

حمید بن مسلم (جو بخلی بن زید کے ساتھ حضرت حسینؑ کا سر
کو ذمہ میں لایا تھا) روایت کرتا ہے کہ حضرت حسینؑ کا سر ابن زیاد
کے روبرو رکھا گیا۔ مجلس حاضرین سے لبریز تھی۔ ابن زیاد کے
ہاتھ میں ایک چھڑی تھی۔ چھڑی آپ کے لبوں پر بارنے لگا۔

جب اس نے بار بار یہی حرکت کی تو زید بن ارقم صحابی چلا اٹھے
ان لبوں سے اپنی چھڑی ہٹا لے۔ قسم خدا کی، میری ان دونوں
آنکھوں نے دیکھا ہے کہ رسول اللہؐ اپنے ہونٹ مبارک ان ہونٹوں
پر رکھتے تھے اور ان کا بوسہ لیتے تھے۔ یہ کہہ کر وہ زار و قطار رونے
لگے۔ ابن زیاد خفا ہو گیا۔ خدا تیری آنکھوں کو رلائے۔ واللہ اگر

تو بوڑھا ہو کر سٹھیانہ گیا ہوتا تو ابھی تیری گردن مار دیتا“
 زید بن ارقم یہ کہتے ہوئے مجلس سے چلے گئے: ”اے عرب کے
 لوگو! آج کے بعد سے تم غلام ہو! تم نے ابن فاطمہ کو قتل کیا۔ ابن
 مرجانہ (یعنی عبید اللہ) کو حاکم بنایا وہ تمہارے نیک انسان قتل
 کرتا اور شہریروں کو غلام بناتا ہے تم نے ذلت پسند کر لی۔ خدا
 انہیں مارے جو ذلت پسند کرتے ہیں“
 بعض روایات میں یہ واقعہ خود زید کی طرف منسوب ہے۔ مگر
 صحیح یہی ہے کہ ابن زیاد نے چھڑی ماری تھی۔

ابن زیاد اور حضرت زینبؓ

راوی کہتا ہے جب اہل بیت کی خانوئیں اور بچے عبید اللہ کے
 سامنے پہنچے تو حضرت زینبؓ نے نہایت ہی خفیر لباس پہنا ہوا تھا۔ وہ
 پہچانی نہیں جاتی تھیں۔ ان کی کنیزی انہیں اپنے بیچ میں لئے تھیں عبید اللہ
 نے پوچھا: ”یہ کون بیٹھی ہے؟“ انہوں نے کوئی جواب نہیں دیا۔ تب
 مرتبہ یہی سوال کیا۔ مگر وہ خاموش رہیں آخر ان کی ایک کنیز نے
 کہا: ”یہ زینب بنت فاطمہ ہیں! عبید اللہ شہادت کی راہ سے چلا آیا۔
 اس خدا کی ستائش جس نے تم لوگوں کو رسوا اور ہلاک کیا ہے اور
 تمہارے نام کو بڑھ لگایا۔“

اس پر حضرت زینبؓ نے جواب دیا: ”سزاہ ستائش اس خدا کیلئے
 جس نے ہمیں محمدؐ سے عزت بخشی اور ہمیں پاک کیا، نہ کہ جیسا تو کہتا

ہے۔ فاسق رسوا ہوتے۔ فاجروں کے نام کو بیٹہ لگتا ہے۔
ابن زیاد نے کہا: تو نے دیکھا خدا نے تیرے خاندان سے
کیا سلوک کیا؟

حضرت زینبؓ بولیں: ان کی قسمت میں قتل کی موت لکھی تھی۔
اس لئے وہ مقتل میں پہنچ گئے۔ عنقریب خدا تجھے اور انہیں ایک
جگہ جمع کر دے گا اور تم باہم اس کے حضور سوال و جواب کرو گے۔
ابن زیاد غضب ناک ہوا اس کا غصہ دیکھ کر عمرو بن حریث نے
کہا: خدا امیر کو سنوارے۔ یہ تو محض ایک عورت ہے۔ عورتوں کی
بات کا خیال نہ کرنا چاہیئے۔

پھر کچھ دیر بعد ابن زیاد نے کہا: خدا نے تیرے سرکش سردار
اور تیرے اہل بیت کے نافرمان باغیوں کی طرف سے میرا دل ٹھنڈا
کر دیا۔ اس پر حضرت زینبؓ اپنے تئیں سنبھال نہ سکیں بے اختیار
رد پڑیں۔ انہوں نے کہا: واللہ تو نے میرے سردار کو قتل کر ڈالا
میرا خاندان مٹا ڈالا میری شاخیں کاٹ دیں۔ میری جڑ اکھاڑ دی
اگر اس سے تیرا دل ٹھنڈا ہو سکتا ہے تو ٹھنڈا ہو جائے۔
ابن زیاد نے مسکرا کر کہا: یہ شجاعت ہے! تیرا باپ بھی شاعر
اور شجاع تھا۔

زینبؓ نے کہا: عورت کو شجاعت سے کیا سروکار؟ میری مصیبت
نے مجھے شجاعت سے غافل کر دیا ہے۔ میں جو کچھ کہہ رہی ہوں
یہ تو دل کی آگ ہے۔

ابن زیاد اور امام زین العابدینؑ

اس گفتگو سے فارغ ہو کر ابن زیاد کی نظر زین العابدین علی بن الحسینؑ پر پڑی۔ یہ بیمار تھے۔ ابن زیاد نے ان کا نام پوچھا انہوں نے کہا ”علی بن الحسین“ ابن زیاد نے تعجب سے کہا۔ کیا اللہ نے علی بن الحسینؑ کو قتل نہیں کر ڈالا؟

زین العابدینؑ نے کوئی جواب نہیں دیا۔

ابن زیاد نے کہا ”لو لٹا کیوں نہیں؟“

انہوں نے جواب دیا ”میرے ایک اور مجاہد کا نام بھی علی تھا۔ لوگوں نے غلطی سے اسے مار ڈالا۔“

ابن زیاد نے کہا ”لوگوں نے نہیں، خدا نے مارا ہے۔“

اس پر زین العابدینؑ نے یہ ایت پڑھی۔

اللَّهُ يَتَوَفَّى الْأَنْفُسَ حِينَ مَوْتِهَا وَمَا كَانَ

لِلنَّفْسِ أَنْ تَعْلَمَ مَا تَفْعَلُ (آلِ بَا ذِنْ اللّٰہِ)

اس پر ابن زیاد چلا آیا ”خدا تجھے مارے تو بھی انہیں میں ہے۔“
پھر اس کے بعد ابن زیاد نے چاہا۔ انہیں بھی قتل کر ڈالے۔ لیکن زینؑ بے قرار ہو کر چیخ اٹھیں، ”میں تجھے خدا کا واسطہ دیتی ہوں۔ اگر تو مومن ہے اور اس لڑکے کو ضروری قتل کرنا چاہتا ہے تو مجھے اسی کے ساتھ مار ڈال۔“

امام زین العابدینؑ نے بلند آواز سے کہا ”اے ابن زیاد اگر تو ان

عورتوں سے ذرا بھی رشتہ سمجھتا ہے تو میرے بعد اُن کے ساتھ کسی
نفقہ آدمی کو بھیجنا۔ جو اسلامی معاشرت کے اصولوں پر اُن سے برباد
کرے۔ ابن زیاد دیر تک زینب کو دیکھتا رہا۔ پھر لوگوں سے مخاطب
ہو کر کہنے لگا۔ ”رشتہ بھی کیسی عجیب چیز ہے۔ واللہ مجھے یقین ہے کہ یہ
سچے دل سے لڑکے کے ساتھ قتل ہونا چاہتی ہے۔ اچھا لڑکے کو
چھوڑ دو، یہ بھی اپنے خاندان کی عورتوں کے ساتھ جائے نہ

اس واقعہ کے بعد ابن زیاد نے جامع
ابن عقیف کا قتل | مسجد میں شہر والوں کو جمع کیا۔ خطبہ

دیتے ہوئے اس خدا کی تعریف کی جس نے حق کو ظاہر کیا حق
والوں کو فتح یاب کیا۔ امیر المومنین یزید بن معاویہ اور ان کی جماعت
غالب ہوئی۔ کذاب حسین بن علی اور اس کے ساتھیوں کو ہلاک کر
ڈالا.....“

یہ سن کر عبد اللہ بن عقیف از دوی (جو حضرت علیؑ کے مشہور صحابی
ہیں اور جنگ جمل وصفین میں زخمی ہو کر اپنی دونوں آنکھیں کھو چکے
تھے) کھڑے ہو گئے اور چلائے :-

خدا کی قسم اسے ابن مرجانہ! کذاب ابن کذاب تو تو ہے نہ کہ
حسین بن علیؑ۔ ابن زیاد نے یہ سن کر انہیں قتل کر ڈالا۔

اس کے بعد ابن زیاد نے حضرت
یزید کے سامنے | حسینؑ کا سر بانس پر نصب کر کے

زحر بن قیس کے ہاتھ یزید کے پاس بھیج دیا۔ غار بن ربیعہ کہتا ہے جس وقت زحر بن قیس پہنچا۔ میں یزید کے پاس بیٹھا تھا۔ یزید نے اس سے کہا ”کیا خبر ہے؟“

حسین بن علی اپنے اٹھارہ بیٹ اور ساٹھ حمایتیوں کے ساتھ ہم تک پہنچے۔ ہم نے انہیں بڑھ کر روکا اور مطالبہ کیا کہ سب اپنے آپ کو ہمارے حوالے کر دیں۔ ورنہ لڑائی لڑیں۔ انہوں نے اطاعت پر لڑائی کو ترجیح دی، چنانچہ ہم نے طلوع آفتاب کے ساتھ ہی ان پر ہلہ بول دیا۔ جب تلواریں ان کے سروں پر پڑنے لگیں تو وہ اس طرح ہر طرف بھاگنے لگے اور جھاڑیوں اور گڑھوں میں چھپنے لگے جس طرح کبوتر باز سے بھاگتے اور پھپھتے ہیں۔ پھر ہم نے ان سب کا قلع قمع کر دیا۔ اس وقت ان کے رخسار غبار سے میلے ہو رہے ہیں ان کے جسم دھوپ کی شدت اور ہوا کی تیزی سے خشک ہو رہے ہیں اور گڑھوں کی خوراک بن گئے ہیں

یزید رونے

راوی کہتا ہے یزید نے یہ سنا تو اس کی آنکھیں اشکبار ہو گئیں کہنے لگا ”بغیر قتل حسینؑ کے بھی میں تمہاری اطاعت سے خوش ہو سکتا تھا۔ ابنِ سمیہؓ (ابنِ زیاد) پر خدا کی لعنت باد اگر میں وہاں ہوتا تو حسینؑ سے ضرور درگزر کرتا۔ خدا حسینؑ کو اپنے جوار رحمت میں جگہ دے! قاصد کو یزید نے کوئی انعام نہیں دیا۔“

یزید کا تاثر | یزید کے غلام قاسم بن عبد الرحمن سے روایت ہے کہ جب حضرت حسینؑ اور ان کے اہل بیت کے سر یزید کے سامنے رکھے گئے تو اس نے یہ شعر پڑھا۔

يفلقن ها ما من رجال عترۃ
علینا وهم كانوا اعداؤنا وظلما

(تلواریں ایسوں کا سر بھاڑتی ہیں جو ہمیں عزیز ہیں، حالانکہ دراصل وہ ہی حق فراموش کرنے والے ظالم تھے)
پھر کہا: واللہ! اسے حسین! اگر میں وٹاں ہوتا تو تجھے ہرگز قتل نہ کرتا۔

اہل بیت و مشق میں | حضرت حسینؑ کے سر کے بعد ابن زیاد نے اہل بیت کو بھی دمشق روانہ کر دیا۔ شمر ذی الجوشن اور محضر بن ثعلبہ اس قافلے کے سردار تھے۔ امام زین العابدینؑ راستہ بھر خاموش رہے۔ کسی سے ایک لفظ بھی نہیں کہا۔ یزید کے دروازے پر پہنچ کر محضر بن ثعلبہ چلایا میں امیر المومنین کے پاس فاجر کینوں کو لایا ہوں۔
یزید یہ سن کر خفا ہوا کہنے لگا: محضر کی ماں سے زیادہ مکینہ اور شریر سچے کسی عورت نے پیدا نہیں کیا۔

یزید اور امام زین العابدینؑ | پھر یزید نے شام کے سرداروں کو اپنی مجلس میں بلایا۔ اہل بیت کو بھی ٹھایا اور امام زین العابدینؑ سے مخاطب ہوا اے علی! تمہارے

ہی باپ نے میرا رشتہ کاٹا۔ میرا حق بھلایا، میری حکومت چھیننا چاہی۔ اس پر خدا نے اس کے ساتھ وہ کیا جو تم دیکھ چکے ہو۔

امام زین العابدینؑ نے اس کے جواب میں یہ آیت پڑھی۔

مَا أَصَابَ مِنْ مُصِيبَةٍ
تِهَارِي كَوْنِي مُصِيبَتِ بَعِي
فِي الْأَرْضِ وَلَا فِي أَنْفُسِكُمْ
نَهْنِي جُو پھلے سے لکھی نہ گئی

إِلَّا فِي كِتَابٍ مِّنْ قَبْلُ
ہو۔ یہ خدا کے لئے بالکل

أَنْ مَّبْنُوْا هَٰذَا
آسان ہے یہ اس لئے کہ

ذَٰلِكَ عَلَى اللَّهِ يَسِيْرٌ
نقصان پر افسوس نہ کرو

تِلْكَ آيَاتُ سُوْرَةِ
اور فائدہ پر مغرور نہ ہو

مَا تَكْفُرُوْنَ وَلَا تَفْرَحُوْنَ
خدا مغروروں اور فخر کرنے والوں

بِمَا آتَاكُمْ وَاللَّهُ
کو ناپستد کرتا ہے۔

لَا يُغَيِّبُ كُلَّ مَخْطَاٍ

فَخُوْرِهِ

یہ جواب یزید کو ناگوارہ ہوا۔ اس نے چاما، اپنے بیٹے خالد سے

جواب دلوائے۔ مگر خالد کی سمجھ میں کچھ نہ آیا تب یزید نے خالد سے

کہا: کہتا کیوں نہیں مَا أَصَابَكُمْ مِّنْ مُّصِيبَةٍ فَبِمَا كَسَبَتْ

أَيْدِيكُمْ وَتَلْفُظُوْنَ عَنْ كَثِيْرِهِ

پھر یزید دوسرے بچوں اور عذر توں کی طرف متوجہ ہوا انہیں اپنے

قریب بلا کر بٹھایا ان کی بیٹیت خراب ہو رہی تھی دیکھ کر متاسف

ہوا اور کہنے لگا خدا ابنِ مرجانہ کا بڑا کرے اگر تم سے اس کا کوئی رشتہ

ہوتا تو تمہارے ساتھ ایسا سلوک نہ کرتا نہ اس حال سے تمہیں میرے

حضرت زینبؓ کی بے باکانہ گفتگو

حضرت فاطمہ بنت علی سے مروی ہے کہ جب ہم یزید کے سامنے بٹھائے گئے تو اس نے ہم پر ترس ظاہر کیا ہمیں کچھ دینے کا حکم دیا بڑی مہربانی سے پیش آیا۔ اسی اثناء میں ایک سُرخ رنگ کا شامی رطّا کھڑا ہوا اور کہنے لگا۔ "امیر المومنین! یہ لڑکی مجھے عنایت کر دیجئے" اور میری طرف اشارہ کیا۔ اس وقت میں کم سن اور خوبصورت تھی۔ میں خوف سے کانپنے لگی اور اپنی بہن زینبؓ کی چادر پکڑ لی۔ وہ مجھ سے بڑی تھیں زیادہ سمجھ دار تھیں اور جانتی تھیں کہ یہ بات نہیں ہو سکتی۔ انہوں نے پکار کر کہا "تو مکینہ ہے نہ تجھے اس کا اختیار ہے نہ اسے (یزید کو) اس کا حق ہے۔"

اس جرأت پر یزید کو غصہ آگیا۔ کہنے لگا "تو جھوٹ بکتی ہے واللہ مجھے یہ حق حاصل ہے اگر چاہوں تو ابھی کر سکتا ہوں۔" زینبؓ نے کہا "ہرگز نہیں! خدا نے تمہیں یہ حق ہرگز نہیں دیا۔ یہ بات دوسری ہے کہ تم ہماری ملت سے نکل جاؤ اور ہمارا دین چھوڑ کر دوسرا دین اختیار کر لو۔"

یزید اور بھی خفا ہوا کہنے لگا "دین سے تیرا باپ اور بھائی نکل

چکا ہے۔"

زینبؓ نے بلا تامل جواب دیا "اللہ کے دین سے، میرے باپ کے دین سے۔ میرے بھائی کے دین سے، میرے نانا کے دین سے"

تو نے تیرے باپ نے تیرے دادا نے ہدایت پائی ہے “
 یزید چلا آیا۔ اسے دشمن خدا! تو جھوٹی ہے “
 زینب بولیں: تو زبردستی حاکم بن بیٹھا ہے۔ ظلم سے گایاں
 دیتا ہے۔ اپنی قوت سے مخلوق کو دباتا ہے “
 حضرت فاطمہ بنت علی کہتی ہیں یہ گفتگو سن کر شاید یزید شرمندہ
 ہو گیا۔ کیونکہ پھر کچھ نہ بولا۔ مگر وہ شامی لڑکا پھر کھڑا ہوا اور وہی بات
 کہی۔ اس پر یزید نے اسے غضب ناک آواز میں اسے ڈانٹ پلائی۔ دور
 ہو کم بخت! خدا تجھے موت کا تحفہ بخشے۔

.. یزید کا مشورہ

دیر تک خاموشی رہی پھر یزید شامی رُسا و امراء کی طرف متوجہ
 ہوا۔ اور کہنے لگا: ان لوگوں کے بارے میں کیا مشورہ دیتے ہو؟ بعضوں
 نے سخت کلامی کے ساتھ بد سلوکی کا مشورہ دیا۔ مگر نعمان بن بشیر نے
 کہا: ان کے ساتھ وہی کیجئے جو رسول اللہ انہیں اس حال میں دیکھ
 کر کرتے “

حضرت فاطمہ بنت حسین نے یہ سن کر کہا: اے یزید! یہ رسول اللہ
 کی لڑکیاں ہیں “

اس نسبت کے ذکر سے یزید کی طبیعت بھی متاثر ہو گئی وہ
 اور درباری اپنے آئینہ روک سکے۔ بالآخر یزید نے حکم دیا کہ
 ان کے قیام کے لئے علیحدہ انتظام کر دیا جائے۔

یزید کی بیوی کا غم

اس اثناء میں واقعہ کی خبر یزید کے گھر میں عورتوں کو بھی معلوم ہو گئی۔ سہدہ بن عبد اللہ یزید کی بیوی نے منہ پر نقاب ڈالی اور باہر آ کر یزید سے کہا: "امیر المومنین کیا حسین بن فاطمہ بنت رسول کا سر آیا ہے؟"

یزید نے کہا: "ہاں! تم خوب رو۔ بہن کرو۔ رسول اللہ کے نو اسے اور قریش کے اصیل پر ماتم کرو۔ ابن زیاد نے بہت جلدی کی قتل کر ڈالا خدا اسے بھی قتل کرے۔"

حسین کے اجتہاد کے غلطے

اس کے بعد یزید نے حاضرین مجلس سے کہا: "تم جانتے ہو یہ سب کس بات کا نتیجہ ہے؟ یہ حسین کے اجتہاد کی غلطی کا نتیجہ ہے۔ انہوں نے سوچا میرے باپ یزید کے باپ سے افضل ہیں۔ میری ماں یزید کی ماں سے افضل ہے۔ میرے نانا یزید کے نانا سے افضل ہیں اور میں خود بھی یزید سے افضل ہوں اس لئے حکومت کا بھی یزید سے زیادہ مستحق ہوں۔ حالانکہ ان کا یہ سمجھنا کہ ان کے والد میرے والد سے افضل تھے صحیح نہیں۔ علیؑ اور معاویہؓ نے باہم جھگڑا کیا اور دنیا نے دیکھ لیا کہ کس کے حق میں فیصلہ ہوا؟ رنا ان کا یہ کہنا کہ ان کی ماں میری ماں سے افضل تھی تو بلاشبہ ٹھیک ہے۔ فاطمہ بنت رسول اللہ میری ماں سے کہیں افضل

ہیں۔ اسی طرح ان کے نانا میرے نانا سے افضل تھے تو خدا کی قسم کوئی بھی اللہ اور یوم آخرت پر ایمان رکھنے والا رسول اللہ سے افضل بلکہ رسول اللہ کے برابر کسی انسان کو نہیں سمجھ سکتا۔ حسینؑ کے اجتہاد نے غلطی کی، وہ یہ آیت بالکل بھول گئے۔

اَللّٰهُمَّ مَا يَدُكَ اَلْمُلْكُ تَدْرِي اَلْمُلْكُ
مَنْ تَشَاءُ وَتَنْزِعُ اَلْمُلْكُ مِمَّنْ تَشَاءُ
وَتُعْزِزُ مَنْ تَشَاءُ وَتُذِلُّ مَنْ تَشَاءُ
بِيَدِكَ الْخَيْرُ اِنَّكَ عَلٰى كُلِّ
شَيْءٍ قَدِيْرٌ ۝

پھر اہل بیت کی خاتونیں ہزید کے محل میں پہنچائی گئیں۔ خاندان معاویہ کی عورتوں نے انہیں اس حال میں دیکھا تو بے اختیار رونے پٹینے لگیں۔

ہزید کے سعی قلا فی

پھر ہزید آیا تو فاطمہؑ غنبت حسین نے اس سے کہا: اے ہزید کیا رسول اللہؐ کی لڑکیاں کینزریں ہو گئیں؟ ہزید نے جواب دیا۔

”اے میرے بھائی کی بیٹی۔ ایسا کیوں ہونے لگا۔“

فاطمہؑ نے کہا: بھلا ہمارے کان میں ایک بالی بھی نہیں چھوڑی تھی۔“

ہزید نے کہا: تم لوگوں کا جتنا گیا ہے اس سے کہیں زیادہ میں

تمہیں دوں گا۔

چنانچہ جس نے اپنا جتنا نقصان بتایا اس سے دگنا تکنا دے

دیا گیا۔

یزید کا دستور تھا روز صبح و شام کے کھانے میں علی بن حسینؑ کو اپنے ساتھ شریک کیا کرتا۔ ایک دن حضرت حسنؑ کے کم سن بچے عمرو کو بلایا اور منہسی سے کہنے لگا: تو اس سے لڑے گا اور اپنے لڑکے خالد کی طرف اشارہ کیا۔ عمرو بن حسن نے اپنے بچنے کے بھولے پن سے جواب دیا یوں نہیں ایک چھری مجھے دو اور ایک چھری اسے دو۔ پھر ہماری لڑائی دیکھو۔“

یزید کھلکھلا کر منہس پڑا اور عمرو بن حسن کو گود میں اٹھا کر سینے سے لگایا اور کہا — ”سانپ کا بچہ بھی سانپ ہی ہوتا ہے۔“

یزید کی زود پشیمانی

یزید نے اہل بیت کو کچھ دن اپنا مہمان رکھا۔ اپنی مجلسوں میں انکا ذکر کرتا اور بار بار کہتا: ”کیا حرج تھا اگر میں خود مشغوری سی تکلیف گوارا کر لیتا۔ حسینؑ کو اپنے گھر میں اپنے ساتھ رکھتا۔ ان کے مطالبہ پر غور کرتا، اگرچہ اس سے میری قوت میں کمی ہی کیوں نہ ہو جاتی۔ لیکن اس

سے رسول اللہ صلی اللہ علیہ وآلہ وسلم کے حق اور رشتہ داری کی تو حفاظت ہوتی۔ خدا کی لعنت ابن مرجانہ ریعنی ابن زیاد پر حسینؑ کو جس نے لڑائی پر مجبور کیا۔ حسینؑ نے کہا تھا: میرے ساتھ اپنا معاملہ طے کر لیں گے یا مسلمانوں کی سرحد پر جا کر جہاد میں مصروف ہو جائیں گے مگر ابن زیاد نے ان کی کوئی بات بھی نہیں مانی اور قتل کر دیا۔ ان کے قتل سے تمام مسلمانوں میں مجھے مبغوض بنا دیا۔ خدا کی لعنت

ابن مرجانہ پر خدا کا غضب ابن مرجانہ پر!

اہل بیت کو رخصت کرنا

جب اہل بیت کو مدینے بھیجنے لگا تو امام زین العابدینؑ سے ایک مرتبہ اور کہا: "ابن مرجانہ پر خدا کی لعنت واللہ اگر میں حسینؑ کے ساتھ ہوتا اور وہ میرے سامنے اپنی کوئی شرط بھی پیش کرتے تو میں اسے ضرور منظور کر لیتا۔ میں ان کی جان بہر ممکن ذریعہ سے بچاتا، اگرچہ ایسا کرنے میں خود میرے کسی بیٹے کی جان چلی جاتی لیکن خدا کو وہی منظور تھا جو ہو چکا۔ دیکھو! مجھ سے برابر خط و کتابت کرتے رہنا جو ضرورت بھی پیش آئے مجھے خبر دینا۔"

بعد میں حضرت سکینہؑ بڑا بڑا کہا کرتی تھیں: "میں نے کبھی کوئی ناسکرا انسان یزید سے زیادہ اچھا سلوک کرنے والا نہیں دیکھا۔"

یزید نے اہل بیت کو اپنے معتبر آدمی اور فوج کی حفاظت میں

اہل بیت کی قیاضی

رخصت کر دیا۔ اس شخص نے رستہ بھر ان مصیبت زدوں سے اچھا برتاؤ کیا۔ جب یہ منزل مقصود پر پہنچ گئے تو حضرت زینب بنت علیؑ اور فاطمہ بنت حسینؑ نے اپنی جوڑیاں اور کنگن اسے بھیجے اور کہا: "یہ تمہاری نیکی کا بدلہ ہے۔ ہمارے پاس کچھ نہیں کہ تمہیں دیں۔"

اس شخص نے زیور واپس کر دیئے اور کہلایا۔ واللہ میرا یہ برتاؤ کسی دنیاوی طمع سے نہیں تھا رسول اللہ صلی اللہ علیہ وآلہ وسلم کے خیال سے تھا۔

مدینہ میرو ماتم

اہل بیت کے آنے سے بہت پہلے مدینہ میں یہ جاں گسل خبر
پہنچ چکی تھی، بنی ہاشم کی خاتونوں نے سنا تو گھروں سے چلائی ہوئی
نکل آئیں۔ حضرت عقیل بن ابی طالب کی صاحبزادی آگے آئے تھیں
اور یہ شعر پڑھتی جاتی تھیں

ماذا تقولون ان قال النبی لکم

ماذا فعلتم وانتم اخوالکم

(کیا کہو گے جب نبی تم سے سوال کریں گے کہ اے وہ
جو سب سے آخری امت ہو)

بعترق و یا ہلی بعد مفتقدنی

منہم اسادی ومنہم ضرّ جواہدم

تم نے میری اولاد اور خاندان سے میرے بعد کیا سلوک

کیا۔ کہ ان میں سے بعض قیدی ہیں اور بعض خون میں نہائے
پڑے ہیں)

مرثیہ

حضرت حسینؑ کی شہادت پر بہت سے لوگوں نے مرثیے کہے
سلیمان بن قتیبہ کا مرثیہ بہت زیادہ مشہور ہوا۔

مردت علی ابیات آل محمد

فلم ارہا کعہد ہایوم حلت

(میں خاندان محمدؐ کے گھروں کی طرف سے گزرا مگر وہ کبھی روئے
تھے جیسے اس دن حب ان کی حرمت توڑی گئی۔)

فلا یبعد الله الدیار واهلها
وان اصبحت منهم بزعمی تحلت
خدا ان مکانوں اور مکینوں کو دُور نہ کرے اگرچہ وہ اب اپنے
مکینوں سے خالی پڑے ہیں)

وان قتل الطف من آل ہاشم
اذل رقاب المسلمین فذللت
کر بلا میں ہاشمی مقتول کے قتل نے مسلمانوں کی گردنیں
ذلیل کر ڈالیں)

وکانوا رجاء ثم صاروا ردیة
لقد عظمت تلك الرما یا وجلت
ان مقتولوں سے دنیا کی امیدیں وابستہ تھیں مگر وہ مصیبت
من گئے آدیہ کتنی بڑی مصیبت اور سخت ہے

السمت ان الارض اصبحت مریضة
لفقد حسین والبلاد اقشعرت
کیا تم نہیں دیکھتے کہ زمین حسینؑ کے فراق میں بیمار ہے اور
دنیا کا نپ رہی ہے)

وداعوات تبکی السماء مفقده
وانجمها قاحت علیه وسلات
آسمان بھی اس کی جدائی پر روتا ہے۔ ستارے بھی ماتم اور سلام

بھیج رہے ہیں)

عمر وین الکاح

حضرت عمرو بن العاصؓ کی شجاعت و تدبیر، فتوحات سے تاریخ کے صفحات لبریز ہیں۔ مصر کی فتح سراسر انہی کے تدبیر و قیادت کا نتیجہ تھی۔ خلافت اموی کے قیام میں انہی کی سیاست کار فرما تھی۔ اپنے عہد کی سیاست میں ہمیشہ پیش پیش رہے۔ مورخین نے اتفاق کیا ہے کہ عرب کی سیاست تین سروں میں جمع ہو گئی تھی۔ عمرو بن العاص۔ معاویہ بن ابوسفیان و زیاد بن ابیہ اتفاق سے یہ تینوں سر مل کر ایک ہو گئے۔ انہوں نے سیاسی حکمت عملیوں سے اسلامی سیاست کا دھارا اس طرف پھیر دیا جو ضرورہ پھیرنا چاہتے تھے۔ حضرت علی رضی اللہ عنہ اور خلافت راشدہ کے نظام کو صرف امیر معاویہؓ کی سیاست نے شکست نہیں دی تھی، اس میں سب سے زیادہ کار فرما مانع عمرو بن العاصؓ کا تھا۔

ایک ایسے سیاسی تدبیر نے موت کا کس طرح خیر مقدم کیا تھا ذیل کی سطروں میں اس کی تفصیل ملے گی۔

ایک عجیب سے ال | جب بیماری نے خطرناک صورت اختیار کر لی اور عرب کے اس دانشمند کو زندگی کی کوئی امید باقی نہ رہی تو اس نے اپنی فوج خاصہ کے افسر اور سپاہی طلب کئے۔

لیٹے لیٹے ان سے سوال کیا: "میں تمہارا کیسا ساتھی تھا؟" سبحان اللہ! آپ نہایت ہی مہربان آقا تھے۔ دل کھول کر دیتے تھے۔ ہمیں خوش رکھتے تھے یہ کرتے تھے وہ کرتے تھے؟

وہ بڑی سرگرمی سے جواب دینے لگے۔ ابن عاص نے یہ سن کر بڑی سنجیدگی سے کہا: "میں یہ سب کچھ صرف اس لئے کرتا تھا کہ تم مجھے موت کے منہ سے بچاؤ گے کیونکہ تم سپاہی تھے اور میدان جنگ میں اپنے سردار کے لئے سپر تھے۔ لیکن یہ دیکھو، موت سامنے کھڑی ہے اور میرا کام تمام کر دینا چاہتی ہے آگے بڑھو اور اُسے مجھ سے دور کر دو۔"

سب ایک دوسرے کا حیرت سے منہ کننے لگے۔ پریشان تھے کیا جواب دیں؟

اے ابو عبد اللہ! دیر کے بعد انہوں نے کہا: "واللہ ہم آپ کی زبان سے ایسی فضول بات سننے کے ہرگز متوقع نہ تھے۔ آپ جانتے ہیں کہ موت کے مقابلہ میں ہم آپ کے کچھ بھی کام نہیں آ سکتے۔"

انہوں نے آہ بھری: "واللہ یہ حقیقت میں خوب جانتا ہوں۔" انہوں نے حسرت سے کہا: "واقعی تم مجھے موت سے ہرگز نہیں بچا سکتے لیکن اے کاش یہ بات پہلے سے سوچ لیتا۔ اے کاش، میں نے تم سے

کوئی ایک آدمی بھی اپنی حفاظت کے لئے نہ رکھا ہوتا۔ ابن ابی طالب حضرت علیؓ کا بھلا سہو کیا ہی خوب کہہ گیا ہے۔ ”آدمی کی سب سے بڑی محافظ خود اس کی اپنی موت ہے۔“

دیوار کی طرف منہ کر کے رونے لگے | راوی کہتا ہے ہم عمرو بن العاص

کی عیادت کو حاضر ہوئے وہ موت کی سختیوں میں مبتلا تھے اچانک دیوار کی طرف منہ پھر لیا۔ احد پھوٹ پھوٹ کر رونے لگے۔ ان کے بیٹے عبداللہؓ نے کہا کہ آپ کیوں روتے ہیں؟ کیا رسول اللہؐ آپ کو یہ بشارتیں نہیں دے چکے ہیں؟ انہوں نے بشارتیں سنائیں۔ لیکن ابن عاصؓ نے روتے ہوئے سر سے اشارہ کیا پھر ہماری طرف منہ پھیرا اور کہنے لگے۔

زندگی کے تین دور | میرے پاس سب سے افضل دولت لا الہ الا اللہ محمدؐ

”رسول اللہؐ کی شہادت ہے“ مجھ پر تین حالتیں گزری ہیں۔ ایک، وقت وہ تھا کہ رسول اللہؐ سے زیادہ میں کسی کی اپنے دل میں دشمنی نہیں رکھتا تھا۔ میری سب سے بڑی تمنا یہ تھی کہ کسی طرح قابو پا کر آپ کو قتل کر ڈالوں۔ اگر اس حالت میں میں مرجاتا تو یقیناً جہنم میں رہتا۔ پھر ایک وقت آیا۔ جب خدا نے میرے دل میں اسلام ڈال دیا۔ میں رسول اللہؐ کی خدمت میں حاضر ہوا عرض کیا یا رسول اللہؐ

ما تھ بڑھائیے میں بیعت کرتا ہوں۔ آپ نے دست مبارک دراز کیا: مگر پھر میں نے اپنا ما تھ کھینچ لیا۔ فرمایا: ”عمرو تجھے کیا ہوا؟“ میں نے عرض کیا ”ایک بشرط چاہتا ہوں۔“ فرمایا ”کوئی بشرط؟“ میں نے عرض کیا ”یہ بشرط کہ میری تشفی ہو جائے؟“ اس پر ارشاد ہوا: ”اے عمرو کیا تجھے معلوم نہیں کہ اسلام اپنے سے پہلے تمام گناہ مٹا دیتا ہے ہجرت بھی مٹا دیتی ہے، حج بھی مٹا دیتا ہے۔“

یہ ابن عاص کی مشہور روایت ہے جسے شیخین نے بھی روایت کیا ہے۔

اس وقت میں نے اپنا یہ حال دیکھا کہ نہ تو رسولؐ سے زیادہ مجھے کوئی دوسرا انسان محبوب تھا اور نہ رسولؐ سے زیادہ کسی کی عزت میری نگاہ میں تھی۔ میں سوچ کھتا ہوں اگر کوئی مجھ سے آپ کا حلیہ پوچھے تو میں بتا نہیں سکتا۔ کیونکہ انتہائی عظمت و منیت کی وجہ سے میں آپ کو نظر جھڑکے دیکھ ہی نہیں سکتا تھا۔ اگر میں اس حالت میں مر جاتا تو میرے جنتی ہونے کی پوری امید تھی۔“

پھر ایک زمانہ آیا۔ جس میں ہم نے بہت سے اونچ نیچ کام کیے۔ میں نہیں جانتا اب میرا کیا حال ہو گا؟

جب میں مرنے لگا تو میرے ساتھ مٹی آہستہ آہستہ ڈالنا رونے والیاں نہ جا میں نہ آگ جائے۔ دفن کے وقت مجھ پر مٹی آہستہ آہستہ ڈالنا۔ میری قبر سے فارغ ہو کر اس وقت تک میرے قریب رہنا جب تک جانور ذبح کر کے ان کا گوشت تقسیم نہ ہو جائے۔ کیونکہ تمہاری موجودگی

سے مجھے اُنس حاصل ہوگا۔ پھر میں جان لوں گا کہ اپنے پروردگار کو کیا جواب دوں ہے۔“

بگڑتا زیادہ ہوں بنتا کم ہوں | موش و حواس آخری وقت تک قائم تھے معاویہ بن حذیف عیادت کو گئے تو دیکھا نزع کی حالت ہے پوچھا کیا حال ہے؟

آپ نے جواب دیا ”بگھل رہا ہوں بگڑتا زیادہ ہوں بنتا کم ہوں۔ اس صورت میں بوڑھے کا بچنا کیوں کر ممکن ہے۔“

حضرت ابن عباسؓ سے سوال جواب | حضرت عبداللہؓ

ابن عباس رضی اللہ عنہما کو آئے، سلام کیا طبیعت پوچھی۔ کہنے لگے ”میں نے اپنی دنیا کم بنائی مگر دین زیادہ بگاڑ لیا۔ اگر میں نے اُسے بگاڑا ہوتا جسے سنوارا ہے اور اُسے سنوارا ہوتا جسے بگاڑا تو یقیناً بادی سے جاتا اگر مجھے اختیار ملے تو ضرور

اسی کی آرزو کروں۔ اگر بھاگنے سے بچ سکوں تو ضرور بھاگ جاؤں۔ اس وقت تو میں منجلیق کی طرح آسمان اور زمین کے درمیان معلق ہو رہا ہوں نہ اپنے ہاتھوں کے زور سے اوپر چڑھ سکتا ہوں۔ نہ پیروں کی قوت سے نیچے اتر سکتا ہوں۔ اسے میرے جتن سے اچھے کوئی ایسی نصیحت کہ جس سے نائدہ اٹھاؤں۔“

ابن عباسؓ نے جواب دیا ”اے عبداللہؓ اب وقت کہاں

آپ کا بھتیجا تو خود بوڑھا ہو کر آپ کا بھائی بن گیا۔ اگر آپ رونے کے لئے کہیں تو میں حاضر ہوں جو مقیم ہے وہ سفر کا کیونکر یقین کر سکتا ہے؟

عمر و بن العاص یہ جواب سن کر بہت افسردہ ہوئے اور کہنے لگے کیسی سخت گھڑی ہے کچھ اور پاشی برس کا سن اسے عباس! تو مجھ کو پڑوگا کہ رحمت سے ناامید کرتا ہے، الٹی انجھے خوب تکلیف دے یہاں تک کہ تیرا غصہ دور ہو جائے اور تیری رضا مندی لوٹ آئے۔

ابن عباس نے کہا: ابو عبد اللہ آپ نے جو چیز لی تھی وہ تو نئی تھی اور جو دے رہے ہو، وہ چیز پرانی ہے۔ یہ کیسے ممکن ہے؟ اس پر وہ آرزوہ خاطر ہوئے ابن عباس! مجھے کیوں پریشان کرنا ہے؟ جو بات کرتا ہوں اسے کاٹ دیتا ہے۔

عمر و بن العاص زندگی میں اکثر کہا کرتے تھے
موت کی کیفیت مجھے ان لوگوں پر تعجب ہے جن کے موت

کے وقت حواس درست ہوتے ہیں مگر موت کی حقیقت بیان نہیں کرتے۔ لوگوں کو یہ بات یاد تھی جب وہ خود اس منزل پر پہنچے تو حضرت عبد اللہ ابن عباسؓ نے یہ مقولہ یاد دلایا۔ ایک روایت میں ہے کہ خود ان کے بیٹے نے سوال کیا تھا۔ عمر و بن العاصؓ نے ٹھنڈی سانس لی "جان من! انہوں نے جواب دیا: موت کی صفت بیان نہیں ہو سکتی۔ موت ناقابل بیان ہے۔ لیکن میں اس وقت صرف ایک اشارہ کر سکتا ہوں، مجھے ایسا معلوم ہوتا ہے گویا آسمان زمین پر ٹوٹ پڑا ہے اور میں دونوں کے درمیان پڑ گیا ہوں۔"

گو یا میری گردن پر رضوی پہاڑ رکھا ہے گو یا میرے پیٹ میں
کھجور کے کانٹے بھر گئے ہیں گو یا میری سانس سوئی کے ناکے سے نکل رہی ہے۔
اسی حال میں انہوں نے ایک صندوق کی
دولت بیزاری : طرف اشارہ کر کے اپنے بیٹے عبداللہ

سے کہا۔ اسے لے لو۔

آپ کے بیٹے عبداللہ کا زہد مشہور ہے۔ انہوں نے کہا مجھے اس کی
ضرورت نہیں۔

عمرو نے کہا اس میں دولت ہے۔

عبداللہ نے پھر انکار کیا۔ اس پر ماتھل کر کہنے لگے : کاش! اس میں
سونے کی بجائے بکری کی بینگیاں ہوتیں۔

جب بالکل آخری وقت آگیا تو انہوں نے اپنے دونوں
دعا : ماتھ آسمان کی طرف اٹھا دیئے ہٹھکیاں کس لیں اور دعا
کے لئے یہ کلمات زبان پر تھے۔

الہی! تو نے حکم دیا اور ہم نے حکم عدولی کی۔ الہی! تو نے منع کیا اور ہم نے
نافرمانی کی۔ الہی! میں بے قصور نہیں ہوں کہ میں معذرت کروں طاعت در نہیں
ہوں کہ غالب آجاؤں۔ اگر تیری رحمت شامل حال نہ ہوگی تو ہلاک ہو جاؤں گا
اسکے بعد تین مرتبہ کہا لا الہ الا اللہ اور جان بحق تسلیم ہو گئے۔

حجاج بن یوسف

خلافت اموی کے حکام میں حجاج بن یوسف سے زیادہ کسی شخص کو شہرت حاصل نہیں ہوئی۔ مگر یہ شہرت عدل و فیض رسانی کی نہیں تھی، سیاست و قہر کی تھی تاریخ اسلام میں حجاج کا قہر ضرب المثل ہو گیا ہے۔ یزید بن معاویہ کی وفات کے بعد اموی سلطنت کی بنیادیں ہل گئی تھیں۔ وہ حجاج ہی تھا۔ جس نے اپنی بے پناہ تلوار سے ارد بے ارد کس سفاکی سے از سر نو اس کی گری ہوئی عمارت مستحکم کر دی۔

بنی اُمیہ کے لئے سب سے بڑا خطرہ حضرت عبداللہ ابن الزبیرؓ تھا۔ ان کی حکومت کا مرکز مکہ میں تھا اور اس کا دائرہ شام کی سرحدوں تک پہنچ گیا تھا۔ حجاج بن یوسف نے یہ خطرہ ہمیشہ کے لئے دور کر دیا۔ مکہ کا محاصرہ کیا۔ کعبہ پر منجنیقیں لگا دیں اور عبداللہ بن الزبیرؓ کو مہایت سفاکی سے قتل کر ڈالا۔

عراق شروع سے شورش پسند قبائل کا مرکز تھا۔ یہاں کی سیاسی بے چینی کسی طرح ختم نہ ہوتی تھی وایوں پر والی آتے تھے اور بے بس ہو کر لوٹ جاتے تھے۔ لیکن حجاج بن یوسف کی تلوار نے ایک ہی ضرب میں عراق کی ساری شوریہ اپنی ختم کر دی

خود اس عہد کے لوگوں کو اس پر تعجب تھا۔ تاہم بنی سلام کہا کرتے تھے "کوفہ والوں کی خود داری اور سخت اب کیا ہو گئی؟ انہوں نے امیر المومنین علیؑ کو قتل کیا۔ حسین بن علیؑ کا سر کاٹا۔ مختار جسیا صاحب جبروت ہلاک کر ڈالا۔ مگر اس بد صورت ملعون! (حجاج) کے سامنے بالکل ذلیل ہو کر رہ گئے۔ کوفہ میں ایک لاکھ عرب موجود ہیں مگر یہ خبیث ۱۲ سو اڑے کر آیا اور غلام بنا ڈالا۔"

حجاج کا عراق میں اولین خطبہ، ادب عربی کی مشہور چیز ہے کہ صرف اشارہ کر دینا کافی ہوگا۔

اما واللہ انی لا حمل الشر بحملہ وأخذوہ
بنعلک واجزیہ بمثلہ وانى لاری ابصاراً لاطافۃ
واعنائاً متطاولة ورؤسا قد ایتعت و حان
قطانها و انى لا نظرا لی الدماء بین العمائم
واللحی

"حجاج کی تلوار جس درجہ سفاک تھی اتنی ہی اس کی زبان بلیغ تھی اس کا یہ خطبہ خطیبانہ رنگ کا بے نظیر نمونہ ہے۔" میں دیکھتا ہوں کہ نظریں اٹھی ہوئی ہیں۔ گردنیں او سنجی ہو رہی ہیں۔ سروں کی فصل پک چکی ہے اور کٹائی کا وقت آ گیا ہے۔ میری نظریں وہ دیکھ رہی ہیں جو گڑبڑیوں اور دارھیوں کے درمیان بہہ رہا ہے۔" حجاج نے جیسا کہا تھا ویسا ہی کر دکھایا۔

بایں کیا گیا ہے کہ جنگوں کے علاوہ حالت امن میں اس نے ایک لاکھ ۲۵ ہزار آدمی قتل کئے تھے۔

بڑے بڑے اکابر و ارباب مثلاً سعید بن جبیر وغیرہ کی گردنیں اڑا دیں۔ مدینہ میں بے شمار صحابہ کے ہاتھوں پر سیسے کی مہریں لگا دیں۔ حضرت عبداللہ بن الزبیر اور حضرت عبداللہ بن عمر جیسے جلیل القدر صحابیوں کو قتل کیا۔ موجودہ زمانے کی استعماری سیاست کی طرح اس کا بھی اصول یہ تھا حکومت کے قیام کے لئے ہر بات جائز ہے اور حکومتیں رحم و عدل سے نہیں بلکہ قہر و تعزیر سے قائم ہوتی ہیں۔ اس عہد کے عرفاء و صلحاء حجاج کو خدا کا قہر و عذاب خیال کرتے تھے۔ حضرت حسن بصریؒ کہا کرتے تھے۔ حجاج اللہ کا عذاب ہے اسے اپنے ہاتھوں کے زور سے دور کرنے کی کوشش نہ کرو۔ بلکہ خدا سے تضرع و زاری کرو۔ کیونکہ اس نے فرمایا ہے۔

”وَلَقَدْ آخَذْنَا هُم بِأَلْحَذِ ابِّ فَمَا اسْتَكْبَرُوا
لِيَبْهَمُوا وَمَا يَنْتَظِرُونَ“

یہی سبب ہے کہ جوں ہی اس کی موت کی خبر سنی گئی حضرت حسنؒ اور عمر بن عبدالعزیزؒ سجدے میں گر پڑے اس اُمت کا فرعون مر گیا بے اختیار ان کی زبان سے نکل گیا۔

اب دیکھنا چاہیے اس جابر و قہرمان انسان نے موت کا مقابلہ کیوں کر کیا؟ جس گھاٹ ہزاروں مخلوق کو اپنے ہاتھوں اتار چکا تھا۔ خود

لے عقد الفرید، البیان والتبیین وغیرہ

اس میں کیسے اُترتا؟

عراق پر ۲۰ برس حکومت کرنے کے بعد ۵۴ برس
بیماری کی عمر میں حجاج بیمار ہوا۔ اس کے معدے میں بلیٹار
 کیڑے پیدا ہو گئے تھے اور جسم کو ایسی سخت سردی لگ گئی تھی
 کہ آگ کی بہت سی انگلیٹھیاں بدن سے لگا کر رکھ دی جاتی تھیں پھر
 بھی سردی میں کوئی کمی نہیں ہوتی تھی۔

جب زندگی سے نا اُمیدی ہو گئی تو حجاج
موت پر خطبہ نے گھر والوں سے کہا۔ مجھے بٹھا دو اور لوگوں
 کو جمع کر دو۔ لوگ آتے تو اس نے حسب عادت ایک بلیغ تقریر کی۔
 موت اور سختیوں کا ذکر کیا۔ تبر اور اس کی تنہائی کا بیان کیا۔ دُنا اور
 اس کی بے ثباتی یاد کی۔ آخرت اور اس کی سونائیکوں کی تشریح کی اپنے
 گناہوں اور ظلموں کا اعتراف کیا۔ پھر یہ شعر اس کی زبان پر جاری
 ہو گئے۔

ان ذنبی وزن السملات والارض

وظنی بخالفی ان یحاج

میرے گناہ آسمان اور زمین کے برابر بھاری ہیں۔ مگر مجھے اپنے

خالق سے امید ہے کہ رعایت کرے گا

فلئن من بالرضا فهو ظنی

ولئن امر بالكتاب عذابی

اگر اپنی رضا مندی کا احسان مجھے دے تو یہی میری امید ہے۔

لیکن اگر وہ عدل کر کے میرے عذاب کا حکم دے۔

لَمْ يَكُنْ ذَا لِكْ مِنْهُ ظَلَمًا

وہاں بے ظلم رب ایسی جگہ ہے

ز تو یہ اس کی طرف سے ہرگز ظلم نہیں ہو گا کیا یہ ممکن ہے
کہ وہ رب ظلم کرے جس سے صرف بھلائی کی توقع کی جاتی ہے
پھر وہ پھوٹ پھوٹ کر رو دیا۔ موقعہ اس قدر عبرت انگیز
تھا کہ مجلس میں کوئی بھی اپنے آنسو روک نہ سکا۔

اس کے بعد اس نے اپنا کاتب طلب

خلیفہ کے نام خط کیا اور خلیفہ ولید بن عبد الملک کو

حسب ذیل خط لکھوایا۔

اما بعد، میں تمہاری بکریاں چراتا تھا ایک خیر خواہ گلہ بان کی طرح
اپنے آقا کے گلے کی حفاظت کرتا تھا۔ اچانک شیر آیا۔ گلہ بان کو طمانچہ مارا
اور چراگاہ خراب کر ڈالی آج تیرے غلام پر وہ مصیبت نازل ہوئی
ہے جو ایوب صابر پر نازل ہوئی تھی۔ مجھے امید ہے کہ جبار و قہار اس
طرح اپنے بندے کی خطائیں بخشا اور گناہ دھونا چاہتے ہیں۔
پھر خط کے آخر میں یہ شعر لکھنے کا حکم دیا۔

اِذَا مَا لَقِيتَ اللّٰهَ عَنِ رَاحِیْہَا

فَاِنْ شَفَاعَ النَّفْسِ فِیْمَا هُنَا لَکْ

اگر میں نے اپنے خدا کو راضی پایا تو بس میری مراد پوری ہو گئی،

فحسبى بقاء الله من كل ميت

و حسبى حياة الله من كل هالك

اسب مرجائیں مگر خدا کا باقی رہنا میرے لئے کافی ہے اسب

بَلَّاءٌ يُوَجِّبُ مَكْرَ خَدَاكِ زَنْدَاقِي مِيرَسَ لَئِي كَافِي هُي
 لَقَدْ ذَاقَ هَذَا الْمَوْتَ مَنْ كَانَ قَبْلَنَا
 وَنَحْنُ نَذُوقُ الْمَوْتَ مَنْ بَعْدَ خَلَاكِ
 دہم سے پہلے یہ موت چکھ چکے ہیں۔ ہم بھی ان کے بعد موت
 کا مزہ چکھیں گے۔

فَانْ مَت فَاذْكَرْنِي بِذِكْرِ مَحَبَّتِ
 فَقَدْ كَانَ جَمَا فِي رِضَاكَ مَسَاكِ
 (اگر میں مرجاؤں تو مجھے محبت سے یاد رکھنا۔ کیونکہ تمہاری خوشنودی
 کے لئے میری راہیں بے شمار تھیں)

وَالْآفَقُ دَسْبُ الصَّلَاةِ بِدَعْوَةٍ
 يَلْقَى بِهَا الْمَحْجُونُ فِي نَارِ مَا لَكَ
 (یہ نہیں تو کم از کم ہر نماز کے بعد دعائیں یاد رکھنا کہ جس سے جہنم
 کے قیدی کو کچھ نفع پہنچے)

عَلَيْكَ سَلَامُ اللَّهِ حَيًّا وَمَيِّتًا
 وَمَنْ بَعْدَ مَا تَجِبَا عَتِيقًا لِمَا لَكَ
 (تم پر ہر حال میں اللہ کی سلامتی ہو۔ جیتے جی، میرے پیچھے اور
 جب دوبارہ زندہ کئے جاؤ)

سکراتِ موت کے شندائے
 حضرت حسن بصریؒ عیادت
 کو آئے تو حجاج نے
 ان سے اپنی تکلیفوں کا شکوہ کیا۔ حسنؒ نے کہا: میں تجھے منع نہیں
 کرتا تھا کہ نیکو کاروں کو نہ سنا مگر افسوس تم نے نہیں سنا۔

حجاج نے غفا ہو کر جواب دیا۔ میں تم سے یہ نہیں کہتا کہ اس مصیبت کے دور کرنے کی دعا کر۔ میں تجھ سے یہ دعا پاتا ہوں کہ خدا جلد میری روح قبض کرے اور اب زیادہ عذاب نہ دے۔ اسی اثنا میں ابو منذر یعلیٰ بن مخنف مزاج پر سی کر پہنچے۔

”حجاج! موت کے سکرات اور سختیوں میں تیرا کیا حال ہے؟“

انہوں نے سوال کیا۔

”اے یعلیٰ! حجاج نے ٹھنڈی سانس لے کر کہا، کیا پوچھتے ہو؟ شدید مصیبت! سخت تکلیف! ناقابل بیان الم، ناقابل برداشت درد! سفر و روانہ! توشہ! قلیل! آہ! میری ملاکت! اگر اس جبار و قہار نے مجھ پر رحم نہ کھایا؟“

ابو منذر نے کہا: اے حجاج!

ابو منذر کی بے لاگ تقریر پر خدا اپنے اُنہیں بندوں پر

رحم کھاتا ہے جو رحمدل اور نیک نفس ہوتے ہیں۔ اس کی مخلوق سے بھلائی کرتے ہیں۔ محبت کرتے ہیں۔

میں گواہی دیتا ہوں کہ تو فرعون و ثمان کا ساتھی تھا۔ کیونکہ تیری سیرت بگڑی ہوئی تھی۔ تو نے اپنی ملت ترک کر دی تھی راہ حق سے کٹ گیا تھا۔ صالحین کے طور طریقہ سے دور ہو گیا تھا تو نے نیک انسان قتل کر کے ان کی جماعت فنا کر ڈالی۔ تابعین کی جڑیں کاٹ کر ان کا پاک درخت اکھاڑ پھینکا۔ انہوں نے خانی کی نافرمانی میں مخلوق سی اطاعت کی۔ تو نے خون کی ندیاں بہا دیں۔ جاہلیں لیں۔ آبرو میں برباد کیں۔ کبر و جبر کی روش اختیار کی۔ تو نے اپنا دین ہی بچا یا نہ دینا

ہی پائی۔ تو نے خاندانِ مروان کو عزت دی مگر اپنا نفس ذلیل کیا
اُن کا گھر آباد کیا۔ مگر اپنا گھر ویران کر لیا۔ آج تیرے لئے نہ نجات
ہے نہ فریاد۔ کیونکہ تو آج کے دن اور اس کے بعد سے غافل تھا۔
تو اس اُمت کے لئے مصیبت اور قہر تھا۔ اللہ کا سزا سزا شرک کہ
اس نے تیری موت سے اُمت کو راحت بخشی اور تجھے مغلوب
کہے اس کی آرزو پوری کر دی۔“

حجاج کی عجیب رحمت طلبی | راوی کہتا ہے۔ حجاج یسینکے
مبہوت ہو گیا۔ مدینہ منورہ کے

میں رہا۔ پھر اس نے مٹھنڈی سانس لی۔ آنکھوں میں آنسو ڈھک دیا آئے۔
اور آسمان کی طرف نظر اٹھا کر کہا۔ الہی مجھے بخش دے۔ کیونکہ لوگ کہتے
ہیں کہ تو مجھے نہیں بخشے گا۔ پھر یہ شعر پڑھا۔

دعایِ کُ الٰہیٰ عظیم
رب ان العباد قد اُیسا سرقی
الہی! بندوں نے مجھے ناامید کر ڈالا حالانکہ میں تجھ سے بڑی ہی امید رکھتا ہوں
یہ کہہ کر اس نے آنکھیں بند کر لیں۔

اس میں شک نہیں، رحمتِ الہی کی بے کنار وسعت دیکھتے ہوئے اس کا یہ اندازہ
طلب ایک عجیب تاثیر رکھتا ہے اور اس باب میں بے نظیر منقولہ ہے یہی وجہ ہے
کہ جب حضرت حسن بصریؒ سے حجاج کا یہ قول بیان کیا گیا تو وہ پہلے متعجب ہوئے،
کیا واقعی اس نے یہ کہا۔ "ہاں اس نے یہ اسی کہا ہے، فرمایا۔ "تو شاید!"
یعنی اب شاید بخشش ہو جائے نہ

معاویہ بن ابوسفیان

امیر معاویہؓ بن ابی سفیان کی شخصیت تعارف سے بے نیاز ہے۔ عرب کا عزم، جزم عقل، تدبیر، پورے تناسب سے اس دماغ میں جمع ہو گیا تھا۔ عربی کتب ادب و تاریخ ان کی تدبیر و سیاست کے واقعات سے لبریز ہیں۔ تقریباً پوری زندگی امارت و حکومت میں بسر ہوئی اور ہمیشہ ان کی سیاست کا میاب رہی۔ وہ اس عہد کے ایک پورے سیاسی آدمی تھے۔

ایک عجیب عزم | جب مرض نے خطرناک صورت اختیار کر لی اور لوگوں میں ان کی موت کے چرچے ہونے لگے تو امیر معاویہؓ کو فتنہ و فساد کا اندیشہ پیدا ہوا۔ ولی عہد یزید جسے جبراً بزدل سمیٹیر ولی عہد منوایا گیا دائرہ الخلافہ سے دور تھا۔ اور ابتری پیدا ہو جانے کا قوی احتمال تھا، انہوں نے فوراً اپنے تیمارداروں سے کہا:-

میری آنکھوں میں خوب سرمہ لگاؤ۔ سرمے میں تیل ملاؤ۔ حکم کی تعمیل کی گئی۔ سرمہ اور روغن نے ہمارے چہرے میں تانگی پیدا کر دی۔ پھر انہوں نے حکم دیا۔

”میرا سمجھو نا او سچا کرو۔ مجھے بٹھا دو۔ میرے پیچھے تھکے لگاؤ“
اس حکم کی بھی تعمیل کی گئی۔

پھر کہا: لوگوں کو حاضری کی اجازت دو سب آئیں اور کھڑے
کھڑے سلام کر کے رخصت ہو جائیں۔ کوئی بلٹھنے نہ پائے۔“
لوگ اندر آنا شروع ہوئے جب وہ سلام کر کے باہر جاتے
تو آپس میں کہتے۔ کون کہا ہے خلیفہ مر رہے ہیں؟ وہ تو نہایت
نزد و تازہ اور تندرست ہیں۔ جب سب لوگ چلے گئے تو امیر معاویہ
نے یہ شعر پڑھا۔

و تجلدى للشامتين اريهم
انى لربب الدهر لا اقضع

شما تم کرنے والوں کے سامنے اپنی کمزوری ظاہر ہوتے نہیں
دیتا۔ میں انہیں ہمیشہ یہی دکھاتا ہوں کہ زمانے کے مصائب مجھے
مغلوب نہیں کر سکتے۔

دورانِ خلافت قریش کی ایک جماعت
دُنیا کی بے ثباتی | عبادت کو آئی امیر معاویہؓ نے اس کے

سامنے دُنیا کی بے ثباتی کا نقشہ ان لفظوں میں کھینچا: دُنیا آہ دُنیا
اس کے سوا کچھ نہیں جسے ہم اچھی طرح دیکھ چکے ہیں اور
جس کا حذبِ شجرہ کر چکے ہیں۔ خدا کی قسم ہم اپنی جہاں کے عالم ہیں
دُنیا کی بہار کی طرف دوڑے اور اس کے سب مزے لوٹے مگر ہم

نے دیکھ لیا کہ دنیا نے جلد پٹا کھایا بالکل کا یا پلٹ کر دی۔ ایک ایک کر کے تمام گرہیں کھول ڈالیں۔ پھر کیا ہوا؟ دنیا نے ہم سے بے فانی کی۔ ہماری جوانی چھین لی۔ ہمیں بوڑھا بنا دیا۔ آہ یہ دنیا کتنی خراب جگہ ہے۔ یہ دنیا کیسا بڑا مقام ہے۔

آخری خطبہ | امیر معاویہ نے اپنی بیماری میں آخری خطبہ یہ دیا
اے لوگو! میں اس کھیتی کی بالی ہوں جو کٹ چکا ہے۔ مجھے تم پر حکومت ملی تھی۔ میرے بعد جتنے حاکم آئیں گے وہ مجھ سے بڑے ہوں گے ٹھیک اسی طرح جیسے اگلے حکام مجھ سے اچھے نہ ہوں گے۔

حسرت | جب وقتِ آخر ہوا تو کہا مجھے بٹھا دو۔ چنانچہ بٹھا دیئے گئے۔ دیر تک ذکرِ الہی میں مصروف رہے پھر رونے لگے اور کہا۔

”معاویہ! اپنے رب کو اب یاد کرتا ہے جب کہ بوڑھا بننے کی کسی کام کا نہیں رکھا۔ اور جسم کی چولیس ڈھیلی ہو گئیں۔ اس دنت کیوں خیال نہ آیا۔ جب شباب کی ڈالی ترو تازہ اور ہری بھری تھی۔ پھر چٹا کر روئے اور دُعا کی: ”اے رب! سخت دل گنہگار بوڑھے پر رحم کر، الہی اس کی مٹھو کریں معاف کر دے اس کے گناہ بخش دے۔“ اپنے وسیع حلم کو اس کے شامل حال کر جس نے تیرے

سو اُکسی سے اُمید نہیں کی تیرے سوا کسی پر بھروسہ نہیں کیا ہے

بیلٹیوں سے خطاب | تیمار داری ان کی دورِ لڑکیاں
کرتی تھیں۔ ایک مرتبہ انہیں

بغور دیکھ کر کہا، تم ایک ڈانواں ڈول وجود کو کروٹیں بدلو
رہی ہو۔ اس نے دنیا بھر کے خزانے جمع کر لئے لیکن کاش وہ
دوزخ میں نہ ڈالا جائے پھر یہ شعر پڑھا،

لقد سعيت لكم من سعي ذي نصب

وقد كفيتكم التواء والرحلا

میں نے تمہارے لئے سخت محنت کوشش سے کی اور درد بردہ بھوکری
کھانے سے بے پروا کر دیا،

وفات سے پہلے اشہب بن رملہ
اپنی فیاضی کی یاد | کہے یہ شعر پڑھے جو اس نے قباع

کی مدح میں کہے تھے۔

اذا مات المجدد والنقطع السدى

من الناس الامن قليل مصر

(نیری موت کے ساتھ سخاوت اور فیاضی بھی مرجائے گی،

وردت اکت السائلين وامسكوا

من الدين والدنيا بخلف مجد

لے احیاء طبرم

سند طبری ج ۶ ص ۱۸۲

رسائلوں کے ہاتھ لوٹا دیئے جائیں گے اور دین و دنیا کی محرومیاں
ان کے انتظار میں ہوں گی،

یہ سن کر لڑکیاں چلا اٹھیں، ہرگز نہیں۔ امیر المومنین! خدا آپ کو
سلامت رکھے!

انہوں نے کوئی جواب نہ دیا۔ صرف یہ شعر پڑھ دیا۔

وَاِذَا الْمِينَةُ انْشَبَتْ اَلْقَفَارُهَا

اَلْفَيْتُ كُلَّ تَمِيْمَةٍ لَا تَنْفُجُ

جب موت اپنے ناخن کاڑ دیتی ہے تو کوئی تعویذ بھی نفع

نہیں پہنچاتا،

نصیحت: پھر بے ہوش ہو گئے، حقوڑی دیر بعد آنکھ کھولی۔

اور اپنے عزیزوں کو دیکھ کر کہا:

اللہ عز و جل سے ڈرتے رہنا کیونکہ جو ڈرتا ہے خدا اس کی

حفاظت کرتا ہے اس شخص کے لئے کوئی پناہ نہیں۔ جو خدا سے بے خوف
ہے۔

امیر معاویہ کی نازک حالت سے قاصد

یزید کی آمد

کے ذریعہ دلی عہد لہزید کو مطلع کیا گیا

وہ فوراً روانہ ہوا۔ پہنچتے پہنچتے حالت اور بھی ابتر ہو چکی تھی اس
نے باپ کو پکارا۔ مگر وہ بول نہ سکے۔ یزید رونے لگا اور یہ شعر پڑھے:

لَوْ عَاشَ حَيَّ الدُّنْيَا لَعَاشَ اَدَا

مَنْ النَّاسُ لَا عَاجِزٌ وَلَا كَل

اگر کوئی آدمی بھی ہمیشہ دنیا میں زندہ رہتا تو بلا شک آدمیوں کا
امام زندہ رہتا۔ وہ نہ عاجز ہے نہ کمزور ہے۔

الحول القلب والاریب ولن

یدفع وقت الملیات الحیل

وہ بڑا ہی عاقل و مدبر و فہیم ہے۔ لیکن موت کے وقت کوئی
تذکرہ کسی کام نہیں آیا

معاذیہ نے یہ سن کر آنکھیں کھول دیں

بہت بید سے خطاب اور کہا: اے فرزند! مجھے جس بات

پر خدا سے سب سے زیادہ خوف ہے وہ تجھ سے میرا بڑا ہے۔
جان پدر! ایک مرتبہ میں رسول اللہ صلی اللہ علیہ وسلم کے ساتھ سفر
میں تھا۔ جب آپ ضروریات سے فارغ ہوتے یا وضو کرتے تو میں
دست مبارک پر پانی ڈالتا۔ آپ نے میرا کرتہ دیکھا وہ مونڈھے سے
پھٹ گیا تھا۔ فرمایا: معاذیہ! تجھے کُرتہ پہنا دوں؟

میں نے عرض کیا: میں آپ پر قربان! ضرور ضرور! چنانچہ آپ نے
کُرتہ عنایت کیا۔ مگر میں نے ایک مرتبہ سے زیادہ نہیں پہنا وہ میرے
پاس اب تک موجود ہے۔

ایک دن رسول اللہ صلی اللہ علیہ وآلہ وسلم نے بال ترشوائے
میں نے تھوڑے سے بال اور کرتے ہوئے ناخن اٹھائے تھے وہ
بھی آج میرے پاس شیشی میں رکھے ہوئے ہیں۔ دیکھو جب
میں مرحاؤں تو غسل کے بعد یہ بال اور ناخن میری آنکھوں کے حلقوں
اور نتھنوں میں رکھ دینا۔ پھر رسول اللہ صلی اللہ علیہ وسلم کا کُرتہ بچھا

کر اس پر ٹٹانا اور کفن پہنانا۔ اگر مجھے کسی چیز سے نفع پہنچ سکتا ہے تو وہ یہی ہے۔

سکرات موت | سکرات کے عالم میں یہ شعر زبان پر جاری تھا۔

فهل من حالدا ما ملکنا
وہل بالموث بالناس عاٹہ
(اگر ہم مر جائیں گے تو کیا کوئی بھی ہمیشہ زندہ رہے گا کیا موت کسی کے لئے عیب ہے)

وفات

عین وفات کے وقت یہ شعر پڑھے۔
الا لیتق لماعن فی اللاتلعتہ ولم الک فی اللذات ایشی النواطر
(کاش میں نے کبھی سلطنت نہ کی ہوتی۔ کاش لذتیں حاصل کرنے میں میں اندھا نہ ہوتا)
وکنت کذی طریق عاشق مبلغات
لیالی حقاً نارحنتد المتاسیر^۳
(کاش میں اس فقیر کی طرح ہوتا جو محفوط سے پر زندہ رہتا ہے)

لہ استیعاب - عقرا فرید لہ استیعاب ۳۰ عقرا فرید

یزید کا مرثیہ

(یزید نے مرثیہ کے یہ شعر کہے تھے)

جاء البرید بقرطاس یحییٰ
فأدحس القلب من قرطاسه فزعا
قاصد خط لئے دوڑا سوا آیا تو قلب خوفزدہ ہو گیا،
قلنا لك انویل ما ذاقی کتا بکمر

قالوا الخليفة أوصى مثبنا وجعا

رحم نے کہا، تیری ہلاکت! خط میں کیا ہے؟ کہنے لگا خلیفہ سخت
بیماری اور تکلیف میں ہے،

فمادت الارض اركاد تميد بنا

كان أشبر من اركانها انقلعا

(تربہ تھا زمین ہمیں لیکر جھک جائے۔ گویا اس کا کرلی ستون اکھڑ گیا ہے،

أودي ابن هند أودي المجد يتبعد

كانا جميعا قطلا يسيران معا

رہندہ کا لڑکا (معاویہ) مر گیا اور عزت بھی مر گئی۔ دونوں ہمیشہ ساتھ

رہتے تھے اب بھی دونوں ساتھ جا رہے ہیں۔)

لا يدفع اناس ما أوهى وان جهدا

أن يدفعوه ولا يوهون ما دفعوا،

(جو گر رہا ہے اسے آدمی لاکھ کوشش کریں اٹھا نہیں سکتے اور

جو اٹھ رہا ہے اسے لاکھ چاہیں گرا نہیں سکتے)

اُنْصُرَا بِلِمِیْلَتَقِیْ اِنْعَامِہِ
لَوْ قَارِعَ النَّاسُ عَنْ اَحْلَامِہُمْ قَرَعًا

(مبارک اور خوبصورت جس کے واسطے سے بارانِ رحمت طلب کیا جاتا ہے اگر لوگوں کی عقلوں کا امتحان ہو تو وہ سب پر بازی لے جائے گا۔)

یزید کا خطبہ

یقیناً یزید گھر سے نہیں نکلا۔ پھر مسجد میں آیا اور حسب ذیل خطبہ دیا۔

وہ تمام تشائش اس خدا کے لئے ہے جو اپنی مشیت کے مطابق عمل کرتا ہے جسے چاہتا ہے دیتا ہے جسے چاہتا ہے محروم کر دیتا ہے۔ کسی کو عزت دیتا۔ کسی کو ذلت دیتا ہے لوگو! معاویہؓ خدا کی رسیدوں میں ایک رہی تھا۔ جب تک خدا نے چاہا اسے ورنہ کیا۔ پھر اسے اپنی مشیت سے کاٹ ڈالا معاویہؓ اپنے پیش روؤں سے کم تر اور بعد والوں سے بہتر تھا میں نے پاک ثابت کرنے کی کوشش نہیں کر دی گا۔ اب وہ اپنے رب کے پاس پہنچ گیا ہے اگر اسے درگزر کرے تو یہ اس کی رحمت ہے اگر اسے عذاب دے تو یہ اس کے گناہ کا عذاب ہو گا۔ میں اس کے بعد برسرِ حکومت آیا۔ نہ سرکش ہوں نہ کمزور ہوں جلد بازی نہ کرو۔ اگر خدا کوئی بات ناپسند کرتا ہے بدل ڈالتا ہے۔ اگر پسند کرتا ہے تو آسان کرتا ہے

لے استیعاب طبری ج ۶ ص ۸۲، البدایہ ج ۸ ص ۱۴۴

حجیب بن عجرى

دشمن جب محکمہ چھوڑ دے یا شہر سے نکل جائے تو سکون مل جاتا ہے لیکن مسلمانوں نے جب چھوڑا اور نما جاؤ ادیں کفار کے حوالے کر کے مکہ سے ۳۰ میل دور مدینہ میں جا آباد ہوئے تو کفار پہلے سے بھی زیادہ بے قرار ہو گئے۔ اصل واقعہ یہ ہے کہ ہجرت مدینہ سے انہیں یقین ہو گیا تھا کہ مسلمان الگ رہ کر تیاری کریں گے اہل عرب رسول اللہ کی دعوت کو قبول کر لیں گے اور حجیب یہ قطرہ دریا بن گیا تو ہماری سرداری کا جاہ و جلال اسلام کے سیلاب حق کے سامنے خش و خاشاک کی طرح بہہ جاتے گا۔ مدینہ پہنچ کر مسلمانوں کو پہل کرنے کی ضرورت پیش نہیں آئے قریش مکہ نے اپنی دماغی پریشانیوں کے ماتحت خود ہی "آہل مجھے مار" کی روش اختیار کر لی تھی حجیب بدر اور احد کے میدانوں میں ان کے تیغ آزمائش کا زعم باطل بھی ختم ہو گیا تو وہ سازش کے جال بھی بچھانے لگے انہوں نے عضل اور فارہ کے سات آدمیوں کو رسول اللہ کے پاس بھیجا۔ اور کہلوایا "اگر آپ ہمیں چند مبلغ عنایت فرمادیں تو ہمارے تمام قبیلے مسلمان ہو جائیں گے" حصونہ نے عاصم بن ثمالبت کی ماتحتی میں کل دس بزرگ صحابہ کا وفد ان کے ساتھ بھیج دیا۔

ایک گھاٹی میں کفار کے دو سو مسلح جوان مسلمانوں کے اس تبلیغی وفد کا

انتظار کر رہے تھے۔ جب متبعلین اسلام یہاں پہنچے تو بے نیام تلواروں نے بجلی بن کر ان کا استقبال کیا۔ مسلمان اگرچہ اشاعتِ قرآن کے لئے گھروں سے نکلے تھے مگر تلوار سے خالی نہ تھے احساسِ خطرہ کے ساتھ ہی دوسو کے مقابلے میں دس تلواریں نیاموں سے باہر نکل آئیں اور مقابلہ شروع ہو گیا آٹھ صحابی مردانہ وار مقابلہ کرتے ہوئے شہید ہوئے۔ اور حنیب بن عدی اور زید بن دسنہ دوشیزوں کو کفار نے محاصرہ کر کے گرفتار کر لیا۔ سفیان ہنزی انہیں مکہ لے گیا اور یہ دونوں صلحِ مسلمان نقد قیمت پر مکہ کے درندوں کے ماتحت فروخت کر دیئے گئے۔

حضرت خدیجہؓ اور حضرت زیدہؓ کو حارث بن عامر کے گھر ٹھہرایا گیا اور پہلا حکم یہ دیا گیا کہ انہیں روٹی دی جائے اور نہ پانی۔ حارث بن عامر نے حکم کی تعمیل کی اور کھانا بند کر دیا گیا۔

ایک دن حارث کا نوکر بچہ چھری سے کھینتا ہوا حضرت خدیجہؓ کے پاس پہنچ گیا۔ اس مرد صالح نے جو کئی روز سے جھوکا اور پیاسا تھا حارث کے بچے کو گود میں بٹھالیا اور چھری اس کے ہاتھ سے لیکر زمین پر رکھ دی جب مال نے پلٹ کر دیکھا تو حضرت خدیجہؓ چھری اور بچہ لئے بیٹھے تھے۔ عورت چونکہ مسلمانوں کے کردار سے ناواقف تھی۔ یہ حال دیکھ کر لڑکھڑا گئی اور بے تابانہ چیخنے لگی۔ حضرت خدیجہؓ نے عورت کی تکلیف محسوس کی تو فرمایا: بی بی! تم مطمئن رہو۔ میں بچے کو ذبح نہیں کروں گا۔ مسلمان ظلم نہیں کیا کرتے۔ ان الفاظ کے ساتھ ہی خدیجہؓ نے گود کھول دی بمصوم بچہ اٹھا اور دوڑ کر ماں سے پیٹ گیا۔

قریش نے چند روز انتظار کیا، جب فاقہ کشی کے احکام اپنے مقصد

میں کامیاب نہ ہو سکے تو قتل کی تاریخ کا اعلان کر دیا گیا کھلے میدان میں ایک ستون نصب تھا اور یہ اپنی بے بسی پر رو رہا تھا۔ اس کے چاروں طرف بے شمار آدمی ہتھیار سنبھالے کھڑے تھے۔ بعض تلواریں چمکا رہے تھے۔ بعض نیزے تان رہے تھے۔ بعض کمان میں تیر جوڑ کر نشانہ ٹھیک کر رہے تھے کہ آواز نہ آئی؛ خنبیہ آ رہا ہے، "جمع میں ایک شور مچ رہا ہو گیا لوگ ادھر ادھر دوڑنے لگے۔ بعض لوگوں نے مستعدی سے ہتھیار سنبھالے اور حملہ کرنے اور خون یہاں کے لئے تیار ہو گئے۔

مرد صالح خنبیہ قدم بہ قدم تشریف لائے اور انہیں صلیب کے نیچے کھڑا کر دیا گیا۔ ایک شخص نے انہیں مخاطب کیا اور کہا: "خنبیہ! ہم تمہاری مصیبت سے دردمند ہیں اگر اب بھی اسلام چھوڑ دو تو تمہاری جان بخشی ہو سکتی ہے۔"

حضرت خنبیہ خطاب کرنے والے کی طرف متوجہ ہوئے اور فرمایا: "جب اسلام ہی باقی نہ رہا تو پھر جان بچانا بیکار ہے؛ اس جواب کی ثابت قدمی سبکی کی طرح پُر شور بھیڑ پر گری۔ مجمع ساکت ہو گیا اور لوگ دم بخود رہ گئے۔

"خنبیہ! کوئی آخری آرزو ہے تو بیان کرو؛ ایک شخص نے کہا۔

"کوئی آرزو نہیں، دو رکعت نماز ادا کر لوں گا۔ حضرت خنبیہ نے فرمایا۔

"بہت اچھا، فارغ ہو جاؤ؛" ہجوم سے آوازیں آئیں۔

پھانسی گر رہی ہوئی ہے۔ حضرت خنبیہ اس کے نیچے کھڑے تاکہ اللہ کی بندگی کا حق ادا کریں۔ خلوص و نیاز کا اصرار ہے کہ زبان شاکر جو حمد حق میں کھل چکی ہے اب کبھی بند نہ ہو۔ دست نیاز جو بارگاہ کبریا میں بندھ چکے ہیں اب کبھی نہ کھلیں۔ رکوع میں بھکی ہوئی کمر کبھی سیدھی نہ ہو۔ سجدے میں

گرا ہوا سر کبھی خاکِ نیاز سے نہ اٹھے۔ ہر بنِ مومن سے اس قدر آئندہ ہمیں کہ عبادت گزار کا جسم تو خون سے خالی ہو جائے۔ مگر اس کے عشقِ رُحبت کا چمن اس اندکھی آبیاری سے رشکِ فردوس بن جائے۔

حضرت خدیجہؓ کا دل محبتِ نواز، عشقِ دنیا ز کی لذتوں میں ڈوب چکا تھا کہ عقلِ مصلحت کیش نے انہیں روکا۔ اور ایک ایسی آواز میں جسے صرف شہیدوں کی روح ہی سن سکتی ہے انہیں رُوحِ اسلام کی طرف سے یہ پیغام دیا کہ اگر نماز زیادہ لمبی کر دے تو کافر یہ سمجھے گا کہ مسلمان موت سے ڈر گیا ہے اس پیغامِ حق کے ساتھ ہی حضرت خدیجہؓ نے دائیں طرف گردن موڑ دی اور کہا السلام علیکم ورحمۃ اللہ کفار نہیں بولے۔ مگر ان کی کھینچی ہوئی تلواروں نے جواب دیا۔ وعلیکم السلام ورحمۃ اللہ اب آپ نے بائیں طرف گردن موڑی اور کہا السلام علیکم ورحمۃ اللہ کفار اب بھی خاموش رہے، مگر نیزوں کی انیاں اور تیروں کی زبائیں زورور کہہ لگادیں۔

اسے مجاہدِ اسلام! وعلیکم السلام ورحمۃ اللہ! مردِ مجاہدِ خدیجہؓ سلام پھیر کر صلیب کے نیچے کھڑے ہو گئے۔ کفار نے انہیں پھانسی کے ستون کے ساتھ جکڑ دیا اور پھیر نیزوں اور تیروں کی دعوت دی کہ وہ آگے بڑھیں اور ان کے صدق و منظرِ میت کا امتحان لیں ایک شخص آگے آیا اور اس نے خدیجہؓ مظلوم کے جسمِ پاک کے مختلف حصوں پر نیزے سے ہلکے ہلکے چوکے لگائے اور وہی خونِ اطہر جو چند ہی لمحے پیشتر حالتِ نماز میں شکر و سپاس کے آنسو بن کر آنکھوں سے بہا تھا اب زخموں کی آنکھ سے شہادت کے مشکِ بُوِ قطر بن کر نپٹنے لگا۔ پیکرِ صبرِ خدیجہؓ کے

دردِ دناک مصائب کا تصور کیجئے۔ آپ ستون کے ساتھ جکڑے ہوئے ہیں کبھی ایک تیر آتا ہے اور دل کے پار ہو جاتا ہے کبھی نیزہ لگتا ہے اور سینے کو چیر دیتا ہے اُن کی آنکھیں آتے ہوئے تیروں کو دیکھ رہی ہیں۔ ان کے عضوِ عضو سے خون بہہ رہا ہے مگر درد و تکلیف کی اس قیامت میں بھی ان کا دل اسلام سے نہیں ملتا۔

ایک اور شخص آگے آیا اور اس نے حضرت خدیبؓ کے جگر پر نیزے کی انی لکھ دی۔ پھر اس قدر دیا کہ وہ مکر کے پار ہو گئی۔ یہ جو کچھ تھا حضرت خدیبؓ کی آنکھیں دیکھ رہی تھیں۔ حملہ آور نے کہا: اب تو تم بھی پسند کرو گے کہ محمدؐ یہاں لگ جائیں اور تم اس مصیبت سے چھوٹ جاؤ پیکرِ صبر خدیبؓ نے جگر کے چر کے دل کو حوصلہ مندی سے برداشت کر لیا۔ مگر یہ زبان کا گھاؤ برداشت نہ ہوا۔ اگرچہ زبان کا خون نچر چکا تھا۔ مگر جوشِ ایمان نے اس خشک حڈی میں بھی تاب گویائی پیدا کر دی اور آپؐ نے جواب دیا: اے ظالم! خدا جانتا ہے کہ مجھے جان دے دینا پسند ہے مگر یہ پسند نہیں کہ رسول اللہؐ کے قدموں میں ایک کاٹنا بھی پیچھے۔

نماز کے بعد حضرت خدیبؓ پر جو حالتیں گزریں، آپؐ بے ساختہ شعور میں انہیں ادا فرماتے رہے۔ اُن اشعار کا ترجمہ درج ذیل ہے۔

۱۔ لوگ انبؤہ در انبؤہ میرے گرد کھڑے ہیں۔ قبیلے جماعتیں اور جتھے، یہاں سب کی حاضری لازم ہو گئی ہے۔

۲۔ یہ تمام اجتماعِ انہما بارِ عداوت کیلئے ہے یہ سب لوگ میرے خلاف اپنے جوش و انتقام کی نمائش کر رہے ہیں اور مجھے یہاں موت کی کھونٹی سے باندھ دیا گیا ہے۔

۳۔ ان لوگوں نے یہاں اپنی عورتیں بھی بلا رکھی ہیں اور بچے بھی اور ایک مضبوط اور اونچے ستون کے پاس کھڑا کر دیا گیا ہے۔

۴۔ یہ لوگ کہتے ہیں کہ اگر میں اسلام سے انکار کروں تو یہ مجھے آزاد کر دیں گے مگر میرے لئے ترک اسلام سے قبول موت بہت زیادہ آسان ہے، اگرچہ میری آنکھوں سے آنسو جاری ہیں۔ مگر میرا دل بالکل بہ سکون ہے۔

۵۔ میں دشمن کے سامنے گردن نہیں جھکاؤں گا۔ میں فریاد نہیں کروں گا میں خوف زدہ نہیں ہوں گا۔ اس لیے کہ میں جانتا ہوں کہ اب اللہ کی طرف جارہا ہوں۔

۶۔ میں موت سے نہیں ڈر سکتا اس لئے کہ موت بہر حال آنے والی ہے مجھے صرف ایک ہی ڈر ہے اور وہ دوزخ کی آگ کا ڈر ہے۔

۷۔ مالک عرش نے مجھ سے خدمت لی ہے اور مجھے صبر و ثبات کا حکم دیا ہے اب کفار نے زبرد کو ب سے میرے جسم کو ٹکڑے ٹکڑے کر ڈالا ہے اور میری تمام امیدیں ختم ہو گئی ہیں۔

۸۔ میں اپنی عاجزی، بے وطنی اور بے بسی کی۔ اللہ سے فریاد کرتا ہوں۔ نہیں معلوم، میری موت کے بعد ان کے کیا ارادے ہیں۔ کچھ بھی ہو، احب میں راہ خدا میں جان دے رہا ہوں تو یہ جو کچھ بھی کریں گے مجھے اس کی پروا نہیں ہے۔

۹۔ مجھے اللہ کی ذات سے امید ہے کہ وہ میرے گوشت کے ایک ایک ٹکڑے کو برکت عطا فرمائے گا اسے اللہ! جو کچھ آج میرے ساتھ ہو رہا ہے اپنے رسول کو اس کی اطلاع پہنچا دے۔

حضرت سعید بن عامرؓ حضرت فاروق اعظمؓ کے عامل تھے۔ بعض اوقات آپ کو بیٹھے بیٹھے دورہ پڑتا اور آپ وہیں بے ہوش ہو کر گر پڑتے۔ ایک دن حضرت فاروق اعظمؓ نے پوچھا۔ آپ کو یہ کیا مرض ہے؟ جواب دیا میں بالکل تندرست ہوں اور مجھے کوئی مرض نہیں ہے۔ جب حضرت خبیثؓ کو پھانسی دی گئی تو میں اس مجمع میں موجود تھا۔ جب وہ ہوش رہا واقعات یاد آ جاتے ہیں تو مجھ سے سنبھلا نہیں جاتا اور میں کانپ کر بے ہوش ہو جاتا۔

حضور صلی اللہ علیہ وسلم نے فرمایا

جو شخص نماز میں کھڑے ہو کہ کلام پاک پڑھے، اس کو ہر حرف پہ سو نیکیاں ملتی ہیں اور جو نماز میں بیٹھ کر پڑھے جیسا کہ نفلوں میں پڑھ لیتے ہیں، اس کو پچاس نیکیاں اور جو بغیر نماز کے بلا وضو پڑھے اس کو دس نیکیاں ملتی ہیں اور جو شخص پڑھے نہیں بلکہ صرف کان لگا کر سنے۔ اس کو بھی ایک حرف کے بدلہ ایک نیکی مل جاتی ہے (احیاء العلوم)

عَبْدُ اللَّهِ ذَوِ الْبَيَادِينِ

ہر انسان، موت کے آئینے میں اپنے دل کی آپ بیتی کا مرقع دیکھ لیتا ہے۔ اگر اس نے اپنی زندگی میں حسد، لفاق، ریا اور برائی کے ساتھ عہد موت استوار رکھا ہو تو موت ہی سچائی اُس کے سامنے لا کر رکھ دیتی ہے۔ اگر اس نے محبت، خلوص، خدمت اور دیانت کو شمع حیات بنایا ہو تو موت انہیں انوار کا گلدستہ بناتی ہے اور اس کی نذر کر دیتی ہے۔ حضرت عبداللہ ذوالبجادیؓ کا انتقال "موت میں زندگی کے انعکاس" کی بہترین مثال ہے۔

قبول اسلام سے پہلے آپ کا نام عبدالعزیٰ تھا۔ ابھی شیرخواری کی منزل میں تھے کہ باپ کا انتقال ہو گیا۔ والدہ نہایت غریب تھیں۔ اس واسطے چچا نے پرورش کا بیڑا اٹھایا۔ جب جوانی کی عمر کو پہنچے تو چچا نے اونٹ، بکریاں، غلام، سامان اور گھربار دے کر ضروریات سے بے نیاز کر دیا۔ ہجرت نبویؐ کے بعد توحید کی صدا میں عرب کے گوشے گوشے میں گونجنے لگی تھیں اور ان کے کان میں برابر پہنچ رہی تھیں۔ چونکہ لوح فطرت بے میل اور شفاف تھی اس واسطے انہوں نے دل ہی میں قبول اسلام کی تیاریاں شروع کر دیں اسلامی آواز جو عرب کے کسی گوشے میں بلند ہوتی ان کے لئے ذوق و شوق کا تازیانہ بن جاتی۔ قبول اسلام کے لئے ہر روز

قدم بڑھاتے۔ مگر چچا کے خوف سے پھر پیچھے ہٹا لیتے انہیں ہر وقت اسی کا انتظار رہتا تھا کہ چچا اسلام کی طرف مائل ہوں تو یہ بھی آستانہ حق پر تسلیم ختم کر دیں۔ اس انتظار میں ہفتے گزرے، مہینے بیتے اور سال ختم ہو گئے یہاں تک کہ مکہ فتح ہو گیا اور دین حق کی فیروزہ مندیاں، رحمت لیز دی کا ابر بہار بن کر کوہ و دشت پر پھول برسائے لگیں۔ حضرت محمد صلی اللہ علیہ وسلم تطہیر حرم کے بعد مدینہ منورہ واپس تشریف لائے تھے کہ ذوالبجادیں کا پیمانہ صبر بھی لبریز ہو گیا۔ آپ چچا کی خدمت میں حاضر ہوئے اور کہا: "محترم چچا! میں کئی برسوں سے آپ کے قبول اسلام کی راہ تک رہا ہوں مگر آپ کا حال وہی ہے جو پہلے تھا۔ اب میں اپنی عمر پر زیادہ اعتماد نہیں کر سکتا۔ مجھے اجازت دیجئے کہ آستانہ اسلام پر سر رکھ دوں۔"

ذوالبجادیںؒ کو جس بات کا خطرہ تھا وہی پیش آگئی۔ ادھر قبول اسلام کا لفظ ان کے لبوں سے باہر نکلا ادھر چچا آپ سے باہر ہو گیا اور کہنے لگا: اگر تم اسلام قبول کر دے تو میں اپنا ہر سامان تم سے واپس لے لوں گا۔ تمہارے جسم سے چادر اتار لوں گا۔ تمہاری کمر سے تہ بند تک چھین لوں گا تم اپنی دنیا سے بالکل ہی دست کر دیئے جاؤ گے اور ایسے حال میں یہاں سے نکلو گے کہ تمہارے جسم پر کپڑے کا ایک تار بھی باقی نہیں ہو گا۔

ناظرین! ذوالبجادیںؒ کی حالت کا اندازہ کیجئے۔ چچا کے الفاظ سے تو انہیں یوں معلوم ہوا کہ گویا اللہ تعالیٰ موجودات عالم کو ایک مینڈھا بنا کر ان کے سامنے رکھ دیا ہے اور پھر حکم دیا ہے: یہ ہے تمہاری ساری زندگی، اسے حضرت خلیل اللہ کی طرزِ ذبح کر دے ذوالبجادیںؒ

ایک لمحے کی تاخیر کے بغیر اس ذبحِ عظیم کے لئے تیار ہو گئے اور فرمایا
اے علمِ محترم! میں مسلمان ضرور ہوں گا۔ میں حضرت محمد صلی اللہ علیہ
وسلم کی ضرور اتباع کروں گا۔ اب میں شرک و بت پرستی کا ساتھ نہیں
دے سکتا۔ آپ کا زرو مال آپ کے لئے مبارک اور میرا اسلام میرے
لئے مبارک، تھوڑے دنوں تک موت، ان چیزوں کو مجھ سے چھڑا دے
گی۔ پھر یہ کیا بُرا ہے، اگر میں آج خود ہی انہیں چھوڑ دوں۔ آپ
اپنا سب مال و اسباب سنبھال لیں۔ میں اس کے لئے دینِ حق کو قربان
نہیں کر سکتا۔

ذوالبجاء دین نے یہ کہا اور چچا کے اتفاقاً کے مطابق اپنا لباس اتار
دیا۔ جوتے اتار دیئے چادر اتار دی۔ اور اس کے بعد تہ بند بھی اتار کر
ان کے سپرد کر دیا۔ پھر چچا کے گھر سے اس طرح نکلے کہ خدائے
واحد کے نام پاک کے سوا کوئی بھی اور چیز ساتھ نہ تھی۔

میں ہوں وہ گرم رو راہِ دقا جوں خورشید
سایہ تک بھاگ گیا چھوڑ کے تنہا مجھ کو

اس حال میں آپ اپنی ماں کے گھر میں داخل ہوئے۔ ماں نے انہیں
مادرِ زہر پر مہنہ دیکھ کر آنکھیں بند کر لیں اور پریشانی ہو کر پوچھا اے میرے
بیٹے! تمہارا یہ کیا حال ہے؟ ذوالبجاء دین نے کہا: اے ماں! اب میں
مومن و موحد ہو گیا ہوں۔ اللہ اللہ! مومن اور موحد ہو گیا ہوں۔
کے الفاظ ان کے حال کے کس قدر مطابق تھے۔ انہوں نے اپنی مادی دُنیا
اپنے مامقوں بھسم کی تھی۔ انہوں نے اپنی زلیست کے تمام ساز و سامان
اپنے ماتحتوں ذبح کئے تھے۔ انہوں نے اسلام کے لئے اپنی زندگی کے تمام

رشتوں کو کاٹ کاٹ کر پھینک دیا تھا۔ اب ان کے پاس نہ ارنٹ تھے نہ گھوڑے تھے۔ نہ بھڑپیں تھیں اور نہ بکریاں، نہ سامان، نہ خانہ مکان نہ غذا نہ پانی، نہ برتن۔ جہنم پر کپڑے کا ایک تار نہ تھا۔ مادرِ زار برہمنہ اور سمجھ بیہ رہے تھے کہ اب میں مومن اور موجود ہوا ہوں؟ مار رہے پوچھا تو اب کیا ارادہ ہے؟ کہنے لگے اب میں حضرت محمد رسول اللہ صلی اللہ علیہ وسلم کی خدمت میں جاؤں گا۔ صرف یہ چاہتا ہوں کہ مجھے ستر پوشی کے بقدر کپڑا دے دیا جائے۔ ماں نے ایک کبیل دیا۔ آپ نے وہیں اس کبیل کے دو ٹکڑے کئے ایک ٹکڑا تہ بند کے طور پر باندھا اور دوسرا چادر کے طور پر اوڑھا اور یہ مومن اور موحدا اس حال میں مدینہ منورہ کی طرف روانہ ہو گیا۔

رات کی تاریکی اپنی قوت ختم کر چکی تھی۔ کائنات سورج کا استقبال کرنے کے لئے بیدار ہو رہی تھی۔ پرندے حمد خدا میں مصروف تھے روشنی سے جھپکی ہوئی بادِ سحر مسجدِ نبوی میں اٹکھیلیاں کر رہی تھی کہ گرد سے اٹا ہوا ذوالبجا دینؑ تاروں کی چھاؤں میں مسجدِ نبویؐ میں داخل ہوا۔ ایک دیوار کے ساتھ ٹیک لگا کر آفتابِ ہدایت کے طلوع کا انتظار کرنے لگا۔ تھوڑی دیر میں صحنِ مسجد کے ذرات نے خوش آمدید کا ترانہ چھڑا کر معلوم ہوا کہ حضرت محمد صلی اللہ علیہ وسلم تشریف لائے ہیں۔ حضورؐ نے صحنِ مسجد میں قدم رکھا تو ذوالبجا دینؑ سارے صحن میں گونج اٹھا۔ رسول اللہؐ آپ کون ہیں؟

ذوالبجا دینؑ ایک فقیر اور مسافر عاشقِ جمال اور طالبِ دیدارِ میرا نام عبدالعزیز ہے۔

رسول اللہ (حالات سننے کے بعد) یہیں ہمارے قریب ٹھہرے اور مسجد میں رہا کر دے۔

رسول اللہ نے عبدالعزیٰ کی بجائے عبداللہ نام رکھا اور اصحابِ مسلمہ میں شامل کر دیا۔ یہاں اللہ کا یہ موجد بندہ اپنے دوسرے ساتھیوں کے ساتھ قرآن پاک سیکھتا تھا اور آیاتِ ربانی کو دل بھر بڑے ہی ولولہ اور جوش سے پڑھتا رہتا تھا۔

حضرت ثاروق! اے دوست! اس قدر اپنی آواز سے نہ پڑھو کہ دوسروں کی نماز میں خلل ہو۔

رسول اللہ! اے فاروق! انہیں چھوڑ دو۔ یہ تو خدا اور رسول کے لئے سب کچھ چھوڑ چکا ہے۔

رجب ۹ھ کو اطلاع ملی کہ عرب کے تمام عیسائی قبائل قیصرِ روم کے جھنڈے تلے جمع ہو گئے ہیں اور وہ رومی فوجوں کے ساتھ مل کر مسلمانوں پر حملہ آور ہو رہے ہیں۔ اس وقت عرب کی گرمی خوب زور دے رہی تھی۔ رسول اللہ نے آدمیوں اور روپے کے لئے اپیل کی حضرت عثمانؓ نے ۲۹۰۰ اونٹ ۱۰۰ گھوڑے اور ایک ہزار دینار چنہ دیا۔ حضرت عبدالرحمن بن عوفؓ نے ۴۰ ہزار درہم دیئے۔ حضرت عمر فاروقؓ نے اپنے تمام مال و منال اور نقد و جنس کو دو برابر حصّوں میں تقسیم کیا۔ اور ایک حصّہ جنگ کے چندے میں دے دیا۔ حضرت صدیق اکبرؓ نے اللہ اور رسولؐ کے نام کے سوا اپنا سب کچھ اٹھایا۔ اور رسول اللہؐ کی نذر کر دیا۔ حضرت ابو عقیل انصاریؓ نے رات بھر محنت کر کے کل چار سیر کھجوریں کمائیں دو سیر اپنے بیوی بچوں کو دیں اور دوسیر رسول اللہؐ کی خدمتِ پاک میں پیش کر دیں۔

عبداللہ ذوالجہادین کے پاس پہلے ہی خدا اور رسول کے نام کے سوا کچھ بھی موجود نہ تھا۔ انہوں نے اپنی زندگی پیش کر دی۔

حضرت محمد صلی اللہ علیہ وسلم ۳۰ ہزار کی جمعیت کے ساتھ ہجوم آتش بار کے طوفانوں میں مدینہ منورہ سے روانہ ہوئے۔ سوارِ پاں اس قدر کم تھیں کہ اٹھارہ اٹھارہ آدمیوں کے حصے میں ایک ایک اونٹ آیا۔ سامانِ رسد اس قدر قلیل تھا کہ مسلمان درختوں کے پتے کھاتے تھے اور قیصر روم کے مقابلے پر منزل بہ منزل چلے جا رہے تھے۔ عبداللہ ذوالجہادینؓ کو لڑنے جہاد سے لبریز تھا شوق شہادت سے سرشار تھا۔ اسی دھن میں یہ رسول اللہؐ کی خدمت اقدس میں آیا اور کہنے لگا۔

”یا رسول اللہ! آپ دعا فرمائیے کہ میں راہِ خدا میں شہید ہو جاؤں“
رسول اللہؐ نے فرمایا: ”تم کسی درخت کا چھلکا اُتار لاؤ“

عبداللہؓ درخت کا چھلکا لے کر خوشی خوشی حاضر خدمت ہو ا حضوؓ نے چھلکا لیا اور اسے عبداللہؓ سے باندھ پر باندھ دیا۔ اور زبان مبارک سے فرمایا: ”خداوند! میں کفار پر عبداللہؓ کا خون حرام کرتا ہوں“،
عبداللہؓ ارشادِ نبویؐ پر کچھ حیران سا رہ گیا اور کہنے لگا ”یا رسول اللہ! میں تو شہادت کا آرزو مند تھا۔“ فرمایا: ”جب تم راہِ خدا میں نکل پڑے پھر اگر بخار سے بھی مر جاؤ تو تم شہید ہو“

اسلامی فوجِ تبوک پہنچی تھی کہ عبداللہؓ کو سچ مچ بخار آگیا۔ یہی بخار ان کے لئے پیغامِ شہادت تھا۔ رسول اللہؐ کو ان کے انتقال کی خبر پہنچائی گئی تو آپ صحابہؓ کے ساتھ تشریف لائے ابنِ حارثِ مزنی سے روایت ہے کہ رات کا وقت تھا۔ حضرت بلالؓ کے ماتھے میں چراغ تھا۔ حضرت

ابو بکر صدیقؓ اور حضرت عمر فاروقؓ اپنے ہاتھوں سے میت کو
لحد میں اتار رہے تھے۔ خود رسول اللہؐ قبر کے اندر دھڑکے تھے
اور حضرت عمرؓ سے فرما رہے تھے۔

أَدْبَا إِلَى أَخِيكُمَا

(اپنے بھائی کو ادب سے لحد میں اتارو)

جب میت لحد میں رکھ دی گئی تو رسول اللہؐ نے فرمایا: اینٹیں ہیں
خود رکھوں گا۔ چنانچہ رسول اللہؐ اپنے دست مبارک سے قبر میں
اینٹیں لگائیں اور جب تدفین مکمل ہو چکی تو دُعا کے لئے ہاتھ اٹھائے
اور فرمایا۔

”اٰلہٰی! میں آج شام تک مرنے والے خوش رہا ہوں تو بھی اس سے
راضی ہو جاؤ۔“

حضرت ابن مسعودؓ نے جب یہ نظارہ دیکھا تو فرمایا: اے کاش
اس قبر میں آج میں دفن کیا جاتا۔

رضی اللہ عنہ
عبداللہ بن زبیر

والد کا اسم گرامی، حضرت زبیر بن عوامؓ والدہ حضرت اسماءؓ غانا
حضرت صدیق اکبرؓ خالہ حضرت عائشہ صدیقہؓ چھو بھی حضرت خدیجہؓ

دادی حضرت صفیہ رضی

مدینہ منورہ میں تو لد ہوئے۔ سات آٹھ برس کی عمر میں رسول اللہ سے بیعت کی عزت حاصل کی۔ ۲۱ سال کی عمر میں جنگ یرموک میں شامل جہاد ہوئے۔ فتح طرابلس ۲۶ھ، آپ کے حسن تدبیر کا نتیجہ تھی جنگ جمل میں حضرت عائشہ صدیقہ کی حمایت میں دل گھول کر لڑے جنگ صفین میں غیر جانبدار رہے۔ جب حضرت حسن امیر معاویہ کے حق میں خلافت سے دست بردار ہو گئے تو آپ نے بھی رفع شریعت کی بیعت کر لی مگر جب انہوں نے یزید کو ولی عہد بنایا تو آپ نے شدید مخالفت کی اس پر امیر معاویہ خود مدینہ آئے اور امام حسین رضی حضرت عبدالرحمن بن ابوبکر رضی، حضرت عبداللہ بن عمر رضی وغیرہ کو بلوایا ان سب نے مجلس گفتگو میں آپ ہی کو نمائندہ مقرر کر دیا۔ یہاں جو گفتگو ہوئی اس کا خلاصہ یہ ہے۔

امیر معاویہ: آپ لوگ میری صلہ رحمی اور عفو درگزر سے خوب واقف ہیں۔ یزید آپ کا بھائی اور ابن عم ہے آپ اُسے برائے نام خلیفہ تسلیم کر لیں۔ مناصب اور خراج و خزانہ کا سب انتظام آپ لوگوں کے ماتھے میں ہوگا۔ اور یزید اس میں آپ کی مزاحمت نہیں کرے گا۔ یہ سن کر تمام لوگ خاموش رہے اور کسی نے کچھ جواب نہ دیا۔

امیر معاویہ: ابن زبیر آپ ان کے ترجمان ہیں جو اب دیکھئے۔ ابن زبیر: آپ پیغمبر اسلام یا ابوبکر رضی و عمر رضی کا طریقہ اختیار کیجئے ہم اسی وقت سر جھکا دیں گے۔

امیر معاویہ: ان لوگوں کا طریقہ کیا تھا؟
ابن زبیر: رسول اللہؐ نے کسی کو اپنا خلیفہ نہیں بنایا مسلمانوں
نے آپؐ کے بعد ابوبکرؓ کو خود منتخب کیا تھا۔

امیر معاویہ: آج ہم میں ابوبکر جیسی شخصیت کس کی ہے اگر
میں یہ راستہ اختیار کروں تو اس سے اختلافات اور
بڑھ جائیں گے۔

ابن زبیر: تو پھر ابوبکر صدیق رضی اللہ تعالیٰ عنہ یا عمر فاروقؓ
کا طریقہ اختیار کیجئے۔

امیر معاویہ: ان کا طریقہ کیا تھا؟

ابن زبیر:- حضرت ابوبکر صدیقؓ نے اپنے کسی رشتہ دار کو خلیفہ نہیں
بنایا تھا اور حضرت فاروقؓ نے چھ ایسے آدمیوں کو جو
ان کے رشتہ دار نہیں تھے انتخاب خلیفہ کا اختیار
دے دیا تھا۔

امیر معاویہ: اس کے علاوہ کوئی صورت بھی تمہیں منظور ہو سکتی
ہے۔

ابن زبیر: بالکل نہیں۔

امیر معاویہؓ نے سختی لگی پالیسی پر عمل کیا۔ اختلاف کرنے والوں
کی زبان بندی کر دی اور پھر اہل مدینہ سے یزیدؓ کے حق میں بیعت لے
لی۔ وفات کے وقت یزیدؓ کو وصیت کی۔ جو شخص بومطری کی طرح
کاوے دے کر شہر کی طرح حملہ آور ہو گا وہ عبداللہ بن زبیرؓ ہے
اگر وہ مان لیں تو خیر ورنہ قابو پانے کے بعد انہیں ختم کر دینا۔“

امیر معاویہ کے انتقال کے جب امام حسینؑ شہید ہو چکے تو ابن زبیر نے ہمامہ، حجازہ اور مدینہ کے لوگوں سے بیعت لی اور یزید کے عاملوں کو دناں سے نکلوا دیا۔ یزید نے مسلم بن عقیقہ کو بڑی فوج دے کر ان کے مقابلے پر بھیجا۔ مسلم نے پہلے مدینہ فتح کیا اور ٹوٹا۔ پھر ان کے جانشین حصین بن نمیر نے جبل ثوبیس پر چڑھ کر لگا کر خانہ کعبہ پر آتش باری کی اور مکہ معظمہ کو چاروں طرف سے گھیر لیا۔ اس آقا میں یزید کا انتقال ہو گیا۔ اور اس کے بیٹے معاویہؓ نے خود ہی خلافت سے علیحدگی اختیار کر لی۔ اب ابن زبیر قدرتی طور پر تمام ممالک اسلامیہ کے خلیفہ تھے۔ جس روڈ امیر معاویہؓ نے یزید کو اپنا جانشین بنایا، نظام اسلام ختم ہو گیا تھا۔ اب قدرتنا نظام اسلام کے احیاء کی پھر صحیح صورت پیدا ہو گئی۔ بڑی توقع تھی کہ امیر معاویہؓ سے جو بہت بڑی اجتہادی غلطی واقع ہوئی ہے، اب وہ نکل جائے گی اور مسلمان پھر ہمیشہ کے لئے اسلام کے صحیح راستے پر آجائیں گے مگر افسوس کہ ابن زبیرؓ سے ابتداء ہی میں کچھ ایسی فرودگذاشتیں ہوئیں کہ احیاء اسلام کی تمام اچھی امیدیں جو پیدا ہو رہی تھیں دیکھتے ہی دیکھتے ہمیشہ کے لئے پیوند زمین ہو گئیں۔ فرودگذاشتیں حسب ذیل ہیں۔

(۱) شامی سپہ سالار حصین بن نمیر نے ابن زبیرؓ سے کہا: ہم مشترکہ فوجوں کے ساتھ شام چلیں، اہل شام سب سے زیادہ آپ ہی کی خلافت کو ترجیح دیں گے اور میں دناں آپ کی بیعت کرانے کی کوشش کروں گا۔ ابن زبیرؓ نے جواب دیا:-

”یہ اس وقت ہوگا جب کہ ایک ایک حجازی کے بدلے میں دس

دس شامیوں کو قتل کر اہل گاہ اس پر حصین بن نمیر یا یوس ہو کر اپنی فوج کے ساتھ شام واپس چلا گیا۔

۲۔ مروان اور دوسرے اکابر بنی اُمیہ مدینہ میں ابن زبیر کی بیعت کے لئے تیار تھے۔ مگر ابن زبیر نے مدینہ پہنچتے ہی ان لوگوں کو نکال دیا۔ اور ان کے لئے یہ موقع خود ہم پہنچا یا کہ وہ شام جا کر ان کی مخالفت کا علم بلند کر دیں، چنانچہ یہ سب لوگ شام گئے اور وہاں انہوں نے مروان کو خلیفہ بنا کر ابن زبیر کے علاقوں پر فوج کشی شروع کر دی اور دمشق، حمص، فلسطین اور مصر سے ان کے گورنروں کو شکستیں دیں اور ملک بدر کر دیا۔

۳۔ بنی ثقیف کے ایک چالاک آدمی مختار ثقفی نے جاہ طلبی کے لئے اتھار حسینؓ کا نعرہ بلند کیا۔ ابن زبیرؓ نہایت آسانی سے ان لوگوں کو بنی اُمیہ سے الگھا سکتے تھے۔ کیونکہ یہ نعرہ فی الاصل انہیں کے خلاف تھا۔ مگر انہوں نے یہ نہ کیا بلکہ اٹا محمد بن حنفیہ، ابن عباسؓ اور اہل بیت کے دوسرے بزرگوں سے بگاڑ لی۔ اور انہیں قید یا جلا وطن کر دیا۔ نتیجہ اس کا یہ ہوا کہ مختار ثقفی کو اپنی طاقت بڑھانے کا موقع مل گیا اور اس نے ابن زبیرؓ کے گورنر کوفہ کو ملک بدر کر کے کوفہ اور عراق پر قبضہ کر لیا۔ آخر یہ فتنہ بڑے نقصان پہنچا کہ کافی وقت لے کر اور بڑی قربانیوں کے بعد فرو ہوا۔ اور اسی اثناء میں مروان کے جانشین عبدالملک نے اطراف شام میں بہت بڑی قوت پیدا کر لی۔ اور قبل اس کے کہ ابن زبیرؓ شام پر فوج کشی کرتے عبدالملک نے عراق پر حملہ بول دیا اور گورنر کوفہ کو شکست دے کر عراق پر قابض ہو گیا۔ اب عبدالملک اس قابل تھا کہ وہ ابن زبیرؓ سے آخری فیصلہ کرے

اپنے اسی خیال کے ماتحت ایک دن اس نے ایک بہت بڑا مجمع کیا اور ایک گرم جوش تقریر کی اور پھر مجمع عام سے پوچھا۔
عبدالملک - تم میں کون ہے جو ابن زبیر کے قتل کا بیڑا اٹھائے۔
حجاج - یہ خدمت میں سرانجام دوں گا۔

عبدالملک - کوئی ایسا مرد میدان ہے جو ابن زبیر کو ختم کر دے؟
حجاج - میں یہ فرض انجام دوں گا۔

عبدالملک - کون ہے جو ابن زبیر کا سر قلم کر لائے؟
حجاج - یہ خدمت میرے سپرد کی جائے

یہ خدمت حجاج کے سپرد کر دی گئی اور وہ ۷۲ھ میں ایک فوج گراں کے ساتھ مکہ معظمہ پر حملہ آور ہوا۔ حضرت ابن زبیر حرم کعبہ میں پناہ گزین تھے۔ حجاج نے حرم کو چاروں طرف سے گھیرا اور آتش زنی اور سنگ باری کو اپنا وظیفہ حیات قرار دے لیا۔ گولے حرم کعبہ میں گرے کہ اس طرح پھٹتے تھے جیسے دو پہاڑ ٹکڑے کھاتے ہیں اور ٹکڑا ٹکڑا کر پڑ رہا ہو جاتے ہیں۔ ابن زبیر بڑے سکون سے آگ اور پتھروں کی برسات کا مقابلہ کرتے چلے گئے یہاں تک کہ کئی مہینے ختم ہو گئے۔ جب ناز کا وقت آتا تو آپ صحن کعبہ میں قبلہ رو کھڑے ہو جاتے۔ آپ کے چاروں طرف پتھروں کی برسات شروع رہتی مگر آپ گرد و غبار سے زیادہ اسے اہمیت نہ دیتے یہاں تک کہ رسد بالکل ختم ہو گئی اور فوج سواری کے گھوڑوں کو ذبح کر کے کھانے لگی۔ مکہ معظمہ کے اندر قحط نے اس قدر شدت اختیار کر لی کہ ہر درو دیوار سے درود فریاد کی صدا ابلتی بلند ہونے لگیں۔ ابن زبیرؓ کے ساتھی فاقہ کشی

کے غراب سے تنگ آ کر روزانہ بھاگتے تھے اور حجاج بن یوسف کی صفوں میں شامل ہو جاتے تھے۔ تھوڑے ہی عرصے میں یہ تعداد ۱۰ ہزار تک پہنچ گئی۔ ابن زبیرؓ کے دو لخت جگر۔ حمزہ اور حبیب بھی ان سے الگ ہو گئے اور حجاج کے ساتھ مل گئے۔ تیسرے بیٹے نے بہادرانہ مقابلہ کیا اور میدانِ جنگ میں شہید ہو گیا۔

ابا بن زبیرؓ اپنی والدہ حضرت اسماء بنت ابوبکر صدیقؓ کی خدمت میں مشورہ کے لئے آئے۔ اس وقت حضرت اسماءؓ کی عمر ۷۰ برس سے زیادہ تھی۔ جسم میں جتنے مسام ہوتے ہیں، ان کے دل و جگر پر اتنے ہی دامن تھے۔ بیٹے نے کہا:

اماں! میرے تمام ساتھی اور میرے بیٹے میرا ساتھ چھوڑ چکے ہیں۔ صرف چند بندگانِ وفا باقی ہیں۔ مگر وہ بھی حملے کا جواب نہیں دے سکتے۔ دوسری طرف دشمن ہمارے مطالبات کو تسلیم نہیں کر رہا ہے۔ ان حالات میں آپ کا مشورہ کیا ہے؟

حضرت اسماءؓ۔ بیٹیا! اگر تم حق پر ہو تو جاؤ اور اس حق کے لئے جہان دے دو۔ جس پر تمہارے بہت سے ساتھی قربان ہو چکے ہیں۔ لیکن اگر تم حق پر نہیں ہو تو پھر تمہیں سوچنا چاہیئے تھا کہ تم اپنی اور دوسرے لوگوں کی ہلاکت کے ذمہ دار بن رہے ہو۔

ابن زبیرؓ۔ اس وقت میرے تمام ساتھی مجھے جواب دے گئے ہیں۔ حضرت اسماءؓ۔ ساتھیوں کی عدم رفاقت مشریت اور دیندار انسانوں کے لئے کوئی وقعت نہیں رکھتی۔ غور کرو کہ تمہیں اس دنیا میں کب تک رہنا ہے؟ حق کے لئے جان دے دینا حق کو پس پشت ڈال کر زندہ رہنے

سے ہزار درجہ بہتر ہے۔

ابن زبیرؓ مجھے اندیشہ ہے کہ بنی اُمیہ کے لوگ میری لاش کو منہ کریں گے مجھے سولی پر لٹکا دیں گے۔ اور کسی بھی بے حرمتی سے کوتاہی نہ کریں گے۔

حضرت اسماءؓ بٹیا! جب بکری ذبح ہو جائے تو پھر کھال اتارنے سے اسے کچھ تکلیف نہیں ہوا کرتی۔ اچھا میدانِ جنگ کو سدھارو اور خدا تعالیٰ سے امداد طلب کر کے اپنا فرض ادا کر دو۔

ابن زبیرؓ نے مال کے سر کو بوسہ دیا اور کہا۔ اے مادرِ محترم! میں اللہ کی راہ میں کمزور ثابت نہ ہوں گا۔ میرا مقصد صرف یہ تھا کہ آپ کو اطمینان و لادول کہ آپ کے بیٹے نے امر باطل پر جان نہیں دی۔

حضرت اسماءؓ بٹیا! بہر حال میں تو صبر و شکر ہی سے کام لوں گی۔ اگر تم مجھ سے پہلے چل دیئے تو میں صبر کروں گی۔ اگر کامیاب واپس لوٹے تو میں تمہاری کامیابی پر خوش ہوں گی۔ اچھا اب تم قربانی دو، انجامِ خدا اسے بخند میں ہے۔

ابن زبیرؓ میرے حق میں دعا خیر فرما دیجئے۔

حضرت اسماءؓ اے اللہ! میں اپنے بیٹے کو تیرے سپرد کرتی ہوں۔ تو استقامت دے اور مجھے صبر و شکر عطا فرما۔

دعا کے بعد بوڑھی ماں نے اپنے کانٹے ہوئے ماتھے بھیل دئے اور فرمایا۔ بٹیا! ذرا میرے پاس آ جاؤ تاکہ میں آخری مرتبہ تم سے مل لوں۔

ابن زبیرؓ نے کہا ہماری یہ آخری ملاقات ہے آج میری زندگی کا آخری دن ہے۔ اور پھر سر جھکانے آگے بڑھے۔ درد مند ماں نے حوصلہ مند

بیٹے کو گلے سے لگا لیا۔ اور بوسہ دیا، پھر فرمایا بیٹا، اپنا فرض پورا کر دو۔
 ابن زبیر اس وقت زندہ پہنے ہوئے تھے۔ حضرت اسامہ کو جب یہ لوسے
 کی کڑیاں سی محسوس ہوئیں۔ تو ان کے دل پر ایک دھچکا سا لگا۔ آپ نے
 تعجب سے فرمایا میرے بیٹے! یہ کیا ہے؟ اللہ کی راہ میں جان دینے
 و اولوں کا تو یہ طریقہ نہیں ہوتا۔ اس پر ابن زبیر کھڑے ہوئے مذرہ
 اتار کر جسم سے الگ پھینک دی۔ اور رجز پڑھتے ہوئے تیغ بخت شامی
 فوج کی طرف آئے۔ پھر اس ولولہ و جوش کے ساتھ حملہ آور ہوئے۔
 کہ میدان کانپ اٹھا۔ کیونکہ شامی فوج کی گنتی بے قیاس تھی۔ اس واسطے
 ان کے ساتھی حملے کی تاب نہ لک کر ادھر ادھر بکھرے۔ اس وقت ایک
 شخص نے پکار کر کہا۔ ابن زبیر! پیچھے ہٹ کر حفاظت گاہ میں چلے آئیے
 آپ نے آواز دینے والے کو نفرت کی نگاہ سے دیکھا اور گر جتے ہوئے
 شیر کی طرح یہ للکار تے ہوئے آگے بڑھے۔ میں اس قدر بزدل
 نہیں ہوں کہ اپنے بہادر ساتھیوں کی موت کے بعد خود اسی موت سے
 بھاگ نکلوں۔ ابن زبیر اپنے چند ساتھیوں کے ساتھ پھرے ہوئے
 شیر کی طرح شامی فوجوں پر حملے کرتے تھے۔ جس طرف آپ کی تلوار لے
 کر اُمنڈھتے تھے صفیں اُلٹ جاتی تھیں، اور راہیں صاف ہو جاتی تھیں
 چونکہ آپ کے جسم کو نہ رہ کی حفاظت حاصل نہ تھی۔ اس لئے آپ بے دریغ
 تلوار چلاتے جاتے اور جسم کا خون بہتے ہوئے بادل کی طرح ٹپکتا
 جاتا تھا۔ حجاج نے تمام شامی فوجوں کو حرکت دی۔ اپنے منتخب
 بہادروں کو آگے بڑھایا۔ اور پھر اس قوت و شدت کے ساتھ حملہ کیا
 کہ شامی فوجیں زورہ کہتے ہوئے خانہ کعبہ کے دروازوں تک پہنچ گئیں۔

لیکن برتری کی باگ اب بھی ابن زبیر کے ساتھیوں کے ہاتھ میں تھی یہ مٹھی بھر جوان تلواروں کی سیجی اور نعرہ ہانٹے مکیر کی کڑک کے ساتھ جس طرف رخ کرتے تھے شامیوں کا ہجوم زیر و زبر ہو جاتا تھا۔ یہ حال دیکھ کر حجاج بن یوسف بھی اپنے گھوڑے سے اتر پڑا۔ اس نے اپنے علمبردار کو آگے بڑھایا اور اپنے سپاہیوں کو لگا دیا۔ ٹھیک اسی وقت ابن زبیر اپنی جگہ سے تڑپ کر اٹھے۔ باز کی طرح لپکے اور اس بڑھتے ہوئے سیلاب کا رخ پھیر دیا۔ اسی اثناء میں خانہ کعبہ کے میناروں سے اذان کی صدا میں بلند ہوئیں۔ اللہ اکبر کے ساتھ ہی اس اللہ کے بندے نے تلوار نیام میں ڈال دی اور اپنی ایک صف ، حجاج بن یوسف کے مقابلے میں چھوڑ کر خود مقام ابراہیم پر جا کر کھڑا ہوا۔ ابن زبیر جب نماز سے توجہ لے کر لوٹے تو معلوم ہوا کہ آپ کے ساتھی بکھر چکے ہیں علم چھن چکا ہے اور علمبردار قتل ہو چکا ہے اس نظارے یاس و حسرت سے دل کا جو حال ہوا بیان میں نہیں آ سکتا۔ پھر بھی یہ بے فوج کا سپہ سالار اور بے علم کا مجاہد مردانہ وار آگے بڑھا اور ایک دس ہزار میں گھس کر تلوار چلانے لگا۔ سامنے سے ایک تیر آیا اور اس نے ابن زبیر کا سر کھول دیا، ماتھا، چہرہ اور داڑھی خون سے تر ہو گئے اس وقت بھی ان کی زبان پر یہ رجز جاری تھا۔

وَأَسْنَا عَلَى الْأَعْتَابِ قَدْ مَحَىٰ كَلَامُنَا
وَلَكِن عَلَىٰ أَقْدَامِنَا لَقَطْرٌ لَّدُنَا

ہم وہ نہیں ہیں کہ بیٹھ پھرنے سے ہماری ابریلوں پر خون کرے
 ہم وہ ہیں کہ سینہ سپر رہتے ہیں اور ہمارے پنجوں پر خون گرتا ہے۔
 ابن زبیرؓ یہ رجز پڑھتے جاتے تھے تلوار چلاتے جاتے تھے اور آگ
 بڑھتے جاتے تھے۔ یہاں تک کہ زمین پر گر پڑے اور دنیا سے ہمیشہ کیلئے
 رخصت ہو گئے۔ حجاج نے حسب وعدہ ان کا سر کاٹ کر عبد الملک کے
 پاس بھیج دیا اور ان کی لاش شہر کے باہر ایک اونچی جگہ پر لٹکا دی۔

حضرت اسماءؓ کو اس دردناک انجام کی اطلاع ہوئی، تو آپ نے حجاج
 کو پیغام بھیجا ابن زبیرؓ کی لاش کو سولی سے ہٹا دیا جائے، حجاج نے جواب
 دیا میں اس نظارے کو قائم رکھنا چاہتا ہوں، حضرت اسماءؓ نے پھر کہا: ”
 مجھے تجھیز و تکھین کی اجازت دی جائے، مگر حجاج نے اس سے بھی انکار
 کر دیا۔ قریش یہاں آتے تھے اور اپنے نامور فرزند کی لاش سولی پر دیکھ کر
 چلے جاتے تھے۔ ایک دن حضرت اسماءؓ بھی اتفاقاً ادھر سے گزریں، ابن
 زبیرؓ کی لاش اب بھی سولی سے لگی کھڑی تھی۔ آپ نے بیٹے پر نظر ڈالی اور
 فرمایا۔ کیا ابھی وقت نہیں آیا کہ شاہ سوار بھی اپنے گھوڑے سے اترے؟
 علامہ شبلیؒ نے حضرت اسماءؓ کے ان دلیرانہ الفاظ کا کس قدر اچھا ترجمہ کیا ہے۔
 لاش لگی رہی سولی پہ کئی دن لیکن انکی مال نے نہ کیا رنج و الم کا اظہار
 اتفاقات سے ایک دن جوادھو چلیں دیکھ کر لاش کو بے ساختہ بولیں اک بار

ہو چکی دیکھ کہ منبر پہ کھڑا ہے یہ خطیب
 اپنے مرکب سے اترتا نہیں اب بھی یہ سوار

عمر بن عبد العزیز

حضرت عمر بن عبد العزیز رضی اللہ تعالیٰ عنہ کی حیات پاک اس قوم کے لئے جسے اللہ تعالیٰ حکمران ہونے کا شرف بخشے، نمونہ ہے اور آپ کی وفات سہر قافی القرآن کے لئے نمونہ ہے اگر وہ حق پر جان قربان کر دینے کا آرزو مند ہو۔ یہاں ہم حضرت موصوف کی زندگی اور موت کے مختصر حالات درج کرتے ہیں۔ حبيب خلیفہ ولید نے حضرت عمر بن عبد العزیز کو مدینہ منورہ کا گورنر بنایا تو آپ نے فرمایا، اس شرط پر کہ رزی منظور کرتا ہوں کہ مجھے پہلے گورنروں کی طرح ظلم کرنے پر مجبور نہ کیا جائے۔ خلیفہ نے کہا، آپ حق پر عمل کریں خواہ خزانہ خلافت کو ایک پائی بھی نہ ملے۔ آپ نے مدینہ منورہ میں پہنچتے ہی علماء و اکابر کو جمع کیا اور فرمایا۔

”اگر آپ لوگوں کو کہیں بھی ظلم نظر آجائے تو خدا کی قسم مجھے اس کی اطلاع ضرور کو دیں“ حبيب تک آپ مدینہ کے گورنر رہے کسی شخص نے آپ سے عدل، نیکی، فیاضی اور ہمدردی کے سوا کچھ نہیں دیکھا۔

خلیفہ سلیمان کی آخری بیماری میں حضرت عمر بن عبد العزیز کو شک ہو ا کہ وہ کہیں آپ کو اپنا جانشین نہ بنائیں۔ گھبراتے ہوئے رجاء بن حیوة (وزیر اعظم) کے ہاں تشریف لے گئے اور فرمایا۔ مجھے حضور ہے کہ خلیفہ

سلمان نے میرے حق میں وصیت نہ کر دی ہو۔ آپ مجھے ابھی یہ بتادیں تاکہ میں استغفہ دے کر سبکدوش ہو جاؤں اور وہ اپنی زندگی میں کوئی دوسرا انتظام کر جائیں۔ رجائے آپ کو طال دیا مگر جب وصیت نامہ سامنے آیا تو آپ کا خطرہ صحیح ثابت ہوا۔ اس وقت خلیفہ سلیمان دنیا سے رخصت ہو چکے تھے اس واسطے آپ نے عام مسلمانوں کو جمع کر کے ارشاد فرمایا۔

”اے لوگو! میری خاموشی اور تمہارے استصواب رائے کے بغیر مجھے خلیفہ بنایا گیا ہے میں تمہیں اپنی بیعت سے خود ہی آزاد کئے دیتا ہوں۔ تم جسے چاہو اپنا خلیفہ مقرر کر لو۔“
جمع سے بالاتفاق آواز آئی۔ ”یا امیر المومنین! ہمارے خلیفہ آپ ہیں۔“ ارشاد فرمایا:-

صرف اس وقت تک جب تک میں اطاعتِ الہی کی حد سے قدم باہر نہ رکھوں۔ اب شاہی سواریاں پیش کی گئیں کہ آپ محل شاہی میں تشریف لے چلیے۔ ارشاد فرمایا:- ”انہیں واپس لے جاؤ! میری سواری کے لئے اپنا چمچ کافی ہے جب آپ دار الخلافہ کی طرف روانہ ہوئے تو کو توال نے حسب دستور نیزہ اٹھا کر آپ کے ساتھ چلنا چاہا مگر آپ نے اسے وہیں روک دیا۔ اور فرمایا۔ میں تو مسلمانوں کا ایک معمولی فرد ہوں، جب علما نے ممبروں پر حسب رواج آپ کا نام لیا اور درود و سلام بھیجا تو آپ نے فرمایا۔ ”میری بجائے سب مسلمان مردوں اور عورتوں کے لئے دعا کرو۔ اگر میں بھی مسلمان ہوں گا تو یہ دعا مجھے بھی خود بخود پہنچ جائے گی۔“ محل شاہی میں پہنچے تو وہاں خلیفہ سلیمان کے

اہل و عیال فروکش تھے۔ ارشاد فرمایا۔ میرے لئے ایک خیمہ لگا دیا جائے
میں اس میں رہوں گا۔ یہ ہو گیا تو آپ اداس چہرے، حیران آنکھوں
اور اڑے ہوئے رنگ کے ساتھ گھڑائے۔ لونڈی نے دیکھتے ہی
کہا۔ آپ آج اس قدر پریشان کیوں ہیں؟

فرمایا۔ آج مجھ پر فرض عائد کیا گیا ہے کہ میں ہر مسلمان کا بغیر اس کے
مطالبہ کے حق ادا کروں۔ آج میں مشرق و مغرب کے ہر یتیم و مسکین
کا اور ہر بیوہ و مسافر کا جواب دہ بنا دیا گیا ہوں۔ پھر مجھ سے زیادہ
قابل رحم اور کون ہو سکتا ہے۔

امیر معاویہؓ سے خلیفہ سلیمانؓ تک جتنے بھی اچھے اچھے علاقے،
جاگیریں اور زمینیں مسلمانوں کے ہاتھ آئیں وہ سب بنی اُمیہ والوں کو
عطا کر دی گئی تھیں۔ اُمت کی دو تہائی دولت سنداتِ شاہی کے ذریعہ
سے بس انہیں لوگوں کے ہاتھ میں تھی حضرت عمرؓ بن عبد العزیزؓ نے بنی
اُمیہ والوں کو جمع کر کے کہا۔

”یہ سب اموال اُن کے اصل وارثوں کو واپس کر دو۔“

انہوں نے جواب دیا۔ ”ہم سب کی گردن اُتار دینے کے بعد ہی یہ ہو
سکتا ہے۔“

اس پر عام مسلمانوں کو مسجد میں جمع ہونے کا حکم دیا۔ لوگ جمع ہو گئے
تو آپ بھی اپنی تمام خاندانی جاگیروں اور عطیوں کی سنداتِ شاہی کا
مقیلہ اٹھائے و ماں شریف لائے میر منشی ایک ایک مندرکہ ہاتھ
میں لے کر پڑھتا تو آپ ارشاد فرماتے:

”میں نے یہ جاگیر اصل وارثوں کے حق میں چھوڑ دی۔“ اور پھر وہیں

قینچی لے کر اس سند شاہی کو کتر کتر کر پھینک دیتے تھے۔ صبح سے ظہر تک آپ نے اپنے ذاتی اور خاندانی عطیات کی سندیں اس طرح کاٹ کاٹ کر ضائع کر دیں۔ اپنے ذاتی مال و دولت کو بیت المال میں داخل کر دیا۔ پھر گھر تشریف لائے اور اپنی بیوی فاطمہ سے جو خلیفہ عبد الملک کی بیٹی تھیں، ارشاد فرمایا: ”اپنا وہ بیش قیمت جو اہر جو تمہیں عبد الملک نے دیا تھا۔ بیت المال میں داخل کر دو، یا مجھ سے اپنا تعلق ختم کر لو“

باوفا اور سیر چشم بیوی یہ سنتے ہی اٹھیں اور اپنے جو اہر کو بیت المال میں بھیج دیا جبکہ دامن پاک اور گھر صاف ہو چکا تو آپ اہل خاندان کی طرف متوجہ ہوئے اور یزید اور معاویہ تک کے وارثوں کو ایک ایک کر کے پکڑا اور تمام غصب شدہ جائیدادیں اور اموال اصل وارثوں کو واپس کر دیئے۔ مال و دولت اس کثرت سے واپس ہو کہ حکومت عراق کا خزانہ خالی ہو گیا اور اخراجات کے لئے دمشق (صدر مقام) سے واناں روپیہ بھیجا گیا۔ بعض خیر خواہوں نے کہا ”آپ اپنی اولاد کے لئے کچھ چھوڑ دیں۔ ارشاد فرمایا:-

”میں انہیں اپنے اللہ کے سپرد کرتا ہوں“

آل مروان کی طرف سے نکھا گیا یا امیر المومنین! آپ اپنے معاملات اپنی رائے سے طے کر لیں۔ مگر گذشتہ خلفاء کی کارروائیوں کو کالعدم قرار نہ دیں۔ آپ نے فرمایا:

”آپ لوگ مجھے ایک سوال کا جواب سمجھا دیں، اگر ایک ہی معاملہ کے متعلق امیر معاویہ اور خلیفہ عبد الملک کی سندیں پیش کی جائیں تو فیصلہ کس

کے مطابق دینا چاہیے۔“ لوگوں نے کہا، میرا معاویہ کی دستاویز قدیم ہے اسلئے اس کے مطابق فیصلہ دینا چاہیے۔“

اس پر آپ نے فرمایا: ”میں بھی تو اب یہی کر رہا ہوں میں خلیفوں کے فیصلے کو چھوڑتا ہوں اور قرآن قدیم کے مطابق فیصلے دیتا ہوں۔“
دوسری دفعہ یہی بحث چھڑی تو آپ نے فرمایا: ”اگر باپ کی موت کے بعد بڑا بھائی تمام جائداد پر قبضہ کرے تو آپ کیا کریں گے؟ لوگ کہنے لگے: ”ہم چھوٹے بھائیوں کو بھی ان کا حق دلوادیں گے۔“ آپ نے فرمایا: ”خلفائے راشدین کے بعد جو لوگ خلیفہ ہوئے انہوں نے غریبان اُمت کی جائداد پر قبضہ کر لیا تھا۔ اب میں بھی انہیں غریبوں کا حق امیروں سے دلوں رہا ہوں۔“

ایک مرتبہ تمام آل مروان جمع ہوئے اور انہوں نے آپ کے بیٹوں کے ذریعہ سے آپ کو یہ کہلا بھیجا: ”ہم آپ سے رشتہ دار ہیں۔ آپ پہلے خلیفوں کی طرح ہماری قرابت کا لحاظ کریں آپ ہمیں عطیات سے محروم نہ رکھیں۔“ آپ نے کہا: ”بھیا۔“ تم لوگ مجھے اللہ تعالیٰ سے زیادہ قریب نہیں ہو۔ اگر میں اس کی قرابت قربان کر دوں تو کیا تم قیامت کے دن مجھے اس کے عذاب سے بچاؤ گے؟“ لوگوں نے یہ سنا اور مایوس ہو کر منتشر ہو گئے۔
حضرت عمر بن عبدالعزیزؓ نے اپنے گھروالوں کے روزینے بند کر دیئے جب انہوں نے تقاضا کیا تو فرمایا: ”میرے اپنے پاس کوئی مال نہیں ہے اور بیت المال میں تمہارا حق اسی قدر ہے جس قدر کہ اس مسلمان کا جو سلطنت کے آخری کنارے پر آباد ہو۔ پھر میں تمہیں دوسرے مسلمانوں سے زیادہ کس طرح دے سکتا ہوں؟ خدا کی قسم! اگر ساری دنیا بھی تمہاری

ہم حیاں ہو جائے تو پھر بھی یہ نہیں کروں گا۔“

آپ نے سلطنت کے تمام ظالم عہدہ دار جن کے مزاج بگڑے ہوئے تھے، دائرۂ نظم و نسق سے الگ کر دیئے۔ غوام پر ہر قسم کا تشدیک سخت مہٹا دیا۔ افسران پولیس نے کہا، ہم جب تک لوگوں کو شبہ میں نہ پکڑیں اور سزائیں نہ دیں واردات بند نہیں ہوں گی۔“

آپ نے ان سب کو ایک رقعہ لکھ بھیجا، آپ صرف حکم شریعت کے مطابق لوگوں سے مواخذہ کیجئے اگر حق و عدل پر عمل کرنے سے واردات نہیں رکھتی تو اسے جاری رہنے دیجئے۔

خراسان کے گورنر کا خط آیا کہ اس ملک کے لوگ سخت سرکش ہیں اور تلوار اور کوڑے کے سوا کوئی چیز ان کی سرکشی کو دور نہیں کر سکتی۔ آپ نے جواب بھیجا، آپ کا خیال بالکل غلط ہے۔ بے لاگ حق پرستی اور معدلت گستری انہیں ضرور درست کر سکتی ہے۔ اب آپ اسی کو عام کیجئے آپ نے فرمان جاری کیا تھا کہ جب کوئی شخص مسلمان ہو جائے تو اس سے جزیہ کا ایک درہم بھی وصول نہ کیا جائے۔ اس حکم کے ساتھ ہی مزاروں لوگ مسلمان ہو گئے اور جزیہ کی مدد کا جنازہ اُٹھ گیا حیاں بن شرح نے رپورٹ کی کہ آپ کے فرمان سے لوگ اس کثرت سے مسلمان ہونے لگے ہیں کہ جزیہ کی آمدنی ہی ختم ہو گئی ہے اور مجھے قرض لے لے کر مسلمانوں کی تنخواہیں ادا کرنی پڑتی ہیں۔ آپ نے جواب بھیجا، جزیہ بہر حال موقوف کرداد اور یہ سمجھو کہ حضرت محمد صلی اللہ علیہ وسلم کا دئی راہ بنا کر بھیج گئے ہیں مجھل خراج بنا کر نہیں بھیجے گئے تھے میں یہ پسند کرتا ہوں کہ سارے غیر مسلم مسلمان ہو جائیں اور ہماری تمہاری حیثیت صرف ایک کاشتکار کی رہ جائے کہ ہم اپنے

ہاتھ سے کھائیں اور کھائیں۔

عدی بن اسطاط کو ہرز فارس کے عہدہ دار باغوں میں پھولوں کا تخمینہ کر کے انہیں کم قیمت پر خرید لیتے تھے۔ آپ کو اس کی اطلاع پہنچی تو آپ نے تین آدمیوں کی ایک تحقیقاتی کمیٹی مقرر کر دی اور عدی کو لکھا اگر یہ سب کچھ تمہاری پسند یا ایماء سے ہو رہا ہے تو میں تم کو مہلت نہ دوں گا۔ میں ایک تحقیقاتی وفد بھیجتا ہوں۔ اگر میری اطلاع صحیح نکلی تو یہ تمام پھل باغات کے مالکوں کو واپس کر دیں گے تم کمیٹی کے کام میں ذرا بھی مداخلت نہ کرنا۔“

ایک مرتبہ یمن کے بیت المال سے ایک دینار گم ہو گیا۔ حضرت عمر بن عبدالعزیزؓ کو اس کی اطلاع ملی تو آپ بے قرار ہو گئے۔ اسی وقت قلم ہاتھ میں لیا اور یمن کے افسر خزانہ کو لکھا: میں تمہیں خائن قرار نہیں دیتا۔ پھر بھی تمہاری لاپرواہی کو اس کا مجرم قرار دیتا ہوں میں مسلمانوں کی طرف سے ان کے مال کا مدعی ہوں۔ تم اس پر شرعی حلف اٹھاؤ کہ دینار کسی گم شدگی میں تمہارا ہاتھ نہیں ہے۔“

سلطنت کا دفتری علمہ شاہی احکام کے اجرا میں کاغذ، قلم، دوات اور لفافے خوب استعمال کرتا تھا۔ جب حضرت عمر بن عبدالعزیزؓ خلیفہ ہوئے تو آپ نے اس فضول خرچی اور نمائش کی طرف بھی توجہ فرمائی اور ابوبکر بن حزم اور دوسرے اہلکاروں کو لکھا:

”تم وہ دن یاد کرو جب تم اندھیری رات میں روشنی کے بغیر گھر سے مسجد نبویؐ میں جایا کرتے تھے۔ بجدا آج تمہاری حالت اس سے بہت بہتر ہے۔ اپنے قلم باریک کر لو۔ سطریں قریب قریب لکھا۔ دفتری

عز و ریات میں کفایت شعار سی پر تو، میں مسلمانوں کے خزانہ سے ایسی رقم صرف کرنا پسند نہیں کرتا۔ جس سے ان کو براہ راست کوئی فائدہ نہ ہو۔ آپ نے شاہی خاندان کے وظیفے بند کر دیئے وہ تمام اخراجات ادا دینے جو شوکت شامانہ کے اظہار کے لئے کئے جاتے تھے شاہی صہیل کی سواریاں فروخت کر دیں اور تمام روپیہ بیت المال میں بھیج دیا۔ پھر ان تمام لوگوں کے نام درج رجسٹر کئے جو کمائی کرنے کے قابل نہ تھے ان سب کے لئے وظیفے مقرر کئے۔ حکم عام یہ تھا کہ میری سلطنت میں کوئی شخص بھوکا نہ رہے۔ بعض گورنروں نے لکھا:۔ اس طرح حقیقاً خزانے خالی ہو جائیں گے۔

حضرت عمر بن عبدالعزیزؓ کا جواب یہ تھا:۔ جب تک اللہ کا مال موجود ہے اللہ کے بندوں کو دیتے چلے جاؤ۔ جب خزانہ خالی ہو جائے تو اس میں کوٹہ اگر کٹ بھر دو۔

حضرت عمر بن عبدالعزیزؓ نے اپنی سلطنت کے اندر مسلم اور غیر مسلم کے شہری حقوق یکساں کر دیئے جبرہ کے ایک مسلمان نے ایک غیر مسلم کو قتل کر دیا۔ آپ نے قاتل کو پکڑ کر مقتول کے وارثوں کے حوالے کر دیا۔ اور انہوں نے اسے قتل کر دیا۔ ربیعہ بن شعودی نے ایک سرکاری ضرورت کے لئے ایک غیر مسلم کا گھوڑا پکڑ لیا۔ اور اس پر سواری کی۔ حضرت کو اطلاع ہوئی تو آپ نے ربیعہ کو بلایا اور اُسے ہم کو رٹے لگوائے۔ خلیفہ ولیدؓ نے اپنے بیٹے عباس کو ایک ذمی کی زمین جاگیر میں دے دی تھی۔ ذمی نے دعویٰ کر دیا تو آپ نے عباس سے کہا: تمہارا عذر کیا ہے؟ اس نے کہا: یہ خلیفہ ولید کی سند میرے

پاس موجود ہے۔ آپ نے ارشاد فرمایا۔ ”وَمِیٰ کِی زَمِیْنِ وَاِیْسِ کَرْدُو۔ ولید کی سند کتاب اللہ پر مقدم نہیں ہو سکتی۔ ایک عیسائی نے خلیفہ عبد الملک کے بیٹے ہشام پر دعویٰ کر دیا۔ جب مدعی اور مدعا علیہ حاضر ہوئے تو آپ نے دونوں کو برابر کھڑا کر دیا۔ ہشام کا چہرہ اس بے عزتی پر فرط غضب سے سرخ ہو گیا آپ نے دیکھا تو فرمایا۔ ”اس کے برابر کھڑے رہو شریعت حقہ کی شانِ عدالت یہی ہے کہ ایک بادشاہ کا بیٹا عدالت میں ایک نصرانی کے برابر کھڑا ہو۔“

حضرت عمر بن عبد العزیزؓ نے صرف ڈھائی سال حکومت کی تھی۔ اس مختصر مدت میں خلقِ خدا نے یوں محسوس کیا کہ زمیں و آسمان کے درمیان عدل کا ترازو کھڑا ہو گیا ہے اور فطرتِ الہی خود آگے بڑھ کر انسانیت کو آزادی، محبت اور خوشحالی کا تاج پہنا رہی ہے۔ لوگ ماتحتوں میں خیانت لے پھرتے تھے مگر کوئی محتاج نہیں ملتا تھا۔ لوگ ناظم بیت المال کے پاس عطیات کی رقمیں بھیجتے تھے مگر وہ عذر کرتے تھے کہ یہاں کوئی حاجت مندر باقی نہیں رہا اور عطیات کو واپس کر دیتے تھے۔ غدی بن الہ طاط والی فارس نے آپ کو لکھا کہ یہاں خوشحالی اس قدر بڑھ گئی ہے کہ عام لوگوں کے کبر و غرور میں مبتلا ہو جانے کا خطرہ ہو گیا ہے۔ آپ نے جواب بھیجا لوگوں کو خدا کا شکر ادا کرنے کی تلقین۔ نیا شروع کر دو۔ ایک طرف کروڑوں لوگ امن و مسرت اور راحت و شاد کامی کے شادیاں

بجائے رہے تھے اور دوسری طرف وہ وجودِ پاکِ جن کی وجہ سے یہ سب کچھ ہوتا تھا روز بروز ضعیف و زوال ہوتا چلا جا رہا تھا، اُسے دن کا چین میسر نہیں تھا اُسے رات کی نیند نصیب نہ تھی۔ جب حضرت عمر بن عبد العزیزؓ

مدینہ کے گورنر نہ بنائے گئے تو اس وقت ان کا ذاتی ساز و سامان اس قدر وسیع اور عظیم تھا کہ صرف اسی سے پورے تیس اونٹ لاکر مدینہ منورہ بھیجے گئے۔ جسم اس قدر نر و نازہ تھا کہ زار بند، پیٹ کے پٹوں میں غائب ہو جاتا تھا۔ لباس تنعم اور عطریات بے حد شوقین تھے تقاضا لپندی کا یہ حال تھا کہ جس کپڑے کو دوسرے لوگ آپ کے جسم پر ایک دفعہ دیکھ لیتے تھے اسے آپ دوبارہ نہیں پہنتے تھے۔ چار چار سو روپے کی قیمت کا کپڑا حاضر کیا جاتا تھا۔ مگر آپ اسے خاطر میں نہیں لاتے تھے خوشبو کے لئے مشک اور عنبر استعمال کرتے تھے۔ رجاہ بن حیوۃ (وزیر اعظم خلیفہ ولید) کا بیان ہے کہ ہماری سلطنت میں سب سے زیادہ خوش لباس معطر اور خوش غلام شخص عمر بن عبدالعزیز تھے۔ آپ جس طرف سے گذرتے تھے گلیاں اور بازار خوشبو سے مہک جاتے لیکن جس دن خلیفہ اسلام بنائے گئے آپ نے ساری جاگیر، صل مالکوں کو واپس کر دیں اور فرش فروش، لباس و عطر، ساز و سامان، محلات، نوٹڈی غلام اور سواریاں سب بیچ دیا اور قیمت بیت المال میں داخل کر دی۔ آپ کے پاس بہت کا صرف ایک جوڑا رہتا تھا جب وہ میلا ہوتا اسی کو دھو کر پہن لیتے تھے مرض الموت میں آپ کے سارے نے اپنی بہن فاطمہ سے کہا کہ

”امیر المؤمنین کی قمیض سخت میلی ہو رہی ہے لوگ بیمار پڑ سکیں گے لئے آتے ہیں اسے بدل دو۔“

فاطمہ نے یہ سنا اور خاموش ہو گئی۔ بھائی نے جب پھر یہی تقاضا کیا تو فرمایا:-

”خدا کی قسم، خلیفہ اسلام کے پاس اس کے سوا کوئی دوسرا کپڑا نہیں ہے

میں کہاں سے دوسرا کپڑا پہنا دوں؟ پھر یہ جوڑا سالم نہیں تھا۔ اس میں کئی کئی پیوند لگے ہوئے تھے۔

ایک دفعہ آپ کی صاحبزادی کے پاس کپڑا نہیں تھا۔ فرمایا: ابھی میرے پاس گنگھاٹش نہیں ہے، فرش چھاڑ کر اس کا کرتہ بنا دیا جائے۔ حضرت کی بہن کو خبر ہوئی تو انہوں نے سچی کے کپڑوں کے لئے ایک تھان لے دیا اور ساتھ ہی کہا۔

”امیر المومنین کو اس کی خبر نہ دینا۔“

ایک مرتبہ آپ کے ایک صاحبزادے نے کپڑے مانگے فرمایا: میرے کپڑے خیام بن ربیع کے پاس ہیں۔ ان سے لے لو۔ خلیفہ اسلام کا صاحبزادہ خوشی خوشی خیام بن ربیع کے پاس گیا۔ تو انہوں نے صرف ایک کھد کا کرتہ نکال کر ان کے حوالے کر دیا۔ وہ مایوس ہو کر دوبارہ آپ کی خدمت میں آئے فرمایا: اسے بٹیا، میرے پاس تو بس یہی کچھ ہے۔ پھر دوبارہ غور کر کے فرمایا: اگر تم نہیں رو سکتے تو اپنی تنخواہ میرے سے زیادہ سودرہ پیش کیے تو، رقم دے دی۔ مگر جب تنخواہ کا وقت آیا تو کاٹ لی۔

ایک مرتبہ آپ کے ایک ملازم نے آپ کی بیوی سے کہا: روزہ روزہ دال روٹی، ہم سے نہیں کھائی جاتی۔ بیوی نے کہا: میں کیا کر سکتی ہوں۔ امیر المومنین کی روزانہ غذا یہی ہے اور اس کو بھی وہ کبھی پیٹ بھر کر نہیں کھاتے، ایک دان، طبیعت یہ آگئی کہ انگور منگائیں۔ حضرت فاطمہ (بیوی) سے فرمایا: کیا تمہارے پاس ایک درہم ہے، میں انگور کھانا چاہتا ہوں۔ فاطمہ نے کہا: خلیفہ المسلمین سو کر کیا آپ میں ایک پیسہ خرچ کرنے بھی طاقت نہیں ہے۔ فرمایا: میرے لئے جہنم کی ہتھکڑی سے یہ زیادہ آسان ہے۔

جب خلافت کی ذمہ داریوں کا پہاڑ آپ پر ٹوٹ پڑا تو غذا اور خوراک کے علاوہ میاں بیوی کے تعلقات سے بھی علیحدگی اختیار کر لی تھی۔ سارا دن سلطنت کی ذمہ داریاں ادا فرماتے اور رات کے وقت عشاء پر طہ کر تے تنہا مسجد میں بیٹھ جاتے اور ساری ساری رات جاگتے اور گم یہ زاری میں بسر کر دیتے۔ فاطمہ سے ان کی یہ حالت دیکھی نہیں جاتی تھی۔ ایک دن انہوں نے تنگ آ کر پوچھا تو ارشاد فرمایا :

”میں نے ذمہ داری کے سوال پر غور کیا ہے اور میں اس نتیجے پر پہنچا ہوں کہ میں اس امت کے چھوٹے بڑے اور سیاہ و سفید کاموں کا ذمہ دار ہوں۔ مجھے یہ یقین ہو چکا ہے، کہ میری سلطنت کے اندر جس قدر بھی غریب، مسکین، یتیم، مسافر، مظلوم اور گم شدہ قیدی موجود ہیں۔ ان سب کی ذمہ داری مجھ پر ہے۔ خدا تعالیٰ ان سب کے متعلق مجھ سے پوچھے گا۔ رسول اللہ ان سب کے متعلق مجھ پر دعویٰ کریں گے۔ اگر میں خدا اور رسول کے سامنے جوابدہی نہ کر سکا تو میرا انجام کیا ہو گا؟ جب میں ان سب باتوں کو سوچتا ہوں تو میری طاقت گم ہو جاتی ہے، دل بیٹھ جاتا ہے آنکھوں سے آنسو بے دریغ بہنے لگتے ہیں۔“

آپ رات رات بھر جاگ کر موت کی جواب دہی پر غور کرتے تھے اور پھر دفعۃً بے ہوش ہو کر گر پڑتے تھے۔ آپ کی بیوی ہر چند آپ کو تسلی دیتی تھیں مگر آپ کا دل نہیں ٹھہرتا تھا۔ حضرت نے اسی حال میں خلافت کے ڈھائی سال گزارے۔ رجب السہم ہجری میں امیہ خاندان کے بعض لوگوں نے آپ کے غلام کو ایک ہزار اشرفی دیکر

آپ کو زہر دلوادیا۔ آپ کو اس کا علم نہوا تو غلام کو پاس بلا لیا۔ اس سے رشوت کی اشرفیاں لے کر بیت المال میں بھجوا دیں اور پھر فرمایا:

جاؤ میں تمہیں اللہ کے لئے معاف اور آزاد کرتا ہوں۔
طیبوں نے فیصلہ کیا کہ زہر کے اخراج کی صورت کی جائے مگر آپ خلافت کی ذمہ داریوں میں ایک منٹ کا بھی اضافہ نہیں کرنا چاہتے تھے۔ اطباء سے فرمایا۔

”اگر مجھے یقین ہو کہ مرض کی شفامیرے کان کی نوکے پاس ہے۔ تو میں پھر بھی کا حق بڑھا کر اُسے قبضے میں نہیں لاؤں گا۔“
خلیفہ سلیمان نے خود ہی یزید بن عبد الملک کو آپ کا جانشین مقرر کر دیا تھا۔ آپ نے اس کے لئے حسب ذیل وصیت نامہ لکھوایا:
”اب میں آخرت کی طرف جلا جا رہا ہوں۔ وہاں خدا تعالیٰ مجھ سے سوال کرے گا۔ حساب لے گا اور میں اس سے کچھ چھپا نہیں سکوں گا۔

اگر وہ مجھ سے راضی ہو گیا تو میں کامیاب ہوں اگر وہ راضی راضی نہ نہوا تو افسوس میرے انجام پر۔ تم کو میرے بعد تقویٰ اختیار کرنا چاہیئے، رعایا کا خیال رکھنا چاہیئے تم میرے بعد زیادہ دیر تک زندہ نہ رہو گے۔ ایسا نہ ہو کہ تم غفلت میں پڑ جاؤ اور تلافی کا وقت ضائع کر دو۔“

سلمہ کہ آپ کے اہل و عیال کا بہت خیال تھا۔ انہوں نے عرض کی:-
”امیر المومنین کا ش اس آخری وقت ہی میں آپ انکے لئے کچھ وصیت فرما جاتے۔“

اگرچہ آپ اس وقت بے حد کمزور تھے پھر بھی ارشاد فرمایا: مجھے ٹیک لگا کر بٹھا دو، آپ کو بٹھا دیا گیا تو ارشاد فرمایا: خدا کی قسم میں نے اپنی اولاد کا کوئی حق تلف نہیں کیا، البتہ وہ جو دوسروں کا حق تھا وہ نہیں دیا۔ میرا اور ان کا وارث صرف خدا ہے۔ میں ان سب کو اسی کے سپرد کرتا ہوں۔ اگر یہ اللہ تعالیٰ سے ڈریں گے تو وہ ان کے لئے کوئی سبیل نکالے گا۔ اگر یہ گناہوں میں مبتلا ہونگے تو میں انہیں مال و دولت دے کر ان کے گناہوں کو قوی نہیں بناؤں گا۔ پھر آپ نے اپنے بیٹوں کو پاس بلایا اور فرمایا: اے میرے عزیز بچے! دو باتوں میں سے ایک بات تمہارے باپ کے اختیار میں تھی۔ ایک یہ کہ تم دولت مند ہو جاؤ اور تمہارا باپ دوزخ میں جائے دوم یہ کہ تم محتاج رہو اور تمہارا باپ جنت میں داخل ہو، میں نے آخری بات پسند کر لی ہے۔ اب میں تمہیں صرف خدا ہی کے حوالے کرتا ہوں۔

ایک شخص نے کہا: حضرت کو روضہ نبوی کے اندر چھو تھی خالی جگہ میں دفن کیا جاتے۔ یہ سن کر فرمایا: خدا کی قسم! میں ہر عذاب برداشت کروں گا مگر رسول اللہ کے جسم پاک کے برابر اپنا جسم رکھواؤں یہ مجھ سے برداشت نہیں ہو سکتا۔

اس کے بعد آپ نے ایک عیسائی کو بلایا۔ اس سے اپنی قبر کی زمین خریدی عیسائی نے کہا: میرے لئے یہ عزت کیا کم ہے کہ آپ کی ذات پاک میری زمین میں دفن ہو۔ میں اب اس عزت کی قیمت وصول نہیں کروں گا۔ فرمایا: یہ نہیں ہو سکتا، آپ نے اصرار کر کے قیمت اسے اسی

وقت ادا کر دی۔ پھر فرمایا: جب مجھے دفن کرو تو یہ رسول اللہ کے
ناخن اور مونے مبارک میرے کفن کے اندر رکھ دینا۔ اسی وقت
پیغام ربانی آگیا اور زبان مبارک پر یہ آیات قرآنی جاری ہو گئیں
تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا
فِي الْأَرْضِ وَلَا فَسَادًا ۖ وَالْعَاقِبَةُ لِلْمُتَّقِينَ ط
دُعا ہے کہ اللہ تعالیٰ حضرت عمر بن عبد العزیز جیسی زندگی اور
موت پر مسلمان کو نصیب کرے۔

ختم شد